

3/2248

103







ॐ अभिनवराजलक्ष्मीः ॐ

एतेषां लक्षणमपि तत्रैव—

कुतपस्य तु विन्यासः प्रत्याहार इति स्मृतः ॥

तथाऽवतरणं प्रोक्तं—गायकानां निवेशनम् ।

परिगीतक्रियाऽऽरम्भ आरम्भ इति क्रीर्तितः ॥

आतोद्यरजनार्थन्तु भवेदाश्रावणाविधिः ।

वाद्यवृत्तिविभागार्थं वक्रपाणिर्विधीयते ॥

तन्व्येजस्तरणार्थन्तु (?) भवेच्च परिघट्टना ।

तथा पाणिविभागार्थं भवेत्संमोदनाविधिः ।

तन्त्रीभाण्डसमायोगान्मार्गोत्सारितमिष्यते ।

कालपातविभागार्थं भवेदासारितक्रिया ॥

कीर्तनाद्देवतानाञ्च ज्ञेयो गीतविधिस्तथा ।

अत परं प्रवक्ष्यामि चोत्थापनविधिक्रियाम् ॥

यस्मादुत्थापयन्त्यादौ प्रयोगं नान्दिपाठकाः ।

पूर्वमेव तु रङ्गेऽस्मिन्तस्मादुत्थापनं स्मृतम् ॥

यस्माच्च लोकपालानां परिवृत्त्य चतुर्दिशम् ।

वन्दनानि प्रकुर्वन्ति तस्मात्तु परिवर्त्तनम् ॥

आशीर्वचनसंयुक्ता स्तुतिर्यस्मात्प्रवर्त्तते ।

देवद्विजनृपादीनां तस्मान्नान्दीति सञ्ज्ञिता ॥

यत्र शुष्काऽक्षरैरेव ह्यपकृष्टा ध्रुवा यतः ।

तस्माच्छुष्काऽपकृष्टैव जर्जरश्लोकदर्शिता ॥

१ वाद्यानां—वाद्यभाण्डानां, वृत्तेः=तार-मन्द्र-द्रुतत्वादेः, विभागार्थं=विशेषतः

२ 'तन्व्यादेस्तरणार्थं'मिति पाठो भवेत् । तस्मात्परिस्तरणम् । तन्त्री-  
योजनमिति यावत् । 'तन्व्यादेः सारणार्थं'मित्यपि केचित्पठन्ति । सारणं=स्वरयोग-



ॐ अभिनवराजलक्ष्मीः ॐ

यस्मादभिनयस्तत्र प्राथम्यादवतार्यते ।

रङ्गद्वारमतो ज्ञेयं वागङ्गाभिनयात्मकम् ॥

शृङ्गारस्य प्रचरणाच्चारी संपरिकीर्तिता ।

रौद्रप्रचरणाच्चापि महाचारीति कीर्तिता ॥

विदूषकः सूत्रधारस्तथा वै पारिपाश्विकः ।

यत्र कुर्वन्ति सञ्जल्पं तत्रापि त्रिगतं स्मृतम् ॥

उपक्षेपेण काव्यस्य हेतुयुक्तिसमाश्रया ।

सिद्धेनाऽऽमन्त्रणा या तु विज्ञेया सा प्ररोचना ॥' इति ।

इत्थं प्रत्याहारादिप्ररोचनान्ताङ्गविशिष्टः पूर्वरङ्गः । तदेवं साङ्गस्य पूर्वा-  
रङ्गस्य कुतोऽपि हेतोर्यथावदनुष्ठानाभावेऽपि तदङ्गभूता नान्दी तु अवश्यं  
मनुष्ठेया । तदुक्तं विश्वनाथेन—

‘प्रत्याहारादिकान्यङ्गान्यस्य भूयांसि यद्यपि ।

तथाप्यवश्यं कर्तव्या नान्दी विघ्नोपशान्तये ॥’ इति ।

नान्दीस्वरूपन्तु दर्पणे—

‘आशीर्वचनसंयुक्ता स्तुतिर्यस्मात्प्रयुज्यते ।

देवद्विजनृपादीनां तस्मान्नान्दीति सञ्ज्ञिता ॥’

मङ्गल्यशङ्खचन्द्राऽञ्जकोककैरवशंसिनी ।

पदैर्युक्ता द्वादशभिरष्टाभिर्वा पदैरुत ॥’ इति ।

अन्यत्रापि—

‘आशीनमस्क्रियारूपः श्लोकः काव्यार्थसूचकः । नान्दीति कथ्यते—’ इति ।  
नान्दीपाठप्रकारोऽपि यथा—

‘सूत्रधारः पठेन्नान्दीं मध्यमं स्वरमाश्रितः ।’ इति ।

१ रङ्गद्वाराख्यं पूर्वरङ्गज्ञे । २ पूर्वरङ्गस्य ।



## [ नान्द्यन्ते ततः प्रविशति सूत्रधारः ]

ॐ अभिनवराजलक्ष्मीः ॐ

तदेवं नाट्यवस्तुनः पूर्वमवश्यमाचरणीयस्य पूर्वरङ्गस्य प्रत्याहारादिकानां निरुत्थितानामज्ञानां समयाभावादिनाऽऽलस्येन वा सर्वथाऽऽचरणाभावेऽपि नान्दी सूत्रधारेणावश्यमेव प्रयोक्तव्येति सूचयन्, अन्यार्थं नीयमानस्य दध्यादेर्दर्शनस्येव तन्नामोच्चारणस्यापि माङ्गलिकतां ध्वनयन्महाकविर्भगवान् भासः स्वप्रज्ञासवदत्ताभिधानस्य नाटकस्यादौ मङ्गलार्थं नान्दीनाम निर्दिशन्नाह—  
नान्द्यन्ते इति ।

नान्द्या अन्ते इति विग्रहः । नान्द्याः=चन्द्रादिनामाङ्किताया देवद्विजराजादि-  
स्तुत्यात्मिकाः सूत्रधारेण—रङ्गद्वारात्पूर्वं वहिरेव पठनीयायाः, अन्ते=समाप्तौ ।  
अवश्यमनुष्ठेये 'नान्दी'नामके पूर्वरङ्गाङ्गे सूत्रधारेण रङ्गाद्वहिरेव समनुष्ठिते  
सतीति यावत् । ततः=तदनन्तरम् । आनन्तर्यञ्चात्र नाऽव्यवधानगर्भं,  
शुष्कापकृष्टाख्यपूर्वरङ्गाङ्गान्तरसमनुष्ठानानन्तरमेव 'उदयनवेन्दुसवर्णे'त्यादेः  
रङ्गद्वाराख्यस्य पूर्वरङ्गाङ्गस्य प्रवृत्तेरुचितत्वात्, भरतेन तथैव पठितत्वात् ।

प्रविशति = रङ्गस्थलीमवतरति । 'सूत्रधार' इत्यस्य—'तदनन्तरकरणीयं  
पूर्वरङ्गाङ्गभूतं रङ्गद्वारं प्रयोजयितु'मिति शेषः ।

सूत्रधारः=नटमण्डलीपरिवृढः । सूत्रधारलक्षणञ्च—

चतुरातोद्यनिष्णातोऽनेकभूषासमावृतः ।

नानाभाषणतत्त्वज्ञो नीतिशास्त्रार्थतत्त्ववित् ॥

नानागतिप्रचारज्ञो रसभावविशारदः ।

नाट्यप्रयोगनिपुणो नानाशिल्पकलान्वितः ॥

छन्दोविधानतत्त्वज्ञः सर्वशास्त्रविचक्षणः ।

तत्तद्गीतानुगलयकलातालावधारणः ॥

अवधाय प्रयोक्ता च योक्तृणामुपदेशकः ।



ॐ अभिनवराजलक्ष्मीः ॐ

—योक्तृणां = प्रयोक्तृणां नटानाम् ॥

‘ततः प्रविशती’त्यनेन च—नान्दी रज्जाद्वहिरेव सूत्रधारप्रमुखैर्नटैर्निष्पादित्वा, नान्द्यनन्तरमेव पूर्वरज्जाङ्गभूतं रज्ज्द्वारं प्रयोजयितुं सूत्रधारो रज्जं प्रविशतीति सूचितम् । ‘उदयननवेन्दुसवर्णे’त्यादिर्वक्ष्यमाणाऽऽर्या तु रज्ज्द्वाराख्यं पूर्वरज्जस्याङ्गमेव, न नान्दी, नान्द्या रज्जाद्वहिरेव नटैः कृतत्वादित्यवधेयम् ।

[ अत एव साहित्यदर्पणे—

“सूत्रधारेण क्रियमाणं मङ्गलं नान्दीति कस्य चिन्मतानुसारेणोक्तम् । वस्तुतस्तु—‘निष्प्रत्यूह’मित्यादि‘शिरसि धृतसुरापणे’इत्यादि च पूर्वरज्जस्य रज्ज्द्वाराभिधानमङ्गं, न नान्दी । यदुक्तं भरतेन—

‘यस्मादभिनयो ह्यत्र प्राथम्यादवतार्यते ।

रज्ज्द्वारमतो ज्ञेयं वागङ्गाभिनयात्मकम् ॥’ इति ।

‘आशीर्वचनसंयुक्ते’त्यादिलक्षणलक्षिता च नान्दी रज्ज्द्वारात्प्रथमं नटैरेव कर्तव्या, ‘नान्दी—शुष्कापकृष्टा च रज्ज्द्वारं तथैव चे’त्यादिना—भरतेन तथैव क्रमेण तयोर्निर्द्देशात्, कालिदासादिमहाकविप्रबन्धेषु—‘वेदान्तेषु यमाहु-रेकपुरुष’मित्येवमादिषु नान्दीलक्षणायोगाच्च,—तत्र रज्ज्द्वारत्वस्यैव’ लयाऽपि वक्तव्यत्वात् । उक्तञ्च—‘रज्ज्द्वारमाभ्य कविः कुर्यात्’इति ।

अत एव प्राक्तनपुस्तकेषु ‘नान्द्यन्ते सूत्रधारः’इत्यनन्तरमेव ‘वेदान्तेषु य’मित्यादिश्लोकलेखनं दृश्यते । यच्च अभिज्ञानशाकुन्तलादौ पश्चात्—अन्यत्र ‘नान्द्यन्ते सूत्रधारः’इति लिखनं, तस्यायमभिप्रायः—‘नान्द्यन्ते सूत्रधार ईदं

‘अ १ वेदान्तेषु यमाहु’रित्यादे रज्ज्द्वारत्वादेव, नान्दीत्वाभावादेव च । तथा च

नान्दी यत्र नाटके नान्द्यस्ति, रज्ज्द्वारं नास्ति, तत्र तच्चेन सैव रज्ज्द्वारं, यत्र रज्ज्द्वार-मेवास्ति, न नान्दी, तत्र सा समाप्त्यादिफलवलेनानुमेया । यत्र चारम्भे बहवः श्लोकास्तत्र आद्यं श्लोकद्वयं नान्दी, अपरे रज्ज्द्वारमिति विवेकः ।

२ रज्ज्द्वारभूतं—‘वेदान्तेषु य’मित्यादि, ‘या सृष्टिः स्रष्टु’रित्यादि च ।



ॐ अभिनवराजलक्ष्मीः ॐ

प्रयोजितवान्, इतः प्रभृति मया नाटकमुपादीयते इति कवेरभिप्रायः सूचित इति—'इत्युक्त्या नाटकप्रारम्भश्लोकस्य नान्दीत्वनिराकरणं स्फुटमुपलभ्यते । ]

तदेवं प्रकृते—नान्द्यन्ते=रङ्गाद्वहिरेव यवनिकान्तर्गतैर्नटैर्मङ्गलार्थं कृताया देवादिसुतिरूपाया नान्द्या अवसाने, सूत्रधारः=नटपतिः—रङ्गद्वारादिकं प्रयोजयितुं रङ्गमवतरतीत्यर्थो बोध्यः ।

[यत्तु “—नान्दी=आनकः, दुन्दुभिस्त्वानको भेरी भम्भा नासूश्च नान्द्यपि” इति वैजयन्तीकोशात् । सा चोपलक्षणं वाद्यान्तराणामपि । तस्याः—अन्ते=प्रयोगपूर्वाङ्गभूते आनकादिवाद्यवादनेऽवसिते सति ।

यद्वा नन्दिः=आनन्दः, तस्या इयं नान्दी=गीतवाद्यवादनक्रिया, तस्या अन्ते इत्यर्थः । सा हि नाटकादिप्रयोगारम्भे देवतापरिषदानन्दार्थमनुष्ठीयते—” इति श्रीगणपतिशास्त्रिप्रभृतयस्तदनुसारिणोऽन्येऽपि गतानुगतिका व्याचक्षते । तदतीव स्थवीयः, ‘आशीर्वचनसंयुक्ता सुतिर्यस्मात्प्रयुज्यते । देवद्विजनृपादीनां तस्मान्नान्दीति सञ्ज्ञिते’ति नाटकप्रसिद्धनान्दीग्रहणेऽपि साहित्यदर्पणोक्त-वस्तुतस्तु मतरীत्या—‘नान्द्यन्ते प्रविशति सूत्रधारः’ इत्यस्याजस्येनोपपादयितुं शक्यतया क्लिष्टकल्पनाया व्यर्थत्वात् । नाटके गीतवादित्रादिक्रियाया नान्दीपदेन व्यवहारस्याप्रसिद्धेश्च । ‘वेदान्तेषु यमाहु’रित्यादौ लयाऽपि महुक्करीतेरेवावश्यमाश्रयणीयत्वाच्चेति—सर्वोऽपि प्रयासो विदुषां तेषां काकदन्तपरीक्षणसदृश एवेत्यास्तां परच्छिद्रोन्मुद्रणसंरम्भः । ]

१ इतः प्रभृति=रङ्गद्वारमारभ्य । मया=कालिदासाख्येन, अन्येन वा कविना

२ एवञ्च प्रकृते ‘उदयने’त्यार्या रङ्गद्वारं, न नान्दीति सिद्धमिति ‘नान्द्यन्ते’

इत्याजस्येनोपपद्यते इति परे । केचित्तु अष्टपदत्वेन चन्द्रन्ममाङ्किततया च नान्दीत्व-मस्ता आर्याया मन्यमाना ‘नान्द्यन्ते’ इत्यस्य-गीतवादित्रकामान्ते नान्दी प्रयोजयितुं सूत्रधारः प्रविशतीत्यर्थमाहुः ।

सूत्रधारः—

उदयनवेन्दुसवर्णावासवदत्तावलौ बलस्य त्वस्म ।

ॐ अभिनवराजलक्ष्मीः ॐ

अथ पूर्वैरङ्गाङ्गभूताया नान्या विधानानन्तरं रङ्गं प्रविष्टः सूत्रधारोऽनन्तरकर्तव्यं पूर्वैरङ्गाङ्गं रङ्गद्वारमारचयति—उदयनेति ।

[ अन्वयः ]—उदयनवेन्दुसवर्णौ, आसवदत्तावलौ, पद्मावतीर्णपूणौ, वसन्तकम्रौ बलस्य भुजौ—त्वां पाताम् ।

[ विग्रहः— ]

उत् = ऊर्ध्वम्—उन्नतो वा अयः = गमनं, शुभावहो विधिः, शोभासम्प-  
मनु दुत्कर्षो वा यस्यासौ—उदयः । यद्वा—उदयते इति—उदयः । नवश्चासौ-  
इन्दुश्च—नवेन्दुः । उदयश्चासौ नवेन्दुश्च—उदयनवेन्दुः । समानो वर्णो  
ययोस्तौ सवर्णौ । उदयनवेन्दुना सवर्णौ,—उदयनवेन्दुसवर्णौ । यद्वा—उदयः=  
नान् उदयकालिकः, स चासौ नवेन्दुश्चेति विग्रहो बोध्यः । यद्वा—उदये—उदय-  
काले—यो नवेन्दुरिति विग्रहः ।

अदायि—इति दत्तः । दत्त आसवो यस्यै सा आसवदत्ता । आहिताग्न्यादे-  
राकृतिगणलात्—‘वाऽऽहिताग्न्यादि’ष्विति ‘आसव’शब्दस्य पूर्वनिपातः ।  
आसवदत्ता अवला याभ्यान्तौ—आसवदत्ताऽवलौ ।

अन्यः यद्वा बलस्याभावोऽवलम् । आसवेन दत्तम्—आ=ईषत्—अवलम् =  
‘आलस्यं—याभ्यां तौ—आसवदत्ताऽवलौ । यद्वा—आसवेन दत्तम्—आ समन्तात्  
नान्दं ययोस्तौ—आसवदत्ताऽऽवलौ ।

अवतारः—अवतीर्णम् । भावे क्तः । पद्माया अवतीर्ण—पद्मा-  
वतीर्णम् । पद्माऽवतीर्णेन पूणौ—पद्मावतीर्णपूणौ । कामयेते इति कम्रौ,  
सन्त इव कम्रौ—वसन्तकम्रौ । वसन्ते कम्राविति वा ।



# पद्मावतीर्णपूर्णौ वसन्तकम्प्रौ भुजौ पाताम् ॥१॥

ॐ अभिनवराजलक्ष्मीः ॐ

आर्येयं वलभद्रपक्षे उदयनपक्षे च योजयितुं शक्यते ।

(१) तत्र जलभद्रपक्ष-अर्थः—

उदयनवेन्दुसवर्णौ=उद्वच्छञ्जवीनचन्द्रसमानवर्णौ । चन्द्रश्च कमविवर्धमानौ, करिवरशुण्डादण्ड-पीनायतविशाल-परिघाद्यनुकारिणौ, परिमांसलौ, रक्तवर्णौ चेति यावत् । उदयकालिकस्य चन्द्रस्याऽऽरक्तवर्णत्वात्तत्सावर्ण्येन भुजयो रक्तवर्णतालाभः । खण्डेन्दोश्चषट्त्रकदण्डसमानाकृतितया भुजयोरीषट्त्रकता-प्रत्यय इति भुजयोरिन्दुना वर्णेन आकृत्या च सावर्ण्यमिति भावः । आसव-दत्तावलौ=मदावेशेन परिस्फुरन्तौ, वलोदग्रौ, मदाधिक्येन ईषद्विश्रुतौ इति वा, मद्यपानतर्पितरेवतीकौ इति वार्थः । अवला=वलभद्रपत्नी रेवती । वलभद्रस्य पानशौण्डत्यश्च प्रसिद्धमेव ।

पद्मावतीर्णपूर्णौ=शोभासम्भारभासुरौ । अङ्गसौष्ठव-विजयलक्ष्मी-वलसम्पत्ति-कान्तिविशेषादिपरिपूर्णाविति यावत् । वसन्तकम्प्रौ=कुसुम-समयकमनीयौ । पुष्पमयालङ्कारधारणात्कुसुमसम्पद्विभूषितयोर्वसन्तस्येवा-नयोर्भुजयोर्मनोज्ञत्वमित्याशयः । केचित्तु-वसन्ते कम्प्रौ वसन्तकम्प्रौ=वसन्त-कामुकौ । तद्वदुपचाराद्भुजावपि च वसन्तकम्प्रौ । यथा वसन्ते कामिनः कुसुममयालङ्कारादिभिरात्मानं मण्डयन्ति, आसवं पिबन्ति, स्वप्रेयसीश्च मधु पाययन्ति, तद्वद्भुजावपि पुष्पमयकेयूरकटकादिभिर्नानाविधैर्भूषणैर्भूषिताविति वसन्तकालिककामुकसमानशीलत्वं तयोरित्याहुः । वलस्य=वलभद्रस्य, भुजौ=बाहू त्वां=प्रेक्षकपरिषदम्, पातां=रक्षताम् । सर्वेष्टसिद्ध्या योजयतामिति यावत् ।

(२) उदयनमहाराजपक्षे अर्थः—

वल इव कामुकत्वान्मद्यपानव्यसनित्वाच्च-वलः=उदयनमहाराजः । तस्य भुजौ=बाहू, त्वां=सभ्यपरिषदं, पातां=रक्षताम् । कथम्भूतौ

ॐ अभिनवराजलक्ष्मीः ॐ

भुजौ ?—उदयनवेन्दुसवणौ = कमविवर्धमान—कान्तिबलसम्पद्विद्योतमान-  
द्वितीयासुधांशुसमानौ । कमश्च उपचीयमानौ, शुण्डादण्डप्रतिमौ, रक्तवणौ,  
मांसलौ चेति पूर्ववदेवास्यः ।

आसवेन दत्तम्—आ = ईषत्—अवलं=बलाभावः—याभ्यां तौ—  
आसवदत्ताऽवलौ=मद्यपानव्यसननिर्वलौ । मद्यपानव्यसनितया हारितराज्या-  
विति वाऽर्थः । वीणावादन-मद्यपानाऽऽखेटकादिव्यसनिन उदयनस्य-  
च्छिद्रप्रहाराणां बलिना शत्रुणाऽऽरुणिना राज्यापहारः कथासरित्सागरादौ  
प्रसिद्धः । इत्थम्—आसवदत्ताऽवलावपि—पद्मायाः=पद्मावत्याः,—[नामैकदेशे  
नामग्रहणं 'सत्या' 'सत्यभामे'तिवत् ]—अवतीर्णम्=अवतारः, समागम इति  
यावत्, तेन परिपूर्णौ=परिपूर्ण-शत्रुविजय—साम्राज्यलाभादि—मनोरथौ ।

यद्वा—पद्मा=साम्राज्यलक्ष्मीरेव । उदयनगता च मनोरथप्राप्तिर्भुजयोरुप-  
चर्यते । वसन्तकप्रौ=वसन्तकाल इव पुष्पसुरभितौ, अत एव च मनोहरौ ।

इत्थञ्च—अनयैवार्यया नाटकप्रतिपाद्यो विषयोऽपि सूचितः । किञ्च संश्लिष्ट-  
शब्दविन्यासविशेषेण—'उदयन'—'वासवदत्ता'—'पद्मावती'—'वसन्तकानां  
नाटकप्रधानपात्राणां नाम्ना निर्दिष्टादपि नाटकीयं वस्तु सूचितं वेदितव्यम् ।  
काव्यार्थसूचनञ्च सम्प्रदायसिद्धमेव । तदुक्तमभियुक्तैः—

'रङ्गं प्रसाद्य मधुरैः श्लोकैः काव्यार्थसूचकैः ।' इति ।

अन्ये तु—नीतिविदग्धसरस्य सकलकार्यघटकस्य महामन्त्रिणो यौगन्ध-  
रायणस्य, तत्सहायभूतस्य मन्त्रिणो रुमण्वतश्च सङ्कीर्त्तनाभावात्पूर्वोक्तार्थे-  
ऽपरितुष्यन्तोऽन्यथा अस्या अर्याया अर्थं निर्दिशन्तो यौगन्धरायणरुमण्व-  
नं क्लीत्तनपरतया इमां योजयन्ति । तथाहि—

प्रकारान्तरेण तृतीयोऽर्थः—

बलस्येव बलस्य=उदयनस्य, भुजाविव भुजौ=राज्यपरिपालकौ यौगन्ध-  
रायण—रुमण्वन्तौ, त्वां=प्रेक्षकपरिषदं, पातां=रक्षताम् ।



## ॐ अभिनवराजलक्ष्मीः ॐ

भुजावेव विशिनष्टि—उदयेति । कथम्भूतौ भुजौ ? [ यौगन्धरायण-  
रुमण्वन्तौ ? ]—उदयनवेन्दुसवर्णौ=उदयकालिक्रमविवर्धमानाभिनवसुधांशु-  
समानोदयनमहाराजानुरूपौ । उदयननिक्षिप्तराज्यभारधारणक्षमावितियावत् ।  
यौगन्धरायणरुमण्वतोरुपरि राज्यभारं निधाय उदयनो यौवनसुखमनु  
भवन्विपुलं कालमतिवाहयति स्मेति कथासरित्सागरे बृहत्कथायाश्च प्रसिद्धमेव ।  
अत्रार्थे 'उदयनवेन्दु'पदेन लक्षण्या 'उदयन'परिग्रह इत्यवधेयम् ।

यद्वा उदयः—उदयनः—नवेन्दुरिव—उदयनवेन्दुरित्युपमितसमासो बोध्यः ।  
आ समन्तात्सवा यज्ञा यस्यासौ—आसवः = शतक्रतुः, वासवः, इन्द्र इति  
यावत् । आसव एनां देयादित्यासवदत्ता = वासवदत्तैव, सा बलं ययोस्ताविति  
योजना । 'यज्ञः सवोऽध्वरो यागः' इत्यमरः ।

यद्वा—उदयनवेन्दुसवर्णौऽऽवासवदत्तावलौ—इत्येकमेव पदम् ।  
उदये=उदयकाले नवेन्दुः—उदयनवेन्दुः—उदयनवेन्दुना सवर्णौ,—उदय-  
नवेन्दुसवर्णौ ।

यद्वा—उत्=उत्कृष्टः—अयः = शुभावहो विधिर्यस्यासौ—उदयः=उदयन एव ।  
पर्यवसाने साम्राज्यलाभादिना तस्य शुभोदकलात् । उदयो नवेन्दुरिव [प्रजा-  
मनोरञ्जनात्—] उदयनवेन्दुः, तस्य सवर्णौ=अनुरूपौ, राज्यधूर्वहनक्षमौ,  
नीतिकोविदौ, राजनि दृढमनुरक्तौ चेति—प्रकृतिरञ्जकत्वं राज्ञो ध्वनितं,  
साम्राज्यलाभश्च सूचितः । आ समन्ताद्वासवदत्तैव बलं ययोस्तौ—आवासव-  
दत्तावलौ, उदयनवेन्दुसवर्णौ च तौ—आवासवदत्तावलौ च—उदयनवेन्दु-  
सवर्णौऽऽवासवदत्तावलाविति च विग्रहः । वासवदत्तासाहाय्येनैव पद्मावती-  
लाभ—साम्राज्यलाभादिघटकत्वं तयोरिति प्रसिद्धमेव । यद्वा वासवदत्ताया  
अभावः अवासवदत्तम्, आ—समन्ताद्वलम्—आदलं, अवासवदत्तमेव आबलं  
र्ययोस्ताविति विग्रहः । वासवदत्तापञ्चलप्राप्तिवार्त्ताख्यापनपुरस्सरमेव हि

## ॐ अभिनवराजलक्ष्मीः ॐ

तयोर्गूढस्य मन्त्रस्य प्रसर इति वासवदत्ताविरहबलत्वं तयोरिति तदर्थः ।

पुनः कथम्भूतौ तौ ?—पद्मावतीर्णपूर्णौ=पद्मावतीलाभेन पूर्णमनीरथौ ।  
पुनः कथम्भूतौ तौ ?—वसन्तकम्प्रौ=वसन्तेन=वसन्तकालेन उदयनमहाराज  
धीसचिवेन कम्प्रौ=मनोज्ञौ । तत्सहिताविति यावत् । ज्ञातसकलवृत्तं, वासवदत्ता-  
मरणख्यापनादिकर्मणा यौगन्धरायणरुमण्वतोरुपरि ईषत्कुर्वन्मुदयनमहाराजं  
हास्याचार्यो धीसचिवो वसन्तकः पुनरपि प्रकृतिस्थं चकारेति—वसन्तकेन  
पुनरपि राजप्रीतिभाजनता तयोरिति हृदयम् ।

विदग्धास्तु—हे वसन्त=वसन्तर्तौ ! त्वां = बलस्य = बलभद्रस्य  
तन्नामकस्य भासाश्रयीभूतस्य कस्यचिद्वाञ्छः, बलदेवसदृशबलशालिनः  
कामुकप्रधानपरिषदप्रेसरस्य उदयनस्य च—भुजौ=बाहू, भुजसदृशौ  
महामन्त्रिणौ यौगन्धरायणरुमण्वन्तौ च, पैतां=रक्षताम् ।

कथम्भूतौ भुजौ ?—उदयनवेन्दुसवर्णौ=रक्तपूर्णौ, मांसलौ, परिधायतौ,  
महाबलशालिनौ च । [ उदयनमन्त्रिपक्षे तु—राज्यधूर्धरौ, नीति-  
विदप्रेसरावित्यर्थः पूर्ववदेव ] आसवदत्तावल्लौ=मदवेशपरिस्फुरन्तौ,  
मदवेशविश्रुतौ च । पद्मावतीर्णपूर्णौ=राजलक्ष्मीविलासनिकेतनतयां समृद्धौ,  
साम्राज्यलक्ष्मीलाभेन पूर्णमनीरथौ च । कम्प्रौ = कमनीयौ, प्रजारञ्जनप्रवणौ  
चेति रीत्या वसन्तर्तुसम्बोधनपरतया एनामार्यां योजयन्ति ।

१ वसन्तस्य परिपालनं नाम—तत्सम्पदुत्कर्षपरिपोषणमेव, तच्च—नवेन्दुना,  
आसवेन, पद्मैः, कामिनीभिः, कामुकैश्च प्रकामं क्रियते । एतदाशयेनैव  
प्रकृते श्लिष्टाः—नवेन्दु—आसव—पद्मावती—कम्प्रशब्दाः उपात्ताः । कम्प्रः =  
कामुकः । पद्मावती = पद्मिनी, कामिनी च ।

केचित्तु—बलपदेन—सर्वतो बलवत्त्वाद्वसन्तकालप्रसरत्वाच्च स्मरोऽत्र ग्राह्यः ।  
तस्य च भुजाविव—भुजौ=कामिनीमान—तदनुनयाख्याविति उदयनेत्यादि-



एवमार्यमिश्रान् विज्ञापयामि—'

ॐ अभिनवराजलक्ष्मीः ॐ

एतेन च वसन्तर्तुसमयः सूचितः, 'ऋतुं कञ्चिदुपाश्रित्य सात्त्वतीं वृत्तिमाश्रितः' इति भरतोक्तेः परिपालनञ्च कृतमित्यपि बोध्यम् । अत्र चोपमारूपकादयो यथायथमलङ्कारा अनुसन्धेयाः । आर्या वृत्तं, तल्लक्षणञ्च—  
'यस्याः पादे प्रथमे द्वादश मात्रास्तथा तृतीयेऽपि ।

अष्टादश द्वितीये चतुर्थके पञ्चदश सार्या ॥' इति ॥ १ ॥

अत्र यद्यपि—

'पूर्वरङ्गं विधायैव सूत्रधारो निवर्त्तते ।

प्रविश्य स्थापकैस्तद्वैत्काव्यमास्थापयेत्ततः ॥'

—इति क्रमस्तथापि—अद्यत्वे पूर्वरङ्गस्य सम्यक्प्रयोगाभावादेक एव सूत्रधारः सर्वं प्रयोजयतीति साहित्यदर्पणे एव स्पष्टम् । एवञ्च पूर्वरङ्गं विधाय प्रेक्षकपरिषदुन्मुखीकरणाय सूत्रधार एव स्वाशयमाविष्कुर्वन्नाह—एवमिति ।

एव = वक्ष्यमाणप्रकारेण मनसि स्थितेन । प्रकारस्तु—'रङ्गं प्रसाद्य मधुरैः श्लोकैः काव्यार्थसूचकैः । रूपकस्य कवेराख्यां गोत्राद्यपि च कीर्त्तयेत् ॥ ऋतुञ्च कञ्चित्प्रायेण भारतीं वृत्तिमाश्रितः ।'

—इत्याद्यभियुक्तोक्त एव ।

विशेषणचतुष्टयं तत्परतया योज्यमिति प्राहुः । अन्येऽपि सम्भवन्तोऽपि विक्षिष्टा अर्थाः परीक्षानुपयोगितया नोपन्यस्यन्ते इति गौडाः ।

१ पूर्वरङ्गं = प्रत्याहारादिनान्वादिसकलाङ्गसहितम्, अवश्यकर्त्तव्यनान्दीरङ्ग-द्वारादिदित्राङ्गसहितं वा—पूर्वरङ्गम् [नान्वादिकं] विधाय सूत्रधारो रङ्गादपगच्छतीति यावत् । २ स्थापकः = स्थापकनामा नटः । काव्यार्थस्य स्थापनाञ्च स्थापकः ।

३ सूत्रधारगुणाकृतिः = तत्सदृशः, नटमण्डलोपाध्यक्षः । ४ रङ्गं = प्रेक्षकपरिषदम् ।

५ रूपकस्य = नाटकस्य । आख्यां = नामधेयम् । ६ गोत्रादि = कुलगोत्रपित्रादिनामा-दिर्कञ्च कवेर्यथाऽवसरम् । सः = स्थापकः, सूत्रधारो वा ।

अये ! किन्नु खलु मयि विज्ञापनव्यग्रे शब्द इव श्रूयते ! ।

ॐ अभिनवराजलक्ष्मीः ॐ

एवञ्च कवेः काव्यस्य नामादिकं वसन्तादिकृतुप्रशंसादिकञ्च कर्तव्यत्वेन सूत्रधारेण मनसि सङ्कल्पितमिति गम्यते ।

आर्यमिश्रानिति । अर्यन्ते इति आर्याः, ऋहलोर्ण्यत् । आर्या मिश्रा इव—आर्यमिश्राः, तान्—आर्यमिश्रान् । व्याघ्रादेराकृतिगणत्वादुपमितं व्याघ्रादिभिरिति समासः । मिश्रशब्दश्च उत्तरपदे श्रेष्ठार्थको व्याघ्रादिपदवत् ।

परे तु—आर्याश्च ते मिश्राश्चेति विगृह्णन्ति । मिश्रः = श्रेष्ठः । आर्य-मिश्रान्=परमश्रेष्ठान्, नाटकप्रेक्षणाय समवेतान्, मान्यतमान् प्रेक्षकमुख्या निति यावत् । एतेन प्रेक्षकप्रशंसोपनिबद्धा वेदितव्या ।

आर्यलक्षणन्तु—‘कर्तव्यमाचरन्काममकर्तव्यमनाचरन् ।

तिष्ठति प्रकृताचारे स तु आर्य इति स्मृतः ॥’ इति वसिष्ठस्मृतौ । किञ्च—‘कुलं शीलं दया दानं धर्मः सत्यं कृतज्ञता ।

‘अद्रोह इति येष्वेतत्तानार्यान्सम्प्रचक्षते ॥’ इति ।

‘आर्यः साधौ सौविदल्ले’ इति विश्वः । ‘महाकुलकुलीनाऽऽर्यसभ्यसज्जन-साधवः’ इति चामरः ।

विज्ञापयामि = नाटककविनामादिनिवेदनादिकमनन्तरकरणीयमुपन्यस्य सम्भावयामि । यद्वा—विज्ञापयामि=अनन्तरकरणीयं सभ्येभ्यो निवेदयामि ।

ननु ज्ञाघातोः ‘मारणतोषणनिशामनेषु ज्ञे’त्यनेन मित्वात्कथं ‘विज्ञापयामी’ति दीर्घघटितः प्रयोग इति चेत्, माधवमतेऽचाक्षुषज्ञाने मित्वाभावेनादोषात् । ‘ज्ञापनमात्रे मित्त्व’मिति वदतां मते तु—धातूनामनेकार्थत्वात्—‘ज्ञा-नियोगे’ इति चौरादिकस्यैवेदं रूपमिति ध्येयम् । तेन न ह्रस्वप्राप्तिस्तस्य-मित्वाभावात् ।

अये=हुँम्, [‘हैं ॥ इति भाषायाम्] । अतर्कितोपनते, आश्चर्ये,



—अङ्ग ! पश्यामि ।

ॐ अभिनवराजलक्ष्मीः ॐ

किञ्चिदुन्मनीभावे, श्रवणाभिनये वा-अये इति निपातः । 'अये क्रोध-  
विषादयोः । सम्भ्रमे स्मरणे चापी'ति हैमः ।

किं न्विति । किं नु खलु=किंस्वित् ? । 'नु' इति विकल्पे, वितर्के वा ।  
'कि'मिति पृच्छायाम् । 'नु पृच्छायां विकल्पे चे'त्यमरः । 'किं पृच्छायां  
जुगुप्सने' इत्यमरः । 'निषेधवाक्यालङ्कारे जिज्ञासानुनये खलु' इत्यमरः ।

मयि=सूत्रधारे, स्थापके वा । विज्ञापनव्यग्रे = सभ्यानुरञ्जनप्रसक्ते सति ।

किं नु खलु शब्द इव=शब्द इव विभाव्यमानः कलकलः किंस्वित्  
श्रूयते ? = अनुभूयते ! कर्णातिथिर्मवतीत्यन्वयः । 'किं नु खलु' इति  
निपातसमुदायः प्रश्ने इति केचित् । अन्ये तु 'किं नु खलु' इत्यस्य कुतो नु  
खलु इत्यर्थमाहुः । अपरे तु—'अये इति विषादे, क्रोधे वा; स च विज्ञापन-  
कार्यारम्भविघातकस्य शब्दस्यातर्कितोपनयादेव, किं नु खलु=किं नु  
कारणम् ? मयि विज्ञापनव्यासक्तमात्रे सति—[ न तु अवसितविज्ञापने ]—  
कुतो हेतोः—शब्द इव=अस्पष्टो ध्वनिरयं श्रूयते इत्यर्थः । एवञ्च प्रकृते 'इव'-  
शब्दोऽस्पष्टतां शब्दस्य सूचयति—'इति व्याचक्षते । विज्ञापनप्रारम्भे एव  
किमिदं श्रूयते इति तु तत्त्वम् ।

अङ्ग=हंहो ! । 'अङ्गे'ति निपात औत्सुक्यं द्योतयति । केचित्तु 'अङ्ग  
सम्बोधने हर्षे पुनरर्थे च कथ्यते' इति हैमात्—अङ्ग=पुनः—  
इत्यर्थमाहुः । अपरे तु—'अङ्गेति निपातो दर्शनविषयं सम्भ्रमं द्योतयति, एवञ्च-  
आदौ शब्दस्य कारणं परीक्ष्य ज्ञास्यामीत्यर्थः—' इत्याहुः । पश्यामि=कुतः  
खल्वयं कलकलः, केषाञ्चेति । नूनमवधारयामि । पुनरर्थेऽङ्गेल्यव्ययमिति  
'स्वीकारे तु—कुतः पुनरयं कोलाहलः, केषाञ्चेति निश्चिनोमीत्यर्थो बोध्यः ।

## ( नेपथ्ये )

उत्सरह ! उत्सरह !! अय्या ! उत्सरह !!! ।

[ उत्सरत ! उत्सरत !! आर्याः ! उत्सरत !!! ]

सूत्रधारः—भवतु, विज्ञातम्—

## ❁ अभिनवराजलक्ष्मीः ❁

एवञ्च विज्ञापनं प्रारम्भे एव विहाय सूत्रधारः पात्रप्रवेशं सूचयितुं शब्दश्रवणं नाटयति—नेपथ्ये इति । कविवाक्यमेतत् । अप्रविष्टेनैव पात्रेण यद्यवनिकाऽन्तरस्थेनोच्यते तन्नेपथ्ये इत्येवमुच्यते । नेपथ्ये = जवनिकायाम्, 'वक्ष्यमाणः शब्दः श्रूयते' इति शेषः । 'नेपथ्यं स्याद्यवनिका रङ्गभूमिः प्रसाधन'-मित्यजयः । नटानां पटान्तरितं रूपपरिवर्तनगृहं—नेपथ्यमिति तत्त्वम् ।

विज्ञापनप्रारम्भे एव सूत्रधारेण यः [ शब्द इव ] कलकलः श्रुतः—[ क्रमशः सन्निहिततया स्पष्टं—] तं शब्दमेव कविरुपन्यस्यति—उत्सरहेति ।

उत्सरत=अपसरत, इतो मार्गादपगच्छत, पलायध्वमिति यावत् । सम्भ्रमाद्विरुक्तिः । पद्मावतीपरिचारकै राजपुरुषैराश्रमवासिमुनिलोकापसारणाय प्रयुज्यमानस्य निरुक्तवाक्यस्य कविनाऽनुकरणङ्गुला प्रकृते उपन्यासः कृतः । पद्मावतीपरिचारकाणाञ्चाद्याप्यप्रविष्टत्वादुक्तिः—'नेपथ्ये' इत्येवमादानुक्त्वैवानुक्रियते कविनेति तत्त्वम् । [ भटौ='नकीब' 'चोबदार' इति प्रसिद्धौ ]

पद्मावतीपरिचारकप्रभवं तं शब्दं श्रुत्वैव सूत्रधार आह—भवतु इति । भवत्विति निपातः—अलमित्यर्थे । तथा च—आस्तां तावदितोऽधिकः प्रयास इत्यर्थः । [ अस्तु=अच्छा २ ] । विज्ञातमिति । यतो यस्य वाऽयं शब्द इव श्रूयते तद्विज्ञातं सकलं मयेत्यर्थः । केचित्तु—'भवतु' इत्यव्ययम्—असूयां द्योतयति, यतोऽयं मत्कार्यविघातकः कलकलः समुपस्थितस्तदेतद्व्यवधारितं नयेत्यर्थ इति प्राहुः । 'भवत्वान्तरसंवादे निर्दोषे स्मरणेऽपि चे'ति वैजयन्ती ।



‘भृत्यैर्मगधराजस्य स्निग्धैः कन्यानुगामिभिः ।

धृष्टमुत्सार्यते सर्वस्तपोवनगतो जनः ॥ २ ॥’

ॐ अभिनवराजलक्ष्मीः ॐ

परे तु—‘भवतु’ इति न निपातः, किन्तु ‘प्रैषातिसर्गप्राप्तकालेषु कृत्याश्चे’ति भवतेः प्राप्तकाले लोट् । श्रूयमाणोऽयं शब्दोऽवसरप्राप्त एवेत्यर्थः । प्राप्तावसरता च—पद्मावतीपरिचारकाणाम्प्रवेशावसरस्योपस्थितत्वादेवेति व्याचक्षते ।

विज्ञातमेव रङ्गे प्रकटयति सूत्रधारः—भृत्यैरिति ।

[ अन्वयः ] मगधराजस्य स्निग्धैः कन्यानुगामिभिः भृत्यैः तपोवनगतः सर्वः जनः धृष्टम्—उत्सार्यते ।

[ विग्रहः ] मगधानां देशविशेषाणां राजा—मगधराजः, तस्य—मगधराजस्य । अनुगच्छन्ति तच्छीलः—अनुगामिनः, कन्याया अनुगामिनः, कन्यानुगामिनः, तैः—कन्यानुगामिभिः । तपसो वनं—तपोवनं, तपोवनगतः—तपोवनगतः ।

[ अर्थः ] मगधराजस्य=मगधेश्वरस्य, पाटलिपुत्रराजगृहमधितिष्ठितश्चक्रवर्त्तिनो महाराजदर्शकस्य । स्निग्धैः=स्नेहभाजनैः, आसतमैरिति यावत् । अत एव कन्याऽनुगामिभिः=कन्यारक्षणे नियुक्तैस्तामनुगच्छद्भिः । कन्याऽन्तःपुररक्षावृत्तैरिति यावत् । भृत्यैः=दर्शकमहाराजभगिनीपद्मावतीपरिचारकैः, जिपुरुषैः । तपोवनगतः=आश्रमस्थः । सर्वो जनः=निखिलोऽपि बालवृद्ध-जिह्वीपुंसादिसाधारणो लोकः । उत्सारणाऽनर्हस्तपखिलोक्तोऽपीति यावत् । धृष्टम्=अविनयं यथा स्यात्तथा । उत्सार्यते=अपसार्यते—मार्गाद्दूरीक्रियते ।

[ भावार्थः ] दर्शकमहाराजभगिनी पद्मावतीं तपोवनदर्शनादिनाऽऽत्मानं : पावयितुमाश्रमपरिसरभुवोऽञ्चलमवातरन्ती—‘तपखिलोका मा द्राक्षु’रिति धिया, ‘तपखिजनसम्भवेन तस्या मनसि क्लेशो माम्’दिति धिया वा

## [ निष्क्रान्तः ]

## स्थापना ।

❁ अभिनवराजलक्ष्मीः ❁

राजकुलमर्यादारक्षार्थं वा राजपुरुषास्तपस्विलोकं रूपा तर्जयन्तो मार्गादप-  
सारयन्ति । हा हन्त ! दुश्चरितमेतद्वाजपुरुषाणां यत्तपस्विजनोद्वेजनं नामेति  
भावः । इदानीमपि प्रचलति राजनि तत्कलत्रादौ वा राजकुल-  
मर्यादारक्षार्थं मार्गाल्लोका उत्सार्यन्ते एव । एवञ्च मयि विज्ञापनोन्मुखे एष  
एव कलकलो नेपथ्ये प्रसरन् मत्कर्णातिथिर्भूत इति—‘भवतु विज्ञात’मित्यनेन  
सह श्लोकमिमं पठतः सूत्रधारस्याशयः ॥ २ ॥

निष्क्रान्त इति । ‘सूत्रधार’ इति शेषः । पूर्वैरङ्गं प्रयोजयितुं पूर्वं रङ्गं  
प्रविष्टः सूत्रधारः पात्राणां मगधराजपुरुषाणां प्रवेशं सूचयित्वा—रङ्गाजिर्गत  
इत्यर्थः । नाटके हि—सूचनां विना पात्रस्य प्रवेशो न भवति, ‘नाऽसूचित-  
प्रवेशोऽस्ती’ लभियुक्तोक्तेः । अतः पात्रप्रवेशोऽत्र सूत्रधारेण सूचितः ।  
तदुक्तं दशरूपके—

‘एषामन्यतमेनार्थं पात्रं वाऽऽक्षिप्य सूत्रभृत् ।

प्रस्तावनान्ते निर्गच्छेत्ततो वस्तु प्रपञ्चयेत् ॥’ इति ।

स्थापनेति । ‘समाप्ते’ति शेषः । एतावता ग्रन्थेन—‘प्रविश्य तद्वदपरः  
काव्यमास्थापयेत्ततः’ इत्यभियुक्तोक्तिमनुसरता स्थापकनाम्ना नटेन, सूत्रधारेणैव  
वा कथावस्त्वंशस्य स्थापनात्—स्थापनेत्युच्यते । ‘स्थापना’—‘प्रस्तावना’  
‘आमुख’मिति च पर्यायाः । तत्र प्रस्तावनालक्षणं—दपणे—

‘नदी त्रिदूषको वाऽपि पारिपार्श्विक एव वा ।

सूत्रधारेण सहिताः संलापं यत्र कुर्वते ॥



ॐ अभिनवराजलक्ष्मीः ॐ

चित्रैर्वाक्यैः स्वकार्योत्थैः प्रस्तुताऽऽक्षेपिभिर्मिथः ।

आमुखं तत्तु विज्ञेयं नाम्ना प्रस्तावनाऽपि सा ॥' इति ।

यद्यपीदं साहित्यदर्पणोक्तं लक्षणं प्रकृते न यथावद्वदते, सूत्रधारेण सहान्यस्य संलापाभावात्तथाऽपि प्रस्तुताक्षेपिभिर्वाक्यैरालापमात्रस्यैव प्रस्तावनात्वाच्च दोषः । तदुक्तं रसार्विणसुधाकरे—

‘विधेर्यथैव सङ्कल्पो मुखतां प्रतिपद्यते ।

प्रधानस्य प्रबन्धस्य तदा प्रस्तावना मता ॥' इति ।

किञ्च—

‘अर्थस्य प्रतिपाद्यस्य तीर्थं प्रस्तावनोच्यते’ इति च ।

सा च प्रस्तावना पञ्चधा—

उद्धात्यकः कथोद्धातः प्रयोगातिशयस्तथा ।

प्रवर्तकाऽवलगिते पञ्च प्रस्तावनाभिदाः ॥' इत्युक्तेः ।

[ तत्र प्रकृते प्रयोगातिशयो नाम प्रस्तावनाभेदः । तदुक्तं दर्पणे—

‘यदि प्रयोग एकस्मिन् प्रयोगोऽन्यः प्रयुज्यते ।

तेन पात्रप्रवेशश्चेत्प्रयोगातिशयस्तदा ॥' इति ।

अत्र परिषद उन्मुखीकरणाय किञ्चिद्विज्ञापयितुमिच्छता स्थापकेन सूत्रधारेण वा नेपथ्ये कलकलं श्रुत्वा विज्ञापनामप्रयोज्यैव—

‘भृत्यैर्मगधराजस्य स्निग्धैः कन्यानुगामिभिः ।

धृष्टमुत्सार्यते सर्वस्तपोवनगतो जनः ॥'

—इत्यनेन पद्मावतीपरिचारकाणां मगधराजभृत्यानां प्रवेशं सूचयित्वा निष्क्रान्तेन—स्वप्रयोगमतिशयान एव प्रयोगः प्रयोजितः ।

१ स्वप्रयोगं=परिषदुन्मुखीकरणाय विज्ञापनारूपं सूत्रधारकार्यम् । अतिशयानः प्रयोगः=तन्निरोधको राजपुरुषप्रवेशः ।

( प्रविश्य )

भटौ—उत्सरह ! उत्सरह !! अय्या ! उत्सरह !!!

[ उत्सरत ! उत्सरत !! आर्याः ! उत्सरत !!! ]

ॐ अभिनवराजलक्ष्मीः ॐ

[ स्पष्टब्रूदं—“यथा कुन्दमालायां—( नेपथ्ये— ) इत् इतोऽवतरत्वार्या ।  
 सूत्रधारः—कोऽयं खल्वार्याऽऽह्वानेन साहायकमिव मे संपादयति ? ।  
 ( विलोक्य— ) कष्टमतिकरुणं वर्तते—

‘लङ्केश्वरस्य भवने सुचिरं स्थिते’ति—

रामेण लोकपरिवादभयाकुलेन ।

निर्वासितां जनपदादपि गर्भगुर्वी—

सीतां वनाय परिकर्षति लक्ष्मणोऽयम् ॥’

अत्र नृत्यप्रयोगार्थं स्वप्रियाह्वानं चिकीर्षता सूत्रधारेण सीतालक्ष्मणयोः  
 प्रवेशं सूचयित्वा निर्गतेन भार्याह्वानरूपं स्वप्रयोगमतिशयान एव ‘इत् इतोऽव-  
 तरत्वार्ये’ति प्रयोगः प्रयोजितः—”इत्यादिना दर्पणे प्रदर्शितन्तत् एवावधार्यम् ।]

अथ ‘ततो वस्तु प्रयोजये’दित्युक्तेर्वस्तु प्रयोजयता सूत्रधारेण  
 सूचितानां मगधराजपुरुषाणां रङ्गे प्रवेशमाह—प्रविश्येति । कविवाक्यमेतत् ।  
 रङ्गं प्रविश्य भटावित्थमाहुरिति तदर्थः । एवञ्च—कन्यानुगामिनां

१ अत्र ‘भटाः’ इति पाठमन्ये मन्यन्ते, पूर्वं ‘भृत्यैर्मगधराजस्ये’त्यनेन बहूनामेव  
 राजपुरुषाणां प्रवेशस्य सूचनाद्वयोर्भटयोः प्रवेशस्यानुचितत्वात् ।

अन्ये तु—बहूनां भटानां रङ्गे प्रवेशेऽपि अग्रिमपङ्क्तिस्थान्यां भटान्यामेव  
 पर्यायक्रमेण घोषणा प्रकृते उपन्यस्ता, ततो द्वितीयपङ्क्तिस्थभटद्वयेन घोषणा करिष्यते,  
 ततोऽपरपङ्क्तिस्थभटद्वयेनेति—न भटाविति द्विवचनानुपपत्तिरित्याहुः ।

परे तु—नाटके बहूनां पात्राणां निषेधात्परिमितपात्रताया एवौचित्येन द्वयो-



[ ततः प्रविशति परिव्राजकब्राह्मणवेषो यौगन्धरायणः,  
आवन्तिकावेषधारिणी वासवदत्ता च ]

ॐ अभिनवराजलक्ष्मीः ॐ

‘मगधराजपुरुषाणां प्रवेशाद्रङ्गस्थले तपोवनदृश्यमुपस्थापितं वेदितव्यम् ।  
इयमेव च भटानां घोषणा पूर्वं नेपथ्ये सूत्रधारेणाऽऽकर्णितेति च विवेकः ।

ततः=भटप्रवेशानन्तरमेव । प्रविशति=रङ्गभुवं प्रविशति । परिव्राज-  
केति । परित्यज्य सर्वं व्रजतीति—परिव्राजकः, परिव्राजकश्चासौ—ब्राह्मणश्च  
परिव्राजकब्राह्मणः, तस्य वेष इव वेषो यस्यासौ—परिव्राजकब्राह्मणवेषः=  
उज्जयिनीनिवासि संन्यासिब्राह्मण इव काषायवस्त्रपरिवृतः ।

परिव्राजकः—संन्यासी, चतुर्थाश्रमी । तत्र परिव्राजकलक्षणमाह मनुः—  
‘आत्मन्यग्निं समारोप्य ब्राह्मणः प्रव्रजेद्गृहात्’—इति । [ ‘भिक्षुः परिव्राट्  
कर्मन्दी पाराशर्यपि मस्करि’त्यमरः । ‘परिव्राजकतापसौ’ इति हैमः । ] ‘ब्रह्मचर्यं  
परिसमाप्य गृही भवेत्, गृही भूत्वा वनी भवेत्, वनी भूत्वा प्रव्रजेत्,  
यदि वेतरथा—ब्रह्मचर्यादेव परिव्रजेत्, गृहाद्वा, वनाद्दे’ति जाबालोपनिषदि  
च श्रूयते । “परिव्राजकब्राह्मणवेष” इत्यत्र ब्राह्मणपदोपादानन्तु—‘त्रयाणां  
वर्णानां वेदमधीत्य चत्वार आश्रमाः’इति सूत्रकारवचनात्रैवर्णिकस्यापि  
चतुर्थाश्रमेऽधिकारात्क्षत्रियादिसंन्यासिवेषव्युदासायेति गौडाः ।

युगन्धरस्य गोत्राऽपत्यं—यौगन्धरायणः, ‘नडादिभ्यः फ’गितिफक् ।  
अवन्तयः=उज्जयिनीदेशः, अवन्तिषु भवा—आवन्ती, आवन्त्येव—आवन्तिका ।  
‘आवन्तिकाया वेषः—आवन्तिकावेषः, आवन्तिकावेषं ‘धरति तच्छीला—

मट्योरेव प्रवेशः, निवारका भूत्यास्तु बहव एवेत्याहुः । अत्र भटाः—इत्येव पाठो  
युक्तः, अग्रे च ‘निष्क्रान्ताः’ इत्येव पाठः । श्लोकेऽपि—‘परिहरत भटाः’  
रूपा प्रवाद’मित्येव पाठ इति तु गौडाः । अत्र युक्तायुक्तत्वे सहृदयैर्निर्णये ।

यौगन्धरायणः—(कर्णं दत्त्वा-) कथमिहाप्युत्सार्यते ! कुतः—

धीरस्याश्रमसंश्रितस्य वसतस्तुष्टस्य वन्यैः फलै-  
मानार्हस्य जनस्य वल्कलवतस्त्रासः समुत्पाद्यते ? ।

ॐ अभिनवराजलक्ष्मीः ॐ

आवन्तिकावेषधारिणी । वासव एनां देयात् इति—वासवदत्ता । 'क्लिच्छतौ च सञ्ज्ञाया'मित्याशिषि क्तः । च=पुनः तदनुगामिनी वासवदत्ता च प्रविशतीत्यर्थः ।

इयं वासवदत्ता च अवन्तिराजस्य चण्डमहासेनस्य प्रद्योतस्य दुहिता कौशाम्बोपतेरुदयनस्य महिषी । अवन्तिदेशोत्पन्नत्वादस्या आवन्तिका-  
वेषादरः । आवन्तिकावेषः=दाक्षिणात्यो वेषः । [ दक्षिणी पोशाक ]

यौगन्धरायण इति । कर्णं दत्त्वा=श्रवणमभिनीय । कविवाक्यमेतत् ।  
'यौगन्धरायण' इत्यस्य—'इत्थं प्राहे'ति शेषः । कथमिति । इहापि—नगरे  
इव तपोवनेऽपि—कथं=कस्माद्धेतोः । उत्सार्यते=आश्रमवासितपखिलोको  
दूरीक्रियते—इति साश्चर्यं सखेदञ्च यौगन्धरायणस्योक्तिः ।

कुत इति । अस्य 'त्रासः कुतः समुत्पाद्यते' इत्येवमग्निमञ्जोकेन सहैवा-  
ऽन्वयः । तपस्विजनापसारणस्यानौचित्यं सूचयन् राजपुरुषाणामसमीक्ष्यकारित्वं  
ब्रूयति—धीरस्येति ।

[ अन्वयः ] धीरस्य, आश्रमसंश्रितस्य, वन्यैः फलैः तुष्टस्य वसतः,  
मानार्हस्य, वल्कलवतः जनस्य—त्रासः 'कुतः' समुत्पाद्यते ? । भोः ! उत्सिक्तः,  
विनयानुपेतपरुषः, [ 'विनयाद्यपेतपरुष' इति वा युक्तः पाठः ] चलैर्भाग्यैः  
विस्मितः—कोयं—निमृत्तम् इदं तपोवनम्—आज्ञया ग्रामीकरोति ? ।

[ विग्रहः ] आ समन्तात् श्राम्यन्ति तपस्विनोऽत्र—आश्रमः, आश्रमं  
संश्रितः—आश्रमसंश्रितः, तस्य—आश्रमसंश्रितस्य । वने भवानि—वन्यानि  
तैः—वन्यैः । मानमर्हतीति—मानार्हः । यद्वा—अर्हतीति—अर्हः, मानस्य अर्हः—



उत्सिक्तो विनयाद्यपेतपुरुषो भाग्यैश्चलैर्विस्मितः  
कोऽयं भो निभृतं तपोवनमिदं ग्रामीकरोत्याज्ञया? ॥३॥

ॐ अभिनवराजलक्ष्मीः ॐ

मानार्हः, तस्य—। वल्कलानि सन्त्यस्य—वल्कलवान्, तस्य—वल्कलवतः ।  
विनयेन अनुपेतो—विनयानुपेतः, अत एव पुरुषः—विनयानुपेतपुरुषः ।

‘अविनयाद्यपेतपुरुष’ इति पाठे तु—अविनयादिभिरपेतः=शून्यः, अत एव  
पुरुष इति विग्रहः । तपसो वनं—तपोवनम् । अग्रामं ग्रामं सम्पादयति—  
ग्रामीकरोति । [ ‘वसत’ इत्यत्र ‘यमिनः’ ‘शमिनः’ इति वा केचित्पठन्ति ]

[ अर्थः ] धोरस्य=धैर्यशालिनः, चाञ्चल्यविकलस्य, विषयोपभोग-  
विमुखस्य वा । विजितेन्द्रियग्रामस्य, विषयवितृष्णस्य, द्वन्द्वसहिष्णोरिति  
यावत् । आश्रमसंश्रितस्य=तपोवनमधितिष्ठतः, ब्रह्मचर्यादिविविधाश्रमाचार-  
परिपालनप्रवणस्येति वा । ‘आश्रमो ब्रह्मचर्यादौ वानप्रस्थे वने मठे’ इति  
मेदिनी । वन्यैः फलैः=वनोद्भवैः फलैः । तुष्टस्य=सन्तुष्टस्य सतः—  
वसतः=वने निवसतः । अत एव—मानार्हस्य=सन्मानयोग्यस्य । वल्कलवतो  
जनस्य=वल्कलधारिणस्तपस्त्रिलोकस्य । ‘वल्कं वल्कलमस्त्रिया’मित्यमरः ।  
त्रासः=भयम्, उत्क्लेशश्च । ‘दरस्त्रासो भीतिर्भीः साध्वसं भय’मित्यमरः ।  
कुतः=कस्माद्धेतोः ? । समुत्पाद्यते=उद्भाव्यते ? । ‘राजपुरुषै’रिति शेषः ।  
सर्वथा भोगविमुखस्य यमनियमवत उपकरणविकलस्य पूज्यतमस्य तपस्त्रि-  
लोकस्योत्सारणमत्यन्तमनुचितमिति भावः ।

इत्यमाश्रमपदे भटैः क्रियमाणाया उत्सारणाया अनौचित्यं सूचयन् राज-  
पुरुषाणामसमीक्ष्यकारितामविनयश्च प्रकटयन् तापसः सामर्षमाह—उत्सिक्त  
इति । भोः=अये ! । आत्मोपनिमन्त्रेऽत्र भोशब्दः । उत्सिक्तः=निर्मर्यादः, उद्धत

१ ‘विनयाद्यपेतपुरुष’ इति मुद्रितः पाठस्तु अष्ट एव । ‘विनयानुपेतपुरुषः’ पाठा० ।

**वासवदत्ता—अय्य ! को एसो उत्सारेदि ? ।**

[ आर्य ! क एष उत्सारयति ? । ]

ॐ अभिनवराजलक्ष्मीः ॐ

इति यावत् । [ 'उद्धृत्' इति पाठे—उच्छृङ्खल इत्यर्थः ] 'विनयाद्यपेतपुरुष' = विनय-  
सम्पर्कविकलतया कठोराशयः, क्रूरहृदयः । [ विनयानुपेतपुरुषः इति पाठे-  
ऽपि अविनीततया क्रूर इत्यर्थः ] । चलैः = चञ्चलैः, क्षणस्थायिभिः, गत्वरैरिति  
यावत् । भाग्यैः = सौभाग्यैः, राज्याधिकारैरिति यावत् । यौवनधनवलादिभि-  
रित्यप्यनुसन्धेयम् । विस्मितः = गर्वितः सन् । 'विस्मयोऽद्भुतदर्पयो' रिति हैमः ।

कोऽयं = कः खलु पुमान् अधिकारमत्तः सन् । निमृत्—विनीतं, शान्तमिति  
यावत् । इदं तपोवनं = इदमाश्रमपदम् । आज्ञया = उत्सारणया, तादृशराजाज्ञा-  
प्रचारणादिना वा । ग्रामीकरोति = ग्रामतुल्यतां प्रापयति ? । अविनीता एव  
ग्रामादिवासिनो विनेयाः, स्वतो विनीता आश्रमवासिनस्तु न ग्राम्यजनवद्विनय-  
शिक्षामर्हन्ति, तदत्र विनयमुपदिशन्तो राजपुरुषा विनयशून्या एवेति भावः ।

अत्र मुद्रितं—'विनयादपेतपुरुष' इति अष्टं पाठमनुसरन्तो राजोपालम्भ-  
परतयोत्तरार्धमुदक्षरं व्याकुर्वाणा अन्ये धन्या एव, अधिकारिपुरुषोपालम्भ-  
[नौकरशाहीनिन्दा]—परतया व्याख्यानस्यैव स्वारसिकत्वादिति सहृदयचेतांसि  
प्रमाणम् । काव्यलिङ्गमलङ्कारः । परिकरोऽपि शार्दूलविक्रीडितं वृत्तम् ॥३॥

राजपुरुषैः क्रियमाणामुत्सारणामाकर्ण्य वासवदत्ता यौगन्धरायणं पृच्छति—  
अच्येति । प्राकृतस्यास्य च—'आर्य ! क एष उत्सारयति ?' इति, 'आर्य !  
क एष उत्सार्यते ?' इति च द्विविधा च्छाया । एवञ्च व्यर्थकमिदं वाक्यम् ।  
तत्र—'क एष उत्सारयती'त्यस्य—उत्सारणानर्हान् आश्रमवासिनः को नाम  
पापः समुत्सारयतीत्यर्थः । द्वितीये तु—एभिर्मटैः को नाम जन उत्सार्यते ?

१ 'आर्य ! क एष उत्सार्यते ?' इत्यपि च्छाया । २ परे तु—'उत्सिक्त'  
इत्यादिना पद्मावत्या एव निन्दा बोध्या, तदर्थमेव तदाज्ञयैव च मुनीनामुत्सारणया  
भटैः प्रचारादित्याहुः । स्पष्टश्रद्धेमये 'प्रद्वेषो बहुमानो वे'त्यत्र 'प्रद्वेष' पदोपादानेन ।



यौगन्धरायणः—भवति ! यो धर्मादात्मानमुत्सारयति ।

वासवदत्ता—अय्य ! ण हि एवं वक्तुकामा ।—‘अहं वि णाम

उत्सारइदव्वा होमि’त्ति — ।

• [अर्थ ! न ह्येवं वक्तुकामा । ‘अहमपि नामोत्सारयितव्या भवामि ?—इति]

• ॐ अभिनवराजलक्ष्मीः ॐ

किमहमपि राजमहिषी साधारणैरेभिर्मटैरुत्सारयितव्या भवामि ?—इत्यर्थः ।

तत्राद्यार्थाभिप्रायेण तावत्—यौगन्धरायण उत्तरयति—भवतीति । ‘क एष उत्सारयती’ति प्रश्नश्च—‘भवति ! यो धर्मादात्मानमुत्सारयति स एव तपस्विलोकमुत्सारयति’ इत्युत्तरमिति भावः । अत्र—‘भवति ! योऽधर्मे आत्मानं विनियोजयती’त्यपि पाठः ।

भवति=देवि ! वासवदत्ते ! । भवतीशब्दस्य सम्बोधने रूपमिदम् । धर्मात्=श्रेयसः, आत्मानं=सर्वतः प्रियमात्मानमपि । उत्सारयति=दूरी-करोति । मुनीनामुत्सारणं नामाऽधर्मजनकं कर्मेत्येतावता सूचितम् । एवञ्च

१ नाटके ‘पुरुषाणामनीचानां संस्कृतं स्यात् कृतात्मना’मित्युक्तयौगन्धरायणस्य संस्कृतेन प्रकृते भाषणमुपन्यस्तम् । ‘सौरसेनी प्रयोक्तव्या तादृशीनाञ्च योषिता’-मित्युक्तेवासवदत्तायाश्च प्राकृतं प्रयुज्यते ।

२ ‘विदूषकेन राज्ञी च चेद्व्या च भवतीत्यपि’ इति भरतोक्तेः, ‘वदेद्राज्ञीञ्च चेदीञ्च भवतीति विदूषकः’ इति विश्वनाथोक्तेश्च ‘भवती’ति सम्बोधनमत्र यौगन्धरायणेन प्रयुक्तम् । तत्र ‘विदूषक’इत्युपलक्षणमन्येषामपि । कनिष्ठभगिनीत्वेन वा ‘भवती’त्यामन्त्रणम् ।

३ ‘ब्राह्मणैः सन्निवो वाच्यो ह्यमात्य ! सन्निवेति च ।

शैषैरन्यजनैर्वाच्यो हीनैश्चार्थेति निलशः ॥’ इति—‘आर्थेति चाग्रजः’ इति, ‘आर्थेति ब्राह्मणं ब्रूया’दिति च भरतोक्तेरार्यनाम्ना यौगन्धरायणस्यामन्त्रणम् ।

**यौगन्धरायणः**—भवति ! एवमनिर्ज्ञातानि दैवतान्यवधूयन्ते ।  
**वासवदत्ता**—अय्य ! तह परिस्समो परिखेदं ण उप्पादेदि,  
 जह अअं परिभवो ।

[ आर्य ! तथा परिश्रमः परिखेदं नोत्पादयति यथायं परिभवः । ]

❀ अभिनवराजलक्ष्मीः ❀

राजपुरुषाणां निसर्गत एव कुराशयानामेतावता निन्दा गम्यते ।

वासवदत्ता पुनः—‘नाहमेवं पृच्छामि—‘क एष उत्सारयतीति, किं तर्हि ?—‘क एष उत्सार्यते’ इति पृच्छामीत्याशयेनाह—अय्य णहीति ।

आर्य ! = अमात्यश्रेष्ठ ! । न हि एवं वक्तुकामा = न ह्यहं भवन्तमेवं पृच्छामि—‘क एष उत्सारयतीति, यस्योत्तरं भवता दत्तं—‘यो धर्मादात्मानमुत्सारयतीति’ ।  
 [ एवं = यथा भवता निर्धारितं तथा । न वक्तुकामा = न विवक्षामि । ]

तर्हि किं वक्तुमिच्छसीति प्रश्ने आह—अहं व्रीति । ‘किन्तु’ इतरजनवत्,—  
 अहमपि = राजमहिषी वासवदत्ताऽपि । नामेति—क्रोधे, विस्मये, कुत्सायाञ्च ।  
 ‘नाम प्राकाश्यसम्भाव्यक्रोधोपगमकुत्सने’ इत्यमरः । ‘ताव’दिति पाठान्तरम् ।

उत्सारयितव्या = इतो निष्कासनीया भवामि । इति = इत्थम् । ‘मे’ विवक्षे’ति शेषः । एवञ्च ‘क एष उत्सार्यते ? इति मे प्रश्न’ इति—वासवदत्तया स्वाशयः प्रकटितः ।

यदि—‘को एसो उत्सारेदी’त्यस्य—‘क एष उत्सार्यते’ इत्यर्थो न स्यात्तदा ‘न ह्येवं वक्तुकामा’ इत्येवं वासवदत्तोक्तिरेव अयुक्ता स्यादतोऽस्मदीत्य’ वासवदत्तावाक्यस्य व्यर्थकताऽवश्यमङ्गीकार्येति सर्वं समञ्जसमिति गौडाः ।

तदेवं वासवदत्तावाक्येन तदाशयं बुद्धा यौगन्धरायणस्तदुत्तरमाह—भवतीति । भवति = श्रीमति ! सुभगे ! एवम् = इत्थम्, लमिवेति यावत् । अनिर्ज्ञातानि = तत्त्वतोऽपरिचितानि । दैवतानि = देवा अपि । अवधूयन्ते = अवज्ञा-



यौगन्धरायणः—भुक्तोज्झित एष विषयोऽत्रभवत्या, नात्र  
भवत्या चिन्ता कार्या ।

ॐ अभिनवराजलक्ष्मीः ॐ

यन्ते, तिरस्कारं लभन्ते इति यावत् । 'लोके जनै'रिति शेषः । निगूढं चरन्तो  
दिव्यानुभावा देवा अपि अविज्ञाततत्त्वैर्लोकैः प्रकामं वत ! तिरस्क्रियन्ते,  
का कथा मनुष्याणाम् ? । एवञ्चोदयनराजमहिषी महासेनदुहिताऽपि महानु-  
भावाऽपि च अविज्ञातयाथार्थैरेभिस्त्वं [ वासवदत्ता ] यदि राजपुरुषैः  
सावज्ञमुत्सार्यसे तर्हि नात्र त्वयाऽणुरपि खेदो विधेय इति भङ्ग्यन्तरेण महा-  
मन्त्रिणा यौगन्धरायणेन—'त्वमपि उत्सारणीयैवैभि'रित्युत्तरमुपन्यस्तम् ।  
विधीयमानस्य कार्यस्य गौरवमुदीक्ष्य भवत्या ईदृशानि नान्तरीयाणि कष्टानि  
सोढव्यानीति तु निगूढ आशयो यौगन्धरायणस्य ।

परिश्रमः = लावाणकामिधानादुदयनमहाराजस्कन्धावारादेतदाश्रमपदं  
यावत् पादचारेण यदागमनं तेन जनितो यः श्रमः स खलु । तथा=  
तादृक् परिखेदं=व्यथाम् । नोत्पादयति=न जनयति । यथा=यादृक् । अयं  
परिभवः=साधारणराजपुरुषकर्तृकोत्सारणालक्षणः खल्वयमनादरः । एवञ्च  
अनया उत्सारणया नितरां व्यथितं मे मनः समाधानं न धत्ते इति भावः ।

उत्तमप्रकृतेर्मनोज्ञताया वासवदत्ताया अतिभूमिज्ञतां मनोव्यथां परिसान्त्व-  
नेनापनिनीषुर्महामन्त्री यौगन्धरायणः कार्यगौरवं स्मारयति—भुक्त इति ।

अत्र भवत्या=महामाननीयया महाराजोदयनमहिष्या भवत्या । एष  
विषयः=ईदृशो राजकुलोचितः प्रतिष्ठापुरस्सरं गमनादिरूपः सत्कारः । पूर्वं  
भुक्तः पश्चादुज्झितः—भुक्तोज्झितः=अनुभूय परित्यक्तः । आकण्ठं कणेहस्य  
पूर्वमास्वादितः, खेच्छयैव च कार्यविशेषसिद्धये परित्यक्तश्चेति न तत्र भवत्या  
क्लिप्तकालम् आकार्यसिद्धेर्मनसः खेदो विधेयः ।

ननु मास्तु सत्कारः, तिरस्कारस्तु दुःखाकरोत्येवात आह—अत्रेति ।

कुतः—

पूर्वं तवाऽप्यभिमतं गतमेवमासी-

च्छाद्यं गमिष्यसि पुनर्विजयेन भर्तुः ।

ॐ अभिनवराजलक्ष्मीः ॐ

अत्र = उत्सारणादिलक्षणे परिभवे । चिन्ता = खेदः । न कार्या = न विधेया । कार्यवशात्परिगृहीतसाधारणवेषया निगूहितस्वानुभावया भवत्या खेदो न विधेय इत्याशयः ।

ननु मांभूजाम मम सत्काराभिलाषः, तिरस्कारोत्थः क्लेशस्तु कथं नाम मया सोढव्य इत्याशङ्क्याह—कुत इति । यत इत्यर्थः । अस्य च अग्रिमेण 'पूर्व'मिति श्लोकेन सहैव सम्बन्धः ।

[ अन्वयः ] पूर्व—तवाऽपि एवम् अभिमतं गतम् आसीत् । भर्तुः विजयेन पुनः श्लाघ्यं गमिष्यसि [ च ] । कालक्रमेण परिवर्त्तमाना जगतः भाग्यपङ्क्तिः—चक्रारपङ्क्तिरिव गच्छति । 'पूर्वं त्वये'ति मुद्रितः पाठः ।

[ विग्रहः ] कालस्य क्रमः—कालक्रमः, तेन—कालक्रमेण । चक्रस्याराणि—चक्राराणि, चक्राराणां पङ्क्तिः—चक्रारपङ्क्तिः । [ यद्वा—चक्रवदृच्छति अर्यते वा चक्रारः=अरघट्टं, तज्जिबद्धा घटपङ्क्तिरिति वार्थः । ] भाग्यस्य पङ्क्तिः—भाग्यपङ्क्तिः ।

[ अर्थः ] पूर्वम्=अरिकृतप्रघर्षणात्पूर्वम्, आवन्तिकारूपपरिग्रहात्पूर्वं वा । उदयनपद्मावत्योः परिणयस्य सिद्धये स्वयमङ्गीकृतात् प्रच्छन्नप्रवासात्पूर्वमिति यावत् । तवाऽपि = अत्र भवत्या वासवदत्ताया अपि । एवं = परिजनविभवोपेतं श्लाघ्यं राजकुलोचितम् । गतं = गमनम् । भावे कः ।

१ 'तवे'ति षष्ठी, 'गत'मिति भावे कस्य योगे—'छात्रस्य हसित'मिति वत्, 'नपुंसके भावे कस्य योगे षष्ठ्या उपसङ्ख्यान'मिति वचनात् । 'त्वयाऽपी'ति मुद्रितपाठस्तु चिन्त्यः । वार्त्तिकप्रत्याख्याने कर्त्तरि तृतीया वा बोध्येति तु केचित् ।



कालक्रमेण जगतः परिवर्तमाना

० चक्रारपङ्क्तिरिव गच्छति भाग्यपङ्क्तिः ॥४॥

ॐ अभिनवराजलक्ष्मीः ॐ

आसीत् = अभवत् । शत्रुकृताद्राज्यापहारात्पूर्वं भवत्या अपि परिजनविभवो-  
पेतं राजपुरुषनिर्हण्यमाणमार्गम्, अपसारितसकलपुरुषञ्च गमनमीदृशमेवा-  
सीदेवेति भावः । एवञ्च अन्तःपुरोचित एवायमितरसाधारणजनोत्सारणा-  
लक्षणः समुदाचारस्तत्र खेदो न भवत्या विधेय इति हृदयम् ।

ननु याऽहं पूर्वमीदृशेनैव परिच्छेदेन सहिता श्लाघ्यं गतागतमकार्षं,  
सेयं दुरदृष्टवशाद्वने पादचारेण प्राकृतजनवत्परिभ्रमामि, किञ्च साधारणै-  
र्मटैः प्रयुक्तं तिरस्कारमनुभवामीत्येव मे खेदो मनसि वर्तते इत्याशङ्क्याह—  
श्लाघ्यमिति । भर्तुः = स्वपत्युः, महाराजस्य वा—उदयनस्य । विजयेन =  
पद्मावतीपरिणयात्सिद्धादिष्टनावश्यम्भाविना साम्राज्यलाभेन । पुनः =  
भूयोऽपि । श्लाघ्यं = प्रशंसनीयम्, परिजनविभवभ्राजमानं यथा स्यात्तथा ।

० गमिष्यसि = गतागतं सुखोपभोगञ्च करिष्यसि ।

ननु मनोरथस्तवायं न जाने कदा फलिष्यतीत्यत आह—कालेति ।  
कालक्रमेण = कालवशात्, अदृष्टशुभाशुभदशावशादिति वा । परिवर्त्त-  
माना = परिवर्त्तनं भजमाना, परिणमन्ती वा । जगतः = संसरतः प्राणि-  
मात्रस्य । 'जगत्स्याद्विष्टपे क्लीवं, वायौ ना, जङ्गमे त्रिषु' इति विश्वः ।

१ सामान्येन = चक्रारपङ्क्तिरिव भाग्यपङ्क्तेर्गमनेन विशेषस्य = श्लाघ्यगमनादेः  
समर्थनादर्थान्तरन्यासोऽलङ्कारः । तदुक्तं—

“सामान्यं वा विशेषेण, विशेषस्तेन वा यदि ।

कार्यञ्च कारणेनेदं कार्येण च समर्थ्यते ॥

साधर्म्येणैतरेणाऽर्थान्तरन्यासोऽष्टधा ततः ॥” इति ॥

भटौ—उत्सरह ! उत्सरह !! अय्या ! उत्सरह !!! ।

[ उत्सरत ! उत्सरत !! आर्याः ! उत्सरत !!! । ]

ॐ अभिनवराजलक्ष्मीः ॐ

भाग्यपङ्क्तिः=भाग्यपरिपाटी । सौभाग्य-दौर्भाग्यधोरणीति यावत् ।  
चक्रारपङ्क्तिरिव=रथचक्रनिहितकाष्ठश्रेणिरिव । अरघदनिवद्धघटश्रेणिरिव वा ।  
[ अराणि = रथचक्रनेमिधारणकाष्ठानि,—रथनाभिरथनेम्योरन्तराले यानि  
तिर्यक्स्थाप्यन्ते । ] 'अरो जिनेऽरं चक्राङ्गे शीघ्रशीघ्रगयोरं पि' इति हैमः ।

गच्छति=क्रमेण नीचैरुपरि च गच्छति । एवञ्च कतिपयदिवसावसानमेवै  
तद्भवत्या दुःखम्, एतदनन्तरं नूनमनुत्तमा साम्राज्योपभोगसुखप्राप्तिरिति  
शुभोदकोऽयं प्रच्छन्नप्रवासस्तस्या किञ्चित्कालं निर्वहणीय एवेति भावः । तदुक्तं—

‘सुखस्यानन्तरं दुःखं दुःखस्यानन्तरं सुखम् ।

चक्रवत्परिवर्तन्ते दुःखानि च सुखानि च ॥’ इति ।

‘नीचैर्गच्छत्युपरि च दशा चक्रनेमिक्रमेण’ इति च ।

उपमा, अर्थान्तरन्यासश्चाऽलङ्कारः । वसन्ततिलकाख्यं वृत्तम् ॥ ४ ॥

इत्थं सम्भाषणव्यग्रे यौगन्धरायणे भटौ पुनस्तथैवोत्सारणां विधत्त  
इति सूचयन्नाह—उत्सरतेति ।

ततः=वासवदत्तायौगन्धरायणयोरित्थं परस्परमालापमाचरतोरेव, भटौ-

१. अत्र—‘पूर्वन्त्वयाऽप्यभिमत’ मित्यादिना मुखसन्धेः परिन्यासो नाम  
तृतीयमङ्गं प्रदर्शितम् । तदुक्तं भरतेन—‘तन्निष्पत्तिः परिन्यासः’ इति ।  
परिन्यासो नामेतिवृत्तस्य निश्चयापत्तिरूपतया परितो हृदये न्यासः । [ उपक्षेपस्तु—  
इतिवृत्तस्य सङ्क्षेपतोऽभिधानम् । परिकरश्च तस्यैव किञ्चिदुन्मेष इति—पूर्वा-  
भ्यान्ताभ्यामस्य भेदः स्पष्ट एव । ]

२ ‘उक्ता वसन्ततिलका तभञ्जा जगौ गः’ इति तल्लक्षणम् ।



## ( ततः प्रविशति काञ्चुकीयः )

ॐ अभिनवराजलक्ष्मीः ॐ

त्सारणासमकालमेव च । काञ्चुकीयः = कञ्चुकपरिवृताङ्गो धृतदण्डो  
राजपरिचारकविशेषः । [ अचकन-पगडीधारी राजा का वृद्ध मुसाहिव ]

‘काञ्चुकीय’ इत्यस्य स्थाने ‘कञ्चुकीय’ इत्यपि केचित्पठन्ति—

‘कारकाः कञ्चुकीयाश्च तथा वर्षवराः पुनः ।

औपस्थायिकनिर्मुण्डाः स्त्रीणां प्रेषणकर्मणि’ ॥

—इति [ अ० ३४ श्लो० ६२ ] नाट्यशास्त्रसंवादात् ।

[ ३० पृष्ठस्थटिप्पणीशेषः— ]

परंतु ‘सताङ्गत’मिति वक्तव्यं गतमिति शेषेष्टी । केचित्तु मतं तु न युक्तं,  
‘नपुंसके भावेक्त’ इत्यनेनाकर्मकेभ्य एव भावे क्तस्य विधानादित्याहुः ।

[ ३२ पृष्ठस्थटिप्पणीशेषः— ]

प्रसङ्गान्नाटके वस्तुविन्यासप्रकारो वर्ण्यते, स च यथा दर्पणे—

‘बीजं बिन्दुः पताका च प्रकरी कार्यमेव च ।

अर्थप्रकृतयः पञ्च ज्ञात्वा योज्या यथाविधि ॥’

अर्थप्रकृतयः = प्रयोजनसिद्धिहेतवः । योज्याः = नाटके प्रयोज्याः ।

तत्र बीजं यथा—‘अल्पमात्रं समुद्दिष्टं बहुधा यद्विसर्पति ।

फलस्य प्रथमो हेतुर्बीजन्तदभिधीयते ।’

प्रकृते बीजञ्च वत्सराजस्योदयनस्य पञ्चावतीप्रासिद्धेतुर्दैवानुकूल्यलालितो

० श्रीगन्धरायणव्यापार एवेत्यवधेयम् ।

बिन्दुलक्षणञ्च—‘अवान्तरार्थविच्छेदे बिन्दुरच्छेदकारणम् ।’ इति ।

पताका च—‘व्यापि प्रासङ्गिकं वृत्तं पताकेत्यभिधीयते ।’ इति ।

सा च प्रकृते विदूषकचरितमेव ।

प्रकरीलक्षणञ्च—‘प्रासङ्गिकं प्रदेशस्थं चरितं प्रकरी मता ।’—इति ।

ॐ अभिनवराजलक्ष्मीः ॐ

परे तु—‘ये नित्यं सत्त्वसम्पन्नाः कामदोषविवर्जिताः ।

ज्ञानविज्ञानकुशलाः काञ्चुकीयास्तु ते मताः ॥’

—इत्युक्तैर्यथाश्रुतमेव पाठं युक्तं मन्यन्ते । तत्र ‘काञ्चुकीय’ इति पाठे ‘वेणुकादिभ्यश्छ’णिति शैषिकेण—च्छणा तथा रूपं साधनीयं, ‘कञ्चुकीय’ इति पाठे तु गहादेराकृतिगणत्वाच्छ इत्यवधेयम् । अर्थस्तु यथाकथञ्चिन्निर्वाह्यः ।

कार्यञ्च—

‘समापनन्तु यत्सिद्धौ तत्कार्यमिति सम्मतम् ।’—इति ।

तच्च प्रकृते पद्मावतीपरिणयसाम्राज्यलाभादिकमेव । तत्र—

‘अवस्थाः पञ्च कार्यस्य प्रारब्धस्य फलार्थिभिः ।

आरम्भ-यत्न-प्राप्त्या-ऽऽशा-नियतासि-फलागमाः ॥’ इति ।

तत्र आरम्भस्तु—

‘भवेदारम्भ औत्सुक्यं यन्मुख्यफलसिद्धये ।’ इति ।

प्रकृते यथा—पद्मावत्या हस्ते वासवदत्तानिक्षेपार्थं योगन्धरायणस्यौत्सुक्यम् ।

यत्नादयो यथा—

‘प्रयत्नस्तु फलावाप्तौ व्यापारोऽतित्वरान्वितः ।

उपायापायशङ्काभ्यां प्राप्त्याशा प्राप्तिः सम्भवः ॥

अपायाभावतः प्राप्तिर्नियतासिस्तु निश्चिता ।

साऽवस्था फलयोगः स्याद्यः समग्रफलोदयः ॥’ इति ।

यथा प्रकृते पद्मावतीलाभादिः फलयोगः । एवमन्यत्राप्युक्तम् । तत्र यथासङ्ख्यं निरुक्तपद्मावत्यासम्बन्धादितिवृत्तस्य सन्ध्याख्याः पञ्च भागाः । तदुक्तं—

यथासङ्ख्यमवस्थाभिरामिर्योगात्तु पञ्चभिः ।

पञ्चधैवेतिवृत्तस्य भागाः स्युः पञ्च सन्धयः ॥



काञ्चुकीयः—सम्भषक ! न खलु न खलुसारणा कार्या ।

ॐ अभिनवराजलक्ष्मीः ॐ

‘काञ्चुकीय’ इत्यस्य—‘ग्राहे’ति शेषः । सम्भषक इति राजपुरुषस्य

‘मुखं प्रतिमुखं गर्भो विमर्श उपसंहृतिः ।

इति पञ्चास्य भेदः स्युः क्रमाल्लक्षणमुच्यते ॥’

अस्य = सन्धेः । तत्र मुखसन्धेर्लक्षणमाह विश्वनाथः—

‘यत्र बीजसमुत्पत्तिर्नानार्थरससम्भवा ।

प्रारम्भेण समायुक्ता तन्मुखं परिकीर्तितम् ॥’ इति ।

यथा प्रकृते प्रथमाङ्के मुखसन्धिः ।

तत्र मुखसन्धेरङ्गानि द्वादश उपक्षेपादीनि दर्पणे उक्तानि । तत्र—

‘काव्यार्थस्य समुत्पत्तिरुपक्षेप इति स्मृतः ।’ इति ।

काव्यार्थस्य=प्रकृतायाः कथायाः । समुत्पत्तिः=सङ्क्षेपेण प्रक्षेपः ।

प्रकृते यथा पद्मावतीप्रवेशावसरे—“भवति ! एनमनिर्ज्ञातानि दैवतान्य-  
प्यवधूयन्ते” इत्यादिना काव्यार्थलोपक्षेपो मुखसन्धेः प्रथममङ्गम् ।

अग्रे च—आर्य ! तथा परिश्रमः परिखेदं नोत्पादयति’ इत्यादिवासव-  
दत्तोक्त्या, ‘भुक्तोज्झित एष विषयोऽत्र भवत्या’ इत्यादियौगन्धरायणोक्त्या च  
प्रद्विकरो नाम मुखसन्धेर्द्वितीयमङ्गं दर्शितम् । ‘समुत्पन्नार्थबाहुल्यं ज्ञेयः  
परिकरः पुनः’ इत्युक्तेः । [—इति ३२ पृष्ठस्यटिप्पण्याः शेषः । ]

१ ‘काञ्चुकीयस्य कर्त्तव्या वयोऽवस्थाविशेषतः—’ इत्युक्तेः ‘काञ्चुकीय’

इत्यपि भरतसम्मतं कञ्चुकिनामधेयमिति तत्त्वविदः ।

२ ‘शम्भलक’ इति तु परे पठन्ति । तत्र—शम्भलेत इति शम्भलक

पश्य—

परिहरतु भवान् रुषाऽपवादं  
न परुषमाश्रमवासिषु प्रयोज्यम् ।

ॐ अभिनवराजलक्ष्मीः ॐ

उत्सारणाकारिष्वन्यतमस्य प्रधानभूतस्य कस्यचन नामधेयम् । 'शम्भलके'त्यपि केचित्पठन्ति । प्रधानत्वाच्च भटान्तरं परित्यज्यापि सम्भषक एव कञ्चुकिना उपदिश्यते इति भावः । अत एवैकवचनसङ्गतिः, अन्यथोत्सारणाकारिणोर्द्वयोरेव भटयोः प्रवेशादेकमुद्दिश्य कञ्चुकिनो निषेधवचनमसङ्गतं स्यात् ।

न खल्विति । नैवेत्यर्थः । 'सम्भ्रमेण प्रवृत्तौ यथेष्टमनेकधा प्रयोगो न्यायसिद्धः' इति वार्त्तिकास्सम्भ्रमे द्वित्वम् । उत्सारणा=अपनयनम् । 'आश्रमवासिना'मिति शेषः । पश्य=विचारय । परे तु—'पश्ये'त्यस्याग्रिमलोकस्थेन 'वसन्ती'त्यनेन सम्बन्धः, 'पश्य सृगो धावती'तिवदिति गौडाः । परिहरत्विति ।

मधुरभाषी । 'मल परिभाषणे' । क्रूरभाषीति तु विरुद्धलक्षणयाऽर्थः ।

गौडास्तु—'सम्भषके'त्यस्य स्थाने—'भटा'विति 'भटाः' इति वा पाठङ्कल्पयन्ति, अग्रेऽपि च 'पश्ये'त्यत्र 'पश्यत'मिति 'पश्यते'ति वा पाठङ्कल्पयन्ति, 'परिहरतु' इत्यत्र च 'परिहरतमितः' इति 'परिहरत भटाः' इति वा यथायथं पाठमिच्छन्ति । अत एव अग्रे—'उभौ—अय्य तह' इत्युक्तिः सङ्गच्छते, अन्यथा सम्भषकमुद्दिश्य निषेधे प्रवर्त्तते उभयोर्भटयोरङ्गीकारोऽनुचितः स्यात् । अत्र च सहृदयचेतांसि प्रमाणम् । बहुवचनपाठपक्षे च—अग्रे—'भटाः—अय्य तह [ निष्क्रान्ताः ]' इति बहुवचनान्तं पठनीयमित्यवधेयम् ।

१ 'रुषाऽपवाद'मिति 'रुषा प्रवाद'मिति वा पाठमन्ये मन्यन्ते । 'नृपापवाद'मिति तु मुद्रितः पाठः । राजनिन्दामिति च, तदर्थः ।



## नगरपरिभवान् विमोक्तुमेते

वनमभिगम्य मनस्विनो वसन्ति ॥ ५ ॥

ॐ अभिनवराजलक्ष्मीः ॐ

[अन्वयः—] भवान् रुषा अववादं [ अपवादं, प्रवादं वा ] परिहरतु ।  
आश्रमवासिषु परुषं न प्रयोज्यम् । [ पश्य— ] एते मनस्विनः नगर-  
परिभवान् विमोक्तुं वनम् अभिगम्य वसन्ति ।

[ विग्रहः ] आश्रमे वसन्ति तच्छीलाः—आश्रमवासिनः, तेषु—  
आश्रमवासिषु । नगरे परिचिताः समुचिताः, सुलभाः, अनुभूयमाना वा  
परिभवाः—नगरपरिभवाः, तान्—नगरपरिभवान् ।

[ अर्थः ] हे सम्भषक ! [ हे शम्भलक ! इति वा ] । भवान्—रुषा=  
क्रोधेन, परुषया वाचेति वा । 'कोपक्रोधाऽमर्षरोषप्रतिघा रट्कुषौ स्त्रियौ'  
इत्यमरः । अववादं = समुत्सारणवचः, समुत्सारणाज्ञां वा । 'अववादस्तु  
निन्दायामाज्ञाविश्रम्भयोरपी'ति रत्नकोशः । 'अववादस्तु निर्देशे निन्दा-  
विश्रम्भयोरपी'ति हैमः । 'प्रवाद'मिति पाठे—प्रकृष्टं वादं—प्रवादम् =  
उच्चैर्घोषणमित्यर्थः । सावष्टम्भं वच इति वा । परिहरतु=परित्यजतु ।  
[ भटयोर्द्वित्वात् 'परिहरतमितो रुषा प्रवाद'मिति द्विवचनानुसारिपाठे तु—  
इतः=आश्रमपरिसरादेवेत्यर्थः । अत एव 'न परुषमाश्रमवासिषु प्रयोज्य'-  
मित्यग्रिमवाक्यं स्वरसतः सङ्गच्छते । ]

ननु राजकुलसंमानप्रदर्शनाय समुचितोऽयमाचारः, तं भवान्कुतो  
निषेधतीत्यत आह—नेति । आश्रमवासिषु = तपोवनवासिषु, तपस्विषु ।  
परुषं = क्रूरं समुत्सारणावाक्यं, न प्रयोज्यं = न प्रयोक्तुमुचितम् ।

ननु कुतो न तत्र प्रयोज्यमित्याशङ्काह—नगरेति । [ पश्य=  
विचारय— ] नगरपरिभवान्=ग्रामपुरनगरादिसुलभान्, समुत्सारणादि-  
तिरस्कारान् । विमोक्तुं=परिहर्तुम् । एते मनस्विनः ऋश्मै मानधनाः, उन्नत-

१ 'तपस्विन' इति पाठस्तु शोभनः । तपोधना इति हि तदर्थः । तपोऽन्तराय-

उभौ—अय्य ! तह । [ आर्य ! तथा । ]

(निष्क्रान्तौ)

ॐ अभिनवराजलक्ष्मीः ॐ

चेतसः । वनमभिगम्य=काननमागत्य, वसन्ति=निवसन्ति । [—इति पश्य=विचारयेति पूर्वेण सम्बन्धः ] ।

अत्र 'नृपाऽपवाद'मिति मुद्रितं नितरां भ्रष्टं पाठमादाय-उत्सारणां राज-निन्दाजनकतयाऽध्यवस्यन्तो—'भवान् नृपापवादं=[ नगरेष्विवेहापि तपो-वनं राजाज्ञयोत्सारणां कर्तुं प्रवृत्त इति दुष्टभृत्योऽयं राजेत्यस्मद्राजनि वृथैवाऽपरैरारोप्यमाणं]—राज्ञः परीवादं-परिहरतु । अन्यत्रेवात्रापि समुत्सारणां माऽनुतिष्ठतु । अनुज्ञायां लोट्—' इत्येवं व्याचक्षाणा महान्तो विद्वांस एव । 'न परुषमाश्रमवासिषु' इत्यग्निमवाक्यस्याऽसम्बद्धतापत्तेः । अर्थान्तरन्यासोऽलङ्कारः । पुष्पिताग्रा वृत्तम् । 'अयुजि नयुगरेफतो यकारो, युजि च नजौ जरगाश्च पुष्पिताग्रा' इति वृत्तरत्नाकरोक्तेः ।

उभाविति । प्रधानराजपुरुषस्य वचोऽस्माभिरवश्यमुरीकरणीयं, तपोवन-गौरवञ्च रक्षणीयमिति विमृशन्तौ भटावित्थमाहतुरित्यर्थः । 'उभा'वित्यत्र—भटा इत्यपि केचित्पठन्ति । आर्य=कञ्चुकिन् ! । तथा=यथा भवान्पश्यति तथैवोचितं, भवदुपदिष्टं शिरसाऽभिनन्दावः, तदित उत्सारणां परित्यजावश्चेत्यर्थः । 'आर्येति ब्राह्मणं ब्रूया'दित्युक्तेरार्यनाम्ना सम्बोधनमिह काञ्चुकेयस्य भटाभ्यामुपात्तमित्यवधेयम् । निष्क्रान्तौ=रज्जान्निर्गतौ ।

भूतान्नगरपरिवनान्दूरत एव परिहर्तुमिमे मुनयोऽत्र वने वसन्ति तपश्चरण्याय, तदत्रापि समेत्य तेषां तपसोऽन्तराख्याननं नाम नास्माकमुचितमिति—सहृदयचेतश्चमत्कारी खल्वयमर्थस्तपस्विन इति पाठे लभ्यते इति गौडाः ।



यौगन्धरायणः—हन्त ! सविज्ञानमस्य दर्शनम् । वत्से !

उपसर्पावस्तावदेनम् ।

वासवदत्ता—अय्य ! तह । [ आर्य ! तथा ]

यौगन्धरायणः—( उपसृत्य— ) भोः ! किङ्कतेयमुत्सारणा ? ।

ॐ अभिनवराजलक्ष्मीः ॐ

हन्तेति । हर्षे निपातोऽयम् । 'आश्रमे समुत्सारणा नोचिते'ति यौगन्धरायणाभिमतस्य उत्सारणानिवारणस्य कञ्चुकिना स्वयमेव निष्पादितत्वात्तस्य युक्तो हर्षः । उत्सारणाप्रभवस्य वासवदत्ताऽवमानस्य स्वत एव निवृत्तेश्च नितरां प्रहर्ष इत्यवधेयम् । सविज्ञानं=विवेकमनोहरम् । अस्य=कञ्चुकिनः । दर्शनं=विचारः । वत्से=वासवदत्ते । तावत्=प्रथमम्, इदानीम् । एनं=कञ्चुकिनम्, उपसर्पावः=अस्य सन्निकटं गच्छावः । 'स्वसेति भगिनी वाच्या ज्येष्ठा, वत्सेति चानुजा' इति भरतोक्तेरनुजायाः [ तथात्वेनाऽभिमतायाः ] वासवदत्ताया 'वत्से' इति सम्बोधनमत्रोक्तम् । स्वभगिनीत्वस्य स्वयमेवाग्रे वक्ष्यमाणत्वादिति ध्येयम् ।

वासवदत्तायाश्च—'आर्येति पूर्वजो भ्राता वाच्यः' इति भरतोक्तेरार्येति सम्बोधनम् ।

आर्यं=महामन्त्रिन् यौगन्धरायण ! । तथा=यथा भवानभिवदति, अभिलषति च, तथैव तत्, [किञ्च—] अनुष्ठेयं भवदुक्तं वचो मयाऽपीत्यर्थः । 'कञ्चुकिनो विवेकपूर्णं दर्शनम्, उपसर्पणीयश्च स' इति यदुक्तं भवता तत्तथैवेत्यहमप्यभिगच्छामीति वासवदत्तया यौगन्धरायणोक्तस्यानुमोदनमाचरितमिति भावः ।

उपसृत्य=समीपं गत्वा । कविवाक्यमेतत् । भोः=अये कञ्चुकिन् । 'सौम्य' 'भद्रमुखे'त्येवं 'हे' पूर्वश्चाश्रमं वदेत् इति । भरतोक्तेर्महामाल्यसेदानीं तपस्विभूमिकामुपगतस्य च यौगन्धरायणस्य 'भो'शब्देन कञ्चुकिन आमन्त्रणं युज्यते एव । 'हे' शब्दो 'भो'इत्यादेरुपलक्षणमिति च तत्त्वविदः ।

काञ्चुकीयः—भोस्तपस्विन् !—' ।

यौगन्धरायणः—( आत्मगतम्— ) 'तपस्वि'न्निति गुणवान्  
खल्वयमालापः, अपरिचयात् न श्लिष्यते मे मनसि ।

❀ अभिनवराजलक्ष्मीः ❀

किङ्कता=केन हेतुना कृता ? । उत्सारणा=मार्गात्तपस्विजनानामपनयनम् ।  
'भटैरुत्सारणा कुतः क्रियते स्मे'ति प्रश्नाशयः ।

कञ्चुकी तदुत्तरमाह—भो इति । तपस्विन्=हे परिव्राजक ! ।  
तपस्विन्नित्येवमात्मनः सम्बोधनमाकर्ण्य मध्ये एव महामात्यो विचार-  
मभिनयति—आत्मगतमिति । रहस्यभूतत्वेन सर्वाश्राव्यतया स्वमनस्येव  
वक्ष्यमाणप्रकारेण यौगन्धरायणो विचिन्तयति स्मेति कविवाक्यमेतत् ।  
'अश्राव्यं खलु यद्वस्तु तदिह स्वगतं मत'मिति विश्वनाथः ।

तपस्विन्नित्ययं='भोस्तपस्वि'न्नित्येषः । आलापः=सम्बोधनम् । गुणवान्  
खलु=उचित एव । मद्योग्य एव । [ यद्वा—गुणवान्=नाऽयोग्यः । ] खल्विति  
खल्वित्परिसान्त्वने निपातः । 'निषेधवाक्यालङ्कारे जिज्ञासानुनये खलु'  
इत्यमरः । [ अनुनयः=परिसान्त्वनम् ] । यद्यपि—परिव्राजकभूमिकाङ्गतस्य मम  
तपस्विपदेन सम्बोधनमस्योचितमेव,—तु=परन्तु । अपरिचयात्=  
आत्मनस्तथा सम्बोधनस्याद्य यावदश्रवणात् । मे मनसि न श्लिष्यते=न मे  
मनस आवर्जनाय प्रभवति । न मां सन्तोषयतीति यावत् । महामात्यस्य  
मेऽधिकारानुरूपैः—'आर्य !' 'महामात्य !' 'सचिवे'त्यादिभिर्गुणवत्तै-  
रेवालापैरामन्त्रणस्य सर्वैरेवाचरणात्तपस्विन्नित्ययं साधारण आलापो मे न  
परिचितो योग्यश्चेति—एतावता महामन्त्रिणः किञ्चिदिव मनसि खेदस्य

१ 'गुणवान् खल्वयमालापः' इत्यनेन मुखसन्धेरङ्गं—विलोभनं नाभोक्तम् ।



काञ्चुकीयः—भोः ! श्रूयताम्,—एषा खलु गुरुभिरभिहितनीमधेय-  
स्याऽस्माकं महाराजदर्शकस्य भगिनी—‘पद्मावती’नाम ।

ॐ अभिनवराजलक्ष्मीः ॐ

• प्रादुर्भावः सृच्यते । परेतु—मामुद्दिश्य तपस्विशब्दस्य प्रशस्ततपश्चरणशीला-  
र्थकस्य प्रयोगादनेन कञ्चुकिनाऽतितरां सन्मानितस्याऽपि मे मनसि न हर्ष  
उद्भवति, कार्यविशेषसिद्धये एव परित्राजकवेषस्य मयाऽङ्गीकाराद्वस्तुत-  
स्तथाविरहादिति, तत्कार्यसिद्धिनिविष्टचेतसो मे मनसि न श्लिष्यते=न मां  
हर्षतरलितं करोतीति वा यौगन्धरायणेन स्वावस्था प्रकटितेति योजयन्ति ।  
‘श्लिषधातोः परस्मैपदितयाऽऽत्मनेपदं चिन्त्य’मिति महामहिमानः शास्त्रि-  
प्रभृतयः । गौडास्तु—पूर्ववाक्यस्थस्य—‘आलाप’इत्यस्य अर्थवशेन तृतीयान्ततया  
विपरिणतस्य सम्बन्धमभिप्रयन्तः—‘श्लिष्यते’इति भावे प्रत्ययः । एवञ्च—‘तपस्वि-  
न्निति गुणवान् खल्वयमालापः । अपरिचयात्तु न [ -गुणवता आलापेन ]  
श्लिष्यते मे मनसि—’इत्येवमन्वयः । अर्थवशाद्विभक्तेर्विपरिणामस्तु प्रसिद्ध  
एवेति वदन्ति ।

‘भोस्तपस्विन्’इति सम्बोधनेऽन्यमनस्कमिवोद्विग्नमिव च विभाव्यमानं  
यौगन्धरायणं दृष्ट्वा परचित्तानुविधानदक्षः कञ्चुकी सर्वसाधारणं—‘भो’इति  
सम्बोधनं प्रयोजयन्स्वोक्तं पुनः प्रवर्तयन्नाह—श्रूयतामिति । श्रूयताम्=  
आकर्ष्यताम् । एषा खलु = इयं खलु, आश्रमे प्रविष्टा, पुरतो विभाव्यमाना  
च । गुरुभिः=स्वपित्रादिभिः, नलस्माभिः । साक्षाद्वाजनामोच्चारणस्यानु-  
चितत्वात्तथोक्तिरिति हृदयम् । ‘गुरुर्महत्याङ्गिरसे पित्रादौ धर्मदेशके’  
इति हैमः । अभिहितम्=कृतम् उच्चारितं वा नामधेयं यस्यासौ तस्य ।

• अस्माकं=प्रजावर्गस्य । राज्ञि स्वानुरागसूचनाय च—अस्माकमितिपदमुपात्तम् ।

महाराजदर्शकस्य=‘दर्शके’तिगुरुमिरुच्चारितनामधेयस्य, अस्माकं महारा-  
जस्येति सम्बन्धः । भगिनी=स्वसा । पद्मावती नाम=‘पद्मावती’तिनाम्ना  
प्रसिद्धा । ‘अस्ती’ति शेषः । ‘एष’ति निर्देशस्तु ० अस्या अतिसन्निहितत्वा-  
देवेति बोध्यम् ।

सैषा नो महाराजमातरं महादेवीमाश्रमस्थामभिगम्यानुज्ञाता  
तत्रभवत्या राजगृहमेव यास्यति, तदद्यास्मिन्नाश्रमपदे वासो-  
ऽभिप्रेतोऽस्याः ।

ॐ अभिनवराजलक्ष्मीः ॐ

अत्र 'गुरुमिरमिहितनामधेयस्येत्युक्तिर्महाराजस्य स्वस्वामिनः साक्षान्नामो-  
च्चारणस्यात्यन्तमनुचितत्वात्, नामोच्चारणं विना यथावत्परिचयस्य दातुमशक्य-  
त्वाच्च कञ्चुकिना चातुर्येण 'गुरुमिर्यस्य दर्शक इति नामामिधीयते' इत्येवंरीत्या  
पारोक्ष्येण स्वमहाराजनाम निर्दिष्टम् । 'गुरुमिस्तथा नाम गृह्यते नास्मामि' रिति  
सूचनेन च स्वदोषपरिमार्जनञ्च विहितमिति गूढमाकूतम् । 'स्वामिनो नाम  
भृत्यादिवर्गैः साक्षाच्च गृह्यते' इति च सत्सम्प्रदायः ।

सैषा=पुरतो विभाव्यमाना दर्शकमहाराजभगिनी सा एषा पद्मावती ।  
नः=अस्माकम् । महाराजमातरं=दर्शकमहाराजजननीं, स्वमातरञ्च । 'नः'-  
इत्यस्य 'महाराजे'त्यनेन सम्बन्धः । तथा च-नः=अस्माकं यो महाराजस्तस्य-  
मातरमिति रीत्याऽन्वयः । सापेक्षत्वेऽपि 'देवदत्तस्य गुरुकुल'मिति  
वञ्चित्यसापेक्षत्वात्समासः । 'स्वजननी'मित्येवं वक्तव्ये 'महाराजमातर'मित्युक्ति-  
गौरवातिरेकसूचनायैवेत्यवधेयम् ।

महादेवीं=महादेवीतिनामधेयाम् । आश्रमस्थाम्=वानप्रस्थाश्रममुरीकृत्य  
निकटवर्तिनि कस्मिंश्चित्तपोवने तपश्चरन्तीम् । तपोवनस्थामिति वा । अभिगम्य-  
प्राप्य । तद्दर्शनेन स्वात्मानं पावयित्वेत्यपि बोध्यम् । तत्र भवत्या=पूजनीयया  
महाराजजनन्या महादेव्या । अनुज्ञाता=इतःप्रतिनिवृत्त्य राजगृहं गन्तुं दत्ता-  
ऽनुज्ञा । राजगृहं=राजगृहाभिधानां मगधराजधानीम् । यास्यति=गमिष्यति,  
जिगमिषति वा ।

तत्=मार्गस्य मध्ये सयागतस्यास्याश्रमस्य दिदृक्षया, श्रमाद्वा, तपस्वि-  
जनदर्शनार्थं वा । अद्य=अस्मिन्दिनसे । अस्मिन्नाश्रमपदे=भवदधिष्ठिताया-



तद्वन्तः—

तीर्थोदकानि समिधः कुसुमानि दर्भा-  
न्त्सैरं वनादुपनयन्तु तपोधना नः ।

ॐ अभिनवराजलक्ष्मीः ॐ

मस्यान्तपोवनभुवि । 'पदं व्यवसितत्राणस्थानलक्ष्माङ्गिवस्तुषु' इत्यमरः । वासः= निवासः । अस्याः=दर्शकमहाराजभगिन्याः पद्मावत्याः । अमिप्रेतः= अमिलाषविषयीभूतः ।

एवञ्च तत्प्रवेशकालोचितं राजकुलसमुदाचारं पालयद्विराश्रमपदगौरवं मुनीनामनुत्सारणीयताश्चापराभृशद्विरेचोत्सारणा प्रवर्तितेति क्षन्तव्यं तदिति पूर्वेण सम्बन्धः ।

तत्=मुनीनामुत्साराणां नितान्तमनुचितत्वादधर्ममूलत्वाच्च । भवन्तः= मान्यास्तत्रभवन्तः । अस्य च 'भवन्तः तपोधनाः—तीर्थोदकादीनि खरमुप- नयन्ति'तिरीत्याऽग्रिमश्लोकेन सहान्वयो बोध्यः । तीर्थोदकेति ।

[ अन्वयः ] तपोधनाः ! भवन्तः—तीर्थोदकानि, समिधः, कुसुमानि, दर्भान् खरं वनात्—उपनयन्तु । धर्मप्रिया नः नृपसुता तपस्विषु धर्मपीडां न हि इच्छेत् । [ तपस्विषु— ] एतत् अस्याः कुलव्रतम् ।

[ विग्रहः ] तीर्थानामुदकानि—तीर्थोदकानि । तप एव धनं येषान्ते तपो- धनाः । धर्मः प्रियो यस्याः सा—धर्मप्रिया । नृपस्य सुता—नृपसुता । धर्मस्य पीडा—धर्मपीडा, तां—धर्मपीडाम् । प्रशस्तं तपोऽस्त्येषान्ते—तपस्विनः, तेषु— तपस्विषु । कुलागतं व्रतं—कुलव्रतम् । कुलस्य कुले वा व्रतमित्यपि विग्रहः ।

[ अर्थः ] तपोधनाः=हे तपस्विनः । भवन्तः=पूज्या भवन्तः—तीर्थोदकानि= पूजायर्थं पवित्रजलाशयसलिलानि । 'तीर्थं शास्त्राध्वरक्षेत्रोपायोपाध्यायमग्निषु ।

१ 'तपोधनानी'ति 'तपोधनाना'मिति च कचित्पाठः । तत्र—'तपोधनानी'ति पाठः—तपोधनानि=तपःसाधनानि कुसुमादीनीत्यन्वयो बोध्यः । 'तपोधना वः' इत्यपि केचित्पठन्ति । तत्र—'वो धर्मपीडा'मिति सम्बन्धो ध्येयः ।

धर्मप्रिया नृपसुता न हि धर्मपीडा-

मिच्छेत्तपस्विषु कुलव्रतमेतदस्याः ॥ ६ ॥

ॐ अभिनवराजलक्ष्मीः ॐ

योनौ जलावतारे च ऋषिजुष्टजलेषु चे'ति विश्वमेदिन्यौ । समिधः=होमाद्यर्थं काष्ठानि । कुसुमानि=देवपूजाद्यर्थं पुष्पाणि । दर्भान्=अग्निहोत्राद्यर्थं कुशांश्च । वनात्=आश्रमपरिसरकाननभुवः, खैरं=यथेच्छं, यथाऽमिलाषम् । उपनयन्तु=समाहरन्तु, आनयन्तु इति यावत् । 'प्रैषातिसर्गे'तिकामचारानुशारूपेऽतिसर्गे लोट् । 'तपोधनानां मुनीनां गतागतं नावरोद्धव्य'मित्यवधार्य परित्यक्ता खलु समुत्सारणाऽस्मद्भट्टैः, तद्भवन्तो यथेच्छं निरातङ्का विहरन्तु नाम, नात्रास्माकं कन्यान्तःपुरपालकानामणीयस्यपि विप्रतिपत्तिरिति भावः ।

ननु धर्माधर्मविवेकशीलेन भवता 'मुनीनामुत्सारणाऽधर्म'इति विभाव्योत्सारणा निवारिता, तथापि राजपुत्री पद्मावती परपुरुषदर्शनं परिजिहीर्षन्ती कोपेन कदाचिदस्मानुत्सारयेदित्यत आह—धर्मेति । धर्मप्रिया=धर्मवल्लभा, धर्मरुचिः, धर्मरक्षाप्रवणेति यावत् । नः=अस्माकम् । नृपसुता=राजपुत्री, पद्मावती । तपस्विषु=तापसेषु विषये । धर्मपीडां=धर्मोपरोधं, तपोबाधां, नेच्छेत्=कदाचिदपि ना मिलयेत् । यद्वा—इच्छेदिति वर्तमाने 'इच्छार्थेभ्यो विभाषा वर्तमाने' लिङ् । एवञ्च इच्छेदित्यस्य इच्छतीत्यर्थः । तदेवं भवतामुत्सारणन्तस्याः कथमपि अनुमतं न भविष्यतीत्याशयः ।

तदेवाह—कुलेति । अस्याः=पद्मावत्याः । एतत्=धर्मपालनं, धर्मान्तरायनिवारणञ्च । कुलव्रतम्=वंशपरम्पराप्राप्तोऽनुच्छेद्यो नियमः । 'नियमो व्रतमस्त्रिया'मित्यमरः । परे तु—तपस्विषु विषये एतदस्याः कुलव्रतमिति रीत्या सम्बन्धमत्राहुः ।

[ अत्र 'धर्मप्रिया' 'नृपसुता' 'तपोधना' इत्यादिविशेषणानां साभिप्रायतया परिकरालङ्कारः, काव्यलिङ्गञ्च । वसन्ततिलकं वृत्तम् । ] ॥ ६ ॥



यौगन्धरायणः—(स्वगतम्)—एवम् ! एषा सा मगधराज-  
पुत्री पद्मावती नाम, या पुष्पकभद्रादिभिरादौशेकैरादिष्टा—  
'स्वामिनो देवी भविष्यतीति' ।

ततः—

प्रद्वेषो बहुमानो वा सङ्कल्पादुपजायते ।

भर्तृदाराभिलाषित्वादस्यां मे महती स्वता ॥७॥

ॐ अभिनवराजलक्ष्मीः ॐ

यौगन्धरायणः पद्मावतीवृत्तान्तं श्रुत्वा स्वगतमाह—एवमिति । 'एव'-  
मिति स्मरणाभिनयेऽवधारणे च । 'एवं प्रकारोपमयोरङ्गीकारेऽवधारणे' इति  
धरणिः । एवम्=इदमित्थं वर्तते । [एवम्=ओहः यह ऐसी बात है ।] एषा  
सा=पुरतो विभाव्यमाना । 'सा'इत्यस्य या'इत्यनेन सम्बन्धः । मगधराजपुत्री=  
मगधाधिराजदुहिता, दर्शकमहाराजभगिनी । पद्मावती नाम=पद्मावतीति  
नाम्ना प्रसिद्धा । का सा ? इत्याकाङ्क्षायामाह—येति । पुष्पकभद्रादिभिः=पुष्पक-  
भद्रमुखैः । 'पुष्पभद्रके'ति केचित्पठन्ति । आदेशिकैः=दैवज्ञैः । आदिष्टा=अभि-  
हिता । 'किमादिष्टे'त्याशङ्काह—स्वामिन इति । स्वामिनः=उदयनस्य देवी=  
महिषी । भविष्यति=भवित्री । इतिनाऽऽदेशानुकरणम् । इति=इत्थमादिष्टेत्यर्थः ।  
सिद्धदैवज्ञैर्योदयनमहिषी भवित्रीत्येवमादिष्टा सेयं पद्मावतीति मयाऽवधारित-  
मिति यावत् । ततः=यतः स्वामिनो देवीयं भविष्यति—अतो हेतोः । अस्य  
श्लोकेन सहैवान्वयः ।

भर्तृदाराः भर्तृदाराः । भर्तृदारा इति [=इयं पद्मावती मम भर्तुर्दयनस्य महिषी

१ एवम् ! एषा सा मगधराजपुत्री'त्यादिना युक्तिनामकं मुखसन्धेरङ्गं  
प्रदर्शितम् । 'युक्तिः—अर्थानां सम्प्रधारण'मित्युक्तेः ।

२ 'अश्राव्यं खलु यद्वस्तु तदिह स्वगतं मतम् इति दर्पणकृतम् ।

३ आदेशः शुभाशुभपर्यालोचनम्, आह—आदेशिकः 'आहौ प्रभूता-  
दिभ्यं' इति ठक् ।

वासवदत्ता—(स्वगतम्—) 'राअदारिअ'त्ति सुणिअ भइणिआ-  
सिणेहो वि मे एत्थ सम्पज्जइ ।

[ राजदारिकेति श्रुत्वा भगिनिकास्नेहोऽपि मेऽन्न सम्पद्यते ]

ॐ अभिनवराजलक्ष्मीः ॐ

भवतु इति—] अभिलषति तच्छीलः—भर्तृदाराभिलाषी, तस्य भावस्तत्त्वात्= भर्तृदाराभिलाषित्वात् । भर्तृरुदयनस्येयं महिषी भवत्वित्येवं मनोरथशीलत्वा-  
दिति यावत् । मे=मम यौगन्धरायणस्य । अस्यां=पद्मावत्याम् । महती= उत्कृष्टतमा । स्वस्य भावः—स्वत्ता=आत्मीयभावः । 'जातः' इति शेषः ।

कुत एतदित्यत आह—प्रद्वेष इति । प्रकृष्टो द्वेषः—प्रद्वेषः=उत्कटो विरोधः ।  
बहुमानो वा=लेहाधिक्यं वा । 'वस्तुषु' इति शेषः । सङ्कल्पादेव=अभिलाष-  
विशेषादेव । उपजायते=उत्पद्यते ।

स्वशब्दोऽत्रात्मीयवाची । मुनिजनोत्सारणया यस्या विनयादिशून्यतां  
दर्पोद्धुरताञ्च विभाव्य यत्र मम पूर्वं द्वेष आसीत्तस्यामेव पद्मावत्यामिदानीं  
यथावत्परिचयाद्वलवती स्वजनबुद्धिरनुरागदृष्टिश्चजातेति तत्त्वम् ।

[ केचित्तु—'भर्तृदाराभिलाषित्वा'दित्यत्र 'भर्तृदारा' इति भावप्रधानो  
निर्देशः । भर्तृदारालमस्यां भवत्वित्यभिलाषशालित्वान्मे महती खल्वत्र  
पद्मावत्यां वात्सल्यभरिता दृष्टिरित्येवं व्याचक्षते । ] अर्थान्तरन्यासो-  
ऽनुप्रासश्चालङ्कारः ॥ ७ ॥

स्वगतम्=आत्मगतम् । कविवाक्यमेतत् । राजदारिकेति=इयं पद्मा-  
वती राजपुत्रीति । श्रुत्वा=कञ्चुकिमुखादाकर्ण्य । मे=वासवदत्तायाः ।  
भगिनिकास्नेहः=अल्पा[कनिष्ठा]भगिनी-भगिनिका, तस्यामिव स्नेहः=अनु-

१ अस्याः पद्मावत्याः कृते मुनीनामुत्सारणां दृष्ट्वाऽस्यां द्वेषबुद्धिर्मे पूर्व-  
मुत्पन्नाऽसीत्, अत एव 'उत्सिक्तो विनयादपेतपरुषो माग्यैश्चलैर्विस्मितः कोऽयं भो



( ततः प्रविशति पद्मावती सपरिवारा चेटी च )

चेटी—एदु एदु भट्टिदारिआ, इदं अस्समपदं पविसदु ।

[ एतु एतु भट्टिदारिका, इदमाश्रमपदं प्रविशतु । ]

( ततः प्रविशत्युपविष्टा तापसी ) ।

तापसी—साअदं राअदारिआए ।

[ स्वागतं राजदारिकायाः । ]

ॐ अभिनवराजलक्ष्मीः ॐ

रागो, वात्सल्यभावश्च । अत्र=पद्मावतीविषये । संपद्यते=उत्पद्यते ।

इत्थं विचिन्तयतोरेव वासवदत्तायौगन्धरायणयोः कविः पद्मावत्याः प्रवेशमाह—तत इति । ततः=कञ्चुकिकथनानन्तरं, वासवदत्ता-यौगन्धरायणयोः स्वगतं कथनानन्तरञ्च । सपरिवारा=राजोचितसख्यादिवरिजनपरिवृता । इदं पद्मावत्या विशेषणम् । चेटी च=दासी च । अस्याः पृथगुक्तिः—अग्रे एतत्कर्तृकसंवादसिद्धये एव । चेटीति । 'पद्मावतीम्प्रतीत्यमाहे'ति शेषः ।

एत्वेत्विति । भट्टिदारिका=राजपुत्री । एतु=अग्रे आगच्छतु । सम्भ्रमे द्विरुक्तिः । 'राजा भट्टारको देवस्तत्पुता भट्टिदारिके'त्यमरः । इदम्=अग्रे दृश्यमानम् । आश्रमपदं=तपोवनभुवम् । 'पदं व्यवसितत्राणस्थानलक्ष्माङ्गिवस्तु-षु'इत्यमरः । 'प्रविशतु' इति प्रार्थनायां लोट् । ततः='आश्रमपद'मित्युत्था-ऽऽश्रमसन्निधानसूचनात् । उपविष्टा=आश्रमभुवि उटजे उपविष्टा ।

तापसी=तपस्विपत्नी । प्रविशति=रङ्गभुवि समवतरति ।

निश्च्युतं तपोवनमित्रं ग्रामीकरोत्याश्रया 'इत्येवं मया पद्मावत्या निन्दैवोपन्यस्ताऽऽसीत् । इदानीन्तु—'इयमेव सा पद्मावती-यामुदयनेन योजयितुमिच्छामी'ति निर्धारिते सति अस्याम्मे महती आत्मीयबुद्धिरुत्पन्नोत्पद्यते सङ्कल्पमहिमेत्येवं परे व्याचक्षते । तन्मते पूर्वत्र 'उत्सिक्त' इत्यादिज्ञा पद्मावत्या एव निन्दोपन्यस्तेति ध्येयमिति गौडाः ।

वासवदत्ता—( स्वगतम्— ) इअं सा राअदारिआ ।  
अभिजणाणुरूवं खु से रूवं ।

[ इयं सा राजदारिका ! अभिजनानुरूपं खल्वस्या रूपम् । ]

पद्मावती—अय्ये ! वन्दामि । [ आर्ये ! वन्दे । ]

तापसी—चिरं जीव । पविस जादे ! पविस । तबोवणाणि  
णाम अदिहिजणस्स सअगेहं ।

[ चिरं जीव, प्रविश जाते ! प्रविश । तपोवनानि नाम  
अतिथिजनस्य स्वगेहम् ]

### ❀ अभिनवराजलक्ष्मी ❀

स्वगतम्=शोभनमागमनम् । 'अस्तु' इति शेषः । राजदारिकायाः=  
राजपुत्र्याःपद्मावत्याः । भवत्या आगमनेनास्माकं मनसि हर्षो जातः ।  
अस्मदाह्लादजनकतया शोभनं भवत्या आगनमिति भावः । त्वां दृष्ट्वा प्रसन्नाः  
स्म इति यावत् ।

स्वगतम्=स्वमनसि विचारयति । इतराश्राव्यमपि प्रेक्षकपरिषच्छ्राव्यं  
वचः 'स्वगत'मित्युच्यते ।

सा=यदर्थमाश्रमवासितपखिलोकस्यास्माकञ्चोत्सारणाऽसीत्सेयम् । राज-  
दारिका=राजपुत्री । अभिजनानुरूपमिति । अभिजनस्य=महतो राज-  
कुलस्य । [ रूपस्य योग्यम्— ] अनुरूपं=सदृशम् । अस्याः=राजदारिकायाः  
पद्मावत्याः । रूपं=सौन्दर्यम्, अङ्गसौष्ठवं, लावण्यञ्च । 'खलु' इति वाक्या-  
लङ्कारे । आर्ये=पूजनीये । वन्दे=प्रणमामि, पादानुपगृह्णामीति वा । 'भवेद-  
भिजनः ख्यातौ जन्मभूम्यां कुलध्वजे । कुलेऽपि च पुमान्—'इति मेदिनी ।

चिरं=चिरकालम् । जीव=प्राणान्धर । जाते=वत्से ! हे राजपुत्रि ! हे  
पुत्रि ! इति वा । एतेन तापस्यास्तत्र वात्सल्यमाविष्कृतम् । 'जातं त्रिलिङ्ग-  
मुत्पन्ने' इति मेदिनी । प्रविश=अस्मत्पर्णशालाभ्यन्तरमागच्छ । प्रविशेति



पद्मावती—भोदु भोदु, अय्ये ! विस्सत्थहि । इमिणा  
वहुमाणवअणेण अणुगगहिदहि ।

[ भवतु भवतु, आर्ये ! विश्वस्ताऽस्मि । अनेन बहुमान-  
वचनेन अनुगृहीताऽस्मि । ]

ॐ अभिनवराजलक्ष्मीः ॐ

पुनरुक्तिः—निर्भयं निःसङ्कोचञ्च प्रविशेति सूचनाय । तपोवनानि=आश्रम-  
काननानि । न.मेति प्रसिद्धौ निपातः । 'नाम प्राकाश्य-सम्भाव्य-क्रोधो-  
पगम-कुत्सने' इत्यमरः । अतिथिजनस्य=अतिथिलोकस्य, आगन्तुकलोकस्य,  
अश्वनीनमात्रस्येति वा । 'स्युरावेशिक आगन्तुरतिथिर्ना गृहागते' इत्यमरः ।  
'अतिथिः कुशपुत्रे स्यात्पुमानागन्तुकेऽपि चेति विश्वः । 'अश्वनीनोऽतिथि-  
ज्ञेयः' इति स्मृतिः । मरुरपि—

‘एकरात्रन्तु निवसन्नतिथिर्ब्राह्मणः स्मृतः ।

अनित्यं हि स्थितो यस्मात्तस्मादतिथिरुच्यते ॥’ इति ।

[ अतिथि=‘वटाऊ’ वटोही’ ] । स्वगेहस्=आत्मभवनान्येव । ‘स्वगेह’-  
मित्येकवचनं—‘वेदाः प्रमाण’मिति वत् । एतेन-गृहनिर्विशेषमत्र निःसङ्कोचं  
प्रविश, मा भूतेऽणुरपि मनसि सम्भ्रमो विचारश्चेति सूचितम् ।

भोदु इति । भवत्विति निपातो वचनस्य यथार्थतां बोधयति । यथा  
‘भर्तृती वदति तथैव तत्, तपोवनानि नामाऽतिथिजनस्य स्वगृहाण्येव,  
नास्त्यत्र सन्देहलेशोऽपीत्यर्थः । ‘भवत्वान्तरसंवादे निर्दोषे स्मरणेऽपि चे’ति  
वैजयन्ती । [ आन्तरसंवादः=स्वचिन्तितोक्तिः ] । ‘द्विरुक्तिस्तु—‘नात्र  
मयाऽणुरपि सन्देहः क्रियते’ इति सूचनाय सम्भ्रमे एव ।

यद्वा—भवत्विति—अलमर्थे निपातः, ‘कृतं ललम् । भवत्वस्तु च किं-

वासवदत्ता—( स्वगतम्— ) ण हि रूपं एव, वाआ वि सु  
से मधुरा । [ न हि रूपमेव, वागपि खल्वस्या मधुरा । ]

तापसी—भदे ! इमं दाव भदमुहस्स भइणिअं कोच्चि राआ ण  
वरेदि ? ।

[ भद्रे ! इमां तावद्भद्रमुखस्य भगिनिकां कश्चिद्राजा न वरयति ? ]

### ❁ अभिनवराजलक्ष्मीः ❁

तुल्याः' इति हैमात् । अलमलं मान्ये ! अधिकेन श्रमेणेत्यर्थः । विस्रब्धाऽस्मि-  
विश्वासमुपगतास्मि । आत्मगृहवदेवात्रापि निर्विशङ्काऽस्मीति यावत् । 'विस्रम्भः  
केलिकलहे विश्वासे प्रणये वधे' इति विश्वः । 'विश्वस्ताऽस्मी'ति मुद्रितः पाठः ।  
जातविश्वासाऽस्मीति तदर्थः । 'विश्वस्तो जातविश्वासे विश्वस्ता विधवा  
स्त्रिया'मिति मेदिनी । परं—'विश्वस्ता=विधवे'ति विरुद्धमतिकृत्वात्तथा पाठो  
नितरामनौचित्यमावहतीति 'विश्वभ्राऽस्मी'त्येव पाठ उचित इति कविचेतांभि  
प्रमाणमिति गौडाः ।

अनेन=भवदुपन्यस्तेन । बहुः मानो यस्मात्तथाविधं वचनं—बहुमान-  
वचनं, तेन—बहुमानवचनेन=सादरामन्त्रणेन, सस्नेहभाषणेन च ।

अनुगृहीतास्मि=अनुकम्पिताऽस्मि । महदेव मे सौभाग्यं, यन्मयि तपस्वि-  
जनस्याऽपीदृशो वात्सल्यभाव इति भावः ।

रूपमेव = नह्यस्या राजदारिकाया रूपमेव ।—'मधुर'मिति शेषः ।  
मधुरं = हृदयावर्जनप्रभविष्णु । किन्तु—वागपि = वचनमपि । अस्याः=  
पद्मावल्याः । मधुरा = हृद्या । यद्वा—'रूपमेवे'त्यस्य—'केवलं रूपमेव नास्या-  
श्वित्तमावर्जयति, किन्तार्हि वागप्यस्या मधुरे'त्यर्थो बोध्यः । एतेन विलोभन-  
नाम मुखसन्धेरङ्गं दर्शितम् । 'गुणाख्यानं विलोभन'मित्युक्तेः ।



चेटी—अथि राआ पज्जोदो णाम उज्जणीए । सो दारअस्स  
कास्सणादो दूदसम्पादं करोदि ।

[ अस्मिन् राजा प्रद्योतो नामोज्जयिन्याः । स दारकस्य  
कारणादूतसम्पातं करोति ]

ॐ अभिनवराजलक्ष्मीः ॐ

‘तापसी’त्यस्य ‘चेटी’ प्रतीत्यमाहे’ति शेषो बोध्यः । भद्रे=चेटिके ! ।  
इमां=राजदारिकाम् । भद्रमुखस्य=कुशलिनो महाराजदर्शकस्य ।  
भगिनिकां=कनिष्ठां भगिनीं—पद्मावतीम् । कोऽपि=कश्चिदपि ।

न वरयति=भार्यायै न गृह्णाति किम् ? । एवं विधिरूपगुणशीलाया  
युवावस्थामभिप्राप्तायाः पद्मावत्या विवाहार्थं कोऽपि राजा नामिलाषं  
प्रकटयति किमिति चेटीं प्रति प्रश्नः । समानदृष्टेस्तपस्विजनस्य  
चेट्या अपि, ‘भद्रे’ इति सम्बोधनं युक्तमेव । परे तु—‘भद्रे’ इत्यत्र  
गृहाद्धी’ति पाठं युक्तं मन्यमानाः—“हा धिक् ! इमां भद्रमुखस्य भगिनिकां  
कोऽपि राजा न वरयति—”इति तपस्याः चिन्तापरमेवेदं वाक्यम् । एतेन च  
पद्मावत्यां क्षणमात्रदृष्टायामपि तापस्याः सुदृढमात्मीयभावो ध्वनित इत्यपि  
बोध्यमित्याहुः । एवं चिन्तयन्ती तापसीं प्रति चेटी प्राह—अथीति ।  
केचित्तु—तापस्याः प्रश्नं बुद्ध्वा चेटी समाधत्ते—अथीति—इति व्याचक्षते ।

‘प्रद्योतो नाम उज्जयिन्या राजाऽस्ती’ति सम्बन्धः । नामेति प्रसिद्धौ ।  
उज्जयिनी=विशाला । ‘विशालोज्जयिनी समे’इति वैजयन्तीकोशः । सः=  
प्रद्योतः । दारकस्य=पुत्रस्य । कारणात्=हेतोः । स्त्रीपुत्रार्थमित्यर्थः । दूतस्य  
सम्पातः=दूतसम्पातः, तं=दूतसम्पातं=दूतप्रेषणम् । प्रद्योतस्य उज्जयिनी-

वासवदत्ता—( आत्मगतम्— ) भोदु भोदु । एसा अ  
अत्तणीआ दाणिं संवृत्ता ।

[ भवतु भवतु । एषा चात्मीयेदानीं संवृत्ता । ]

तापसी—अर्हा खु इअं आइदी इमस्स बहुमाणस्स । ‘उभआणि  
राअउलाणि महत्तराणि’त्ति सुणीअदि ।

[ अर्हा खल्वियमाकृतिरस्य बहुमानस्य । ‘उभे राजकुले महत्तरे  
इति श्रूयते । ]

ॐ अभिनवराजलक्ष्मीः ॐ

राजस्य सूनूना सह सम्बन्धस्य वार्त्ता प्रचलतीत्यर्थः । एतेन अद्ययावद्वाग्दानं  
पद्मावत्याः कुत्रापि न जातमिति सूचितम् ।

भवत्विति । युक्तमेतदित्यर्थः । निर्दुष्टमेतदिति यावत् । [ भवतु भवतु=  
‘ठीक है-ठीक है’ ] ‘भवत्वान्तरसंवादे निर्दोषे स्मरणेऽपि चेति केशवः ।  
सम्भ्रमे द्विलम् ।

अत्र केचित्तु—‘भवत्विति भूधातोर्लोटि रूपम्, स्वभ्रातृनिमित्तो  
दूतसम्पातो भवनक्रियायाः कर्त्ता । दूतसम्पातो भवत्वित्यर्थः । इष्टत्वादादरेण ।  
द्विरुक्तिरिति व्याचक्षते । परेत्वेवं व्याख्यानं नाद्रियन्ते । अत्र युक्तायुक्तत्वे  
सहृदयकविहृदयसंवेद्ये एवेति विरमामः ।

आत्मीया=स्वजनकोटिनिविष्टा । इदानीं=सम्प्रति । चेटीमुखादस्या  
वार्त्तायाः श्रवणादारभ्य । संवृत्ता=जाता । प्रद्योतस्योज्जयिनीराजस्य चण्ड-  
महासेनापरनामधेयस्य हि पुत्री वासवदत्ता, पुत्रौ च तस्य पालक-गोपालक-  
नामानौ । एवञ्च स्वभ्रातुः पालकस्य गोपालकस्य वा विवाहार्थं पद्मावत्या



पद्मावती—अय्य ! किं दृष्टो मुणिजणो अत्ताणं अणुंगहीदुं ?,  
अभिपेदप्पदाणेण तवस्सिजणो उवणिमन्तीअदु दाव  
'को किं एत्थ इच्छदि'त्ति ? ।

[ आर्य ! किं दृष्टो मुनिजन आत्मानमनुग्रहीतुम् ? , अभिप्रेतप्रदानेन  
तपस्विजन उपनिमन्थतां तावत्—'कः किमत्र इच्छती'ति । ]

❁ अभिनवराजलक्ष्मीः ❁

वरणस्य वार्त्ता चेटीमुखादाकर्ण्य वासवदत्तायाः पद्मावत्यां भाविस्वभ्रातृजायात्-  
प्रत्ययेनात्मीयभावोन्मेषो युक्त एवेति तत्त्वविदः ।

इयं=पुरतो दृश्यमाना, प्रत्यक्षमनुभूयमाना च । आकृतिः=पद्मावत्या  
रूप-गुण-शील-ललितमङ्गसंस्थानम् । अस्य=उज्जयिनीराजप्रद्योतपुत्रवधूल  
प्राप्तिरूपस्य । बहुमानस्य=अतिमहत्तः सम्मानस्य । अर्हा=योग्या । 'खलु' इति  
निश्चये । अनितरसाधारणसौन्दर्यगुणगणालङ्कृताया अस्याः पद्मावत्याः प्रद्योतेन  
स्वपुत्रार्थे वरणमुचितमेवेत्याशयः । उभे राजकुले=उज्जयिनीमहाराज  
कुलं, मगधराजकुलञ्चेत्युभे अपि राजकुले । महत्तरे=श्रेष्ठतया लोके प्रसिद्धिं  
गते । प्रशस्ततरे इति यावत् । इति=इत्थम्, श्रूयते=कर्णाकर्णियाऽऽकर्ण्यते ।  
एवञ्च शोभनोऽयं सम्बन्धः, शीघ्रमेव स्वीकरणीय इति ध्वनितम् ।

आर्य=तात कञ्चुकिन् । वृद्धत्वादार्थेति सम्बोधनम् । आत्मानमनुग्रहीतुं=  
भवतास्वात्मसन्तोषाय । आत्मानं पवित्रीकर्तुमिति यावत् । मुनिजनः=  
तपस्विलोकः, किं दृष्टः=किं त्वया विलोकितः, पूजितश्च ? । 'तपस्विजनदर्शन-  
व्यापारस्तेऽवसितो न वा ?' अथ अवसितस्तर्हि मदुक्तं—[ तपस्विजनानां  
प्रतिग्रहार्थमाह्वानं ]—'कुरु' इति वाक्यार्थः ।

[ तापसस्त्रीजनसम्भाषणप्रसक्तां पद्मावतीमालोक्य लब्धावकाशतया  
तपस्विजनदर्शनादिना स्वात्मानं सम्भावयन्तं कञ्चुकिन् प्रति पद्मावती

काञ्चुकीयः—यदभिप्रेतं भवत्याः ।

भो भो आश्रमवासिनस्तपस्विनः ! शृण्वन्तु ॥

ॐ अभिनवराजलक्ष्मीः ॐ

प्रश्नपूर्वकं कार्यान्तरे योजयितुं स्वाशयमाविष्करोति-आर्येति । यथा मया तापसपत्नीनां दर्शनेनात्मा पवित्रा नीतस्तथा भवताऽपि किं मुनिजनदर्शनं विहितमिति प्रश्नवाक्यमेतत् । यदि भवता मुनिदर्शनादिकमावश्यकं कृतं यथावदनुष्ठितं तर्हि स्वस्वाभिलषितग्रहणाय तपस्विलोकं मद्राचा प्रार्थयस्व-  
'कस्य किमभिप्रेतं'? 'कस्मै किं दीयता'मिति-मुनिजनदर्शनप्रसक्तं कञ्चुकिनया ज्ञापयन्ती पद्मावती-प्रवक्ति-अभिप्रेतेति । ] तावत्-प्रथमम् । अभिप्रेतप्रदानेन='यस्य यदभीष्टं तदीयते महाराजदर्शकभगिन्या पद्मावत्या' इति-अभीष्टप्रदानघोषणापुरस्सरम् । उपनिमन्यताम्=सत्कारपूर्वकमाहूयताम् । स्वस्वाभीष्टवस्तुप्रतिग्रहार्थमाहूयतामिति यावत् । कः किमन्नेच्छतीति='कः किल तापसोऽत्राश्रमे किमभीष्टं वस्तु ग्रहीतुमिच्छति' इत्येवंमुपनिमन्यतामिति पूर्वेण सम्बन्धः । [ सर्वोऽपि आश्रमवासी तापसलोकः—अभीष्टवस्तुदानस्वीकारपूर्वकं सादरं मद्राचा प्रष्टव्यः—'किं वस्तु कस्मै देय'मिति तु तत्त्वम् । ]

१ अत्र—'अयं किमिति'-प्रतीके—आत्मानं=मां पद्मावतीभनुग्रहीतुं=मदीयस्तुस्वीकारेण मां कृतार्थयितुं-मुनिजनः दृष्टः किं ?=त्वया कश्चन तपस्वी उत्सुको दृष्टः किमिति—कञ्चुकिनं प्रति पद्मावत्याः प्रश्नः । स्वयमर्थितया मां सम्भावयितुमुत्सुकः कश्चन तापसोऽत्राश्रमे भवताऽवलोकितः किमिति गूढ आशयः । इदानीमभीष्टप्रदानप्रतिज्ञया तपस्विजनाह्वानमादिशति-अभिप्रेतेति । —'इति व्याख्यानन्तु महापण्डितानामेव शोभते । मुनिदर्शनादिकार्यान्तरव्यासक्तं कञ्चुकिनमावश्यकं मुनिजनाह्वानरूपे कृत्ये प्रेरयितुं प्रवृत्तेऽस्मिन्पद्मावतीवाक्ये तादृशार्थगन्धस्याप्यभावेन तथा व्याख्यानस्य नितरामनुचितत्वात् । प्रमाणमत्र च भावकवर्ग एवेत्यलम्परच्छिद्रोन्मुद्रणेन ।



शृण्वन्तु भवन्तः !!!, इहात्रभवती मगधराजपुत्री अनेन

विस्त्रम्भेणोत्पादितविस्त्रम्भा धर्मार्थमर्थेनोपनिमन्त्रयते ।

कस्यार्थः कलशेन को मृगयते वासो यथानिश्चितं,  
दीक्षुं पारितवान्किमिच्छति पुनर्देयं गुरोर्यद्भवेत् ? ।

ॐ अभिनवराजलक्ष्मीः ॐ

तपस्त्रिलोकायाऽभीष्टं दातुमुत्सुकाया राजपुत्र्या आज्ञां कञ्चुकी शिरसा  
गृह्णन्नाह—यदभीति । भवत्याः=राजपुत्र्याः । यदभिप्रेतं=यदभीष्टम् । ‘तद्यथा-  
वदनुतिष्ठामी’ति शेषः । तपस्त्रिलोकोपनिमन्त्रणं यदि भवत्यै रोचते तर्हि  
तथाऽनुतिष्ठामीति भावः ।

इत्थं राजदारिकाया आज्ञामादाय किञ्चित्पदान्तरमपक्रम्याश्रमाभिमुखो-  
भूत्वा कञ्चुकीय इत्थमुद्घोषयति—भो भो इति । शृण्वन्तु शृण्वन्त्विति ।  
‘क्रियासमभिव्याहारे चे’ति द्वित्वम् । पौनः-पुन्यं मृशार्थश्च क्रियासम-  
भिव्याहारः । एवञ्च सावधानाः सन्तो भवन्तो मृशं शृण्वन्त्वित्यर्थः ।

इह=अस्मिन्नाश्रमपदे । अत्रभवती=माननीया । मगधराजपुत्री=  
मगधाधिराजस्य दर्शकस्य भगिनी । अनेन=भवद्भि रूपदर्शितेन । विस्त्रम्भेण=  
प्रणयेन, विश्वासेन च । जातविस्त्रम्भा=प्रबुद्धविश्वासा । भवदुपदर्शितवात्सल्येन  
जातघाष्ट्येति यावत् । ‘विस्त्रम्भः केलिकलहे विश्वासे प्रणयेऽपि चे’ति  
विश्वः । ‘विश्रम्भ’शब्दस्तालव्यादिरपि । ‘धर्माय इति—धर्मार्थम्=आत्मनो  
धर्मस्य सङ्ग्रहायम् । आत्मनो धर्मवृद्धिमुद्दिश्येति यावत् । अर्थेन=धनेन करण-  
भूतेन । धनग्रहणायेति यावत् । उपनिमन्त्रयते=[ धनं प्रतिग्रहीतुं - ] सादरं-  
प्रार्थयते । ‘युष्मा’निति शेषः । युष्मभ्यं धनं दातुमिच्छतीत्यर्थः ।

उपनिमन्त्रणप्रकारमेवाह—कस्यार्थ इति । कस्य=कस्य तापसस्य ।

आत्मानुग्रहमिच्छतीह नृपजा धर्माभिरामप्रिया  
यद्यस्यास्ति समीप्सितं वदतु तत्कस्याद्य किं दीयताम्।

ॐ अभिनवराजलक्ष्मीः ॐ

कलशेन=घटेन । अर्थः=प्रयोजनम् ?—‘अस्ती’ति शेषः । कस्य खलु तापसस्य ब्रह्मचारिणो वा निकटे ताम्रकलशो नास्तीति यावत् । ‘तालव्या अपि दन्त्याश्च शम्बलशूकरपांशवः । कलशः शम्बलश्चैव जिह्वायां रशना तथे’ति रन्तिदेवात्तालव्यान्तोऽपि कलशशब्दोऽस्तीत्यवधेयम् । कः=कः खलु तापसः । वासः=ब्रह्माणि । जात्यभिप्रायेणैकवचनम् । मृगयते=अन्विष्यति ?, अमिलषतीत्यर्थः । कस्याश्रमवासिनो निकटे ब्रह्माणि न सन्तीति यावत् ।

पुनः=किञ्च—दीक्षां=वेदवेदाङ्गविद्यादिव्रतं, पारितवान्=समापितवान्, —ब्रह्मचार्यादिः,—किम्=किं नाम ? कियत्परिमितं धनमिति यावत् । इच्छति=गुरवे दातुमभिवाञ्छति । यत्—निश्चयमनतिक्रम्य—यथानिश्चितं=पूर्वमेव दातुं प्रतिज्ञातं, गुरोर्देयं भवेत्=गुरवे देयं भवेत् ? । यद्विद्याप्रारम्भकाल एव गुरवे गुरुदक्षिणालेन दातुं प्रतिज्ञातं तत्क्रियन्मानं धनं ब्रह्मचार्यादिरिच्छति ? । ‘कस्य नाम स्नातकस्य क्रियन्मानं धनं गुरवे गुरुदक्षिणालेन देयमस्ती’ति प्रश्नस्याशयः । [ ‘यथानिश्चय’मित्यस्य ‘दीक्षां पारितवा’नित्यनेन सम्बन्धं कृत्वा “—‘इदमेवं कर्तव्य’मिति निश्चयानतिक्रमेण दीक्षाम्—अध्ययनव्रतं पारितवान्=उत्तीर्णो जनः—किमिच्छति—’इत्येवं व्याख्यानन्तु काव्यतत्त्वानः, भिज्ञानामेव, ‘यथानिश्चित’मित्यस्य देये एव सम्बन्धस्य युक्तत्वात्, दीक्षायां ‘यथानिश्चित’मित्यस्य सम्बन्धे फलाभावाच्चेति काव्यतत्त्वविदो वदन्ति ।

१ ‘यद्यद्यसे’ति पाठान्तरम् ।



यौगन्धरायणः—( आत्मगतम्— ) हन्त ! दृष्ट उपायः ।

( प्रकाशम्— ) भोः ! अहमर्थी ।

पद्मावती—दिट्टिआ सहलं मे तपोवणाभिगमणम् ।

[ दिट्ट्या सफलं मे तपोवनाभिगमनम् । ]

तापसी—संतुष्टतपस्सिजणं इदं अस्समपदं, आअन्तुएण इमिणा होदव्वं ।

[ सन्तुष्टतपस्विजनमिदमाश्रमपदम् । आगन्तुकेनानेन भवितव्यम् । ]

❁ अभिनवराजलक्ष्मीः ❁

इह=अत्राश्रमे । 'समुपागते'ति शेषः । प्रतिग्रहस्वीकारविषये इति वाऽर्थः । धर्मः—अभिरामः—प्रियो येषान्ते—धर्माभिरामाः=तपस्विनः, [ यद्वा धर्मेऽभिरमन्ते इति धर्मभिरामाः । धर्माभिरामाः प्रिया यस्याः सा—धर्माभिरामप्रिया=तपस्विजनवल्लभा । केचित्तु—धर्मेऽभिरामः—रतिर्येषान्ते धर्माभिरामास्तेषां प्रिया=प्रीतिविधायिनीत्येवं व्याचक्षते । ] नृपाज्जाता नृपजा=राजपुत्री पद्मावती । आत्मनः—अनुग्रहम्—आत्मानुग्रहं=स्वस्य कृतार्थताम् । इच्छति=अभिधाञ्छति । तपस्विभ्यो यथाभिप्रेतं वस्तु दत्त्वा स्वस्य कृतार्थतां विधातुमिच्छति,—अतः—यस्य=यस्याश्रमनिवासिनः । अयं=इदानीम् । यत्=यद्वस्तु, समीप्सितं=समभीप्सितम्, अमिलषितम् । अस्ति=वर्तते, तद्वदनु=तदिह कथयतु । कस्य=कस्मै । किं दीयताम्=किं नु खलु दीयतामिति । इत्येवमियं घोषणा पद्मावतीवचनात् कञ्चु-किनोपन्यस्ता ।

काञ्चुकीयः—भोः ! किं क्रियताम् ? ।

ॐ अभिनवराजलक्ष्मीः ॐ

एवञ्च 'यस्य यदभीष्टं भवेत्तद्वदतु नाम, राजपुत्री तस्मै तदेव वस्तु दत्त्वा स्वात्मनोऽनुग्रहं विधातुमिच्छति'—इति रीत्या काञ्चुकीयेन सादरं तपस्विना प्रतिग्रहार्थमाह्वानमुपन्यस्तमिति ध्येयम् । शार्दूलविक्रीडितं वृत्तम् ॥ ८ ॥

कन्यान्तःपुरपरिचारकस्य काञ्चुकीयस्य वचनेन—'पद्मावती तपस्विभ्योऽभिलषितं दातुं प्रतिजानीते' इति ज्ञात्वा 'वासवदत्तानिक्षेपावसरोऽय' मिति निश्चिन्वानो यौगन्धरायणः खगतं सहर्षमाह—'हन्तेति । हर्षद्योतकोऽयं निपातः । 'हन्त हर्षेऽनुकम्पायां वाक्यारम्भविषादयो' रित्यमरः । दृष्ट=ज्ञातः, उपलब्ध इति यावत् । उपायः=वासवदत्तानिक्षेपोपायः । प्रकाशं=प्रकटम् । 'इत्थमाहे'ति शेषः । 'सर्वश्राव्यं प्रकाशं स्या'दिति भरतः ।

भो इति । कञ्चुकिसम्बोधनमेतत् । अहमर्थी=अहमस्मि याचकः । पद्मावत्याः सकाशादहं किञ्चिदिच्छामि तद्दातुमनुजानातु राजपुत्रीति भावः । 'अर्थी पुमान् याचके स्यात्सेवके च विवादिनी'ति मेदिनी ।

अर्थिनो लाभेन प्रसन्ना पद्मावती खगतं प्रकाशं वाऽऽह—दिष्येति । दिष्टयेत्यव्ययं हर्षे । 'सत्पात्रस्य याचकस्य लाभेने'ति शेषः । सफलं=कृतार्थम् । मे=मम पद्मावत्याः । तपोवनेऽभिगमनं—तपोवनाऽभिगमनम्=आश्रमागमनम् । हन्त ! सफलो मे मनोरथ इति यावत् । 'दिष्टया समुपजोषञ्चेत्यानन्दे' इत्यमरः । 'दिष्येति सम्मदे' इति च हैमः । [ सम्मदो हर्षः ] ।

सन्तुष्टतपस्विलोकेऽस्मिन्नाश्रमे कोऽप्यर्थी नास्ति, कुतोऽयं जन आश्रमनाम कलङ्कयितुमुपस्थित इत्यमर्षान्विता तापसी तर्कयति—सन्तुष्टेति । सन्तुष्टाः तपस्विजना यत्र तत्—सन्तुष्टपस्विजनम्=निरभिलाषतापसजनपरिपूर्णम् ।



**यौगन्धरायणः**—इयं मे स्वसा, प्रोषितभर्तृकामिमामिच्छाम्यत्र-  
भवत्या कञ्चित्कालं परिपाल्यमानाम् ।

ॐ अभिनवराजलक्ष्मी ॐ

आश्रम एव पदम्, आश्रमस्य पदमिति वा—आश्रमपदम्=आश्रम-  
स्थानम् । नात्राऽस्माकमाश्रमे कोऽपि तापसः कस्मादपि किमप्यभिवाञ्छति,  
सन्तुष्टान्तरा हि आश्रमपदनिवासिन इति तदाश्रयः । तर्हि कथमयं  
याचतेऽत आह—अनेनेति । अनेन=याचकेन । आगन्तुकेन=पान्थेन,  
अतिथिना । भवितव्यं=नूनं भवितव्यमिति तापस्या वितर्कः । 'स्युरावेशिक  
आगन्तुरतिथिर्ना गृहागते' इत्यमरः । हा हन्त ! एकदा तु ईदृशः  
समय आसीद्यदाऽऽश्रमे एकस्यार्थिनो लाभेन चक्रवर्त्तिनोऽपि कृतार्थ-  
मात्मानं मन्वन्ते स्म, आश्रमनिवासिनश्च सामिमानन्—आगन्तुकेना-  
नेन भवितव्यमिति दृढं वक्तुं शक्नुवन्ति स्म, इदानीन्तु कालमाहात्म्येन  
विदुषामपि याचकानां गृहेगृहे तिरस्कारं प्रत्यहं पश्याम इति दैवदुर्विलसित-  
मेवेत्यहो ! दौर्भाग्यं भारतस्य ।

भोः=भोस्तपस्विन् ! किञ्चित् यतां=तव कोऽनुयोगोऽनुष्ठेयताम् ? । 'आज्ञा-  
पय भगवन् ! किन्ते प्रियमुपाहराम' इति प्रश्नाशयः । इत्थं पृष्ठो यौगन्ध-  
रायणो वासवदत्तां दर्शयन्नाह—इयमिति । इयं=मत्पार्श्ववर्त्तिनी । मे=मम ।  
'मे' इति निपातोऽयं ममेत्यर्थः । स्वसा=भगिनी । कनिष्ठा भगिनीति अर्थतो  
लब्धम् । प्रोषितः—प्रवासं गतः—भर्ता—पतिर्यस्याः सा—प्रोषितभर्तृका, ताम्—  
असन्निहितपतिकाम् । केनापि प्रयोजनेन स्थानान्तरं गतो भर्ता यस्याः सा  
तामिति यावत् । अत्र भवत्या=माननीयया पद्मावत्या । कञ्चित्कालं=भर्तृ-  
प्राप्तिं यावत् स्वल्पं कालम् । परिपाल्यमानाम्=रक्ष्यमाणाम् । इच्छामि=  
कामये । भवत्या निकटे एनां स्थापयितुमिच्छामीति भावः ।

कुतः,—

कार्यं नैवाथैर्नापि भोगैर्न वस्त्रै-

र्नाहं काषायं वृत्तिहेतोः प्रपन्नः ।

धीरा कन्येयं दृष्टधर्मप्रचारा

शक्ता चारित्रं रक्षितुं मे भगिन्याः ॥९॥

ॐ अभिनवराजलक्ष्मीः ॐ

ननु कुतो भवानिमां कन्यामेवात्र भवत्याः सन्निधौ स्थापयितुमिच्छति ? नान्यद्भनादिकं कामयेत ? किञ्च किन्तेऽत्रास्याः स्थापनेऽभिमतमित्यत आह—  
कुत इति । यत इत्यर्थः । केनापि हेतुना इमामत्र स्थापयामि, इतोऽधिकं किञ्चिदपि धनादिकं नेच्छामीत्याशयः । स्वाभिप्रायमेव विशदयति—कार्यमिति । मम—अर्थैः=धनैः, कार्यं=प्रयोजनं, नैव=नैवास्ति । नाहं धनमिच्छामीति यावत् । नापि=नैव । भोगैः=भोग्यैः पदार्थैर्दासदासीगजतुरगरथगृहादिभिः, कलशादिभिर्वा । कार्यमस्तीति शेषः । न=न पुनः । वस्त्रैः=वसनैः । 'कार्यमस्तीति शेषः । ननु कुत एतदित्याशङ्काह—नाहमिति । अहं—वृत्त-  
हेतुवृत्तिहेतुः, तस्मात्—वृत्तिहेतोः=स्वजीविकोपार्जनार्थम् । । कषायेण रक्तं वस्त्रं—काषायम् । उपचारात्परिव्रजनमपि काषायमित्युच्यते । काषायं=प्रव्रजनं, काषायवस्त्राणि वा । जात्यभिप्रायेणैकवचनम् । न प्रपन्नः=नैव स्वीकृतवानस्मि । एवञ्च वैराग्येणैव सर्वं विहाय प्रव्रजेतस्य मे किं भोगैर्धनेन च प्रयोजनमित्याशयः । 'अहं यौगन्धरायणः स्ववृत्तिहेतोर्न सन्यासिवेषं प्रपन्नः, किन्तु स्वामिनो मे उदयनस्य साम्राज्यलाभादिकं कार्यमुद्दिश्यैव प्रव्रज्यामिमां प्रपन्नोऽस्मीति तु गूढ आशयो बोध्यः ।

ननु कथमियं पूद्गावती भवतो भगिनीं पालयितुं शक्तेत्याशङ्काह—  
धीरा इति । दृष्टो=ज्ञातः, धर्मस्य प्रचारो=रहस्यं, सूक्ष्मा प्रवृत्तिर्वा



वासवदत्ता—( आत्मगतम्— ) हुँ ! इह मं णिक्खिद्विदु-  
कामो, अय्ययोगन्धरायणो । होदु, अविआरिअ कमं ण  
करिस्सदि ।

• [ हुँम् । ? इहं मां निक्षेप्तुकाम आर्ययौगन्धरायणः । भवतु,  
अविचार्य क्रमं न करिष्यति । ]

ॐ अभिनवराजलक्ष्मीः ॐ

यथा सा—दृष्टधर्मप्रचारा=विदितधर्मतत्त्वा । [ दृष्टो धर्मप्रचारः=धर्मा-  
चरणं यस्याः सेति विग्रहे—विज्ञातधर्माचारेत्यर्थः । ] धीरा-गभी-  
राशया, व्यवहारकुशला, विदुषी च । इयं कन्या=इयं राजकन्या  
पद्मावती । मे=मम, भगिन्याः=कनीयस्याः स्वसुरावन्तिकायाः । चारित्रं=  
शीलम् । 'निष्ठा च शीलं चारित्रं चरित्रं चरितं तथे'ति रत्नकोशः । रक्षितुं=  
परिपालयितुं, यथावत् पर्यवस्थापयितुम् । शक्ता=समर्था । 'अतो हेतोः—  
प्रोषितभर्तृकामिमामिच्छाम्यत्र भवत्या कश्चित्कालं परिपाल्यमानाम्—'  
इत्यनेन पूर्वेण वाक्येन सह सम्बन्धोऽनुसन्धेयः । 'कुत'इत्यनेन कृतायाः  
शङ्कायाः—'कार्य'मित्यादिना श्लोकेन च समाधानमुपन्यस्तमिति ध्येयम् ।  
[ काव्यलिङ्गमलङ्कारः । वैश्वदेवी वृत्तम् । 'पञ्चाश्वैदिच्छा वैश्वदेवी ममौ यौ'  
इति वृत्तरत्नाकरोक्तेः ] ॥ ९ ॥

हुँमिति वितर्के । 'हुँ वितर्के परिप्रश्ने'इत्यमरः । 'हम्'इति तु मुद्रितः  
पाठः । इह=पद्मावतीसन्निधौ, मगधराजकुले वा । मां=वासवदत्तामवन्तिका-  
वेषधारिणीम् । निक्षेप्तुं=निक्षेपलेन स्थापयितुं कामः—अभिलाषो यस्यासौ—  
निक्षेप्तुकामः=न्यासलेन स्थापयितुकामः । 'तुङ्काममनक्षोरपी'ति मलोपः ।  
आर्यश्चासौ यौगन्धरायणश्च—आर्ययौगन्धरायणः=मन्यो महामन्त्री यौगन्ध-  
रायणः । इति सम्भावयामीत्यर्थः । भवतु=यथा स इच्छति, तथाऽनुतिष्ठतु

काञ्चुकीयः—भवति ! महती खल्वस्य व्यपाश्रयणा । कथं  
प्रतिजानीमः ? कुतः,—

सुखमर्थो भवेदातुं सुखं प्राणाः सुखं तपः ।

सुखमन्यद्भवेत् सर्वं, दुःखं न्यासस्य रक्षणम् ॥१०॥

❀ अभिनवराजलक्ष्मीः ❀

नाम । नात्र मया विचारणा कार्येति भावः । 'भवत्वान्तरसंवादे निदर्शि  
स्मरणेऽपि चे'ति वैजयन्ती । अविचार्य=यथावत्सर्वतोभावेन विचारमकृत्वैव ।  
क्रमं=पादविक्षेपं, कार्यस्य प्रारम्भं, कार्ये प्रवृत्तिमिति यावत् । 'कम्म'मिति पाठे  
तु कर्म=कार्यमित्यर्थः । न करिष्यति=नैव विधास्यति । अतस्तत्र विचारणा  
मया न क्रियते । एवञ्च यथा सोऽभिवाञ्छति, तथा करोतु नामेति भवत्वित्य-  
नेन सूचितम् । 'हमित्यसम्मता'विति केषाञ्चिद्व्याख्यानन्तु नितरां हेयमेव ।

अर्थिनो यौगन्धरायणस्य वचनं श्रुत्वा काञ्चुकीयः पद्मावतीमाह—भवतीति ।  
श्रीमति ! । अस्य=तापसस्य । महती=नितरां गुर्वी । व्यपाश्रयणा =  
आश्रयविषयिणी अभिलाषा, याज्जा, प्रार्थनेति यावत् । [ 'सवाल'  
'मांग' इतिभाषा ]

प्रतिजानीमः=स्वीकुर्मः । यदयमभिलषति तदातुं कथं स्वीकुर्म इत्याशयः ।

ननु कथं न तत्स्वीकार्यमत आह—कुत इति । यतः । अतो हेतोरित्यर्थः ।  
अस्याग्रिमेण श्लोकेन सहान्वयः ।

हेतुमेव विशदयति—सुखमिति । अर्थः=धनम् । सुखं=सुखं  
यथा स्यात्तथा । अनायासेनेति यावत् । दातुम्=अर्थिसात्कर्तुम् । भवेत्=  
सम्भवेत् । 'शक्य', इति शेषः । किञ्च—सुखं=सुखपूर्वकम्, अनायासे-  
नैवेति यावत् । प्राणाः=असवः, जीवितं, शरीरमिति यावत् । 'दातुं'



**पद्मावती**—अय्य पढमं उगघोसिअ 'को किं इच्छदि'ति अजुत्तं दाणिं विआरिटुं । जं एसो भणादि, तं अणुचिट्ठदु अय्यो ।

[ आर्य ! प्रथममुद्घोष्य 'कः किमिच्छती'ति, अयुक्तमिदानीं विचारयितुम् । यदेष भणति, तदनुतिष्ठत्वार्यः ]

**काञ्चुकीयः**—अनुरूपमेतद्भवत्याऽभिहितम् ।

ॐ अभिनवराजलक्ष्मीः ॐ

शक्या भवेयु'रिति शेषः । भवेदित्यस्य वचनविपरिणामेनवाऽन्वयो बोध्यः । तपः=तपसः फलमपि, 'सुखं दातुं शक्यं भवे'दिति सम्बन्धः । अन्यत्=इतो व्यतिरिक्तमपि प्रियतरं वस्तु सर्वमपि सुखं दातुं शक्यं भवेदपीति सम्बन्धः । परन्तु—न्यासस्य = निक्षेपस्य । ['धरोहर' 'थाती'] रक्षणं = यथावत्पालनम् । दुःखं=दुःखजनकमेव । अतो न शक्यन्तत्कर्तुमनायासेनेति तत्त्वम् । अर्थिभ्यो धनादिकं दातुमनायासेनैव शक्यते, परं तदीयन्यासरक्षणन्तु महदेव दुष्करमिति नैतस्य तापसस्य वचः स्वीकार्यमिति भावः । धनप्राण-तपःप्रभृतिदानापेक्षयाऽपि दुष्करं खलु न्यासस्य रक्षणमिति हृदयम् ॥१०॥

प्रथमम्=आदौ । पूर्वमविचार्येति यावत् । उद्घोष्य=उच्चैर्घोषणां कृत्वा । उद्घोषणाप्रकारमेव निर्दिशति—क इति । इति=इत्थम् । 'उद्घोष्ये'ति सम्बन्धः । इदानीम्=उद्घोषणानन्तरं समुपस्थितेऽर्थिनि । विचारयितुम्='इदं देयमनायासेन,' 'इदं न देय'मिति चिन्तनम् । अयुक्तम्=अनुचितम् । तर्हि कार्यमत आह—यदेष इति । यत्=यत्कार्यम् । एषः=अर्थी तापसः, यौगन्धरायण इति यावत् । भणति=कथयति, साधयितुं प्रार्थयते इति यावत् । तत्=तत्कार्यं, न्यासपरिरक्षणस्वीकारात्मकम् । अनुतिष्ठतु=विदधातु । न्यासरक्षणं स्वीकरोतु भवान् । नायं विचारावसर' इति भावः ।

रूपस्य योग्यम्—अनुरूपम्=स्ववंशादिमर्यादोचितं, राजकुलललनोचितं,

चेटी—चिरं जीवदु भट्टिदारिआ एवं सच्चवादिणी ।

[ चिरं जीवदु भर्तृदारिकैवं सत्यवादिनी ]

तापसी—चिरं जीवदु भद्रे ! [ चिरं जीवतु भद्रे ! ]

❁ अभिनवराजलक्ष्मीः ❁

युक्ततममिति यावत् । एतत्=न्यासपरिरक्षणमङ्गीकार्यमिति । अभिहितम्=उक्तम् । तथैवानुतिष्ठामीति भावः ।

पद्मावत्या न्यासपरिरक्षणस्वीकृतिदानवचनमाकर्ण्य तदौदार्यं प्रकटयन्ती चेटी प्राह—चिरमिति । भर्तृदारिका=राजपुत्री । 'राजा भट्टारको देव-स्तत्सुता भर्तृदारिकेत्यमरः । एवम्=इत्थम् । सत्यं वदति तच्छीला—सत्य-वादिनी=सत्यभाषिणी । स्वप्रतिज्ञातस्य दुष्करस्यापि कार्यस्य निर्वहणे नितरां बद्धभावेति यावत् ।

चेटीप्रयुक्तां सत्यवादिन्याः पद्मावत्या आशिषमनुमोदमरुता तापसी प्राह—चिरमिति । भद्रे=सुभगे ! कल्याणशीले ! । चिरं जीवतु—'भवती' इति शेषः । तापसीचेट्योराशिषमनुमोदमानः कञ्चुकीयोऽप्याशिषं प्रयुङ्क्ते—भवतीति । तथा=चिरजीवतु इत्यर्थः । यद्वा—कञ्चुकीये—'अनुरूपमेतद्भवत्याऽभिहित'मित्येवं पद्मावतीप्रशंसां प्रयुज्याऽऽप्रे कथयितुं प्रवृत्ते एव मध्ये चेटीतापसीभ्यामाशिषः प्रयुक्ताः, ततः कञ्चुकी लब्धाः, वसरः स्वं वक्तव्यं पूरयति—भवतीति । एवञ्च 'अनुरूपमेतद्भवत्याऽभिहितम्, ( अतः ) 'तथा'—[ अनुतिष्ठाभि ] इत्येकमेवं वाक्यं खण्डशः कञ्चुकिना प्रयुक्तमित्यवधेयम् । पुनरवशिष्टस्य वाक्यखण्डस्य प्रवर्तनाय च 'भवती'ति पुनः सम्बोधनमिति च तत्त्वम् ।



काञ्चुकीयः—भवति ! तथा । (उपगम्य—) भोः ! अभ्युपगत-  
मत्रभवतो भगिन्याः परिपालनमत्रभवत्या ।

यौगन्धरायणः—अनुगृहीतोऽस्मि तत्रभवत्या । वत्से ! उपसर्प-  
ऽत्रभवतीम् ।

\* अभिनवराजलक्ष्मीः \*

अन्ये तु—‘अनुरूपमेतद्भवत्याऽभिहित’मित्युक्त्यैव—‘तथाऽनुतिष्ठामी’ति  
लब्धमेव, अतो—‘भवति ! तथे’ति न पूर्ववाक्यस्य शेषः, किन्तु  
आशीर्वादपरकमेवैतद्वाक्यान्तरम् । ‘तथे’त्यस्य च ‘चिरजीवतु’ इत्यर्थ इत्याहुः ।  
युक्तयुक्ते चान्न सहृदयैरवधार्ये इति गौडाः ।

उपगम्य=यौगन्धरायणसन्निधौ गत्वा । ‘इत्थमुवाचे’ति शेषः ।  
अभ्युपगतम्=अङ्गीकृतम् । अत्र भवतः=मान्यस्य भवतः । भगिन्याः=  
प्रोषितभर्तृकायाः स्वसुरावन्तिकायाः । परिपालनं=रक्षणम् । अत्र भवत्या=  
माननीयया राजपुत्र्या पद्मावत्या ।

अनुगृहीतः=कृतार्थतां नीतः । सफलो मे मनोरथ इत्याशयः । वत्से=  
आवन्तिके । अत्र भवतीं=राजपुत्रीं माननीयां पद्मावतीम् । उपसर्प=  
अस्याः समीपमुपगच्छ, सन्निधौ याहि ।

[ ६४ पृष्ठस्थेयं टिप्पणी— ]

विचारयितुम्=‘इदमस्माभिरनुष्ठातुं शक्यते’ इदं न कर्तुं शक्यते’  
इत्यादि विभावयितुम् । अनुतिष्ठतु=अङ्गीकरोतु । अस्य मनोरथः पूरणीय  
एवेति यावत् ।

एवं सत्यवादिनी=यदस्माभिः प्रतिज्ञातन्तर्द्वयं शिर्वहणीयमेव, कामं  
सुकरं वा भवतु, दुष्करं वा भव’त्वित्येवं सत्यवादिनी । भद्रे=कल्याणिनि ।

वासवदत्ता--( आत्मगतम्-- ) का गई ? । एसा गच्छामि मन्दभागी । [ का गतिः ? एषा गच्छामि मन्दभागा ] ।

पद्मावती--भोदुं भोदु । अत्तणीआ दाणिं संबुत्ता ।

[ भवतु भवतु । आत्मीयेदानीं संबुत्ता ]

तापसी--जा ईदिसी से आइदी, इयं वि 'राअदारिअ'ति तक्केमि ।

[ यत्-ईदृश्यस्या आकृतिः, इयमपि 'राजदारिके'ति तर्कयामि ]

\* अभिनवराजलक्ष्मीः \*

'आत्मगत'मित्यस्य वासवदत्ता यौगन्धरायणाद्यश्राव्यमपि प्रेक्षकश्राव्यं यथा स्यात्तथा नाट्येनेत्यमाहेत्यर्थः ।

का गतिः=किं नु विधेयम् ? क उपायः ? । नास्त्युपाय इत्यर्थः । एषा गच्छामि=इयमहं राजमहिषी भूत्वाऽपि परस्याश्रयं गच्छामि शरणाग्निनी । मन्दः=अशुभः, भागः=भागधेयं-यस्याः सा-मन्दभागा=मन्दभाग्या, मन्दप्रारब्धा, भाग्यरहितेति यावत् । 'भागो भाग्यैकदेशयो'रिति रुद्रकोशः । भवतु भवतु=अलमलं चिन्तया, खेदेन वा । यद्वा-भवतु भवतु=युक्तं जातम् [ठीक है-ठीक है] । आर्या=भवती वासवदत्ता । । आत्मीया=स्वीया । इदानीम्=सम्प्रति । इतः प्रभृति । संबुत्ता=जाता । यत्=यतः ।

१ मन्दभागेति । पतिवियुक्ता सती परगृहे आश्रयार्थं गच्छामीत्यहो मे मन्दभाग्यत्वमित्यर्थः । यद्वा-पतिवियुक्ताया मे आलम्बनभूतो यौगन्धरायणोऽपि मामन्यत्र निक्षिप्य गच्छतीत्यहो मे दौर्भाग्यमित्यर्थो बोध्यः ।

२ पद्मावती तस्या उपसर्पन्त्या विषण्णं वदनं दृष्ट्वा तां समाश्वासयति--भोदुं इति । अलं विचारेण । आत्मीया=स्वजनकोटिनिविष्टा । एवञ्च मन्त्रिकेते उपसर्पन्त्या भवत्याः को नु खेदावसरः ? । अलं खेदेन, आर्ये ! निर्विशङ्कमायाहीत्यर्थः ।



चेदी—सुदृष्ट अय्या भणादि । अहं वि 'अणुहृदसुह'ति  
पेक्खामि ।

[ सुष्ठु आर्या भणति । अहमपि 'अनुभूतसुखे'ति पश्यामि ] ।

यौगन्धरायणः—( आत्मगतम्— ) हन्त भोः ! अर्धमवसितं  
भारस्य । यथा मन्त्रिभिः सह समर्थितं, तथा परिणमति ।

\* अभिनवराजलक्ष्मीः \*

ईदृशी=एतादृशानुपमसौन्दर्यशालिनी, रूपलावण्यलक्षणसम्पन्ना च ।  
अस्याः=आवन्तिकायाः । आकृतिः=शरीरसंस्थानम् । 'अत' इति शेषः ।  
इयमपि=पद्मावतीवत् आवन्तिकाऽपि । राजदारिका=राजपुत्री । इति=  
इत्थम् । तर्कयामि=विचिन्तयामि । अङ्गसौष्ठवादिलक्षणविशेषैरस्या  
राजपुत्रीत्वमनुमीयते इत्यर्थः । एवञ्चानयोः सख्यं भविष्यतीति सूचितम् ।

सुष्ठु=युक्तियुक्तम् । आर्या=भवती । तापसीवचनानुमोदनमेतत् ।  
अहमपि=अहं चेद्यपि । पश्यापि=तर्कयामि । किन्तर्कयसीत्यत आह—  
अनुभूतेति । अनुभूतं सुखं यया सा—अनुभूतसुखा=उपभुक्तराजोचितभोगा ।  
अस्या वपुःप्रकर्षः सुखोपभोगसम्पदमनुवदतीति यावत् । तन्नूनमियमपि  
राजपुत्री भवितुमर्हतीति सुष्ठूक्तं भवत्या इति हृदयम् ।

पद्मावतीहस्तस्थापितां वासवदत्तां दृष्ट्वा यौगन्धरायणो विचिन्तयति—  
हन्तेति । हन्तेति निपातो हर्षातिशये । 'भो' इति आत्मनः सम्बोधनम् ।

भारस्य=मनसि निर्धारितस्य स्वामिनः पद्मावतीपरिणय साम्राज्य-

१ अयम्भावः—स्वामिसाम्राज्यलभार्थं यत्नो हि भारः । तस्य मुख्यतो भागद्वयम्,  
एकः पद्मावतीपरिणयसङ्घटनार्थकः । अपरो तावत्कालं वासवदत्तानिगहनात्मकः ।

ततः प्रतिष्ठिते स्वामिनि तत्रभवतीमुपनयतो मे इहात्रभवत्  
मगधराजपुत्री विश्वासस्थानं भविष्यति ।

\* अभिनवराजलक्ष्मीः \*

लाभादिरूपकार्यभारस्य । अर्धमवसितम्=अर्द्धो भागः, इदानीं पद्मावती-  
सन्निधौ वासवदत्ताया निक्षेपान्निष्पन्नः । अपगत इदानीं मे कार्यस्य अर्थो  
भार इत्यर्थः । किञ्चावशिष्टोऽप्यर्द्धो भारोऽपगतप्राय एवेत्याह—यथेति ।  
मन्त्रिभिः सह=रुमण्वदादिभिर्वत्सराजामालैः सह । समर्थितं=विचारितं  
यथाऽस्माभिर्मन्त्रितमिति यावत् । तथा=तथैव । परिणमति=दैवात्कार्यं न-  
तथैव स्वयमेव सिध्यति । एवञ्चाचिरादेवाभिलषितसिद्धिर्भविष्यतीति सूचितम् ।

वासवदत्तायाः पद्मावतीहस्ते निक्षेपस्य प्रयोजनं निर्दिशति—  
तत इति । पद्मावतीविवाहात्साम्राज्ये लब्धे । स्वामिनि=अस्मत्प्रभुवो  
उदयने । प्रतिष्ठिते=राजसिंहासनमधितिष्ठति सति । तत्र भवतीं=मान्य-  
वासवदत्ताम् । उपनयतः=पुनरपि उदयनसमीपं प्रापयतः । मे=मम  
इह=अस्मिन्विषये । वासवदत्ताशीलपरिरक्षणविधावितियावत् । मगधराज-  
पुत्री=पद्मावती । विश्वासस्थानं=विश्वासयोग्या साक्षिभूता । भविष्यति=सम्प-  
त्स्यते । एवञ्च वासवदत्तोदयनयोः पुनर्भिल्लने वासवदत्ताशीलशुद्धिविषये  
विवादे जायमाने एषा पद्मावती महत्कुलप्रसूतत्वादिना, सम्बन्धविशेषवशात्

तत्र वासवदत्तानिक्षेपेण अर्थो भारोऽपगत इव । इत्थं हि मया मन्त्रिभिः सह निर्धारित-  
मासीत्, यत्—वासवदत्तां पद्मावत्या हस्ते एव निक्षिप्य, वासवदत्तामरणख्यापने-  
पद्मावतीविवाहः सम्पाद्यः, पश्चात्सहायसम्पत्त्या सिद्धादेशेन च राज्यारूढे स्वामिनि  
वासवदत्तामुपनेष्यामः । पद्मावती च तच्छीलरक्षादिविधौ नः साक्षिभूता  
भविष्यतीति । तत्र न्यासपर्यन्तो भागो मन्त्रस्य यथानिर्णयं सिद्धः । अवशि-  
ष्टं कार्यं साधनीयमिति हन्त ! इषावसरोऽयमस्माकम् ।



कुतः—

पद्मावती नरपतेर्महिषी भवित्री

दृष्टा विपत्तिरथ यैः प्रथमं प्रदिष्टा ।

\* अभिनवराजलक्ष्मीः \*

विश्वसनीया साक्षिभूता भविष्यतीति युक्तमस्या हस्ते वासवदत्तानिक्षेपोऽस्माकमिति भावः । एवञ्च—पद्मावतीहस्तेऽस्या निक्षेपादुचिता रक्षा भविष्यतीति पूर्वमेवास्माभिर्निर्धारितं, तदत्र निक्षेपात्साधु निर्वहतीति सूचितम् । [ अत्र 'हन्त भो' इत्यनेन 'प्राप्ति' नामकं मुखसन्धेरङ्गं निर्दिष्टम् । 'प्राप्तिः सुखागमः' इति दर्पणोक्तेः । ]

ननु पद्मावतीपरिणयमात्रादेवोदयनस्य कथं साम्राज्यलाभः स्यात् , एवञ्च व्यर्थ एवायमनर्थमूलो भूयान् व्यवसायो भवतामित्याशङ्क्याह—कुत इति । यत इत्यर्थः । अतो हेतोरिति यावत् । हेतुमेव विशदयति—पद्मावतीति ।

[ अन्वयः ] पद्मावती नरपतेर्महिषी भवित्री । 'यैः प्रथमं प्रदिष्टा विपत्तिः [ सा अस्माभिः— ] अथ दृष्टा । इदं तत्प्रत्ययात्कृतम् । सुपरीक्षितानि सिद्धवाक्यानि उत्क्रम्य विधिर्न गच्छति ।

[ अर्थः ] पद्मावती=दर्शकमग्निनी पद्मावती । नरपतेः=उदयनस्य ।

१ ननु पद्मावत्या वत्सरारेण परिणयो भावीत्यत्रैव कस्ते प्रत्ययः, येनेदृशं महदकार्यमनुष्ठितं भवताऽत आह—पद्मावतीति । केचित्तु यैः—पुष्पकमद्रादिभिः, पूर्वम्='आदौ भविष्यती'त्येवं—या विपत्तिः=राज्यापहारादिरूपा विपत्तिः—प्रदिष्टा=आदिष्टाऽऽसीत्, सा विपत्तिः, दृष्टा=अस्माभिर्यथावदनुभूतैव । अथ=विपत्तिनिपातानन्तरं पद्मावती नरपतेः=उदयनस्य महिषी=देवी भवित्री=भाविनी—'इत्यपि तैः प्रदिष्ट-मस्ती'ति शेषः । तत्प्रत्ययात्=तादृशसिद्धादेशविश्वासात् । प्रथमोपदिष्टविपद्दर्शन-रूपप्रत्ययात्पद्मावतीविवाहसिद्धिरूपे द्वितीयादेशे विश्वासात्—अस्माभिरिदं कार्यमित्यमाचरितमित्याशयमाहुः ।

तत्प्रत्ययात्कृतमिदं, न हि सिद्धवाक्या-  
न्युत्क्रम्य गच्छति विधिः सुपरीक्षितानि ॥११॥

\* अभिनवराजलक्ष्मीः \*

महिषी=पट्टाभिषिक्ता धर्मपत्नी । 'कृताभिषेका महिषी'त्यमरः । भवित्री=  
भाविनी । भविष्यतीति यावत् । सुनिश्चितमेतदिति भावः ।

ननु कथमेतदवगम्यते इत्यत आह—दृष्टेति । यैः=पुष्पकभद्रादिभि-  
रादेशिकैः । प्रथमं=बहोः कालात्पूर्वमेव । प्रदिष्टा=आदिष्टा, भाविलेन  
निर्दिष्टेति यावत् । विपत्तिः=शत्रुकृतराज्यापहारादिरूपा विपत्तिः । सा-अथ=  
ततः पश्चात् कियता कालेन । दृष्टा=अनुभूता । यथार्थतया अस्माभिरनु-  
भूता । 'अत्र अस्माभि'रिति शेषो बोध्यः । एवञ्च स्थालीपुलाकन्यायेन सिद्धोक्ता-  
देशस्य सत्यत्वेनावश्यभाविलेन चास्माकं निश्चयो युक्त एवेति भावः । तदाह—  
तदिति । तेषु=सिद्धवाक्येषु—प्रत्ययः = विश्वासः—तत्प्रत्ययः, तस्मात्=  
सिद्धवचनेषु विश्वासाद्धतोः । [ यद्वा तत्प्रत्ययात्=तदादिष्टविपत्तिदर्शनरूप-  
प्रत्ययादित्यर्थः । ] इदं=वासवदत्ताया दाहस्य ख्यापनं, पद्मावतीसन्निधौ  
स्थापनञ्चैत्येवमादिकम् । कृतम्=अस्माभिराचरितम् ।

ननु सर्वाणि सिद्धवाक्यानि सत्यान्येव न भवन्तीत्यत आह—हीति । हि  
=यतः सुपरीक्षितानि=यथावत्परीक्ष्य सत्यतया निश्चितानि सिद्धवाक्यानि=  
सिद्धादेशिकवचनानि । उत्क्रम्य=उल्लङ्घ्य । विधिः=दैवम् । 'दैवं दिष्टं भागधेयं  
भाग्यं स्त्री नियतिर्विधिः' इत्यमरः । न=नैव । गच्छति=प्रसरति । फलति । एवञ्च  
प्राथमिकादेशवदपराण्यपि सर्वाण्येव सिद्धवचनानि यथावत्फलित्वान्यवेति—  
उदयनेन सह पद्मावतीविवाहोऽवश्यम्भावी, किञ्च साम्राज्यलाभोऽपि नियत  
भविष्यत्येवेति सुप्रतिष्ठिते राजनि वासवदत्तासमागमो भविष्यतीति सफलो  
ऽस्माकं मनोरथो भविष्यतीति भावः । वसन्ततिलकं वृत्तम् ॥ ११ ॥



( ततः प्रविशति ब्रह्मचारी । )

ब्रह्मचारी—(ऊर्ध्वमवलोक्य—) स्थितो मध्याह्नः । दृढमस्मि  
परिश्रान्तः । अथ कस्मिन् प्रदेशे विश्रमयिष्ये ? ।

( परिक्रम्य— )

भवतु, दृष्टम्,—अभितस्तपोवनेन भवितव्यम् ।

\* अभिनवराजलक्ष्मीः \*

अथ पद्मावतीपरिणयप्रधानसामग्रीभूतस्य तस्या उदयनविषयकस्या-  
नुरागस्य सिद्धये उदयनवृत्तान्तं श्रावयितुं तद्वृत्तान्तकोविदं ब्रह्मचारिणं  
प्रवेशयति—तत इति । ततः=इत्थं वार्ताप्रवृत्तेरनन्तरम् । प्रविशति=  
रङ्गस्थलं प्रविशति । ब्रह्मचारी=वेदाध्ययनव्रती वर्णी । ऊर्ध्वमवलोक्य=  
गगनदर्शनं नाटयित्वा । 'इत्थमाहे'ति शेषः । तदुक्तिमुपन्यस्यति—स्थित  
इति । स्थितः=सज्जातः । अहो मध्यं-मध्याह्नः । सूर्यो ललाटं तपति,  
प्रखरश्च आतपः, तेन ज्ञायते यदिदानीं मध्याह्नवेला समुपस्थितेति भावः ।

दृढं=नितान्तम् । परिश्रान्तः=मार्गव्रजनायासेन परिश्रान्तोऽस्मि । इतो-  
ऽधिकं गन्तुं न शक्नोमीत्यपि बोध्यम् । अत एवाह—अथेति । मध्याह्नस्य  
प्रवृत्तत्वादात्मनश्च परिश्रान्तत्वेन विश्रामस्यावश्यकता सूचिता । प्रदेशे=  
स्थाने । विश्रमयिष्ये=विश्राममाचरिष्यामि । खेदमपनयिष्यामीति यावत् ।

परिक्रम्य=किञ्चित्पदान्तरं गत्वा, इतस्ततोऽवलोक्य च । भवतु=अलमधिकेन  
श्रमेण । भवत्वित्यलमर्थे निपातः । दृष्टम्=अवलोकितं विश्रामस्थानम् ।  
किन्तदित्यत आह—अभित इति । अभितः=समन्तात्, अभिमुखं वा ।

१ विश्रमयिष्ये=विश्रम्य जाताश्वासं विधास्ये । विगतकुमङ्करिष्ये इति यावत् ।

२ अभितः=सर्वतः । अभिमुखं इति वा । 'समीपोभयतःशीघ्रसाकल्या-  
भिमुखेऽभितः' इत्यमरः ।

तथाहि—

**विस्रब्धं हरिणाश्चरन्त्यचकिता देशागतप्रत्यया  
वृक्षाः पुष्पफलैः समृद्धविटपाः सर्वे दयारक्षिताः ॥**

\* अभिनवराजलक्ष्मीः \*

तपोवनेन भवितव्यम्=पुरतो दृश्यमानेन प्रदेशेनावश्यमाश्रमेण भवितव्यम् ।  
नूनमयमाश्रम एव पुरतो दृश्यते इति यावत् । अत्रैव विश्रामं करिष्या  
मीति तु हृदयम् ।

ननु कथन्त्वयाऽवगतम्—‘अभित आश्रमेण भवितव्य’मिति ? अत  
आह—तथाहीति । एतैश्चिह्नैरवगच्छामि नूनमग्रे आश्रमपदमिति । तानि  
चिह्नान्येव दर्शयति—विश्रब्धमिति ।

[ अन्वयः ] देशागतप्रत्यया अचकिताः हरिणाः विश्रब्धं चरन्ति ।  
दयारक्षिताः सर्वे वृक्षाः पुष्पफलैः समृद्धविटपाः । कपिलानि गोकुल  
धनानि भूयिष्ठम् । दिशः—अक्षेत्रवत्यः । इदं निःसन्दिग्धं तपोवनम् ।  
हि अयं धूमः बह्वाश्रयः ।

[ विग्रहः ] न चकिताः—अचकिताः । देशेन देशाद्वा—आगतः  
प्रत्ययो येषान्ते—देशागतप्रत्ययाः । पुष्पाणि च फलानि—पुष्प-  
फलानि, तैः । समृद्धा विटपा येषान्ते—समृद्धविटपाः । दयया रक्षिताः—  
दयारक्षिताः । गवां कुलानि—गोकुलानि, गोकुलान्येव धनानि—गोकुल-  
धनानि । क्षेत्राणि सन्ति यासु ताः—क्षेत्रवत्यः, न क्षेत्रवत्यः—अक्षेत्रवत्यः ।  
सन्दिग्धं—सन्देहः, निर्गतं सन्दिग्धं यस्मात्तत्—निःसन्दिग्धम् । बहव आश्रया  
यस्यासौ बह्वाश्रयः । ‘बह्वाश्रय’ इति पाठे तु—बहिराश्रयो यस्यासौ-  
बह्वाश्रयः ।

१ देशागतप्रत्ययाः=तपोवनरूपदेशविशेषसामीप्यसंज्ञातगाढविश्वासाः ।  
अचकिताः=अपरिचितजनसम्पर्केऽपि अपरिज्ञाताः ।



भूयिष्ठं कपिलानि गोकुलधनान्यक्षेत्रवत्यो दिशो  
निःसन्धिग्धमिदं तपोवनमयं धूमो हि बह्वाश्रयः। १२।

\* अभिनवराजलक्ष्मीः \*

\* [ अर्थः ] अत्र हि प्रदेशे—देशागतप्रत्ययाः—तपोवनप्रदेशोत्पन्न-  
विश्वासाः । अत एव—अचकिताः—निर्मयाः । हरिणाः—मृगाः । विश्रब्धं=  
निर्विशङ्कं विश्वस्ताः सन्तः । चरन्ति=घासकवलान् गृह्णन्ति, इतस्ततः  
प्रचरन्ति, क्रीडन्ति च ।

‘तपोवनेऽस्मिन्न कोऽपि जनः—[ व्याधो वा’ मृगयारसिको वा— ]  
अस्मान्हन्तुं समर्थ’ इति प्ररूढविश्वासाः—जनकोलाहलं—पथिकजनगतागता-  
दिभिरप्यचकिता हरिणा यथेच्छं निर्विशङ्कं परिभ्रमन्ति, यथाभिलाषं  
घासकवलान् उपभुञ्जते चेति निःसन्धिग्धमिदं तपोवनम्, नहि—मृगा  
अन्यत्रैवं निर्विशङ्कं क्रीडन्ति, चरन्ति चेति भावः ।

दयारक्षिताः=ग्रीष्मसन्ताप-वन्यजन्तुपीडनादिभिर्मा वाधिषतेति समुत्पन्न-  
कारुण्यैर्मुनिभिरालवालरचना—जलसेचन—वृत्तिनिर्माणादिभिर्विहितरक्षाः । सर्वे  
वृक्षाः=सकला अपि पादपाः । पुष्पफलैः=पत्रैः, पुष्पैः, फलैश्च । समृद्धविटपाः=  
परिपूर्णाभिः शाखाभिः समलङ्कृताः सन्ति । ‘अस्मिन्प्रदेशे’ इति शेषः ।

१ गोकुलानि धनानीव—गोकुलधनानि । गोकुलान्येव धनानीति वा विग्रहः ।

२ ‘निस्सन्धिग्धमिदं तपोवनमित्युक्त्या तपोवने निश्चिते पुरतो दृश्यमान-

माज्यगन्धिधूमं दृष्ट्वाऽऽह—अयमिति । अयं पुरतो विभाव्यमानः—धूमः=  
आज्यगन्धी धूमः । हि=निश्चयेन । बह्वाश्रयः=अनेककुटीकोणोत्थितः । एवञ्चात्र  
जननिवासोऽवश्यं भवेदिति सूचितम् । अत एवाह—यावत्प्रविशामीति ।

परे तु—‘अयं धूमो हि—बह्वाश्रयः’ इति पठित्वा—नूनमत्र तपस्विजन-  
निवासेन भवितव्यमित्यर्थः । अन्येऽपि विशिष्टा अर्था विस्तरभयात्यज्यन्ते ।

## \* अभिनवराजलक्ष्मीः \*

एवं व्याख्यानेऽसमर्थसमासाश्रयणादपरितुष्यन्तो गौडास्तु—“पुष्पफलैरित्युपलक्षणे तृतीया, पुष्पफलैरुपलक्षिता वृक्षाः, समृद्धविटपाः=नवीनकोमलपल्लवललिताः, परिपुष्टशाखाशतसमलङ्कृताः विस्तारपरिपेशलाश्च । ‘शाखायां पल्लवे स्तम्बे विस्तारे विटपोऽस्त्रिया’मिति रमसः । ‘स्कन्धादूर्ध्वं तरोः शाखा कटप्रो विटपो मतः’ इति कात्यः ।—” इति व्याचक्षते । आलत्रालरचना—वृत्तिसंनिवेशविहितरक्षाः, पुष्पफलपल्लवादिभिः समृद्धाः, शाखाशतैश्च परिपूर्णा विस्तारभाजोऽत्र प्रदेशे सर्वेऽपि वृक्षा विभाव्यन्ते, तन्नूनमनेन तपोवनेनैव भवितव्यमित्याशयः ।

ननु पालितानां हरिणानां निश्शङ्कं प्रचारो ग्रामोपवनसीमस्वपि भिन्नपत्न्यादिष्वपि च सम्भाव्यते, फलाद्यर्थमारोपितानां वृक्षाणां पुष्पफलसमृद्धिः, परितो रक्षा चारामादिषु ग्रामोपवनेषु च सम्भाव्यते, तत्कथमिदमाश्रमपदमेवेत्यत आह—भूयिष्ठमिति । कपिलानि=कपिलवर्णानि । गोकुलधनानि=गोयूथान्येव धनानि । भूयिष्ठं=विपुलं । ‘दृश्यन्तेऽत्र प्रदेशे’ इति शेषः । कपिलवर्णाया गोः क्षीरस्याज्यादेश्चातिप्रशस्ततया हवनाद्यर्थमाश्रमेषु कपिलवर्णगोब्राहुत्यम्भवतीति नूनमिदमाश्रमपदमेवेति भावः ।

ननु ग्रामेऽप्येतद्गृहमेधिनां गोष्ठेषु सम्भाव्यते इति कुत एतदत आह—अक्षेत्रेति । अक्षेत्रवत्यः=केदारशून्याः । दिशः=दिगुपलक्षिताः प्रदेशाः । ‘अत्र सन्ती’ति शेषः । ग्रामनगरादिषु हि भूः कृषीवलैः समन्ततः कृष्टा उत्तधान्या कलमादिहरिता च भवति । अत्र तु कृषियोग्याऽपि भूरकृष्टैव दृश्यतेऽतो नूनमिदमाश्रमपदमेवेति भावः । ऋषयो हि उच्छशिलाभिर्जावन्ति, फलैर्मूलैर्वा,

१ अग्निचित्कपिला सञ्जी राजा मिश्रुर्महोदधिः ।

दृष्टमात्राः पुनन्त्येते तस्मात्पश्येत नित्यशः ॥ १ ॥ इति स्मृतिः ।



यावत् प्रविशामि ।—

( प्रविश्य )—

अये ! आश्रमविरुद्धः खल्वेष जनः ।

( अन्यतो विलोक्य—)

अथवा तपरिवजनोऽप्यत्र, निर्दोषमुपसर्पणम् ।

\* अभिनवराजलक्ष्मीः \*

न तु कृषिं कुर्वन्तीति तत्त्वम् । अत एवाह—निःसन्दिग्धमिति । निश्चितमिद-  
मित्यर्थः । ईदृग्विधैः कारणकलापैर्निश्चिनोमि, यत्—इदं=पुरतो दृश्यमानं वनं,  
तपोवनं=तापसाश्रमवनमेवेति भावः । किञ्च—अयं=पुरत उद्गच्छन्, धूमः=  
ब्रह्माश्रयः=ब्रह्म आश्रया यस्यासौ ब्रह्माश्रयः=नानाश्रयः । नानास्थानेभ्यो  
निर्गच्छन्पुरतो धूमो गगनमण्डलमाकामति, तन्नूनमिदं तपोवनमिति भावः ।  
एतेन आश्रमपदेषु भूतानुकम्पा, पुष्पफलादिसम्पत्प्रकर्षः, विपुलं गोकुलम्,  
अकृष्टपच्या भुवः, यज्ञादिकर्मसमृद्धिश्चेति सूचितमिति ध्येयम् । [ काव्य-  
लिङ्गम् । शार्दूलविक्रीडितं वृत्तम् । ] ॥ १२ ॥

यावत्प्रविशामि=आभ्यन्तरं प्रविशाम्येव । 'यावत्तावच्च साकल्येऽवधौ  
मानेऽवधारणे'इत्यमरः । 'प्रविश्य निश्चिनोमी'ति यावत् । 'प्रविश्ये'ति कवि-  
वाक्यम् । आश्रमाभ्यन्तरं प्रविष्टो ब्रह्मचारी—राजपुरुषान्, काञ्चुकीयं,  
स्त्रीजनं, परिचारिकासमूहं, दासीदासञ्चालोक्य साश्चर्यं ब्रूते—अये इति ।  
'अये'इत्याश्चर्ये । आश्रमविरुद्धः=तपोवनवासितपस्त्रिलोकातिरिक्तो नगरवासी ।

एष जनः=राजकुमारीपरिचारकवर्गः, काञ्चुकीयश्च । अन्यतोऽवलोक्य=  
यस्यां दिशि राजपरिचारकवर्ग आसीत्ततोऽन्यस्यां दिशि दृष्टिनिक्षेपं कृत्वा ।  
'प्राहे'तिशेषः । कविवाक्यमेतत् । अथवा=किञ्च । न केवलमाश्रमविरुद्ध  
एव जनोऽत्र, किन्तु । अत्र=अस्मिन्प्रदेशे । तपस्विजनोऽपि=तापसी-  
यौगन्धरायणप्रमुखस्तापसलोकोऽप्यस्ति । एवञ्चाऽऽश्रमपदमेवैतत्, अनेना  
श्रमविरुद्धेन लोकन तु आगन्तुकेनैव भवितव्यमित्याह—निर्दोषमिति

## ( उपसृत्य—)

अये ! स्त्रीजनः ! ।

काञ्चुकीयः—स्वैरं स्वैरं प्रविशतु भवान् । सर्वजनसाधारण-  
माश्रमपदं नाम ।

वासवदत्ता—हं ।

## \* अभिनवराजलक्ष्मीः \*

दोषाज्जिह्वान्तं—निर्दोषम्=दोषशून्यम् । अयमाश्रम एवेति नात्र प्रवेशे  
कोऽपि दोष इत्याशयः । दोषः=आपत्तिरपराधश्च । उपसर्पणं=प्रवेशः;  
निकटे गमनञ्च ।

उपसृत्य=निकटे गत्वा, अन्तः प्रविश्य वा । 'अवलोक्य चे'त्यपि  
बोध्यम् । 'ब्रह्मचारी इत्थमाहे'ति शेषः । कविवाक्यमेतत् । अये=आश्चर्यमेतत् ।  
यद्वा 'अये' इति सम्भ्रमे, व्याकुलीभावे वा निपातः । अत्र=आश्रमे ।  
स्त्रीजनः=स्त्रीलोकः । पद्मावतीप्रमुख आश्रमवासिव्यतिरिक्तः स्त्रीलोकोऽत्रास्तीति  
न मम प्रवेशोऽत्रोचित इति भावः ।

पद्मावतीप्रमुखं स्त्रीलोकं दृष्ट्वा परावृत्य गच्छन्तं ब्रह्मचारिणं प्रति  
कञ्चुकी ससम्भ्रमं तावदाह—स्वैरमिति । निःशङ्कमित्यर्थः । सम्भ्रमे  
द्वित्वम् । 'मन्दस्वच्छन्दयोः स्वैरः' इत्यमरः । क्रियाविशेषणत्वाद्वितीया ।

सर्वजनसाधारणं=अविशेषेण सर्वलोकोपभोगार्हम् । सर्वजनप्रवेशोचितं,  
नात्र स्त्रीपुंस स्वपरभेद उचित इति यावत् । सर्वेषु जनेषु साधारणमिति  
विग्रहः । 'साधारणन्तु सामान्य'मित्यमरः ।

कञ्चुकिवचनेन स्वैरं प्रविशन्ति ब्रह्मचारिणि—तद्दर्शनं परिजिही-  
र्षन्ती वासवदत्ताऽस्फुटं ब्रह्मचारिप्रवेशे स्नाननुमतिं सूचयन्ती सावधानतया  
स्ववस्त्रादिकं व्यवस्थापयन्ती च मुखावगुण्ठनमाकर्षति—इमिति । असम्मतावनौ-

१ मुद्रितपुस्तकेषु तु नेदं दृश्यते । २ 'हुँ' इति केचित्पठन्ति ।



पद्मावती—अम्मो ! परपुरुषदंसणं परिहरदि अय्या । भोदु,  
सुपरिपालणीओ खु मण्णासो ।

[अम्मो ! परपुरुषदर्शनं परिहरत्यायां । भवतु, सुपरिपालनीयः खलु  
मन्यासः ।]

काञ्चुकीयः—भोः ! पूर्वं प्रविष्टाः स्मः, प्रतिगृह्यतामतिथि-  
सत्कारः ।

ब्रह्मचारी—( आचम्य— ) भवतु भवतु, निवृत्तपरिश्रमोऽस्मि ।

\* अभिनवराजलक्ष्मीः \*

चित्ते वा 'ह'मिति निपातः । वासवदत्ताया सुखावगुण्ठनादिकं दृष्ट्वा पद्मावती  
कञ्चुकिनमप्रति प्राह—अम्मो इति । 'अम्मो' इति आश्चर्ये, खेदे, वितर्के च  
देशी । तापसजनदुर्लभाऽवगुण्ठन-परपुरुषदर्शनपरिहारादि-व्यापारदर्शना-  
दाश्चर्यमत्र पद्मावत्याः । अये इति तत्संस्कृतच्छाया । आर्या=वासवदत्ता ।  
भवतु=यथेयमिच्छति, तथास्तु । यथेच्छमवगुण्ठनादिकमस्या भवत्विति  
यावत् । मन्यासः=मदीयो न्यासः । यथेयमिच्छति परपुरुषदर्शनपरिहारं,  
तथा संविधत्स्व आर्य कञ्चुकिन् ! सुष्ठु परिरक्षणीया न्यासभूता आर्या  
आवन्तिकेत्याशयः । काञ्चुकीयस्तावद्ब्रह्मचारिणमाह—भो इति । पूर्वं=  
ततः पूर्वमेव । प्रविष्टाः=आश्रमपदे वयं प्रविष्टाः स्मः । अतो भवानस्माक-  
मतिथिभूतो नूममस्मत्सत्कारमर्हति । अतः—अतिथिसत्कारः=अतिथिभूतस्य  
भवतः सत्कारायोपकल्पितं पाद्यार्थादिकम् । प्रतिगृह्यताम्=स्वीक्रिय-  
ताम् । आचम्य=आतिथेयं पाद्यार्थाचमनीयादिकं स्वीकृत्य । भवतु

१ केचित्तु—यत इयमावन्तिका परपुरुषदर्शनं स्वयमेव परिहरति, अतः  
सुपरिपालनीया=अनायासेनैव रक्षणीया स्यादित्येवमर्थमाहुः ।

यौगन्धरायणः—भोः ! कुत आगम्यते ? , क गन्तव्यं ? ,  
काधिष्ठानमार्यस्य ? ।

ब्रह्मचारी—भोः ! श्रूयताम् ।—राजगृहतोऽस्मि, श्रावस्तीं प्रति,  
विद्याग्रहणार्थं—वत्सभूमौ लावाणकं नाम ग्रामस्तत्रोषित-  
वानस्मि ।

\* अभिनवराजलक्ष्मीः \*

भवतु=अलमलमियता । न भूयसोपचारेणास्त्यस्माकं प्रयोजनमित्याशयः ।

ननु कुत एतदित्यत आह—निवृत्तेति । निवृत्तपरिश्रमोऽस्मि=अपगत-  
मार्गश्रमोऽस्मि । इत्यमातिथेयीमर्चामादाय निवृत्तमार्गश्रमं सूपविष्टं ब्रह्म-  
चारिणं यौगन्धरायणः पृच्छति—भो इति । भोः=भो ब्रह्मचारिन् । ‘आग-  
म्यते’इत्यस्य, ‘गन्तव्य’मित्यस्य च—‘भवते’ति शेषः । आर्यस्य=माननीयस्य  
भवतः । अधिष्ठानं=निवासभूमिः । अधिष्ठानं रथस्याङ्गे प्रभावेऽध्यासने  
पुरे’इत्यजयः । यौगन्धरायणप्रश्नत्रयस्य क्रमश्च उत्तरमाह—भो इति । भोः=  
भोः परिव्राजक ! । श्रूयताम्=भवताऽऽकर्ण्यतामुत्तरमेतस्य । उत्तरमाह—  
राजेति । राजगृहामिधानाया मगधराजधान्या गयापरिसरवर्तिन्याः सकाशा-  
दहमागच्छामीत्यर्थः । ‘गम्यमानाऽपि क्रिया कारकविभक्तीनां निमित्त’-  
मित्युक्तेरत्र पञ्चमी । ‘कुत आगम्यते’ ? इति प्रश्नस्योत्तरमेतत् । ‘क गन्तव्य’-  
मित्यस्योत्तरमाह—श्रावस्तीमिति । ‘श्रावस्तीं प्रति’—‘गन्तव्यं मये’ति शेषः ।

विद्याग्रहणार्थमिति । तृतीयप्रश्नस्योत्तरम् । विद्याग्रहणाय लावाणकाख्ये—  
वत्सभूमौ=वत्सदेशवर्तिनि—ग्रामे । उषितवानस्मि=स्थितवानस्मि ।  
एवञ्च ‘काधिष्ठानमार्यस्ये’ति तृतीयप्रश्नस्य—‘लावाणके स्थितवानस्मी’—

१ अत्र—‘श्रुतिविशेषणार्थं वत्सभूमौ’ इति तु मुद्रितः पाठः ।



त्वासवदत्ता—( आत्मगतं—) हा लावाणकं नाम ! लावाणक-

संकलिणेण पुणो णवीकिदो विअ मे सन्दावो ।

[हा लावाणकं नाम ! । लावाणकसङ्कीर्तनेन पुनर्नवीकृत इव मे सन्तापः]

यौगन्धरायणः—अथ परिसमाप्ता विद्या ? ।

ब्रह्मचारी—न खलु तावत् ।

\* अभिनवराजलक्ष्मीः \*

त्युत्तरमिति ध्येयम् । 'विद्याग्रहणार्थ'मित्यस्य 'श्रावस्तीं प्रती'त्यत्र,  
'उषितवानस्मी'त्यत्र च मध्यमणिन्यायेन सम्बन्धो बोध्यः । यौगन्धरायणस्य  
तु—'अथ परिसमाप्ते'ति प्रश्न उत्तरत्र तत्सम्बन्धाभिप्रायेणैवेत्यपि बोध्यम् ।

अत्र—“श्रुतिविशेषणार्थं वस्सभूमौ लावाणकं नाम ग्रामः”  
इति मुद्रितः पाठः । तत्र 'श्रुतिविशेषणार्थ'मित्यस्य—श्रुतेः श्रुतीनां  
वा अधीतानां विशेषणम्=अर्थग्रहणादिनोपस्करणं, तदर्थम्—इत्यर्थो  
बोध्यः । परन्त्वस्मिन्पाठे यौगन्धरायणकृतप्रश्नत्रयस्योत्तरं यथावन्न लभ्यते  
इति नायं शुद्धः पाठ इति यथाबुद्धि बोधितोऽस्माभिः । 'लावाणक'नामसङ्कीर्तन-  
समधिगतराज्यापहारादिपूर्वविषयस्मृतिर्वासवदत्ता आत्मगतं=स्वगतं प्राह—  
हा इति । 'हा' इति खेदे शोके वा । 'हा विषादे च शोके च कुत्सा-  
दुःखार्थयोरपी'ति मेदिनी । लावाणकसङ्कीर्तनेन=लावाणकनामोच्चारणेन ।  
पुनः=पुनरपि । सन्तापः=राज्यापहार—प्रियविप्रयोगा—ऽज्ञातवास—पर-  
गृहप्रवेशादिरूपः क्लेशः । नवीकृत इव=स्मारित इव, नवीनतां प्रापित इव ।

'विद्याग्रहणार्थं लावाणके उषितवानस्मी'त्येवं तृतीयप्रश्नोत्तरं श्रुत्वा  
परिपृच्छति—अथेति । अथेत्ययं प्रश्ने निपातः । 'मङ्गलानन्तरारम्भप्रश्न-  
कात्स्न्येष्वथो अथे'त्यमरः । विद्या=साक्षा वेदविद्या । परिसमाप्तेति ।  
विद्यासमाप्त्याऽऽश्रमान्तरं प्रविविक्षुर्गुस्तुलं विहायान्मत्र—[ स्वगेहं ] ब्रजसि  
क्लिमिति प्रश्नाशयः । न खलु=नैव । तावत्=साकल्येन । 'परिसमाप्ता विद्ये'ति  
शेषः । न पूर्णेति यावत् । 'यावत्तावच्च साकल्येऽवधौ मानेऽवधारणे' इत्यमरः ।

यौगन्धरायणः—यद्यनवसिता विद्या—किमागमनप्रयोजनम् ? ।

ब्रह्मचारी—तत्र खल्वतिदारुणं व्यसनं संवृत्तम् ।

यौगन्धरायणः—कथमिव ? ।

ब्रह्मचारी—तत्रोदयनो नाम राजा प्रतिवसति ।

यौगन्धरायणः—श्रूयते तत्रभवानुदयनः ! किं सः ? ।

ब्रह्मचारी—तस्यावन्तिराजपुत्री वासवदत्ता नाम पत्नी  
दृढमभिप्रेता किल ।

\* अभिनवराजलक्ष्मीः \*

अनवसिता=अपरिसमाप्ता । 'तर्ही'ति शेषः । आगमनप्रयोजनं=लावाणकं विहाय इहागमनस्य किं प्रयोजनम् । 'किमर्थं परित्यक्तवानसि लावाणक'मित्याशयः । तत्र=लावाणके । अतिदारुणं=नितरां भीषणम् । 'दारुणं भीषणं भीष्मं घोरं भीमं भयानक'मित्यमरः । व्यसनं=विपत्तिः, अशुभं वा । 'व्यसनं त्वशुभे सक्तौ पानस्त्रीमृगयादिषु । दैवाऽनिष्टफले पापे विपत्तौ निष्फलोद्यमे'इति मेदिनी । संवृत्तं=जातम् । कथमिव=किं नाम तद्व्यसनम् ? । 'कथय—कीदृशं तद्व्यसन'मिति प्रश्नाशयः । कथमिवेति निपात-समुदायः प्रश्ने । तत्र=लावाणके । उदयनो नाम राजा=शत्रुकृतराज्या-पहारपरिक्लिष्टः कौशाम्बी नाम खराजधानीं परित्यज्य तत्र कृतवसतिरुद-यनो नाम राजा । प्रतिवसति=तिष्ठति । तत्रभवान्=माननीयः । उदयनः श्रूयते=उदयनमहाराजस्य कीर्तिरस्माभिरपि श्रुतैव । तं राजानं विद्म इत्यर्थः । किं सः=तस्य राज्ञः किं नाम व्यसनं वृत्तं ?, यथावदुपवर्णयेत्यर्थः । तस्य=उदयनस्य । अवन्तिराजपुत्री=उज्जयिनोपतिचण्डमहासेनदुहिता । नामेति प्रसिद्धौ । दृढं=नितराम् । अभिप्रेता=वल्लभा । किल=इति श्रूयते ।



यौगन्धरायणः—भवितव्यम् । ततस्ततः ! ।

ब्रह्मचारी—ततस्तस्मिन् मृगयानिष्क्रान्ते राजनि ग्रामदाहेन  
सा दग्धा ।

वासवदत्ता—( आत्मगतम्—) अलिअं अलिअं एदं । जीवामि  
मदभाआ ।

[ अलीकम् ! अलीकमेतत् । जीवामि मन्दभागा । ]

यौगन्धरायणः—ततस्ततः ? ।

ब्रह्मचारी—ततस्तामभ्यवपत्तुकामो यौगन्धरायणो नाम सचिव-  
स्तस्मिन्नेवाऽग्नौ पतितः ।

\* अभिनवराजलक्ष्मीः \*

‘किलशब्दस्तु वार्तायां सम्भाव्याऽनुनयार्थयो’रिति विश्वः । भवितव्यं=युक्ते-  
वैतत् । अर्हा खलु सा तादृशसत्कारस्येति भावः । यद्वा—भवेदेवं, तेनास्माकं  
न किमपि प्रयोजनमित्यर्थः । [ भवितव्यं=‘होगा-इससे क्या ?’ ] ।

ततस्ततः=अग्रे कथय अग्रे । सम्भ्रमे द्वित्वम् । विपत्तिमेव व्यावर्णय,  
तत्पत्नीवृत्तान्तेन वर्णितेनात्र किं प्रयोजनमिति वाक्यार्थः । [ ततस्ततः=  
शीघ्र कहो तव आगे क्या हुआ ? ] । तस्मिन्=राजनि उदयने नृपतौ ।

मृगयानिष्क्रान्ते=आखेटकार्यं वनं प्रति गते सति । ‘पापद्धिर्मृगयाऽऽखेटो  
मृगव्याऽऽच्छोदने अपि’ इति हैमः । सा=वासवदत्ता । ग्रामस्य दाहः—  
ग्रामदाहः, तेन—ग्रामदाहेन=लावाणकग्रामदाहेन कुतश्चित्प्रवृत्तेन ।  
दग्धा=भस्मीभूता ।

अलीकं=सिथ्यैव । मन्दभागा=मन्दप्रारब्धा । अत्र विपत्तिग्रस्ततया  
किल स्वस्या मन्दप्रारब्धतां तर्कयति वराकी वासवदत्ता । ततस्ततः=  
अग्रे किं जातं तत्कथय ? । ततः=वासवदत्तायामग्निदाहव्यसनमभिपन्नायाम् ।  
तां=वासवदत्ताम् । अभ्यवपत्तुकामः=व्यसनात्खल्वस्मादुद्धर्तुकामः ।

यौगन्धरायणः—सत्यं 'पतित' इति । ततस्ततः ? ।

ब्रह्मचारी—ततः प्रतिनिवृत्तो राजा तद्वृत्तान्तं श्रुत्वा तयो-  
र्वियोगजनितसन्तापस्तस्मिन्नेवाऽग्नौ प्राणान् परित्यक्तुकामो-  
ऽमात्यैर्महता यत्नेन वारितः ।

वासवदत्ता—( आत्मगतम्—) जाणामि जाणामि अय्यउत्तस्य  
मइ साणुकोसत्तणं ।

[ जानामि जानामि—आर्यपुत्रस्य मयि सानुक्रोशत्वम् ]

यौगन्धरायणः—ततस्ततः ? ।

\* अभिनवराजलक्ष्मीः \*

सचिवः=उदयनप्रधानामात्यः । तस्मिन्=ग्रामदाहाय प्रवृत्ते बहौ । पतितः=  
पतित्वा प्राणाज्जहौ ।

इत्थं ब्रह्मचारिवर्णितं स्वस्याभिपतनवृत्तान्तमाकर्ण्य तदसत्यमिव मन्य  
मानः पृच्छति—सत्यं पतित इति । किं सत्यमेतत्—यदसौ सचिवोऽग्नौ  
पतित इति तदर्थः । यद्वा—स्वगर्हणामेवोपन्यस्यति—सत्यमिति । पतितः=  
मन्दप्रारब्धः । ईदृशकूटमन्त्रणापापकारितया क्रूराशयः, पतित एव ।

प्रतिनिवृत्त. = आखेटकं विधाय पुनर्लावाणकं प्राप्तः । तद्वृत्तान्तं=तादृश-  
व्यसनवार्ताम् । तयोः=वासवदत्तायौगन्धरायणयोः ।—वियोगेन जनितः सन्तापो  
यस्यासौ—वियोगजनितसन्तापः=तद्वियोगार्तः । अमात्यः=रुमण्वद्वसन्तका-  
दिमिर्मन्त्रिभिः । महता=अतिभूयिष्ठेन, यत्नेन=प्रयत्नेन । वारितः=अवरुद्धः ।  
आर्यपुत्रस्य=उदयनस्य । 'आर्यपुत्रेति सम्भाष्यो भर्तां स्त्रीभिस्तु यौवने' इति  
भरतः । सानुक्रोशलं=सदयत्वम् ।

अनुक्रोशः=कृपा । 'कारुण्यं करुणा घृणा ; कृपा दयाऽनुकम्पा स्यादनुक्रोशोऽपी'—



ब्रह्मचारी-ततस्तस्याः शरीरोपभुक्तानि दग्धशेषाण्याभरणानि  
परिष्वज्य-परिष्वज्य राजा मोहमुपगतः ।

सर्वे—हा ।।

वासवदत्ता—(स्वगतं—) सकामो दाणिं अय्य जोअंधराअणो  
होदु । [ सकाम इदानीमार्ययौगन्धरायणो भवतु ] ।

चेटी—भट्टिदारिए ! रोदिदि खु इअं अय्या ।

[ भर्तृदारिके ! रोदिति खल्वियमार्या ] ।

पद्मावती—साणुकोसाए होदव्वं । [ सानुकोशया भवितव्यम् ] ।

\* अभिनवराजलक्ष्मीः \*

त्यमरः । तस्याः=वासवदत्तायाः । शरीरोपभुक्तानि=देहधारितानि । दग्धानि च  
तानि शेषाणे-दग्धशेषाणि=दग्धान्यपि किञ्चिदिवावशिष्टानि । आभरणानि=  
आभूषणानि । परिष्वज्य परिष्वज्य=आश्लिष्याश्लिष्य । मोहं=मूर्च्छाम् ।  
उपगतः=प्राप्तः । क्वचित्परिष्वज्येत्येव पाठः । 'हा'इति शोकविषादसूचको  
निपातः । 'हा विषादे च शोके च कुत्सादुःखार्थयोरपी'ति मेदिनी ।

सकामः=लब्धमनोरथः । यौगन्धरायणप्रयुक्तकूटमन्त्रणोपनता विपत्ति-  
रियमिति सूचयितुमयमुपालम्भो वासवदत्तया प्रयुक्त इत्यवधेयम् । इयं=  
वासवदत्ता । सानुकोशया=परदुःखवृत्तान्तश्रवणोद्भूतकरुणाक्रान्तचित्तया ।

अथ किम्=अवश्यमेवमेवैतत् । नहीयमुदयनविपत्तिमाकर्ण्य तत्सम्बन्धि-  
तया रोदिति, किन्तार्हि करुणार्द्रहृदयतया परविपत्तिश्रवणोपनतशोकवेगेनैव  
रोदितीति नान्यथा शङ्कनीयमिति भावः । एवञ्च मन्त्रिणा रहस्योद्देशस्थगन

**यौगन्धरायणः**—अथकिम्, अथकिम् । प्रकृत्या सानुक्रोशा मे भगिनी । ततस्ततः ? ।

**ब्रह्मचारी**—ततः शनैः शनैः—प्रतिलब्धलब्धः संवृत्तः ।

**पद्मावती**—दिष्टिआ धरइ, 'मोहं गदो'ति सुणिअ सुण्णं विअ मे हिअअं ।

[ दिष्ट्या धरति । 'मोहं गत' इति श्रुत्वा शून्यमिव मे हृदयम् ]  
**यौगन्धरायणः**—ततस्ततः ? ।

**ब्रह्मचारी**—ततः स राजा महीतलपरिसर्पणपांसुपाटलशरीरः

\* अभिनवराजलक्ष्मीः \*

माचरितमिति ध्येयम् [ अथकिं=हाँ ] प्रकृत्या=स्वभावेनैव । शनैः शनैः = समुपगतादिप्रयुक्तैरुपचारैर्मन्दं मन्दम् । एतेन शोकावेगः सूचितः । प्रतिलब्धा सञ्ज्ञा येनासौ—प्रतिलब्धसञ्ज्ञः = सम्प्राप्तचैतन्यः । व्यपगतमोहः ।

संवृत्तः=जातः । दिष्ट्येति निपातो हर्षे । अस्माकं सौभाग्येनेति यावत् । धरति = प्राणान्धारयति, न लोकान्तरं गत इति यावत् । 'धृञ् धारणे' इत्यस्य रूपम् । 'ध्रियते' इति पाठे=ध्रियते=जीवति । 'धृङ् अवस्थाने' इत्यस्य रूपम् ।

मोहमिति । 'वासवदत्ताविरहेण राजा मोहमुपगत' इति श्रुत्वाऽमङ्गलाशङ्क्या-शून्यमिव = हृतसर्वस्वमिव,—मुषितमिव, मे=मम, हृदयं=चेतः—आसीत् । "इदानीन्तु 'प्रतिलब्धसञ्ज्ञः संवृत्त' इति श्रुत्वा समाश्रयितीव मे हृदयम्—"इति शेषः ।

हा ! अग्रे किमयं ब्रह्मचारी वक्तुकामः ? । 'किमयं राज्ञोऽनिष्टं किञ्चित् श्रावयिष्यती'त्याशङ्क्या वेपमानं मे हृदयम्—'लब्धसञ्ज्ञ' इति श्रवणेन किञ्चिदिव धैर्यमालम्बते इति भावः ।

ततः=चेतनासञ्चारानन्तरम् । महीतले = भूतले, परिसर्पणेन=परि



सहसोत्थाय—‘हा वासवदत्ते ! हा अवन्तिराजपुत्रि ! हा प्रिये !  
हा प्रियुशिष्ये !’—इति किमपि किमपि बहु प्रलपितवान् ।  
किं बहुना—

नैवेदानीं तादृशाश्चक्रवाका  
नैवाप्यन्ये स्त्रीविशेषैर्वियुक्ताः ।

\* अभिनवराजलक्ष्मीः \*

लुठनेन, [ ‘भूमि में लोटने से’ ‘पछाड़ खाकर गिरने से’ ] वपुषि लम्बा ये  
पांसवः=रेणवः, तैः—पाटलम्=ईषद्रक्तं, शरीरं=वपुर्गत्यासौ—महीतल-  
परिसर्पणपांसुपाटलशरीरः=भूतलपरिपतनसंसक्तधूलिधूसरितदेहः । ‘ईष-  
द्रक्तस्तु पाटलः’ इत्यमरः । सहसोत्थाय=अकस्मादेव भूमेरुत्थाय ।  
इति=इत्थम् । किमपि=अनिर्वचनीयं, निर्देष्टुमप्यशक्यम् । बहु=अनल्पम् ।  
प्रलपितवान्=रुरोद, चक्रन्द, परिदेवयति स्म ।

प्रलापप्रकारमाह—हा वासवदत्ते इति । अवन्तिराजः—प्रद्योतः । उदयनादेव  
वासवदत्तया बीणावादनं शिक्षितमिति तस्याः स्वप्रियुशिष्यत्वकथनं युक्त-  
मेवेत्याशयः । बहुना=अनल्पजल्पनेन । किं=न किमपि प्रयोजनं मनोव्यथा-  
ऽतिरिक्तम् । अतस्तद्वृत्तान्तं सङ्क्षिप्य निवेदयामीति भावः । नैवेदानीमिति ।

[ अन्वयः ] इदानीं चक्रवाकाः तादृशाः नैव । अन्ये स्त्रीविशेषैः  
वियुक्ताः नैव । सा स्त्री धन्या यां भर्ता तथा वेत्ति । दग्धाऽपि सा  
भूतृत्वेहात्—अदग्धा ।

[ अर्थः ] इदानीम्=सम्प्रति अतिभूमिज्ञतायामुदयनस्य शोकावस्था-  
याम् । चक्रवाकाः=प्रियावियोगकातरत्वेन प्रसिद्धाः किञ्चित्कालिकमपि  
प्रियावियोगदुःखं सोढुमसमर्थाः, करुणं क्रन्दन्तो रथाङ्गनाम्नानः पक्षिणोऽपि ।

१ ‘नैवाऽऽप्यन्ते’ इति पाठान्तरम् । आप्यन्ते=लभ्यन्ते ।

धन्या सा स्त्री यां तथा वेत्ति भर्ता  
भर्तृस्नेहात्सा हि दग्धाऽप्यदग्धा ॥१३॥

\* अभिनवराजलक्ष्मीः \*

तादृशाः=उदयनतुल्यविरहकातराः । नैव=नैव भवन्ति । जगति विरहकातरमूर्धाभिषिक्तत्वेन प्रसिद्धानां चक्रवाकादीनाम्—[चक्रवा-चक्रवी] प्रिया विरहशोकमपि अतिक्रम्य वर्तते सम्प्रति तस्य महात्मन उदयनस्य वासवदत्ता विरहशोकावेग इत्याशयः । 'चक्रवाका हि-रात्रौ स्वप्रियाभिर्विशुज्यन्ते प्रभाते च पुनः संश्लिष्यन्ती'त्यैतिह्यम् । उदयनस्य हि वासवदत्ता पुनर्मिलनसम्भावनालेशस्याप्यभावादतिभूमिज्जतः शोकावेगो न चक्रवाकशोकदृष्टान्तेन वर्णयितुं शक्य इति तत्त्वम् । किञ्च—स्त्रीविशेषैः=सकल गुणगणालङ्कृतामिर्विशिष्टाभिः । स्त्रीभिः=शकुन्तलादिभिः स्त्रीरत्नैः । वियुक्ताः=विप्रयुक्ताः, रहिताः । अन्येऽपि=दुष्यन्तादयोऽपि । नैव=तादृशा नैव मन्ये एवंविधः शोकस्तेषामपि नासीत् । शकुन्तलादिविरहातुरदुष्यन्तादिप्रभृतीनपि अतिक्रम्य वर्ततेऽस्य विरहशोकावेग इत्याशयः । तदेवं—वाचा मगोचरीभूतामनिर्वचनीयां दशां गाहते तस्य महात्मनो वासवदत्तावियोगोत्पन्नशोक इति पूर्वाद्धेन सूचितम् ।

यद्वा—चक्रवाकातिरिक्ताः प्रियाविरहिणो लोके नैव प्रसिद्धाः चक्रवाकांश्चोल्लङ्घ्य वर्तते तस्य शोक इत्यनुपमस्तस्य शोकावेग इत्यर्थो बोध्यः ।

यस्याः स्त्रीरत्नभूताया वासवदत्तायाः कृते ईदृशस्य महासत्त्वस्य मनस्वि उदयनस्येदृशी दक्षा सज्जाता, सा वासवदत्ताऽपि नूनं धन्यतमैवेत्याह—धन्येति सा स्त्री=स्त्रीरत्नभूता सा वासवदत्ता । धन्या=कृतार्था, प्रशंसनीयतमायां-मृतामपि । भर्ता=स्वामी । तथा=तादृशेन प्रकारेण । वेत्ति=मन्यते, अवबुध्यते, स्मरति च । [ यद्वा—सैव स्त्री धन्या यां भर्ता धन्यते इत्यर्थः । ईदृश्येव स्त्री खलु धन्येति स्त्रीमात्रप्रशंसापरत्वं व्याख्येयम् । ] भर्तृस्नेहात्=भर्तुरुदयनस्य, स्नेहात्-प्रेम्णा । सा हि



यौगन्धरायणः—अथ भोः ! तं तु पर्यवस्थापयितुं न कश्चि-  
द्वत्तवानमात्यः ? ।

ब्रह्मचारी—अस्ति रुमण्वान्नामाऽमात्यो दृढं प्रयत्नवांस्तत्रभवन्तं  
पर्यवस्थापयितुम् ।

स हि—

अनाहारे तुल्यः प्रततरुदितक्षामवदनः  
शरीरेऽसंस्कारं नृपतिसमदुःखं परिवहन् ।

\* अभिनवराजलक्ष्मीः \*

वासवदत्ता हि । दग्धाऽपि=वपुषा भस्मीभूताऽपि । अदग्धैव=कीर्तिशरीरेणात्र  
वर्त्तत एव । मृताऽपि सा जीवत्येव भर्तृलेहाऽमृतोज्जीवितेति भावः । 'यावदियं  
धरित्री तावत्तस्याः पतिव्रताया नाम भुवि स्थास्यती'ति—'कीर्तिर्यस्य स  
जीवती'त्युक्तेः सा जीवत्येवेति तत्त्वम् । शालिनीवृत्तम् । 'शालिन्युक्ता मृतौ  
तगौ गोऽब्धिलोकैः' इति वृत्तरत्नाकरोक्तेः ॥ १३ ॥

अथेति प्रश्ने । भो इति सम्बोधनम् । तम्=उदयनम् । पर्यवस्थापयितुं=  
सान्त्वयचनैरन्यैर्वा विविधैरुपायैः समाश्वासयितुम् ।—प्रकृतिस्थं विधातुमिति  
यावत् । यत्नवान्=अतिशयेन प्रयत्नशीलः । दृढं=मृशम् । तत्र भवन्तं=  
माननीयं राजानमुदयनम् । स हि=रुमण्वान्नामाऽमात्यो हि । अस्य—  
अग्रिमश्लोकेनान्वयः ।

तस्य प्रयत्नमेव विशदयति—अनाहारे इति । स हि=रुमण्वान्—हि ।

१ 'सतते'ति, 'संस्कार'मिति, 'नृपतिसमदुःखः' इति च पाठान्तरम् ।

२ द्वितीयचरणे 'संस्कार'मितिच्छेदे—नृपतिदुःखेन तुल्यं स्वस्य दुःखं यथा

दिवा वा रात्रौ वा परिचरति यत्नैर्नरपतिं  
नृपः प्राणान्तसद्यस्त्यजति यदि तस्याप्युपरमः । १४।

\* अभिनवराजलक्ष्मीः \*

न आहारः—अनाहारः, तस्मिन्—अनाहारे=भोजनविरतौ । तुल्यः=उदयनसम एव । यथा विरहातुरेणोदयनेन भोजनादिकं परित्यक्तं तथा रुमण्वता तत्समदुःखेनापि भोजनं परित्यक्तमेवेत्यर्थः । किञ्च—प्रततं=निरन्तरम् अविरलधारं यत् रुदितं=रोदनं, तेन क्षामं=क्षीणं, कृशञ्च—वदनं=मुखं यस्यासौ—प्रततरुदितक्षामवदनः=निरर्गलरोदनम्लानाऽऽननः । 'सतते'ति पाठेऽपि स एवार्थः । यथा राज्ञो निरन्तरं रुदितेन निःश्वासेन च म्लानमाननमेवं रुमण्वतोऽपि आहारत्यागादिना क्षामं मलिनमाननमित्याशयः ।

किञ्च—नृपतिना समं दुःखं यस्यासौ—नृपतिसमदुःखः=राजसमानदुःखः । शरीरे=देहेऽपि । असंस्कारं=संमार्जनस्नानादिसंस्काराभावम् । परिवहन्=धारयन् सन्,—यत्नैः=विशिष्टैः प्रयत्नैः । दिवा वा=दिने इव । 'व वा यथा तथैवं साम्ये'इत्यमरः । रात्रौ वा=रात्रावपि । यद्वा दिवा वा रात्रौ वा=दिने च रात्रावपि परित्यक्तदिनरात्रिविभागं यथा स्यात्तथेति यावत् । सः, नरपतिम्=उदयनम् । परिचरति=सेवते । यदि=अथ चेत् । तस्य=रुमण्वतः । उपरमः=शोकेनानाहारादिना च मृत्युः । 'स्यात्तर्ही'ति शेषः । नृपः=

भवति तथा शरीरे संस्कारं वहन्नित्यर्थः । शरीरसंस्कारेऽपि राजदुःखानुरूपमौदासीन्यं परिवहन्निति यावत् ।

'नृपतिसमदुःख'मिति पाठे—राजतुल्यदुःखं यथा भवति तथा—संस्कारं=स्नानादिकम्, [असंस्कारं=संस्काराभावं वा] परिवहन्नित्येवं व्याख्येयम् । यथा राज्ञः स्नानादिनित्यकर्मस्वप्नरतिरेवं रुमण्वतोऽपीत्याशयः । क्रियाविशेषणत्वाद्विनीया ।



वासवदत्ता—(स्वगतम्—) दिष्टिआ सुणिक्खित्तो दाणीं अय्य-  
उत्तो । [ दिष्ट्या सुनिक्षिप्त इदानीमार्यपुत्रः ] ।

यौगन्धरायणः—(आत्मगतम्—) अहो महद्भारमुद्वहति  
रुमण्वान् ।

\* अभिनवराजलक्ष्मी \*

राजोदयनः । सद्यः=तत्क्षणादेव । प्राणान् त्यजति=स्वस्यापि प्राणां-  
स्त्यक्षयति । वर्तमानसामीप्ये भविष्यति लट् । यदि प्रत्यहं रुदितानाहारा-  
ऽसंस्कारादिना शोकोपहतेन्द्रियग्रामस्य रुमण्वतो मृत्युः स्यात्तर्हि तदधीन-  
जीवनो नूनन्तदैव राजाऽपि म्रियेतेति इदानीं राज्ञः प्राणभूत एव रुमण्वा-  
नित्याशयः ।

[अन्ये तु—यौगन्धरायण इव रुमण्वतोऽपि यदि मृत्युः स्यात्तर्हि—नृपः  
प्राणानत्यक्षदित्येवं व्याचक्षते । केचित्तु—विरहकातरो राजा उदयनो यदि  
उपरतः स्यात्तर्हि तदैव समदुःखस्य रुमण्वतोऽपि मृत्युरेव मन्तव्यः । एतेन  
तस्य परिचरणे तन्मयभावो दर्शित इत्येवं व्याचक्षते । शिखरिणी वृत्तम् ।  
'रसै रुद्रैश्छिन्ना य-म-न-स-भ-ला गःशिखरिणी'ति वृत्तरत्नाकरोक्तेः] ॥१४॥

दिष्ट्येति हर्षे निपातः । सुनिक्षिप्तः=सुजनस्य हस्ते निक्षेपभूतः ।  
इदानीं=मद्विरहदशायाम् । हन्त ! रुमण्वतो हस्ते निक्षेपभूतः, तेनात्म-  
शरीरनिर्विशेषं परिचर्यमाणः तदायत्तजीवितो राजा न शोचनीयो  
मयेत्याशयः । निश्चिन्ताऽहमस्मि तस्य परिचर्यादिविधाविति हृदयम् ।

आर्यपुत्रः=मद्भर्ता उदयनः । महद्भारं=नितरां गुरु राजजीवितरक्षणात्मकं  
कार्यभारम् । भारशब्दस्य पुंस्त्वात्—'महाभार'मित्युचितः पाठः । यद्वा महतो  
भारमिति विग्रहे—महतो राज्ञः, राज्यस्य वा भारमित्यर्थो बोध्यः । महता-  
मपि—भारभूतं=दुर्धरं भारं=राजशरीर-राज्यादि रक्षणात्मकम्—उद्वहति =  
इदानीमपि वहतीत्यर्थ इति तु परे ।

कुतः,—

सविश्रमो ह्ययं भारः प्रसक्तस्तस्य तु श्रमः ।  
तस्मिन् सर्वमधीनं हि यत्राऽधीनो नराधिपः ॥१५॥

\* अभिनवराजलक्ष्मीः \*

कुतो रुमण्वतो भारस्य नितरां गुरुतेत्यत आह—कुत इति । अतो हेतो रित्यर्थः । हेतुमेव विशदयति—सविश्रम इति । हि=निश्चयेन । अयं भारः=मया स्वीकृतो वासवदत्तारक्षणात्मको—भरतुल्यत्वाद्भारः । विगतः श्रमो विश्रमः, विश्रमणं वा विश्रमः, विश्रमेण सहितः—सविश्रमः=विश्रान्तिमुपगतः । पद्मावतीसन्निधौ स्थापनादेव वासवदत्तारक्षणरूपस्य मयि न्यस्तस्य भारस्य विश्रान्तेः सावसानोऽयं मदीयो भार इति भावः । तस्य तु=रुमण्वतस्तु । श्रमः=कार्यभारोद्बहनजन्मा परिश्रमः । प्रसक्तः=सततं प्रवर्तमान एव । निरन्तरं अधिकं क्लेशमुत्पादयत्येवेति यावत् । यद्वा—तस्य तु=रुमण्वतस्तु । प्रसक्तः=तत्र प्रसक्तो भारः राजरक्षणात्मकः । श्रम=नितरां श्रमजनकः, क्लेशप्रद इति यावत् । एवञ्च वासवदत्तासंरक्षणात्मकाद्भाराद्वाजरक्षणात्मको भारोऽति गरीयानिति भावः । सातिशयश्रमजनकत्वं तस्य समर्थयते—तस्मिन्निति ।

हि=यस्मात्कारणात् । नराधिपः=राजा उदयनः । यत्र=यस्मिन् रुमण्वति । अधीनः=यत्र आयत्तः, रक्षणीयतया यत्र आयत्त इति यावत् । 'अधीनो निम्न आयत्त' इत्यमरः । तस्मिन्=राजपरिचारके रुमण्वति । सर्वम्=राष्ट्र-दुर्ग—बलादिसम्बन्धि राजाधीनं सर्वं कार्यजातम् । अधीनम्=आयत्तम् । राजाधीना हि—राज्यस्थितिः, अथ तस्मिन्नेव राजनि व्यसनाभिपन्ने सति तत्परिपालनप्रसक्तेषु सचिवादिष्वेव राजाधीनः सर्वो भारोऽपि समापतति । एवञ्चोदयनदेहरक्षणप्रसक्ते रुमण्वति सर्वाऽपि राज्यस्थितिराधीनेति—महतीयं कष्टपरम्परा तत्र रुमण्वति प्रसक्तेति नितरां गुरुस्तस्य भार इति भावः ॥१५॥



(प्रकाशम्-) अथ भोः ! पर्यवस्थापित इदानीं स राजा ? ।

ब्रह्मचारी—तदिदानीं न जाने । ‘इह तया सह हसितं’ ‘इह तया सह कथितम्,’ ‘इह तया सह पर्युषितम्,’ ‘इह तया सह कुपितम्’ ‘इह तया सह शयितम्’—इत्येवं तं विलपन्तं राजान-  
ममात्यैर्महता यत्नेन तस्माद्भामादृहीत्वाऽपक्रान्तम् । ततो निष्क्रान्ते  
राजनि प्रोषितनक्षत्रचन्द्रमिव नभोऽरमणीयः संवृत्तः स ग्रामः ।  
ततोऽहमपि निर्गतोऽस्मि ।

\* अभिनवराजलक्ष्मीः \*

अथेति प्रश्ने । पर्यवस्थापितः=विरहशान्तिमापादितः । प्रकृतिमापादित  
इति यावत् । तत्=स राजा पर्यवस्थापितो न वेति । न जाने=नैव वेद्मि ।  
कुत एतदित्यत आह—इहेति । इह=अस्मिन् स्थाने । तया=वासवदत्तया ।  
हसितं=मयोपहासः कृतः । कथितं=मया कथनं कृतम् । तया वार्त्तालापो  
विहित इत्यर्थः । पर्युषितं=मया निवासः कृतः । कुपितं=मया प्रणयकोपः  
कृतः । शयितं=मया शयनकृतम् । विलपन्तं=रुदन्तं । राजानं=नृपम् ।  
महता यत्नेन=अतिमहता प्रयत्नेन, कथञ्चनमपि गृहीत्वा—आदाय । अमात्यैः=  
रुमण्वदादिभिर्मन्त्रिभिः । अपक्रान्तं=गतम् । स ग्रामो मन्त्रिभिः परित्यक्त  
इत्यर्थः । लावाणकं क्षणमपि त्यक्तुमनिच्छन्तमपि राजानं बलादिव महता  
यत्नेनादाय सर्वे मन्त्रिणस्ततोऽन्यत्र गता इति यावत् । निष्क्रान्ते=निर्गते ।  
प्रोषितानि=अपगतानि, नक्षत्राणि, चन्द्रश्च यस्मात्तत्-प्रोषितनक्षत्रचन्द्रम्=  
अपगतचन्द्रतारकम् । नभ इव=गगनमिव । अरमणीयः=अमनोहरः ।  
अत्र ग्रामस्य नभःसादृश्यं-राज्ञश्चन्द्रतुल्यत्वं, मन्त्रिणाञ्च नक्षत्रसादृश्यमित्यव-  
धेयम् । निर्गतोऽस्मि=प्रचलितोऽस्मि । एवञ्चोद्धिममनसा मया विद्यायामन-

तापसी—सो खु गुणवंतो णाम राआ, जो आआन्तुएणा वि  
इमिणा एव्वं पसंसीअदि ।

[ स खलु गुणवान् नाम राजा, य आगन्तुकेनाप्यनेनैवं प्रशस्यते । ]

चेटी—भट्टिदारिए ! किंणु खु अवरा इत्थिआ तस्य हत्थं गमिस्सदि ।

[ भर्तृदारिके ! किन्तु खलु अपरा स्त्री तस्य हस्तं गमिष्यति ? ] ।

पद्मावती—( आत्मगतम् ) मम हिअएण एव्व सह मंतिदं ।

[ मम हृदयेनैव सह मन्त्रितम् ] ।

### \* अभिनवराजलक्ष्मीः \*

वसितायामपि राजव्यसनादेव परित्यज्य तं ग्राममन्यत्र विद्याग्रहणाय गम्यते  
इति तदाशयो बोध्यः ।

गुणवान्=अतिशयेन गुणैरलङ्कितः । आगन्तुकेन = पथिकेन । उदासी-  
नेनापीति यावत् । अनेनापि = ब्रह्मचारिणाऽपि । एवम्=इत्थम् । प्रशस्यते=  
स्तूयते । एतेन विलोभनं नाम मुखसन्धेरङ्गं दर्शितम् । 'गुणाख्यानं  
विलोभनं'मित्युक्तेः । 'किन्तु खलु—' इति वितर्के परिप्रश्ने च । अपरा=  
अन्या । तस्य=उदयनस्य । हस्तं गमिष्यति=विवाहविधिना समधिगता  
भविष्यति ? । का खलु सुन्दरी ईदृशं गुणवन्तं पतिं लप्स्यते ? , कया वा  
स आवर्जितो भविष्यतीत्येवं प्रश्नाशय ऊहनीयः । इत्थं चेष्ट्याः प्रश्नं श्रुत्वा  
पद्मावत्याह—ममेति । हृदयेन=मनोरथेनैव । मन्त्रितम्=आलापः कृतो  
ऽनया चेष्ट्या । 'अहमप्येवमेव विचिन्तयामी'त्याशयः । एवञ्चोदयना-  
नुरागोद्वेदोऽत्रानुमन्धेयः । एतेन समाधानं नाम मुखसन्धेरङ्गमुपदर्शितम् ।  
बीजस्याधानात् । एवमतिभूमिज्ञतां कथां विच्छेदयितुं ब्रह्मचारी प्राह—



ब्रह्मचारी-आपृच्छामि भवन्तौ, गच्छामस्तावत् ।

उभौ-गम्यतामर्थसिद्धये ।

ब्रह्मचारी-तथास्तु ।

( निष्क्रान्तः )

यौगन्धरायणः-साधु, अहमपि तत्र भवत्याऽभ्यनुज्ञातो गन्तु-  
मिच्छामि ।

काञ्चुकीयः-तत्रभवत्याऽभ्यनुज्ञातो गन्तुमिच्छति किल ।

पद्मावती-अय्यस्स भइणिआ अय्येण विना उक्कण्ठिस्सिदि ।

[ आर्यस्य भगिनिका आर्येण विनोत्कण्ठिष्यते ] ।

\* अभिनवराजलक्ष्मीः \*

आपृच्छामीति । आपृच्छामि=गन्तुमनुमतिं दातुं प्रार्थये । 'आळि नु-  
पृच्छथो'रिति तद् तु न कृतः, कविलादेव । 'निरङ्कुशा हि कवयः' । भवन्तौ=  
यौगन्धरायण-काञ्चुकीयौ । तावत्-अवधारणे । 'साधयाम' इति पाठेऽपि  
गच्छाम इलोवार्थः । 'प्रायेण प्यन्तकः सार्धिर्गमेः स्थाने प्रयुज्यते' इति  
दर्पणोक्तेः । उभौ=यौगन्धरायण-काञ्चुकिनौ । अर्थसिद्धये=विद्यालाम-  
सिद्धये । तथास्तु=भवद्भिः प्रयुक्ताऽऽशीः सम्पन्नाऽस्तु । निष्क्रान्तः=निर्गतः ।

साधु=शोभनं जातम् । अयं ब्रह्मचारी स्वाभिलषितसिद्धये गतः, अहमपि  
राजकुमार्याः पद्मावत्या आज्ञामादाय जिगमिषामि, स्वकार्यसिद्धये एवेति  
भावः । यद्वा-साधु=मद्भगिनीरक्षणस्वीकारेण मम मनोरथः सुष्ठु सफल एव,  
इदानीमवशिष्टकार्यनिर्वाहार्थं गन्तुमिच्छामीत्याशयो बोध्यः । अभ्यनुज्ञातः=  
दतानुज्ञः । [ हुकुम हो तो ]

यौगन्धरायणवाक्यं श्रुत्वा पद्मावती काञ्चुकी पृच्छति-तत्रेति ।  
तत्र भवत्या=श्रीमत्या भवत्या पद्मावत्या । किलेति प्रार्थनायाम्, अनुज्ञा-

यौगन्धरायणः—साधुजनहस्तगतैषा नोत्कण्ठिष्यते ।

( कञ्चुकीयमवलोक्य—) गच्छामस्तावत् ।

काञ्चुकीयः—गच्छतु भवान् पुनर्दर्शनाय ।

यौगन्धरायणः—तथास्तु ।

( निष्क्रान्तः ) ।

काञ्चुकीयः—समय इदानीमभ्यन्तरं प्रवेष्टुम् ।

पद्मावती—अग्रे ! वंदामि ! [ आर्ये, वन्दे । ]

तापसी—जादे ! तव सदिसं भर्तारं लभेहि ।

[ जाते ! तव सदृशं भर्तारं लभस्व ] ।

\* अभिनवराजलक्ष्मीः \*

लाभे वा । उत्कण्ठिष्यते=उत्सुका भविष्यति । एवञ्च भवताऽपि सहैवास्माभिर्गन्तव्यम् । नैनां विहाय भवताऽन्यत्र गन्तव्यमित्याशयः । साधुजनहस्तगता=भवादृशसज्जननिकटस्थिता, भवत्या स्नेहेन परिपालिता च न मास्मिरेष्यतीति भावः । पुनर्दर्शनाय=शीघ्रमेव पुनर्दर्शनं दातुं गच्छेति—गमनानुमतिवाक्यमेतत् । तथास्तु=शीघ्रमेव पुनरागमिष्यामीत्यर्थः । भवदुक्ता आशीःसिध्यतु इति वाऽर्थः । एतेन 'भेद'नामकं मुखसन्धेरङ्गं दर्शितम् । 'भेदः संहतभेदन'मित्युक्तेः ।

कञ्चुकी पद्मावतीं प्रत्याह—समय इति । अभ्यन्तरं प्रवेष्टुम्=पठ्मण्डपान्तर्गन्तुम् । 'कालसमयवेला'खिति तुमुन् । सन्ध्याकालः समुपस्थितः, अतो गृहाभ्यन्तरं प्रवेष्टुं समयोऽयमागतः, अन्तःप्रविशेत्यर्थः । गृहाभ्यन्तरं प्रवेष्टुमिच्छन्ती पद्मावती तापस्या अनुज्ञामादत्ते—अग्रे इति । वन्दामि=प्रणमामि । जाते=पुत्रि । तव सदृशं=स्वानुरूपम् । अहम्=अहमपि ।



वासवदत्ता-अग्रे ! वंदामि दाव अहं ।

[ आर्ये ! वन्दे तावदहम् ] ।

तापसी-तुवं पि अद्रेण भर्तारं समासादेहि

[ त्वमपि अचिरेण भर्तारं समासादय ] ।

वासवदत्ता-अणुगहीदहि । [ अनुगृहीताऽस्मि ] ।

काञ्चुकीयः—तदागम्यताम्, इत इतो भवति ! ।

सम्प्रति हि—

खगा वासोपेताः सलिलमवगाढो मुनिजनः,

प्रदीप्तोऽग्निर्भाति, प्रविचरति धूमो मुनिवनम् ।

\* अभिनवराजलक्ष्मीः \*

अचिरेण=त्वरितमेव । भर्तारं=प्रोषितं स्वभर्तारम् । समासादय=प्रतिलभस्व । अनुकम्पिताऽस्मि । भवत्या आशीर्वादेन लब्धजीविताऽस्मि । तत्=अभ्यन्तर-गमनवेला यतोऽतिक्रामति, अतः । आगम्यताम्=अन्तर्गच्छ । इत इतः=धनेन मार्गेण अन्तः प्रविशतु भवति ! । 'अन्तःप्रवेष्टुं समय' इत्युक्तं समर्थयते—सम्प्रतीति । सम्प्रति हि=इदानीं हि । अस्य श्लोकेन सहैवान्वयो बोध्यः ।

खगा इति । खगाः=पक्षिणः । वासुपेताः—वासोपेताः=खखनीडा-न्युपगताः । द्वितीयेत्योगविभागात्सुषुपेति वा समासः । किञ्च—मुनय

१ यद्यपि तापस्या पद्मावत्या अपि आशीः प्रयुक्ता, परन्तु तया कुमारभावेन प्रतिवचनं नोक्तम् । वासवदत्तया तु प्रौढ्या भर्तृमङ्गलाकाङ्क्षाया च प्रतिवचनं दत्तमिति समयविदः ।

२ भर्तृमङ्गलाकाङ्क्षायाऽऽशीर्गृह्णाति—अनुकम्पिता इति ।

परिभ्रष्टो दूराद्रविरपि च सङ्क्षिप्तकिरणो  
रथं व्यावर्त्याऽसौ प्रविशति शनैरस्तशिखरम् ॥ १६

[ निष्क्रान्ताः सर्वे ]

\* इति प्रथमोऽङ्कः \*

\* अभिनवराजलक्ष्मीः \*

एवं जनः—मुनिजनः=मुनिलोकः । सलिलम्=जलाशयम् । अवगाढः=स्नातुं प्रविष्टः । 'अवगाढ'इति कर्तरि क्तः प्रवेशस्य गत्यर्थत्वादेव बोध्यः । अग्निः=यज्ञाग्निहोत्रादिवह्निः । प्रदीप्तः=प्रज्वलितः सन् । भाति=प्रकाशते । सूर्येऽस्तङ्गते सति हि बह्वं प्रतिभानं प्रसिद्धमेव । धूमः=यज्ञाद्यग्निसमुद्भूतो धूमश्च । मुनिवनं=तपोवनम् । प्रविचरति=प्रमन्ततो व्याप्नोति । दूरात्=उच्चैःशिखरात् । परिभ्रष्टः=अधोदेशे पतित इव । असौ=गगनगतः किञ्च—रविरपि=सूर्योऽपि । सङ्क्षिप्ताः किरणा येनासौ—सङ्क्षिप्तकिरणः=उपसंहृतमयूखः । मन्दीभूतरश्मिरिति यावत् । रथं व्यावर्त्य=त्रिलोकीजङ्घात् खरथ निवार्य । शनैः=मन्दं मन्दम् । अस्तस्य शिखरम्—अस्तशिखरम्=अस्ताचलशृङ्गम् । प्रविशति=आश्रयते । एवञ्च अस्तमनवेला प्रवर्तते, त्वरितं भवती गृहाभ्यन्तरं प्रविशत्तिलाशयः । शिखरिणी वृत्तम् ॥ १६ ॥

'अन्तनिष्क्रान्तनिखिलपात्रोऽङ्क इति कीर्तितः'इति भरतदर्पण कृदाद्युक्तेरन्ते सर्वपात्रनिर्गमनमिहोपन्यस्तम् ।

प्रथमोऽङ्क इति । अङ्कलक्षणन्तु दशरूपके—

'प्रत्यक्षनेतृचरितो बिन्दुव्याप्तिपुरस्कृतः ।

अङ्को नानाप्रकारार्थसंविधानरसाश्रयः ॥'इति ।

इति श्रीगुरुप्रसादशास्त्रिविरचितायां प्रतिपदव्याख्यानभूतायां  
स्वप्नवासवदत्ताऽभिनवराजलक्ष्म्यां प्रथमोऽङ्कः ।



## अथ द्वितीयोऽङ्कः ।

( ततः प्रविशति चेटी । )

चेटी- कुञ्जरिण ! कुञ्जरिण ! कहिं कहिं भट्टिदारिआ पदुमा-  
वदी ? । किं भणासि—“एसा भट्टिदारिआ माहवीलदा-  
मण्डवस्स परसदो कन्दुएण कीलदि”त्ति । जाव भट्टिदारिअं  
उवसप्पामि । ( परिक्रम्याऽवलोक्य- ) अम्मो ! इअं भट्टिदारिआ  
उक्करिदकण्णचुलीएण वाआमसञ्जादसेदविन्दुविइत्तिदेण परि-

\* अभिनवराजलक्ष्मीः \*

अत्र द्वितीयेऽङ्के पूर्वाङ्कनिक्षिप्तोदयनानुरागरूपबीजस्य परिपोषः कन्दुक-  
कीडाप्रसक्तपद्मावतीसखीसंवादरूपेण बोधनीयः । तत्र कन्दुककीडाप्रसक्त-  
पद्मावतीप्रवेशं सूचयितुं प्रवेशकमारचयति—तत इति । कन्दुक-  
कीडाप्रसक्तपद्मावतीप्रवेशाऽनन्तरम् । चेटी = पद्मावतीदासी । ‘कुञ्जरिके’  
इति प्रविष्टचेटीकृतं स्वसजातीयचेत्यन्तरसम्बोधनम् ।

प्रवेशकलक्षणन्तु दर्पणे ।

प्रवेशकोऽनुदात्तोक्त्या नीचपात्रप्रयोजितः । इति ।

“कुत्र कुत्रे”ति सम्भ्रमे द्वित्वम् । ‘भण क वर्त्तते खलु भर्तृदारिका  
पद्मावती ?’, इत्यर्थः । अप्रविष्टया कुञ्जरिकयाऽनुक्तमपि उत्तरं श्रुतमिवा-  
मिनयन्ती चेटी स्वयमेव ब्रूते—किमिति । किमेवमुत्तरं ददासि यत्—  
‘पद्मावती माधवीलतामण्डपस्य पार्श्वे कन्दुकेन कीडती’ति ? अत्र कुञ्जरिकया-  
ऽनुक्तमपि तदुक्तत्वेन स्वयमेव प्राह चेटीत्यवधेयम् । इत्थमाभाषणञ्च

स्सन्तरमणीअदंसणेण मुहेण, कन्दुएण—कीलन्दी इदो एव  
आअच्छदि । जाव उवसप्पिस्सं ।

[ कुञ्जरिके ! कुञ्जरिके ! कुत्र—कुत्र भर्तृदारिका पद्मावती ? ।  
किं भणसि—'एषा भर्तृदारिका माधवीलतामण्डपस्य पार्श्वतः कन्दुकेन  
क्रीडति—'इति ? । यावन्नर्तृदारिकामुपसर्पामि । ( परिक्रम्याऽवलोक्य च )

\* अभिनवराजलक्ष्मीः \*

'आकाशभाषित'मिति नाट्यशास्त्रविदो ब्रुवते । तदुक्तं—

'किं ब्रवीष्येवमित्यादि विना पात्रं ब्रवीति यत् ।

श्रुत्वेवाऽनुक्तमप्येकस्तस्यादाकाशभाषितम् ॥' इति ।

एषा = समीपतरवर्तिनी । भर्तृदारिका = राजपुत्री पद्मावती ।  
माधवीलताया मण्डपः—माधवीलतामण्डपः—तस्य—माधवीलतामण्डपस्य=  
वासन्तीलतामण्डपस्य । 'मण्डपोऽस्त्री जनाश्रयः' इत्यमरः । [मण्डप=कुञ्ज] ।  
पार्श्वतः = निकटे । कन्दुकेन = क्रीडाकन्दुकेन । क्रीडति=विहरति । इति =  
इत्थं, 'भणसि किं'मिति पूर्वेण सम्बन्धः । यावत् = तावत् । उपसर्पामि=  
सन्निधौ गच्छामि ।

किञ्चिदुपसृत्याऽवलोक्य च चेटी पुनराह—अम्मो इति ।  
इत्याश्चर्ये देशी । अहो इत्यर्थः । उत्कृतकर्णचूलिकेन । उत्=ऊर्ध्वं, कृते =  
कर्णयोरुपरि निक्षिप्ते, कर्णचूलिके=कर्णाभरणद्वयं—(कर्णकुण्डलद्वयं) यस्मिंस्तत्-  
उत्कृतकर्णचूलिकं, तेन—उत्कृतकर्णचूलिकेन = उच्चैर्निक्षिप्तकर्णकुण्डलेन ।  
आन्दोलनभयेन कर्णपाल्योरुपरि कर्णकुण्डलयोरुत्क्षेपणं स्त्रीणां कन्दुकक्रीडादि  
प्रसिद्धमेव ।

अत्र 'उत्कर्णितकर्णचूलिक'मिति पाठान्तरम्, उत्कर्णिता=कर्णयोरुपरि  
क्षिप्ता, कर्णचूलिका यस्मिंस्तदिति च तदर्थः । [ चूलिका = 'झूमका'  
'वालियोका गुच्छा' या 'कुण्डल' ] ।

व्यायामेन=कन्दुकक्रीडाव्यायामसञ्जातपरिश्रमेण, सञ्जाताः=उद्भूता ये खेदस



अम्मो ! इयं भर्तृदारिका उत्कृतकर्णचूलिकेन व्यायामसञ्जातस्वेदविन्दु-  
विचित्रितेन परिश्रान्तरमणीयदर्शनेन मुखेन, कन्दुकेन क्रीडन्तीत  
एवागच्छति । यावदुपसर्स्यामि । ] ( निष्क्रान्ता )

\* प्रवेशकः \*

( ततः प्रविशति कन्दुकेन क्रीडन्ती पद्मावती सपरिवारा  
वासवदत्तया सह । )

वासवदत्ता—हला ! एसो दे कन्दुओ ।

[ हला ! एष ते कन्दुकः ] ।

\* अभिनवराजलक्ष्मीः \*

विन्दवः, तैर्विचित्रितेन=शवलितेन, व्याप्तेनेति यावत् । किञ्च परिश्रमः—  
परिश्रान्तं, परिश्रान्तेन रमणीयं=मनोज्ञं दर्शनं=प्रेक्षणं यस्य तेन—परिश्रान्त-  
रमणीयदर्शनेन=परिश्रममनोहराकृतिना, नेत्रानन्दजनकेन । मुखेन=वदनेन—  
उपलक्षिता । उपलक्षणे तृतीया । इत् एव=यत्र प्रदेशेऽहमस्मि तस्मिन्नेव  
प्रदेशे । आगच्छति=उपागच्छति । यावदुपसर्पामि=गच्छामि तावत् ।  
उपसर्प्यामीति पाठे—गमिष्यामीत्यर्थः । निष्क्रान्ता = इत्येवं प्रवेशकं विरच्य  
चेटी निष्क्रान्ता । प्रवेशकः=इति प्रवेशकनामाऽर्थोपक्षेपकः । तल्लक्षणन्तु—  
'प्रवेशकोऽनुदात्तोक्त्या नीचपात्रप्रयोजितः' इति । चेटी हि नीचपात्रमेव ।  
तस्याः साधारणेन प्राकृतभाषितेन प्रवर्तितलाच्च प्रवेशकोऽयम् । ततः=चेटी-  
सूचनानन्तरम् । सपरिवारा=यथाविभवं सख्यादिसहिता । इदं पद्मावती-  
श्लेषणम् । वासवदत्तया=आवन्तिकया । इदं सर्वं कविवाक्यम् ।

क्रीडाताडनप्रभ्रष्टं कन्दुकमादाय पद्मावल्यै सस्नेहं ददाति वासवदत्ता—  
हला इति । हला इति सख्या आह्वानेऽव्ययम् । 'हण्डे हजे हलाऽऽह्वाने नीचां  
चेटीं सखीम्प्रती'त्यमरः । हला=हे सखि ! इत्यर्थः । एष ते कन्दुकः=अयन्ते  
कन्दुकः, गृह्णानम् । अत्र प्रसिद्धत्वाद्वासवदत्तापदोपादानम् । आवन्तिकेति  
तदर्थः । अथ भूयोऽपि क्रीडितुमिच्छसि तर्हि प्ररिक्रीडस्वाप्तेनेति

पद्मावती—अय्ये ! भोदु दाणि एत्तअ ।

[ आर्ये ! भवत्विदानीमेतावत् ] ।

वासवदत्ता—हला ! अदिचिरं कन्दुएण कीलिअ अहिअ-  
सज्जादराआ परकेरआ विअ दे हत्था संवुत्ता ।

[ हला ! अतिचिरं कन्दुकेन क्रीडन्त्या अधिकसज्जातरागौ परकीया-  
विव ते हस्तौ संवृत्तौ ] ।

चेटी—कीलदु कीलदु दाव भट्टिदारिआ । णिव्वत्तीअदु दाव

\* अभिनवराजलक्ष्मीः \*

भावः । आर्ये=मान्ये आवन्तिके । । एतावत्=एतावन्मात्रमेव । 'क्रीडन'मिति  
शेषः । भवतु=आस्ताम् । इतोऽधिकं क्रीडनं नेच्छामीत्याशयः । बाढं-  
परिश्रान्ताऽस्मीति यावत् ।

क्रीडापरिश्रन्तां पद्मावतीं दृष्ट्वा तदुक्तमनुमोदमाना वासवदत्ता प्राह—  
हला इति । अतिचिरं=बहुकालं यावत् । क्रीडन्त्या.=कन्दुकेन क्रीडां कुर्वत्याः ।  
अधिकं सज्जातो रागो ययोस्तौ—अधिकसज्जातरागौ=कन्दुकताडनादिवशो-  
द्भूतपरिश्रमप्रवृद्धरागाऽरुणौ । परकीयाविव=अन्यदीयाविव । परिश्रमजडतया  
यथावद्यापारयितुमशक्यत्वात्, अस्वतन्त्रलसाम्येन परकीयलोक्तिः ।

परकीयाविवेत्युत्तया—परकीयपक्षे—'अहिअसंजाअराआ'इत्यस्य—अहिअसंजा-  
तरागा'वितिच्छाया बोध्या । अहिते=रिपौ सज्जातो राग.=अनुरागो ययोस्ताविति ।  
च विग्रहः । व्यापारयितुमशक्यौ भारभूताविति शत्रुपक्षगतलोक्तिः । शत्रुषु  
अनुरक्तो हि परकीयो भवत्येवेति गौडाः । एवञ्च बाढं श्रान्ताऽसि, अलं  
क्रीडनेन, आस्तां तवदिति भावः ।

तदसहमाना कन्दुकक्रीडनमेव साकृतं मोदमाना चेटी तावदाह—कीलदु



अअं कणगाभावरमणीओ कालो ।

[ क्रीडतु क्रीडतु तावद्धर्तृदारिका । निवर्त्यतां तावदयं कन्याभाव-  
रमणीयः कालः ] ।

पद्मावती—अय्ये ! किं दाणिं मं ओहसिदु विअ णिज्झा-  
असी ? ! [ आयें ! किमिदानीं मासुपहसितुमिव निध्यायसि ? ] ।

वासवदत्ता—णहि णहि, हल्ल ! अधिअं अज्ज सोहदि ।  
अभिदो विअ दे अज्ज वरमुहं पेक्खामि ।

\* अभिनवराजलक्ष्मीः \*

इति । मृशं क्रीडतु इत्यर्थः । 'नित्यवीप्सयो'रितिद्विलम् । कुत एतदत आह-  
णिञ्चत्तीति । निर्वर्त्यतां=सुखमुपभुज्यताम् । अयं=समुपनतोऽप्यचिरस्थायी ।  
कन्याया भावेन रमणीयः=कन्याभावरमणीयः=बाल्यावस्थामनोहरः ।  
कालः=समयः । यथेच्छमुपभुज्यतां तावदयं बालभावमधुरः समयः,  
अचिरादेव समुपारुढे यौवने, निवृत्ते च विवाहे क्रीडनादिव्यापारस्य स्वत एव  
निवृत्तेः पुनरस्य समयस्य लाभाऽसम्भवादित्याशयः । एतेन यौवनोद्भेद-  
विवाहसमयोपगमः सूचित इत्यवधेम् ।

कन्दुकक्रीडान्यायामनोहरां पद्मावतीं साकूतं परिपश्यन्तीं वासवदत्तां  
पद्मावती तावदाह—अय्ये इति । इदानीं=सम्प्रति । मासुपहसितुमिव=  
कमपि अभिनवं ममोपहासं कर्तुमिव । किं निध्यायसि=किं निर्वर्णयसि ? ।  
साकूतं पश्यसि । 'निर्वर्णनन्तु निध्यान'मित्यमरः । यन्मां त्वं परिपश्यसि  
तन्नूनं मे कमपि उपहासं कर्तुमित्याशयः ।

नहि नहि=न खलु न खलु त्वामुपहसितुं पश्यामि । सम्भ्रमाद्विरुक्तिः ।

[ नहि नहि । हला ! अधिकमद्य शोभते । अभित इव तेऽद्य वरमुखं पश्यामि । ]

\* अभिनवराजलक्ष्मीः \*

किन्तर्हि मां निध्यायसीत्यत आह—अधिकमद्यति । हला—हे प्रियसखि ! अद्य=सम्प्रति । अधिकं=नितान्तं । शोभसे=विद्योतसे । चारुतां वहसि । 'शोभते' इति पाठे—'भवती'ति शेषः । अतएव—अभित=सर्वतः । सर्वतोभावेनेति यावत् । ते=तव । वरश्च तन्मुखश्च—वरमुखं=मनोहरमतिसुन्दरश्च मुखम् । पश्यामि=निर्वर्णयामि । न त्वामुपहसितुं ते मुखं पश्यामि, किन्तर्हि ? अतिमनोहरं हृदयाकर्षकं ते प्रियं मुखं पश्यामीत्याशयः ।

अत्र अपरे तु—'ते=तव । त्वामिति यावत् । अभितः=सर्वतः, अग्रतः पश्चात्पृष्ठतश्च—वरस्य=वरणीयस्य त्वदभितस्य यूनः, मुखं=साम्मुख्यं—सौन्दर्योत्सुकत्वं ते पश्यामि=विभावयामि । एवञ्च तव वपुः प्रियं कञ्चन युवानमभिलष्यतीत्याशयः ।

यद्वा—वरस्य=वरयितुः, मुखं=वदनं ते=तव, अभित =सर्वतः, पश्यामि । एवञ्च वरास्त्वां वरयितुं समेष्यन्तीति तर्कयामीत्यर्थः । अथवा—वरस्य=कन्यावरणस्य, मुखमिव मुखं=तत्पूर्वाङ्गभूतं माङ्गलिकं कर्म—पश्यामि=अचिरादेव ते विवाहो भावीति तर्कयामीत्यर्थः—'इत्येवं परिहासपरतया व्याचक्रुः । तत्राऽक्षरस्वरसः कथमिमर्थमनुबन्धते । 'न खलु न खलु' इति निषधोक्तिश्च कथं सङ्गच्छते ?—इति त एव प्रष्टव्याः ।

१ केचित्तु—सद्यस्तव परिणयो भावी, ततः पतिगृहङ्गतायास्ते मुखदर्शनं, दुर्लभमेव स्यादिति सत्पुष्पं त्वदाननं पश्यामि—इत्यर्थमाहुः ।

गौडास्तु—तव मुखेन सह वरस्य=भाविवरस्य मदभ्रातुर्महासेनपुत्रस्य मुखं मनसा विचिन्त्य उभयोः सौन्दर्यं, परस्पारानुरूपताञ्च तर्कयामीत्यर्थः । अत एव—'भविष्यन्महासेनवधु' इति प्रोक्तमग्रे—इत्याहुः ।



पद्मावती—अवेहि । मा दाणिं मं ओहसि ।

[ अपेहि । मेदानीं मामुपहस । ]

वासवदत्ता—एसहि तुह्मीआ भविस्सम्महासेणवहू ! ।

[ एषाऽस्मि तूष्णीका भविष्यन्महासेनवधु ! । ]

पद्मावती—को एसो महासेणो णाम ? ।

[ क एष महासेनो नाम ? । ]

वासवदत्ता—अत्थि उज्जिणीओ राआ पज्जोदो णाम । तस्स

बलपरिमाणणिव्वुत्तं णामहेअं 'महासेणो' त्ति ।

[ अस्ति उज्जयिनीयो राजा प्रद्योतो नाम । तस्य बलपरिमाणनिर्धृतं नामधेयं 'महासेन' इति । ]

\* अभिनवराजलक्ष्मीः \*

वासवदत्तया—'सुन्दरतरन्ते मुखं पश्यामी'त्येवमुपन्यस्तां स्वप्रशंसां निवारयन्ती पद्मावती प्रणयकुपिता सती सविलक्षं प्राह—अपेहीति । अपसर, दूरे भव । [ 'चलो हटो' ] । इदानीं मां मा उपहस=ममोपहासं मा कुरु, नाहं सुन्दरीत्याशयः । तवायमुपहासो न मां प्रीणातीत्यर्थो वा । यदि त्वं मद्राक्यमुपहासपरतया मन्यसे तर्हि—तूष्णीं शीला—तूष्णीका=मौनावलम्बिनी । 'शीले को मलोपश्चे'ति को मलोपश्च । महासेनस्य वधूः—महासेनवधूः । भविष्यन्ती चासौ महासेनवधूश्च—भविष्यन्महासेनवधूः । तत्सम्युद्धौ—हे भविष्यन्महासेनवधु=हे भाविमहासेनस्नुषे । [ इदं नर्मनामकं प्रतिमुखसन्धेरङ्गम् । 'प्रतिहासवचो नर्मै'त्युक्तं । ] महासेन-पुत्रस्तव हृद्रतोऽभिलषितो वर इत्यनेन सम्बोधनेन सूचितम् । 'वधूः पत्न्यां स्नुषाणार्यो'रिति हैमः । यद्येष तथ्योऽपि विषयस्तवोपहास इति भासते तर्हि अद्यप्रसूति मौनमेव स्थास्यामि, न त्वां प्रतिभूयस्तथा कथयिष्यामीत्याशयः । अश्रुतपूर्वं 'महासेने'ति नाम श्रुत्वा पद्मावती पृच्छति—क एष इति । 'उज्जयिन्या' इति पाठः । उज्जयिन्याः=विशालायाः । 'उज्जयिनीय'

चेटी—भट्टिदारिआ तेण रण्णा सह सम्बन्धं णेच्छदि ।

[ भर्तृदारिका तेन राज्ञा सह सम्बन्धं नेच्छति । ] ।

वासवदत्ता—अह केण खु दाणिं अभिलसदि ? ।

[ अथ केन खल्विदानीमभिलषति ? । ]

चेटी—अत्थि वच्छराओ उअअणो णाम । तस्स गुणाणि भट्टि-  
दारिआ अभिलसदि ।

[ अस्ति वत्सराज उदयनो नाम । तस्य गुणान्भर्तृदारिका अभिलषति । ] ।

वासवदत्ता—( आत्मगतम्— ) अय्यउत्तं भत्तारं अभि-  
लसदि ! ( प्रकाशम्— ) केण कारणेण ? ।

### \* अभिनवराजलक्ष्मीः \*

इति पाठेऽपि भवाथे 'वृद्धाच्छ' इतिच्छे स एवार्थः । तस्य=प्रद्योतस्य ।  
बलस्य=सेनायाः, परिमाणेन=मानेन, इयत्तया, निर्वृत्तं=निष्पन्नम्, अन्वर्थ-  
मिति यावत् । 'महासेन' इति नामधेयमस्तीति सम्बन्धः । एवञ्च महाबलस्ते  
श्वशुरस्तथैव च लङ्घर्त्ताऽपीति सूचितम् । भर्तृदारिका=राजकुमारी पद्मावती ।

तेन राज्ञा=प्रद्योतेन सह । सम्बन्ध =तस्य राज्ञः—पुत्रवधूभावम् । नेच्छति=  
नाभिवाञ्छति । तस्य पुत्रेण विवाहं नानुमनुते इत्यर्थः । अथेति प्रश्ने ।  
अभिलषति—'सम्बन्ध'मिति शेषः । केन सह सम्बन्धमात्मनोऽभिलषति  
पद्मावतीति प्रश्नाशयः । वत्सराजः=वत्सदेशाधिपः । नामेति प्रसिद्धौ ।  
एतेन 'उद्भेद' नामकमङ्गं दर्शितम् ।

तस्य=उदयनस्य । गुणान्=दाक्षिण्यौदार्यसौन्दर्यादीन् । उदयनं भर्तारं  
मेघा कामयते इति भावः । उदयनानुरागस्य समाकर्ण्य साश्चर्यमात्मगतं  
वासवदत्ता कथयति—अय्यउत्तमिति । आश्चर्यमेतत्, मङ्गलार्थमेवैषा-



[ आर्यपुत्रं भर्तारमभिलषति ! । केन कारणेन ? ]

चेटी—‘सानुक्रोशो’ति । [ सानुक्रोश इति । ]

वासवदत्ता—( आत्मगतम्—) जाणामि जाणामि । अं  
वि जणो एवम् उम्मादिदो ।

[ जानामि जानामि । अयमपि जन एवमुन्मादितः । ]

चेटी—भट्टिदारिए ! जदि सो राआ विरूवो भवे ? ।

[ भर्तृदारिके ! यदि स राजा विरूपो भवेत् ? । ]

वासवदत्ता—णहि णहि दंसणीओ एव्व ।

[ नहि नहि । दर्शनीय एव । ]

\* अभिनवराजलक्ष्मीः \*

कामयते इति । केन कारणेन=किमत्र कारणमित्यर्थः । केन खलु गुणेनैष  
उदयनमभिलषतीति प्रश्नाशयः । ‘सर्वश्राव्यं प्रकाशं स्या’दिति दर्पणकृत ।

सानुक्रोशः=सदयः । यो राजा मृतामपि स्वभार्या वासवदत्तामेवं शुशोच  
तस्य सकृपत्वं किं नाम वक्तव्यम् । तेनैव च गुणेन भर्तृदारिका तमनुरक्तेति  
भावः । अयमपि जनः=मल्लक्षणो जनः । अहमपीति यावत् । एवम्=इत्थमेव ।

उन्मादितः=कदाचित्तदनुरागपरवशीकृतः । विवाहात्पूर्वम् । उज्जयिन्या-  
मुदयनाद्रीणां शिक्षयन्ती वासवदत्ता उदयने सानुक्रोशत्वादिगुणगणान्  
दृष्ट्वाऽनुरक्ता सती तेन सह पितरावनापृच्छगैव पलाय्य कौशाम्बीमागता ।  
कौशाम्ब्याच्च तयोर्विवाहः समजनीत्यैतेह्यम् तस्य सानुक्रोशलमभि-  
वीक्ष्यैवोन्मत्तेवाहं स्वपितरावपि परित्यज्य तं वृतवतीत्याशयः ।

भवेदिति । केवलं ब्रह्मचारिमुखात्तस्य गुणानाकर्ण्य तत्रानुरागं भवती  
धत्ते । अथ स गुणवानपि राजा विरूपः=त्वदनुरूपः—असुन्दरो वा  
वृद्धो वा भवेत्तर्हि तेन सह परिणयं भवती स्वीकरिष्यति नवपि प्रश्नाशयः ।

पद्मावती—अये ! कथं तुमं जानासि ? ।

[ आर्ये ! कथं त्वं जानासि । ]

वासवदत्ता—( आत्मगतम्—) अय्यउत्तपक्षपादेण अदि-  
क्कंदो समुदाआरो । किं दाणिं करिस्सं ? । होदु दिट्ठं ।

( प्रकाशम्—) हला ! एवं उज्जिणीओ जणो मंतेदि ।

[ आर्यपुत्रपक्षपातेनातिक्रान्तः समुदाचारः । किमिदानीं करि-  
ष्यामि ! भवतु' दृष्टम् । हला ! एवमुज्जयिनीयो जनो मन्त्रयते । ]

\* अभिनवराजलक्ष्मीः \*

तस्य स्वभर्तुर्विरूपताकलङ्कमसहमाना पद्मावती तावदाह—नहीति । नहिनहि-  
न खलु स विरूपः । किन्तर्हि—दर्शनीय एव = सुन्दरः, पद्मावत्या अनुरूपश्च ।

जानासि=उदयनं कथं नाम त्वं परिचिनोषि ? । दृष्ट्वा वा श्रुत्वा वा  
तं वेत्सि ? । आर्यपुत्रे पक्षपातः—आर्यपुत्रपक्षपातः, तेन—आर्यपुत्र-  
पक्षपातेन=भर्तुरसुन्दरत्वाभियोगमसहमानया मया भर्तृस्नेहवशेन ।  
अतिक्रान्तः=उल्लङ्घितः । समुदाचारः=अज्ञातवासानुकूल आचारः, उदासीन-  
भावयोग्य आचारश्च । किमिति । 'कथमियमुदयनमहाराजं जानाति' ?  
'किमनया सह तस्य परिचयः' ? , 'कथं वा तथा' ? इत्यादिशङ्कानां समाधानं  
कथं करिष्यामीत्याशयः । भवतु=अलं चिन्तया । दृष्टम्=प्रश्नस्य उचित-  
मुत्तरं मनसि प्रतिभातम् । [ 'उत्तरं सूज्ञं गया' 'रास्ता निकल आया' ] ।

एवं='दर्शनीय-उदयन' इत्येवम् । उज्जयिनीयः=उज्जयिनीनिवासी जनः ।  
मन्त्रयते=अभिधत्ते । एवञ्च नाहमेवं वदामि, न च परिचितोऽपि मे स



पद्मावती—जुजइ । णखु एसो उज्जइणीदुल्लहो । सर्वजण-  
मणोभिरामं खु सोभगं णाम ।

[ युज्यते, न खल्वेष उज्जयिनीदुर्लभः । सर्वजनमनोऽभिरामं  
खलु सौभाग्यं नाम । ]

\* अभिनवराजलक्ष्मीः \*

उदयनः, किन्तु यत्र मे जन्माऽभूत्—उज्जयिन्यां,—तत्रत्यो लोक एव वार्त्ता-  
प्रसङ्गेन एवं भणति, तत एव मया तथा श्रुतम्, तदेव च मयाऽप्युक्तम्,  
नात्र काऽपि शङ्का कार्येत्याशयः । एतेन स्वसम्बन्धगूहनमाचरितमिति  
बोध्यम् । वासवदत्तोक्तमुत्तरं युक्तमिति मन्यमाना पद्मावती प्राह—  
युज्यते इति । युज्यते=सम्भाव्यते, उचितमेवैतदित्यर्थः । युक्तत्वमेव द्रढयति—  
नेति । एष=उदयनः । उज्जयिनीदुर्लभः=उज्जयिनीनिवासलोकैरसुलभः ।  
उज्जयिनीनिवासिनी खलु वासवदत्तेति—श्वशुरगृहमेवोज्जयिनी—तस्येति—  
वासवदत्ताविवाहप्रसङ्गेन तस्य उज्जयिन्यां गमनात्तद्देशभवैल्लोकैर्युक्तमेव  
तस्य प्रसङ्गेन प्रशंसनमिति भावः । सर्वजनेति । तस्य=उदयनस्य सर्वजन-  
मनोऽभिरामं=मकललोकहृदयवर्जनप्रभविष्णु ।, खलु=निश्चयेन । सौभग्यं  
नाम=सौभाग्यमित्युच्यते । तदेव खलु सौभाग्यं यत्सामान्येन नातिपरि-  
चितेनाऽपि लोकेन वर्ण्यते । एवञ्च यं खलु उदयनं साधारणोऽपि पुरवासिलोक-  
एवं प्रशंसते, तस्यैव सौभाग्यं सौभाग्यपदमर्हति, तन्नूनमसौ राजा परम-  
सुभगो भवेदिति भावः । सौभाग्यं=सौन्दर्यम् । सर्वजनमनोहरत्वमितियावत् ।  
एवञ्च सुदृढोऽनुरागोऽस्या राजनि जात इत्यवधेयम् । एतेनाऽनुरागपोषण-  
मवधेयम् ।

एवं दृढेऽनुरागे सूचिते पद्मावतीप्रदानवार्त्ताश्रावयितुं पद्मावतीमानेतुञ्च

( ततः प्रविशति धात्री । )

धात्री—जेदु भट्टिदारिआ । भट्टिदारिए ! दिण्णासि ।

[ जयतु भर्तृदारिका । भर्तृदारिके ! दत्तासि । । ]

वासवदत्ता—अय्ये ! कस्स ? [ आर्ये ! कस्मै ? ]

धात्री—वच्छराअस्स उदअणस्स । [ वत्सराजायोदयनाय । ]

वासवदत्ता—अह कुसली सो राआ ? ।

[ अथ कुशली स राजा ? । ]

धात्री—कुसली, सो आअदो, तस्स भट्टिदारिआपडिच्छिदा अ ।

[ कुशली, स आगतः, तस्य भर्तृदारिका प्रतीष्टा च ] ।

\* अभिनवराजलक्ष्मीः \*

धात्र्याः प्रवेशमाह—तत इति । ततः=इत्थमनुरागबीजदार्ढ्यानन्तरम् । धात्री= उपमाता [ धाय ] । 'धात्री जनन्यामलक्रीवसुमत्युपमातृषु' इति मेदिनी ।

जयतु=उत्कर्षेण वर्द्धताम् । दत्ताऽसि=वाचा दत्तासि । 'कस्मै' इत्यस्य 'दत्तेय' मिति शेषः । वत्सराजाय=कौशाम्बीपतये । 'उदयनाये' इत्यस्य—'दत्तेय' मिति शेषः । 'वत्सराजाये'ति कथनं महत्त्वसूचनायैवेत्यवधेयम् ।

ब्रह्मचारिमुखात्तस्योदयनस्य वासवदत्ताविशोगेन पराङ्काष्ठाङ्गता विरहा-  
वस्था श्रुताऽसीत्, एवञ्च स तु नितरामस्वस्थो भवेत्, तत्कथन्तस्मै पद्मावती  
दत्तेति सम्भाव्यते इत्याशयेनाह—अथेति । अथेति प्रश्ने । कुशलः=स्वस्थः,  
प्रकृतिस्थः । स राजा=कौशाम्बीपतिरुदयनः ।

धात्री तदुत्तरमाह—कुशलीति । न केवलं कुशली एव, किन्तर्हि-  
इह=राजगृहे, आगतः=स्वैरमायातः । किञ्च—न केवलमायात एव—किन्तर्हि,  
तस्य=उदयनस्य, भर्तृदारिका=राजपुत्री पद्मावती, प्रतीष्टा च=वाचा दत्ता च ।

१ 'प्रविश्य धात्री'ति कचित्पाठः ।



वासवदत्ता—अच्चाहिदम् ! । [ अत्याहितम् । ]

धात्री—किं एत्थ अच्चाहिदं ? । [ किमत्रात्याहितम् । ]

वासवदत्ता—ण हु किञ्चि, 'तह णाम सन्तप्पिअउदासीणो होदि' त्ति ।

[ न खलु किञ्चित्, 'तथा नाम सन्तप्योदासीनो भवती'ति । ]

\* अभिनवराजलक्ष्मीः \*

तस्येति सन्वन्धसामान्यविवक्षया षष्ठी । 'प्रतीष्टे'त्यस्य—'गृहीते'त्यर्थे तु 'तस्ये'त्यस्य 'तेने'त्यर्थो बोध्यः । एवञ्च स खलु सर्वथा कुशली, प्रकृतिस्थश्चेति सूचितम् । एतेन प्रकृतार्थसमारम्भात्—'करण'नामकं मुखसन्धेरङ्गं दर्शितम् ।

उदयनस्य भार्यान्तरपरिग्रहवृत्तान्तं श्रुत्वा वासवदत्ता सखेदमाह—  
अत्याहितमिति । मम महदेव भयमुपस्थितमित्यर्थः । 'अत्याहितं महाभीति'-  
रित्यमरः । उदयननवीनपरिणयेन महन्मे भयमुपस्थितं, हा हन्त ! नष्टा-  
ऽस्म्यहं—मन्दभागेत्यर्थः । अत्र=पद्मावतीप्रदाने, उदयनस्य नवीनपत्नी-  
परिणये च । अत्याहितं=किमनिष्टम् अनुचितमन्याय्यं वा भवती मन्यते ?  
इति प्रश्नाशयः । न खलु=नैव किञ्चित् । नाधिकमनौचित्यं, किन्तु खल्पमात्र-  
मिदमेव वक्ष्यमाणं यत्—तथा नाम=ब्रह्मचारिवर्णितप्रकारेण, अतिमात्रम्,  
अतिकरुणञ्च, सन्तप्य=वासवदत्तावियोगसन्तापं बहिः प्रदर्श्य, सहसैव—  
उदासीनो भवतीति=वासवदत्ताविरहव्यथां विस्मृत्य नवीनपरिणयकथाया-  
मासक्तो भवतीति ।

यद्वा—न खलु किञ्चित्=न खलु अत्याहितं किञ्चित् ?, किन्तु अस्त्येव  
अत्याहितमिति—काक्वा योजनीयम् । अत्याहितमेव प्रदर्शयति—तथा नामेति ।

१ ये तु—'अत्याहित'मित्यस्य—'अत्याहितं महाभीतिः कर्म जीवानपेक्षि चे'-  
त्यमरप्रामाण्येन जीवानपेक्षि कर्मेतिव्याचक्षते, ते तु प्रकृतार्थतत्त्वानभिज्ञा एवेति  
न तदादर्शव्यमिति गौडाः ।

**धात्री—**अय्ये ! आअमप्पहाणाणि सुलहपय्यवत्थाणाणि महा-  
पुरुसहिअआणि होन्ति ।

[ आर्ये ! आगमप्रधानानि सुलभपर्यवस्थानानि महापुरुषहृदयानि  
भवन्ति । ]

\* अभिनवराजलक्ष्मीः \*

इति व्याख्येयम् । एवञ्चाख्यन्तमनुचितमेतदुदयनस्य, यत्—तथा स्नेहाभिनयं  
कृत्वा वासवदत्तां सहसैव विस्मृतवानिति भावः ।

पद्मावतीपरिणयस्वीकारेऽपि उदयनस्य न वासवदत्तायां निःस्नेहत्व-  
मौदासीन्यञ्चेतिरीत्या धात्री तावत्समाधत्ते—आर्येइति । महापुरुषाणाम्=  
उदयनतुल्यानां महात्मनाम् । आगमः=शास्त्रं, सुहृदुपदेशो, विचारश्च, प्रधानं=  
प्रमाणभूतं येषान्तानि—आगमप्रधानानि=विचारमुख्यानि । अतएव—  
सुलभं पर्यवस्थानं येषान्तानि—सुलभपर्यवस्थानानि=अनायाससमाधानानि ।  
खल्पेनैव यत्नेन परिहृतशोकवेगानि । यद्वा—आगमः=प्राप्तिः, सहसैव  
दुःखशोककृष्णाकातराण्यपि सुलभपर्यवस्थानानीति व्याख्येयम् । हृदयानि=  
चेतांसि । एवञ्च—वासवदत्ताशोकं हृदये वहन्नपि लोकमर्यादापालनार्थं  
सुहृद्वचनादिभिः शोकवेगं निरुद्ध्य विवेकपर्यवस्थापितहृदयः पद्मावतीपरिणयं  
स्वीचकारेति—नासौ वासवदत्तायां तथा निःस्नेह इत्याशङ्क्यमिति भावः ।

भवत्या यदभिहितं तत्सत्यं भवेद्यदि परिणयार्थं पद्मावती तेन स्वयं न  
प्रार्थिता स्यात् । तद्वद किन्तेनैव सा प्रार्थिता ? अन्यथा वा निष्पन्नमित्या-

१ केचित्तु स्थूणानिखनन्यायेन स्वपत्युरनौचित्यं परिजिहीषन्ती वासवदत्ता  
प्राह—अत्याहितमिति । तदाशयमनुद्धा धात्र्याः प्रश्नः—किमिति । वासव-  
दत्ता स्वपत्युरनौचित्यं पराशयज्ञानायाह—तथानामेति । धात्री तदनौचित्यं  
परिहरति—आर्ये इति ।—इतिरीत्या व्याचक्षते । नात्रास्माकमादर इति तु गौडाः ।



वासवदत्ता—अग्ये ! सअं एव्व तेण वरिदा ।

[ आर्ये ! स्वयमेव तेन वृत्ता । ]

धात्री—णहि णहि, अण्णप्पओअणेण इह आअदस्स अभि-  
ज्जणविज्जाणवओरूवं पेक्खिअ सअं एव्व महाराएण दिण्णा ।

[ नहि नहि, अन्यप्रयोजनेनेहाऽगतस्य, अभिजनविज्ञानवयोरूपं  
दृष्ट्वा स्वयमेव महाराजेन दत्ता । ]

वासवदत्ता—( आत्मगतम्— ) एव्वं ! अणवरद्धो दाणिं  
एत्थ अग्यउत्तो ।

[ एवम् ? अनपराद्ध इदानीमत्रार्थपुत्रः । ]

\* अभिनवराजलक्ष्मीः \*

शयेन पृच्छति—अग्ये इति । तेन=निष्करुणेन उदयनेन । वरिता=किं—  
प्रार्थिता, स्वीकृता चेति प्रश्नवाक्यमेतत् । यद्वा तेन स्वयमेव सा वृत्तेति न  
तस्य हृदये वासवदत्तानुरागलेशोऽपीत्याशयः । धात्री समाधत्ते—  
नहीति । अन्यप्रयोजनेन=कार्यान्तरप्रसङ्गेन । इहागतस्य=राजगृहे समा-  
गतस्य । अभिजनश्च=सत्कुलश्च, विज्ञानश्च=वीणावादिनादिकौशलश्च, वयश्च—  
रूपश्च एषां समाहारः—अभिजनविज्ञानवयोरूपं, तत्—अभिजनविज्ञानवयो-  
रूपं=कुलशीलविद्याऽवस्थासौन्दर्यादिकं, दृष्ट्वा=समीक्ष्य, स्वयमेव=आत्मनैव,  
महाराजेन=मगधाधिराजेन दर्शकेन, दत्ता=तस्मै पद्मावती वाचा दत्ता ।  
एवञ्च न तस्य वासवदत्ताऽनुरागशून्यत्वं तत्र निरनुक्रोशलं वा शङ्कनीय-  
मित्युत्तराशयः ।

एवम्=एवमस्ति । [ ऐसी बात है ! तब तो— ] अनपराद्धः=अत्र

विषये अपराधशून्यः । इदानीं=यद्येवं तर्हि सम्प्रति । यद्येवमस्ति तर्ह्यत्र  
नापराध्यति उदयनः, युक्तमेव तस्य अयाचितलब्धकन्यारत्नस्वीकरण-  
मित्याशयः ।

( प्रविश्याऽपरा चेटी ) ।

चेटी—तुवरदु तुवरदु दाव अय्या । ‘अज एव्व किल सोभणं  
णक्खत्तं, अज एव्व कोदुअमङ्गलं कादव्वं’ति—अम्हाणं भट्टिणी  
भणादि ।

[ त्वरतां त्वरतां तावदार्या । ‘अद्यैव किल शोभनं नक्षत्रम्, अद्यैव  
कौतुकमङ्गलं कर्तव्य’मित्यस्माकं भट्टिणी भणति । ]

\* अभिनवराजलक्ष्मीः \*

इत्थं वाग्दानं सूचयित्वा विवाहमङ्गलादिसूचनाय पद्मावतीनयनाय च  
चेटीं प्रवेशयति—प्रविश्येति । अपरा=धात्रीव्यतिरिक्ता । चेटी—  
‘इत्थं प्राहे’ति शेषः ।

त्वरतां=शीघ्रमागच्छतु तावद्भवती पद्मावतीं गृहीत्वाऽन्तः पुरम् ।  
आर्ये=धात्रि ! । शोभनं=विवाहयोग्यम् । अद्यैव=इदानीमेव । कौतुकमेव  
मङ्गलं—कौतुकमङ्गलं=विवाहसूत्रबन्धनात्मकं लौकिकं माङ्गलिकं कर्म ।  
कर्तव्यं=विधातव्यम् । इति=इत्थम् । अस्माकं भट्टिनी=राजपत्नी । भणति=  
ब्रूते । एवञ्च कौतुकमङ्गलसम्पादनाय भवत्या त्वरितं गन्तव्यमन्तःपुरे  
पद्मावतीमादायेत्याशयः । ‘कौतुकं त्वभिलाषे स्यादुत्सवे नर्महर्षयोः । तथा  
परम्पराऽऽयाते मङ्गले च कुतूहले ॥ विवाहसूत्रगीतादिभोगयोरपि न द्वयोः ॥’  
इति मेदिनी ।

‘दूर्वा यवाङ्कुराश्चैव बालकं चूतपल्लवाः ।

हरिद्राद्वय-सिद्धार्थ-शिलिपत्रोरगलचः ॥

कङ्कणौषधयश्चैताः कौतुकाख्या नव स्मृताः ॥’—इत्यागमविदः ।

उदयनविवाहवृत्तान्तेन खिद्यमाना वासवदत्ता तावदात्मगतं



वासवदत्ता—( आत्मगतम्—) जह जह तुवरदि, तह सह  
अन्धीकरोदी मे हिअअं ।

[ यथा-यथा त्वरते, तथा-तथाऽन्धीकरोति मे हृदयम् । ]

धात्री—एदु एदु भट्टिदारिआ । [ एत्वेतु भर्तृदारिका । ]

( निष्क्रान्ताः सर्वे )

\* इति द्वितीयोऽङ्कः \*

\* अभिनवराजलक्ष्मीः \*

ब्रूते-यथेति । त्वरते=इयं चेटी पद्मावत्यादिनयनाय लैरां करोति । अन्धी-  
करोति=मां शोकवेगे पातयति । शोकक्रोधेर्ष्यादिकलुषितं मे हृदयं  
करोतीत्याशयः । स्वभर्तुर्विवाहवृत्तान्तेन दृढं पीडिताऽस्मीति यावत् ।  
पद्मावत्यादिगमनेन स्वपत्युर्विवाहं विभाव्य वेपते वराकी वासवदत्तेति हृदयम् ।  
भर्तृदारिका=पद्मावती ।

इति श्रीगुरुप्रसादशास्त्रिविरचितायां प्रतिपदव्याख्यानभूतायां  
स्वप्नवासवदत्ताऽभिनवराजलक्ष्म्यां द्वितीयोऽङ्कः ।

१ पद्मावतीमानेतुं हि धान्यागताऽसीत्, तां वाचां व्यतिकरेण विलम्बमानां  
त्वरयितुं पुनश्चेत्याः प्रवेशः । विवाहमङ्गले हि पद्मावत्या आवश्यकता स्फुट्येवेति  
भावः । सर्वे=पद्मावतीप्रमुखाः सर्वेऽपि जनाः । सर्वा इति तु पाठः सरलः ।

## अथ तृतीयोऽङ्कः ।

( ततः प्रविशति विचिन्तयन्ती वासवदत्ता )

वासवदत्ता—विवाहामोदसंकुले अन्तेउरचउस्साले परित्तजिह्व  
पदुमावदिं इह आअदह्नि पमदवणं । जाव दाणिं भाअधेअणिब्बुत्तं  
दुःखं विणोदेमि ।

\* अभिनवराजलक्ष्मीः \*

ततः=कौतुकमङ्गलार्थमन्तःपुरे पद्मावतीप्रवेशानन्तरम् । विचिन्तयन्ती=  
वक्ष्यमाणप्रकारेण चिन्तां कुर्वाणा ।

चिन्तामेव प्रकटयति—विवाहेति । विवाहेन=पद्मावतीपरिणयेन,   
आमोदः=आ समन्तान्मोदः—प्रमोदः, हर्ष इति यावत्, तेन सङ्कुले=  
हृषोन्मत्तवन्धुवान्धवदासदासीपरिचारकादिनानाजनाकीर्णैः । अन्तःपुरस्य=  
शुद्धान्तस्य—[ 'महल' 'रनिवास' इत्याख्यातस्य ]—यत्—चतुःशालं=  
परस्पराभिमुखंशालाचतुष्टयं, तत्र—अन्तःपुरचतुःशाले=अवरोधान्तवर्त्ति-  
चतुर्दिक्शालासमन्वितेऽङ्गणे । विवाहमण्डपे—'स्थिता'मिति शेषः । पद्मावती  
परित्यज्य=पद्मावतीं विहाय, तामनापृच्छ च । जनसंमर्दपरिक्लिष्टा शून्यहृदया  
च । इह=अन्तःपुरे, रहसि वा, यत्प्रमदवनं तमागताऽस्मि = प्रपन्नाऽस्मी-  
त्यर्थो बोध्यः । प्रोषितमर्तृकाः स्त्रियो विवाहमण्डपे न मङ्गलप्रदा इति  
पद्मावतीमङ्गलेच्छया तां विहाय प्रमदवने वासवदत्ता आगतेत्यपि तत्त्वम् ।

यावत्=किञ्चित्कालं, यावदहमत्र विजने तिष्ठामि तावदिति  
यावत् । 'यावत्तावच्च साकल्येऽवधौ मानेऽवधारणे' इत्यमरः ।



(परिक्रम्य—) अहो अच्छिदं ! अय्यउत्तो वि णाम परकेरओ  
संवुत्तो ! । जाव उवविसामि ।

(उपविश्य—) धण्णा खु चक्खाववहू जा अण्णोण्णविरहिदा  
ण जीवइ । ण खु अहं पाणाणि परित्तजामि । 'अय्यउत्तं पेक्खा-  
मि'त्ति एदिणा मणोरहेण जीवामि मंदभाआ ।

[ विवाहामोदसङ्कुले अन्तःपुरचतुश्शाले परित्यज्य पद्मावतीमिहा-  
गताऽस्मि प्रमदवनम् । यावदिदानीं भागधेयनिर्वृत्तं दुःखं विनोदयामि ।

( परिक्रम्य— )

अहो ! अत्याहितम्, आर्यपुत्रोऽपि नाम परकीयः संवृत्तः ।  
यावदुपविशामि । ( उपविश्य— )

\* अभिनवराजलक्ष्मीः \*

इदानीं=सम्प्रति एकाकिनी । भागधेयनिर्वृत्तं=मदीयेन दुरदृष्टेनोपनतं,  
दुःखं=प्रियविप्रयोगादिसमुद्भूतं मनस्तापं, विनोदयामि=अतिवाहयामि ।  
अपनयामीति वा । परिक्रम्य=किञ्चित्पदान्तरं गत्वा, प्रमदवनान्तःप्रविश्येति  
वा । 'चिन्तयती'ति शेषः । चिन्ताप्रकारमाह—अहो इति ।  
अत्याहितं=महद्भयम्, 'मे समुपस्थित'मिति शेषः । किन्तदित्या-  
काङ्क्षायामाह—आर्यपुत्रोऽपीति । मत्स्वामी उदयनोऽपि । मयि तथा  
पुत्रकोशोऽपि, अनुरक्तोऽपीत्यपिशब्दार्थः । नामेति निन्दायां निपातः ।  
हा धिक् । परकीयः=अन्यदीयः, पद्मावतीहस्तगत इति यावत् । संवृत्तः=  
जातः । किं वर्णयामि, स्वदौर्भाग्यविलसितमित्याशयः । यावदुपविशामि=  
उपविशाम्येव । यद्वा—अथवा उपविशामि । यावदिति हि पक्षान्तरे निपातः ।  
दौर्वल्याच्चाहं भ्रमणे शक्तेति भावः ।

धन्या खलु चक्रवाकवधूर्याऽन्योन्यविरहिता न जीवति ।  
न खल्वहं प्राणान् परित्यजामि ! । 'आर्यपुत्रं पश्यामी'त्येतेन मनोरथेन  
जीवामि मन्दभागा । ]

( ततः प्रविशति पुष्पाणि गृहीत्वा चेटी )

चेटी—कहिं णु खु गदा अय्या आवन्तिआ ? ( परिक्रम्य-  
अवलोक्य- ) अम्मो ! इअ चिन्तासुणहिअआ—णीहारपडिहद  
चन्दलेहा विअ अमण्डिदभदअं वेसं चारअन्दी पिअङ्कुसिलापट्ट

\* अभिनवराजलक्ष्मीः \*

चक्रवाकवधूः=चक्रवाकी । 'चक्रवाक' इत्यप्यनुसन्धेयम् । अन्योन्य-  
विरहिता=परस्परं स्वप्रियवियोगे सति । अहन्तु ततोऽपि अधमा, या तादृश-  
प्रियविप्रयोगेऽपि जीवामीति सूचितम् । अथापि तादृशजीवने कारणं  
दर्शयति—आर्यपुत्रमिति । एतेन=उदयनदर्शनाशानिवन्धनेन, मनोरथेन-  
अभिलाषेण । तद्दर्शनाशयैवाहं जीवामि, नोचेदीदृशेन दारुणेन क्लेशेन  
परिक्लिष्टाऽहं क्षणमपि जीवितं धारयितुं न शक्नोमीत्याशयः ।

ततः = वासवदत्ताचिन्तानन्तरम् । अवन्तिषु भवा—आवन्ती, सैव—  
आवन्तिका=परिव्राजकभगिनीभूमिकां भजमाना राजगृहे आवन्तिकानां  
परिचिता वासवदत्ता । परिक्रम्य=किञ्चित्पदान्तरं गत्वा । अवलोक्य-  
निर्वर्ण्य । अम्मो इति आश्चर्ये देशी । अम्मो=अहो ! आश्चर्यमेतत् । [ 'अ-  
मैया री' ] । पद्मावतीविवाहमहोत्सवे—समुपस्थितेऽपि महति प्रमोदावसरे  
चिन्ताविक्रवेयमिति चाश्चर्यकारणम् । चिन्तया शून्यं=शून्यमिव ज्ञानरहितं  
हृदयं यस्याः सा—चिन्ताशून्यहृदया=चिन्ताशून्यमानसा । इह चिन्ता



उपविष्टा ! । जाव उपसप्पामि । ( उपसृप्य- ) अय्ये ! ओव-  
न्तिए ! को कालो, तुम अण्णेसामि ।

[ क नु खलु गता आर्या आवन्तिका ? ( परिक्रम्यावलोक्य )

अम्मो ! इयं चिन्ताशून्यहृदया नीहारप्रतिहतचन्द्रलेखेवाऽमण्डित-  
भद्रकं वेषं धारयन्ती प्रियङ्गुशिलापट्टके उपविष्टा ! । यावदुपसर्पामि ।

[ उपसृत्य- ] अर्ये आवन्तिके ! कःकालस्त्वामन्विष्यामि ? । ]

वासवदत्ता—किण्णिमित्तं । [ किन्निमित्तम् ? । ]

\* अभिनवराजलक्ष्मीः \*

स्वप्रियविषयैव स्यादिति चेटी मन्यते । वस्तुतस्तु 'आर्यपुत्रोऽपि नाम  
परकीयः संबृत्तः' इत्यादिना स्वपत्युः परिणयान्तरेणैव सेति-तया स्वयमेव  
सूचितमित्यवधेयम् । नीहारेण=हिमेन, प्रतिहता=आवृता-नीहारप्रतिहता,  
नीहारप्रतिहता चन्द्रस्य लेखा=कला-नीहारप्रतिहतचन्द्रलेखा, सा इव=  
हिमाच्छन्नचन्द्रलेखेव हतप्रभा । भद्रमेव भद्रकम् । अमण्डितमपि भद्रकम्-  
अमण्डितभद्रकम्=अलङ्कारशून्यमपि मनोहारि । वेषं=प्रोषितपतिकानेपथ्यम् ।  
धारयन्ती=दधाना । प्रियङ्गुशिलापट्टके=प्रियङ्गुलताऽधःस्थिते शिलाफलके ।  
प्रियङ्गुश्यामले मरकतशिलाफलके इति वा । 'श्यामा तु महिलाह्वया ।  
लैता गोवन्दनी गुन्द्रा प्रियङ्गुः फलिनी फली'त्यमरः । प्रियङ्गुशिला—  
चिक्कणो मनोहरः पाषाणविशेष इति तु गौडाः । उपसर्पामि=निकटे  
गच्छामि । कः कालः=भूयान् समयो व्यतीतः । अन्विष्यामि=गवेषयामि ।  
ब्रह्मोः कालादारभ्य त्वां गवेषयामीति यावत् । किं निमित्तं=किमर्थं माम-  
न्विष्यसि ? ।

चेटी—अह्मां भट्टिणी भणादि—‘महाकुलप्पसूदा सिणिद्धा  
णिउण’ति । इमं दाव कोदुअमालिअं गुह्मदु अय्या’ ।

[ अस्माकं भट्टिणी भणति—‘महाकुलप्रसूता स्निग्धा निपुणे’ति ।  
इमां तावत् कौतुकमालिकां गुम्फत्वार्या । ]

वासवदत्ता—अह कस्स किल गुह्मिदव्वं ? ।

[ अथ कस्मै किल गुम्फितव्यम् ? । ]

चेटी—अह्मां भट्टिदारिआए । [ अस्माकं भर्तृदारिकायै । ]

वासवदत्ता— ( आत्मगतम्— ) एदं पि मए कत्तव्यं आसी ? ।  
अहो ! अकरुणा खु इस्सरा ।

\* अभिनवराजलक्ष्मीः \*

अस्माकं भट्टिणी=अस्मत्स्वामिनी महाराज्ञी । भणति=ब्रूते । तदुक्त-  
मेवाह—महेति । महाकुले प्रसूता—महाकुलप्रसूता=उत्तमवंशसम्भूता ।  
स्निग्धा=लहार्द्रहृदया । निपुणा=शिल्पचतुरा । इति=इत्थं भणतीति सम्बन्धः ।  
अतः—कौतुकमालिकां=मञ्जलमालाम् । विवाहे कन्यया वरेण च  
स्वसौभाग्यातिशयसम्पत्तेय स्वप्रियहृदयार्जनाय च नानौषधघटिता या  
पुष्पमाला धार्यते सा ‘कौतुकमालिके’त्युच्यते । यद्वा—कन्यया वरस्य कण्ठे  
वरणाय या माला निक्षिप्यते सा—कौतुकमालिकेत्युच्यते । गुम्फतु=ग्रन्थातु ।  
आर्या=श्रेष्ठा । पद्मावत्यर्थं भवत्या कौतुकमाला निमीर्यतामित्याशयः । कस्मै=  
कस्य कृते । ‘कस्य धारणाय गुम्फितव्या कुसुममाले’ति प्रश्नाशयः । भर्तृ-  
दारिकायै=पद्मावत्या धारणाय भर्तृवरणाय च ।

एतदपि=मालागुम्फनकर्माऽपि । मालाकारिकादिपरिचारककर्माऽपि मया  
कर्तव्यमासीदिति यावत् । यद्वा—हा धिक् ! सपत्नीसौभाग्यसम्पादककौतुकमालि-  
कागुम्फनमपि मयैव कर्तव्यमासीदिति तदर्थो बोध्यः । राज्यापहार—पतिवियोग-



[ एतदपि मया कर्तव्यमासीत् ? । अहो ! अकरुणाः खल्वीश्वराः । ]  
 चेटी—अग्ये ! मा दाणिं अण्णं चिंतिअ । एसो जामादुओ  
 मणिभूमिए ह्माअदि । सिग्घं दाव गुह्मदु अग्या ।  
 [ आर्ये ! मेदानीमन्यच्चिन्तये । एष जामाता मणिभूम्यां  
 स्नायति, शीघ्रं तावद्गुम्फत्वार्या । ]

\* अभिनवराजलक्ष्मीः \*

परगृह्वासादिषु सत्स्वपि भृत्यचेटिकादिकर्मैवावशिष्टमासीत्तदपीदानीं करणीय-  
 मिति स्वदौर्भाग्यगर्हणं वैतदितिध्येयम् । अकरुणाः=निर्दयाः । ईश्वराः=  
 प्रभवः । यद्राज्ञी मां दुःखितां पतिविरहखिन्नमानसामेकान्ते खदुःखं  
 विनोदयन्तीमपि ईदृशे विरहोद्दीपनपटीयसि कर्मणि योजयति, तन्नूनं राजा  
 वा राज्ञी वा अन्ये वा अधिकारिणः करुणाशून्यतया परदुःखानमिज्ञा एवेति  
 भावः । किञ्च राजा उदयनो मां तथा स्नेहप्रस्कन्नमानसां विस्मृत्य सहसैव  
 पद्मावतीपरिणये प्रवृत्त इति—ईश्वराः=राजानः—अकरुणा भवन्तीति युक्तमेव  
 लोके भण्यते इत्यप्याशयो बोध्यः । 'ईश्वरा' इत्येकवचनमपि । ईश्वरा=राज्ञी ।  
 किमपि हृदि चिन्तयन्तीमिव मालानिर्माणकर्मणि औदासीन्यं भजमानाश्च  
 वासवदत्तां चेटी खरयते—अग्ये इति ।

इदानीम्=उपस्थितेऽस्मिन् मङ्गलमालिकागुम्फनकर्मणि । अन्यत=  
 कार्यान्तरम् । मा चिन्तय=मा विचारय । कार्यान्तरं विहाय कौतुकमालिकां  
 गुम्फतु भवतीत्याशयः । 'मा चिन्तयित्वे'ति पाठे—चिन्तयित्वा=चिन्तया,  
 मा=न प्रयोजनमित्यर्थः । मा तावद्विचिन्तयाऽन्यत् । कार्यान्तरविमर्शस्य  
 न प्रयोजनमित्याशयः । अत्र क्त्वाप्रत्ययोपपत्तिश्चिन्तयैव ।

१ 'चिन्तयित्वे'ति मुद्रितः पाठः ।

वासवदत्ता—(आत्मगतम्—) ण सक्रणोमि अणं चित्तेदुं । ।

( प्रकाशम्— ) हला ! किं दिट्ठो जामादुओ ? ।

[ ( आत्मगतम्— ) न शक्नोम्यन्यच्चिन्तयितुम् ! । [ प्रकाशं— ]  
हला ! किं दृष्टो जामाता ? ] ।

चेटी—आम ! दिट्ठो भट्टिदारिआए सिणेहेण, अह्माअं कौदूह-  
लेण अ ।

[ आम ! दृष्टो भर्तृदारिकायाः स्नेहेन, अस्माकं कौतूहलेन च ]

वासवदत्ता—कीदिसो जामादुओ ? । [ कीदृशो जामाता ? ] ।

\* अभिनवराजलक्ष्मीः \*

ननु कुतस्तवेयं त्वरेत्यत आह—एष इति । एषः=निकटतरवर्त्ता ।  
जामाता=पद्मावतीभर्ता । मणिभूम्यां=मणिनिर्मितायां वेदिकायाम् ।  
स्नायति=स्नानमाचरति । एवञ्च मङ्गलकृत्यकालोऽतिवर्त्तते, त्वरितं कौतुक-  
मालां विधाय देहीत्याशयः । गुम्फतु=विरचयतु ।

अन्यत्=स्वमनोऽमिलषितम् । चिन्तयितुं=विचिन्तयितुमपि । न  
शक्नोमि=न समर्थास्मि । हा धिक् ! परगृहनिवासेनेदं दुःखमुपनतं यत्—स्वदुःखं  
विनोदयितुं चिन्तामपि कर्तुमनीशाऽस्मीत्यहो ! पारतन्त्र्यं मे मन्दभाग्याया  
इत्याशयः । जामाता=पद्मावतीभर्ता उदयनः । किं दृष्टः=त्वयाऽवलोकितः  
किम् ? । आमिल्यङ्गीकारे । 'आम्'तु ज्ञानविनिश्चये'इति वोपालितकोशः ।  
'आम'इति पाठे तु—'आम'इत्यभ्युपगमे देशी । [ आम='हूँम्' 'हाँ' ] ।

भर्तृदारिकायाः=पद्मावत्याः । सम्बन्धसामान्ये षष्ठी । तयेत्यर्थः । एवमप्रे-  
ऽपि । पद्मावत्या तु स्नेहेन जामाता=उदयनः, विलोकितः, अस्माभिस्तु  
कौतूहलेन=कुतुकेन जामाता दृष्ट इत्यर्थः । एतेन स मनोहरोऽदृष्टपूर्वश्चेति  
सूचितम् ।



चेटी—अय्ये ! भणामि दाव, ण ईरिसो दिट्ठपुरुवो ।

[ आर्ये ! भणामि तावत्-नेदशो दृष्टपूर्वः । ]

वासवदत्ता—हला ! भणाहि भणाहि; किं दंसणीओ ? ।

[ हला ! भण-भण, किं दर्शनीयः ? ] ।

चेटी—सअं खुभअवं सरचावहीणो कामदेवो'त्ति ।

[ 'स्वयं खलु भगवान् शरचापहीनः कामदेव'इति । ]

\* अभिनवराजलक्ष्मीः \*

यदि दृष्टस्तर्हि वद—विशेषतस्तस्य गुणान्, कीदृशः स ? इति प्रश्ना-  
शयः । भणामि तावत्=निश्चित्य सत्यं तावद्वदामि । अवधारणेऽत्र तावदिति  
निपातः । 'यावत्तावच्च ताकल्येऽवधौ मानेऽवधारणे'इत्यमरः । पूर्वं  
दृष्टः-दृष्टपूर्वः, न दृष्टपूर्वः—अदृष्टपूर्वः=पूर्वं कदापि नास्माभिरीदृशो दृष्टः ।  
अनुपम इति यावत् । 'नेदशो दृष्टपूर्व'इति सन्दिग्धं वचः समाकर्ण्य  
सुन्दरो वा विरूपो वेति निश्चेतुं-पुनः पृच्छति-हलेति । हे सखि ! भण-  
भण=ज्वरितं वद । किं दर्शनीयः=किं सुन्दरः ? । हृद्यो वाऽसुन्दरो वेति स्पष्टं  
वदेति प्रश्नाशयः । अत्र चेष्टया हलैलामन्त्रणमयुक्तमपि तदावर्जनाय  
सत्कारं वासवदत्तया प्रयुक्तम् । परे तु परगृहनिविष्टाया विनयशीलाया  
वा समुदाचार एषेति प्राहुः । केचित्तु—'हजे'इति पाठं मन्यन्ते । सत्सकारं  
सनिबन्धञ्च वासवदत्तया पृष्ट्वा चेटी प्राह—शक्यमिति । शरचापाभ्यां  
हीनः—शरचापहीनः=केवलं त्यक्तबाणकार्मुकः । कामदेवः=भगवान् मदन  
एव साक्षात् । इति=इत्थम् । 'जामातृविषये'इति शेषः । शक्यं भणितुं=वक्तुं

१ 'सक्तं भणितुं—सरचावहीणो कामदेवोत्ति' इति 'पुठोऽपि क्वचित्तत्र—  
'शक्यं भणितुं—शरचापहीनः कामदेवः'इतिच्छाया ।

वासवदत्ता—होदु एतअं । [ भवत्वेतावत् ] ।

चेटी—किण्णिमित्तं वारेसि ! । [ किन्निमित्तं वारयसि ? ] ।

वासवदत्ता—अजुत्तं परपुरुससंकित्तणं सोदुं ।

[ अयुक्तं परपुरुषसङ्कीर्तनं श्रोतुम् । ]

चेटी—तेण हि गुह्यदु अय्या सिग्घं ।

[ तेन हि गुम्फत्वार्या शीघ्रम् ] ।

वासवदत्ता—आणेहि ( आत्मगतम्—) इअं गुह्यामि मंद-  
भाआ (आवर्जयित्वा विलोक्य—) इमं दाव ओसहं किं णाम?

\* अभिनवराजलक्ष्मीः \*

शक्यते । कामदेवतुल्य एव स खलु उदयनो नाम पद्मावतीभर्तृति भावः ।

स्वरहस्यभेदशङ्कया दुःखोद्वेगाऽरतिखेदखिन्ना च वासवदत्ता चेटी वारयति—  
भवत्विति । भवत्वेतावत्=आस्तां तावत् । इयमुदयनकथा इहैव समाप्यता-  
मलमधिकेनेति यावत् । किं निमित्तं=कुतो हेतोः । वारयसि=जामातृकथां  
निवारयसि ? । अयुक्तम्=अनुचितम् । परश्चासौ पुरुषश्च—परपुरुषः, तस्य  
सङ्कीर्तनं—परपुरुषसङ्कीर्तनं=परपुरुषगुणादिवर्णनश्रवणादिकम् । एतेन—  
'आर्यपुत्रोऽपीदानीं परकीयः संवृत्तः' इति स्वचिन्तितमाविष्कृतमिवेत्यवधेयम् ।  
रहस्यगोपनमपि प्रयोजनमिति च मन्तव्यम् ।

तेन हि=तर्हि । वार्तां विहाय मालां निर्मातुं तर्हि भवतीत्याशयः ।  
इयम्=इयमहं द्रागेव । आनय तावत्=पुष्पादिकं कौतुकमालिकोपकरणमुपनय

१ 'इयं गुम्फामि । आनय तावत् । चेटी—गृह्णातु आर्या । ( वर्जयित्वा-  
विलोक्य )—' इत्यपि पाठः ।



[ आनय । (आत्मगतम्—) इयं गुम्फामि मन्दभागा । (आवर्जयित्वा विलोक्य—) इदं तावदौषधं किं नाम ? ]

चेटी—अविधवाकरणं णाम । [ अविधवाकरणं नाम ] ।

वासवदत्ता—( आत्मगतम्—) इदं बहुसो गुह्यिदं मम अ पदुमावदीए अ । (प्रकाशम्—) इमं दाव ओसहं किं णाम ? ।

[ ( आत्मगतम्—) इदं बहुशो गुम्फितव्यं मम च पद्मावत्याश्च । ( प्रकाशम्—) इदं तावदौषधं किं नाम ? । ]

चेटी—सवत्तिमदणं णाम । [ सपत्नीमर्दनं नाम । ]

वासवदत्ता—इदं ण गुह्यिदं । [ इदं न गुम्फितव्यम् । ]

चेटी—कीस ? । [ कस्मात् ? । ]

### \* अभिनवराजलक्ष्मीः \*

तावत् । कौतुकमालिकोपकरणभूतान्यौषधानि कुसुमादिकश्च प्रयच्छन्ती चेटी तावदमिधत्ते—गृह्णात्विति । आवर्जयित्वा—न्युब्जं कृत्वा । निष्कास्येति वा । पाणौ गृहीलेति वा । ल्यवभाव आर्षः । 'आवर्ज्ये'ति तु युक्तः पाठः । 'उद्घात्ये'ति तु अर्थादागतम् । विलोक्य=यथावदवलोक्य च । ततः किञ्चिदौषधं गृहीत्वा पृच्छति—इदमिति । अविधवाः क्रियन्तेऽनेन इति—अविधवाकरणम्=अवैधव्यकरणम् । करणे ल्युट् । बहुशः=बहुलम् । मम च=ममाऽपि अभिमतं, पद्मावत्या अपि अभिमतम् । अवैधव्यसम्पादकतया उभयोरपि तुल्यं हितकारकमिति भावः । इत्थमुक्त्वा मालिकायां तदौषधं गुम्फतीत्यप्यनुसन्धेयम् ।

पुष्पकरण्डकात्—अन्यदौषधं गृहीत्वा पुनश्चेटीं पृच्छति—इदमिति । सपत्नी मर्धतेऽनेनेति—सपत्नीमर्दनं=सपत्नीसौभाग्यभञ्जनम्, सपत्नीखण्डनं वा । इदम्=एतदौषधम् । कस्मात्=कस्मान्न गुम्फितव्यम् ? । उपरता=मृता ।

१. 'वर्जयित्वं'त्यपि पाठस्तत्रापि स एवार्थः । [ आवर्जनं=खोलना, उघाडना ] ।

वासवदत्ता—उवरदा तस्स भग्या, ता 'णिप्पओअणं'त्ति ।

[ उपरता तस्य भार्या, तन्निष्प्रयोजनमिति । ]

( प्रविश्याऽपरा चेटी । )

चेटी—तुवरदु तुवरदु अग्या । एसो जामादुओ अविहवाहि  
अभन्तरचउस्सालं पवेसीअदि ।

[ त्वरतां त्वरतामार्या । एष जामाता अविधवाभिरभ्यन्तरचतु-  
श्शालं प्रवेश्यते । ]

वासवदत्ता—अइ ! वदामि, गह्ण एदं ।

[ अयि ! वदामि,—गृहाणैतत् । ]

\* अभिनवराजलक्ष्मी \*

तस्य=युष्माकं जामातुरुदयनस्य । निष्प्रयोजनं=निष्फलम् । सपत्नीसत्त्वे हि  
सपत्नीमर्दनमौषधं सफलं भवतीत्याशयः । एतावता स्वसौभाग्यरक्षणं  
विहितमिति तत्त्वम् ।

कौतुकमालिकागुम्फने तदानयने च विलम्बं दृष्ट्वाऽपरा दासी त्वरया  
तामानेतुं प्रविशति-प्रविश्येति । अपरा=अन्या चेटी । आर्या=वासव-  
दत्ता । शीघ्रं मालामिमां गुम्फतु भवतीत्याशयः । त्वराकारणं दर्शयति-  
एष इति । एष=निकटवर्ती । अविधवाभिः=सौभाग्यवतीभिः । अभ्यन्तर-  
चतुश्शालम्=अन्तःपुराऽन्तर्वर्तिविवाहोचितचतुःशालम् । अन्तःपुरान्त-  
र्वर्तिविवाहमण्डपमिति यावत् । प्रवेश्यते=निवेद्यते । अतो मङ्गलमालिकाया  
अयमेवावसरस्तत्त्वरतां भवतीत्याशयः ।

अयि ! =भद्रे । 'अनुनये त्वयि' इत्यमरः । वदामि=कथयामि ।  
किं कथयसीत्यत आह—गृहाणेति । अवसितं मे कौतुकमालिकागुम्फनं,



चेटी-सोहणं, अय्ये ! गच्छामि दाव अहं ।

[ शोभनम् । आर्ये ! गच्छामि तावदहम् । ]

( उभे निष्क्रान्ते )

वासवदत्ता-गदा एसा ! अहो अच्छाहिदं, अय्यउत्तो वि णाम  
परकेरओ संवुत्तो । अविदा ! सय्याए मम दुक्खं विणोदेमि,  
जदि णिदं लभामि ।

\* अभिनवराजलक्ष्मीः \*

गृहाणैनामित्याशयः । 'इदं त्वरामि । भद्रे ! गृहाणेदम्' इतिपाठे-इयं त्वरामि=  
त्वरामेव करोमि ।—इत्युक्त्वा त्वरया तां निर्माय पुनराह-गृहाणेति ।  
इति व्याख्येयम् । शोभनम् = अतिमुन्दरमेतन्मात्स्यं जातमिति भावः ।

उभे=द्वे अपि चेष्टिके । निष्क्रान्ते=विवाहमण्डपं प्रतिगते । वासवदत्ता तु  
प्रोषितभर्तृका, अतोऽमङ्गलाशङ्कापरिहाराय विवाहमण्डपे न गतेति भावः ।

तयोर्गमनान्तरं, शून्यं प्रमदवनं दृष्ट्वा स्वचिन्तामेव पुनरुपन्यस्यति वासव-  
दत्ता-गतेति । एषा=कौतुकमालिकाहारिणी चेटी । यद्वा-एषा=कौतुक-  
मालिका । गता=पद्मावतीहस्ते गतैव । एवञ्च तया मालिकया उदयनवरणमवश्यं  
भविष्यत्येवेति व्यङ्ग्यम् । अतो हेतोर्वासवदत्ता चिन्तां नाटयति—अहो  
इति । अहो इति खेदे । अच्छाहितं=महदनिष्टमुपस्थितम् । 'किन्तदित्याह-  
आर्यपुत्र इति । नाम इति कुत्सने । ईदृशो दयादाक्षिण्यौदार्ययुक्तोऽपी-  
त्यपिशब्देन सूच्येत । अविद ! = हा । विषादे अविदशब्दो देशी । 'अहंपी'ति

[ गतेषा । अहो ! अत्याहितम्—‘आर्यपुत्रोऽपि नाम परकीयः संवृत्तः ।  
अविद ! शय्यायां मम दुःखं विनोदयामि, यदि निद्रां लभे । ]

( निष्क्रान्ता )

\* इति तृतीयोऽङ्कः \*

\* अभिनवराजलक्ष्मीः \*

पाठे तु—अहमपि=ईदृशक्लेशपरम्परापरिपीडिता अहमपि । ‘अविदा’ इति  
क्वचित्पठ्यते । शय्यायां=मञ्चके । ‘सुप्ते’ति शेषः । विनोदयामि=यापयामि,  
अपनयामि वा । इह प्रमदवने स्थिताया मे भूयान् कालो व्यतीतः,  
अतिक्रान्ता च विवाहवेला, तदहमन्तःपुरे प्रविश्य स्वशय्यायां निद्राम्भजामि,  
यदि निद्रां लभे=प्राप्स्यामीत्याशयः । एवं विभाव्य अन्तःपुरं प्रति वासवदत्ता  
गतेति सूचयन्नाह—निष्क्रान्तेति ।

इति श्रीगुरुप्रसादशास्त्रिविरचितायां स्वप्नवासवदत्ताऽभिनव-  
राजलक्ष्म्यां प्रतिपदव्याख्यानभूतायां तृतीयोऽङ्कः ।



## अथ चतुर्थोऽङ्कः ।

( ततः प्रविशति विदूषकः ) ।

विदूषकः—( सहर्षम्— ) भो ! दिङ्मिआ ततहोदो वञ्छरा-  
अस्स अभिपेदविवाहमङ्गलरमणिज्जो कालो दिट्ठो ! ।

भो ! को णाम एदं जाणादि—‘तादिसे वयं अणत्थसलिलावत्ते  
पक्खित्ता उण उम्मज्जिस्सामो’त्ति ।

[ ( सहर्षम्— ) भोः ! दिष्ट्या तत्रभवतो वत्सराजस्याऽभिप्रेत-  
विवाहमङ्गलरमणीयः कालो दृष्टः । भोः ! को नामैतज्जानाति—‘तादृशे  
वयमनर्थसलिलावर्ते प्रक्षिप्ताः पुनरुन्मद्भयाम’ इति ? । ]

## \* अभिनवराजलक्ष्मीः \*

ततः=पद्मावतीविवाहमहोत्सवानन्तरम् । विदूषकः=उपहासपर उदयन-  
सहचरो वसन्तकः । तत्र विदूषकलक्षणं यथा—

‘विकृताङ्गवचोवेषैर्हास्यकारी विदूषकः ।’ इति ।

सहर्षम्=साहादम् । हर्षं नाटयन्निति यावत् । भो इति आत्मोप-  
मन्त्रणम् । दिष्ट्येति निपातो हर्षे । ‘दिष्ट्या समुपजोषश्चेत्यानन्दे’ इत्यमरः ।  
यद्वा=दिष्ट्या=दैवेनैव । तत्र भवतः=माननीयस्य प्रियसुहृदः । वत्स-  
राजस्य=कौशाम्बीपतरुदयनस्य । अभिप्रेतः=अभीष्टो यो विवाहः, स एव  
मङ्गलं, तेन रमणीयः—अभिप्रेतविवाहमङ्गलरमणीयः=अभिलषितपद्मावती-  
विवाहकौतुकमनोहरः । कालः=अस्मत्सौभाग्येनोपनतः शुभसमयः । दृष्टः=  
अस्माभिरवलोकितः, अनुभूत इति वा । इदमेव हर्षनिदानमिति बोध्यम् ।

स्वसौभाग्यं, वत्सराजविवाहस्य अभिप्रेतलब्ध विशदयति—भो इति ।

इदानीं—‘पासादेसु वसीअदि, अन्देउरदिग्धिआसु ह्वाईअदि,  
पकिदिमउरसुउमाराणि मोदअखज्जीआणि खज्जीअन्ति’त्ति-  
अणच्छरसंवासो उत्तरकुरुवासो मए अणुमवीअदि ।

[ इदानीं प्रासादेषु उच्यते, अन्तःपुरदीर्घिकासु स्नायते, प्रकृतिमधुर-  
सुकुमाराणि मोदकखाद्यानि खाद्यन्ते,—इति अनप्सरससंवास उत्तर-  
कुरुवासो मयाऽनुभूयते ।

### \* अभिनवराजलक्ष्मीः \*

एःत्=वक्ष्यमाणम् । जानाति=अवबुध्यते स्म । न कोऽपीत्यर्थः । तादृशे=दुस्तरे  
वासवदत्ताऽभिदाहोदयनशोकावेगाद्यात्मके अनर्थ एव सलिलावर्त्तः, तस्मिन्-  
अनर्थसलिलावर्त्ते=व्यसनजलावर्त्ते । ‘स्यादावर्तोऽम्भसां भ्रमः’इत्यमरः ।  
प्रक्षिप्ताः=दुरदृष्टवशाजिपतिताः, दौर्भाग्येन निपातिताः, उदयनेन निपातिता  
इति इति वा । पुनः=भूयोऽपि । उन्मङ्गल्यमः=कदापि उन्मग्ना भविष्यामः ।  
इति=इत्थम् । ‘को’ नामैतज्जानाती’ति पूर्वेणास्य सम्बन्धो बोध्यः ।

पुरा दुर्दैवविपाकविलसितेन वयं सर्वेऽपि राज्यभ्रंश-वनभ्रमण-वासदत्ता-  
वियोगादिमहाव्यमनपराम्परादुस्तरजलावर्त्ते निपातिताः । तस्मिन्समये च—  
‘पुनरपि वयं कदापि सुखमनुभविष्याम’इति को नाम सम्भ्रवयति  
स्म ? । परं दैवानुकूल्येनेदानीं वयं चिरामीष्टपद्मावतीपरिणयमहोत्सवमनुभूय-  
परं प्रहृष्टाः स्म इति भावः । तादृशानि क्लेशान्यनुभूय दैवानुग्रहेणेदानीमभीष्टं  
प्राप्य निर्वृत्ताः स्म इति यावत् । [ एतेन मुखसन्धेर्विधानं नामाङ्गं दर्शितम् ।  
‘सुखदुःखकृतो ह्यर्थस्तद्विधानमिति स्मृतमि’त्युक्तेः । ]

ननु पद्मावतीपरिणयमात्रेण कस्ते हर्षावसर इत्यत आह—इदानीमिति ।



एकः खु महन्तो दोसो,—‘मम आहारो सुष्टं ण परिणमदि’—  
‘सुप्पच्छदणाए सय्याए णिदं ण लभामि,’ ‘जह वादसोणिदं

\* अभिनवराजलक्ष्मीः \*

इदानीं=पद्मावतीपरिणयानन्तरं सम्प्रति । प्रासादेषु=राजभवनेषु [‘महल’] ।  
‘प्रासादो देवभूभुजा’मित्यमरः । उच्यते=स्थीयते, ‘अस्माभि’रिति शेषः । उदयन-  
राज्यभ्रंशव्यसनादिना इतः पूर्वन्तु—काननकन्दरासु, पटकुटीषु, ग्राम्यभवनेषु वा  
स्थीयते स्माऽस्माभिरिति ध्वनितम् । अन्तःपुरदीर्घिकासु=अवरोधवापीषु ।  
स्नायते=स्नानं विधीयते । प्रकृत्या=स्वभावेनैव, मधुराणि=सुमिष्टान्यपि च  
तानि—सुकुमाराणि=मृदूनि, मसृणानि च—प्रकृतिमधुरसुकुमाराणि ।  
मोदका एव खाद्यानि, मोदकबहुलानि वा खाद्यानि—मोदकखाद्यानि—  
मोदकबहुलानि सुमिष्टानि पक्वानि । खाद्यन्ते=आखाद्यन्ते । इति=इत्येवम् ।  
नास्ति अप्सरसां संवासो यत्र असौ—अनप्सरःसंवासः=अप्सरस्समागम-  
मात्रविकलः । उत्तराश्च ते कुरवश्च—उत्तरकुरवः, उत्तरकुरुषु वासः—  
उत्तरकुरुवासः=देवभूमिनिवासः । देवभूमयो हि उत्तराः कुरवः । अनुभूयते=  
स्वर्गनिवाससौख्यमाखाद्यते । एतेन विधानं नाममुखसन्धेरङ्गं दर्शितम् ।  
‘सुखदुःखकृतो योऽर्थस्तद्विधानमिति स्मृत’मित्युक्तेः ।

यैरस्माभिरुदयने विपत्तिपरिभूते तत्समानदुःखैरितस्ततो भ्रमद्भिः  
गिरिकाननपटकुटीपर्णशालादिषु निवासः, गिरिगद्यादिषु स्नानं, वन्यफल-  
मूलादीनां भोजनञ्च कृतमासीत्, तैरेवास्माभिः पद्मावतीपरिणयादारभ्य राज-  
भवनेषूच्यते, राजाऽन्तःपुरभवने वापीषु स्नायते, मोदका भक्ष्यन्ते इति  
स्वर्गनिवाससौख्यमेवास्माभिरुपभुज्यते । [ केवलं मम गृहिणी दूरे वर्तते,  
स्वर्गे तु अप्सरसां देवपत्नीनाञ्च सान्निध्यं भवतीत्येतावदेव स्वर्गसुखादेतत्मुखे  
वैकल्यमस्तीत्युपहासपरतयाऽपीदं योजनीयम् । ] अहो, ! मे विद्वषकस्य  
दैवानुकूल्यमित्याशयः ।

अभिदो विअ वत्तदि-त्ति पेक्खामि' । भो सुहं णाम-आमअपरिभूतं,  
अकल्लवत्तञ्च ।

एकः खलु महान् दोषः,—‘ममाहारः सुष्ठु न परिणमति,’  
‘सुप्रच्छदनायां शय्यायां निद्रां न लभे,’ ‘यथा वातशोणितमभित  
इवे’ति प्रेक्षे । भोः सुखं नाम—आमयपरिभूतम्, अकल्यवर्तञ्च । ]

\* अभिनवराजलक्ष्मीः \*

आहारपरिपाकाभावनिन्दाव्याजेन भोजनोपभोगसौख्यञ्च सूचयन्नाह—  
एक इति । दोषः=राजगृहनिवासे, सुखोपभोगे च सत्यपि क्लेशः ।

दोषमेवाह—ममेति । आहारः=मोदकाद्यभ्यवहारः । सुष्ठु=यथेच्छं, शीघ्रञ्च ।  
न परिणमति=न भुक्तमात्रमेव परिपच्यते । एवञ्च प्रभूतानि मोदकादिपक्वान्नानि  
आकण्ठं भोक्तुं न शक्नोमीत्युपहासपरं वाक्यं विदूषकस्य औदरिकस्य ।

सुष्ठु प्रच्छदनं यस्यां सा—सुप्रच्छदना, तस्यां=मृदुस्वच्छास्तरणास्तीर्णया  
हंसतूलशय्यायामपि । निद्रां न लभे=यथेच्छं निद्रां नानुभवामि । यथा=पूर्वोक्ते  
दोषेण । वातशोणितं नाम वातरक्ताख्यो व्याधिः । अभित इव=आसन्न-  
मिव । ‘समीपोभयतः शीघ्रसाकल्यामिमुखेऽग्रतः’ इत्यमरः । वर्तते=प्रवर्तते ।  
इति=इत्येवं, पश्यामि=तर्कयामि । गुरुपाकैः स्निग्धैः प्रभूतैर्भोज्यैः शरीरो-  
पचयं तृप्तिश्चोपहासप्रधानो विदूषकोऽन्यथा चिन्तयन्—‘वातरक्तरोग-  
लक्षणैरेभिर्वातरक्तप्रारम्भ इति तर्कयामी’त्येवमुपहासायाहेत्याशयः ।

अस्वप्नारोचकमांसवृद्धिप्रभृतीनि हि वातरक्तरोगलक्षणानि । परन्तु बलवी-  
र्योपचय-तृप्ति-रक्तमांसादिपुष्ट्यादिभिरपि एतानि अस्वप्नादीनि भवन्तीति—  
तानीमानि सुखलक्षणानि रोगलक्षणतया कल्पयति महावैद्यो विदूषक इति  
तत्त्वविदो गौडाः ।

स्निग्धभोजनेन शरीरे रक्तसञ्चारेण—आमयपरिभवं, रात्रौ कृतम्—

१ ‘सुखं नाऽऽमयपरिभूतमकल्यवर्तञ्चे’ति पाठान्तरम् ।



( ततः प्रविशति चेटी )

चेटी—कहिणु खु गदो अय्यवसन्तओ ? । ( परिक्रम्य— )  
अम्हो ! एसो अय्यवसन्तओ । ( उपगम्य— ) अय्य वसन्तओ !  
को कालो, तुम अण्णेसामि ।

[ कुत्र नु खलु गत आर्यवसन्तकः । ? ( परिक्रम्य— ) अहो एष  
आर्यवसन्तकः । ( उपगम्य— ) आर्यवसन्तक ! कः कालः त्वाम-  
न्विष्यामि । ]

विदूषकः—( दृष्ट्वा— ) किणिमित्तं भदे ! मं अण्णेससि ? ।  
[ ( दृष्ट्वा— ) किंनिमित्तं भद्रे ! मामन्विष्यसि ? । ]

\* अभिनवराजलक्ष्मीः \*

गरिष्ठभोजनस्य यथावत्प्रभाते परिपाकाभावात्कल्यवर्त्तानभिलाषेण कल्यवर्त्ता-  
खादविरहश्च रोगतया सूचयन्नाह—भो इति । सुखं नाम=मम राजगृहनिवासो-  
पनतं सुखं हि । आमयेन परिभूतम्—आमयपरिभूतं=वातरक्तारोगेणा-  
क्रान्तम् । अकल्यवर्त्तञ्च=यथावद्भोजनाऽपरिपाकेन कल्यवर्त्तोपभोगशून्यञ्चेति  
महदेव मे दौर्भाग्यमित्याशयः । [ कल्यवर्त्त=कलेवा ] ।

अत्र—‘सुखं नाऽऽमयपरिभूतमकल्यवर्त्तञ्चे’त्यशुद्धो मुद्रितः पाठः—  
‘आमयपरिभूतम्, अत एव अकल्यवर्त्त=प्रातराशरहितं सुखं—सुखं न मन्ये’  
इत्येवं रीत्या कथञ्चिल्लापनीयः । केचित्तु ‘अकल्यवर्त्त’मित्यस्म—कल्यस्य=  
नीरोगस्य, वर्त्तः=भोजनं, यथेच्छाहारः, तेन शून्यमित्येवमर्थमाहुः ।

प्रविशति=विदूषकान्वेषणाय रज्जं प्रविशति । आर्यश्चासौ वसन्तकश्च-  
आर्यवसन्तकः=माननीयो वसन्तकनामा विदूषकः । परिक्रम्य=इतस्ततो-  
ऽन्विष्य, किञ्चित्पदान्तरं गलेति वा । ‘अवलोक्ये’त्यर्थादागतम् । एषः=  
अयमत्र संमुखे तिष्ठतीत्यर्थः । उपगम्य=निकटे गत्वा ।, कः काल इति ।  
भूयान् समयो व्यतीतस्त्वामितस्ततोऽन्वेषयन्त्या मम, तद्गण भद्र ! त्वं कुत्र

चेटी—अह्माणं भट्टिणी भणादि—‘अवि ह्मादो जामादुओ’त्ति ? ।

[ अस्माकं भट्टिणी भणति—‘अपि स्नातो जामाते’ति ? । ]

विदूषकः—किंनिमित्तं भोदी पृच्छति ? ।

[ किंनिमित्तं भणती पृच्छति ? । ]

चेटी—किमणं, ‘सुमणोवण्णअं आणेमि’त्ति ।

[ किमन्यत्, ‘सुमनोवर्णकमानयामी’ति । ]

\* अभिनवराजलक्ष्मीः \*

स्थितोऽभूरिति तदाशयः । दृष्ट्वा=चेटीं प्रति चक्षुर्निक्षिप्य । भद्रे=सुभगे । कल्याणिनि ! । किं निमित्तं=कुतो हेतोः ।—[ किस लिए ? ] ।

भट्टिणी=अस्मत्स्वामिनी—दर्शकमहिषी । भणति=मां प्रति भाषते, पृच्छतीति यावत् । अपीति प्रश्ने । जामाता=उदयनो वत्सराजः । स्नातः=स्नातः किम् ? । इति=इत्येवं । ‘गत्वाऽवधारये’ति शेषः । ‘जामाता किं स्नातो न वेति गत्वा चेदिकेऽवधारये’ति अस्माकं स्वामिनी भणतीति—अतः—त्वां प्रष्टुमागताऽस्मि—यत्—जामाता स्नातो न वेति यावत् । भवती=दर्शकमहिषी । किंनिमित्तं=कुतो हेतोः ? । पृच्छति=‘जामाता स्नातो न वेति पृच्छति ? । किमन्यत्=किमन्यत्प्रयोजनं भवितुमर्हति । नैवान्यत् किमपि प्रयोजनमित्यर्थः । तर्हि कुतस्तथा पृच्छतीत्यत आह—सुमन इति । सुमनसः=कुसुमानि, वर्णकम्=अङ्गरागचन्दनादिकञ्च, एतेषां समाहारः—सुमनोवर्णकं=पुष्पाङ्गरागस्रकन्दनादिकम् । आनयामि=उपाहरामि । इति=इत्येवमेव । ‘प्रश्नस्य प्रयोजनमस्ति नान्य’दिति शेषः । यदि स्नातो जामाता तर्हि स्नानान्तरकृत्यार्थं स्रकन्दनादिकं [ भोजनञ्च ] समानयामीति वाक्यार्थो बोध्यः । ‘त्रियः सुमनसः पुष्प’मित्यमरः । ‘वर्णकं स्याद्विलेपन’मित्यमरः ।

१ ‘भवति !’ इति पाठे चेटीसम्बोधनमेतदित्यवधेयम् ।



**विदूषकः**—ह्लादो तत्तभवं, सव्वं आणेदु भोदी वज्जिअ भोजणं ।

[ स्नातस्तत्रभवान् । सर्वमानयतु भवती, वर्जयित्वा भोजनम् । ]

**चेटी**—किंणिमित्तं वारेसि भोजणं ? ।

[ किन्निमित्तं वारयसि भोजनम् ? । ]

**विदूषकः**—अधण्णस्स मम कोइलाणं अक्खिपरिवट्ठो विअ कुक्खिपरिवट्ठो संवुत्तो ।

[ अधन्यस्य मम कोकिलानामक्षिपरिवर्त इव कुक्षिपरिवर्तः संवृत्तः ]

**चेटी**—ईदिसो इव होहि । [ ईदृश एव भव । ]

\* अभिनवराजलक्ष्मीः \*

तत्र भवान्=माननीयो जामाता । सर्वं=स्नानानन्तरोपभोग्यमङ्ग-  
रागादिकम् । वर्जयित्वा=परित्यज्य । भोजनं नानेयमित्यर्थः । वारयसि=  
निषेधसि ? । अधन्यस्य=दौर्भाग्योपहतस्य । कोकिलानां=पिकानाम् । अक्षि-  
परिवर्त इव=नेत्रविकार इव । कोकिलानां रक्तेनेत्रतां रोगत्वेनाध्यवस्यति  
महावैद्यो विदूषकभट्टः । मम=वसन्तकस्य । कुक्षेः परिवर्तः=कुक्षि-  
परिवर्तः=उदरामयः । उदराध्मानमिति यावत् । संवृत्तः=सञ्जातः ।  
उदरव्याधिना पीडितोऽहं न किञ्चिद्भोक्ष्ये, जामाता तु स्वभावत एव  
भोजनाभिलाषविकलोऽतो भोजनं विहाय सर्वमानेयमित्युपहासपरं वचो  
विदूषकस्य । कोकिलानां स्थूलवर्तुलरक्तलोचनशालितया अक्षिपरिवर्त-  
रोगवत्त्वन्तेषां कल्पयित्वा उपहासार्थमेवमुक्तिः । अनानयस्यापि आमयतयोक्ते-  
रुपहास इत्यवश्यम् । [ परिवर्तः='आँख का फूल आना' 'आँख का दुःखना'  
'पेट आदि का फूलना' ] । ईदृशः=उदरपरिवर्तवान् । [ बड़ी तोन्दवाला ]  
तुन्दिल इति यावत् । इदं परिहासवचनम् । यद्वा स्वस्थोऽपि भवान्स्वयमेव  
'रोगात्तोऽह'मिति वृथैव भाषते, तद्भवतु सत्यमेव रोगी, येनास्माकं कष्ट-  
मपयात्येवमित्येवं शापपरमेवंद वाक्यम् । शापोऽपि प्रणयेनोपहासे एव ।

विदूषकः—गच्छतु भवदी । यावदहमपि तत्रभवतः सकाशं गच्छामि । [गच्छतु भवती । यावदहमपि तत्रभवतः सकाशं गच्छामि ।]

( निष्क्रान्तौ )

\* प्रवेशकः । \*

( ततः प्रविशति सपरिवारा पद्मावती, आवन्तिका-  
वेषधारिणी वासवदत्ता च )

चेटी—किंमिदं भट्टिदारिद्र्या पमदवणं आअदा ? ।

[ किञ्चिदिति भट्टिदारिका प्रमदवनमागता ? । ]

\* अभिनवराजलक्ष्मीः \*

भवती=स्वं तावदन्तःपुरं गच्छानन्तरकरणीयाय । यावत्=तावच्च । तत्र  
भवतः=जामातुरुदयनस्य । सकाशं=निकटम् । गच्छामि=उपसर्पामि ।

निष्क्रान्तौ=चेटीवसन्तकौ निर्गतौ । प्रवेशकः=एतावता वृत्तवर्तिष्यमाणकथा-  
सूचको नीचपात्रप्रयोजितः प्रवेशकनामाऽर्थोपक्षेपको दर्शितः । तदुक्तं दर्पणे-

‘प्रवेशकोऽनुदात्तोक्त्या नीचपात्रप्रयोजितः ॥’ इति ।

प्रवेशकेनानेन वृत्तस्य विवाहस्य, वर्तिष्यमाणस्य नायकनायिकासमा-  
गमस्य च सूचनालक्षणसमन्वयः । ‘प्रवेशकः’-‘समाप्त’ इति शेषः ।

ततः=चेटी-विदूषकयोर्निर्गमनानन्तरम् । सपरिवारा=सखीजनपरिवृता ।

सपरिवारां पद्मावतीं प्रमदवने समागतां दृष्ट्वा चेटी तां पृच्छति—  
किमिति । किं प्रयोजनमुद्दिश्य भवती अत्रायतेत्यर्थः । प्रमदवनम्=अन्तः-  
पुरान्तवर्तिस्त्रीजनोचितमुपवनम् । जिज्ञासमानां पद्मावती तावदाह—  
हलेति । हला=हे सखि । । ते=प्रयत्नपरिरक्षिताः । शेफालिकागुल्मका-  
निर्गुण्डीस्तम्बाः । ‘शेफालिका तु सुवहा निर्गुण्डी नीलिका च से’त्यमरः ।



**पद्मावती**—हला ! ताणि दाव सेहालिआगुह्मआणि पेक्खामि-  
—‘कुसुमिदाणि वा ण वे’त्ति ।

[हला ! ते तावच्छेफालिकागुल्मकाः-प्रेक्षे-कुसुमिता वा न वेति ।]  
**चेटी**—भट्टिदारिए ! ताणि कुसुमिदाणि णाम, पवालन्तरिदेहिं  
विअ मौत्तिआलम्बएहिं आइदाणि कुसुमेहिं ।

[ भर्तृदारिके ! ते कुसुमिता नाम, प्रवालान्तरितैरिव मौक्तिका-  
लम्बकैराचिताः कुसुमैः ! । ]

\* अभिनवराजलक्ष्मीः \*

[ शेफालिका=नेवारी ] ‘अप्रकाण्डे स्तम्बगुल्मौ’इत्यमरः । कुसुमिता न वा  
=पुष्पिता न वा । इति=इत्येवं । पश्यामि=विलोकयिष्यामि । वर्तमान-  
सामीप्ये लट् । शेफालिकालतां विलोकयितुमेव प्रमदवनमायाताऽस्मीत्याशयः ।  
भर्तृदारिके=राजपुत्रि ! । ते=शेफालिकागुल्मकाः । कुसुमिता नाम=सत्यं  
पुष्पिताः । ‘नाम प्राकाश्यसम्भाव्यक्रोधोपगमकुत्सने’इत्यमरः ।

प्रवालैरन्तरिताः—प्रवालान्तरिताः, तैः—प्रवालान्तरितैः=मध्येमध्ये-  
विद्रुमघटितैः । मौक्तिकानां लम्बकाः=मौक्तिकलम्बकाः, तैः—मौक्तिक-  
लम्बकैः—इव=मुक्तादामभिरिव, मुक्तालतिकाभिरिव, मुक्तास्तवकैरिवेति वा ।  
[ मुक्तालम्बक=गले में पहिरनने की मोतियों की लड़ी, माला’ ] ।  
‘लम्बनं स्याल्ललन्तिके’त्यमरः । कुसुमैः=पुष्पैः । आचिताः=भरिताः,  
परिपूर्णाः । सिन्दुवारापरनामधेयशेफालिकाकुसुमानि अधोभागे विद्रुमवद्रक्तानि,  
उपरि मुक्ताफलवच्छेदतानि भवन्तीति—प्रवालघटितमुक्तास्तवकौपम्यं घटते इति  
‘तत्त्वम् । यथेवं=यदीदृशी तेषां कुसुमसमृद्धिः । यथेवं कुसुमैरास्तीर्णाः  
शेफालिकागुल्मका इति यावत् । ‘तर्ही’ति शेषः । किं=कुतो हेतोः । इदानीं=  
सम्प्रति । विलम्बसे ? = कुसुमावचयकर्मणि विलम्बमाचरसि ? । कुसुमाव-

१ ‘तांस्तावच्छेफालिकागुल्मकान्प्रेक्षे कुसुमितां, नवा’ इति गौडा-  
श्रयां पठन्ति ।

पद्मावती-हला ! मा मा भूयो अवचिनु ।

[ हला ! मा मा भूयोऽवचित्यम् । ]

वासवदत्ता-हला ! किंणिमित्तं वारसि ? ।

[ हला ! किंनिमित्तं वारयसि ? । ]

पद्मावती-अय्यउत्तेण इह आअच्छिअ इमं कुसुमसमिद्धिं पेक्खिअ सम्माणिदा भवेअं ।

[ आर्यपुत्रेण-इहागत्येमां कुसुमसमृद्धिं दृष्ट्वा-सम्मानिता भवेयम् । ]

वासवदत्ता-हला ! पिओ दे भत्ता ? [ हला ! प्रियस्ते भर्ता ? ]

\* अभिनवराजलक्ष्मीः \*

पुनः । अवचित्य मा मा = माऽवचिनु । पुष्पावचयो न कार्यः । 'मा मा भूयोऽवचैषीः' इति, 'मा मा भूयोऽवचिनु' इति वा युक्तोऽत्र पाठ इति गौडाः ।

आर्यपुत्रेण=मद्भर्ता उदयनेन । इह=प्रमदवने । आगत्य=समेत्य ; इमा=दृष्टिविलोभनक्षमाम् । कुसुमसमृद्धिं=शेफालिकापुष्पसम्पत्तिम् । दृष्ट्वा=अवलोक्य । सम्मानिता='अहो ! भवत्या आरामे ईदृशी कुसुमानां समृद्धि'रित्येवं साधुवादेन सत्कृताऽहं भवेयम् । एवञ्चोदयनप्रेक्षणाय कुसुमानि तथैव स्थाप्यानि, नावचेयानीत्याशयः । 'आर्यपुत्र' इति प्रथमान्तः क्वाचित्कपाठोऽसङ्गत एवेत्यवधेयम् ।

हला=अयि प्रियसखि ! । प्रियः=किं वल्लभः ? । प्रश्नवाक्यमेतत् । यद्वा प्रियस्तेऽतितरां भर्ता, अतो हेतोस्त्वमेवं भाषसे तदनुरागाकृष्टहृदयेति भूतार्थकथनमात्रमेतदित्यवधेयम् । अत्र पक्षे—'अतस्त्वमेवं भाषसे' इति शेषो बोध्यः । न जानामि='प्रियो मे भर्ता न वे'ति तत्त्वतो नाहं वेद्यः ।

? 'मा मा अवचिनु' इति गौडाः पठन्ति ।



पद्मावती-अय्ये ! ण आणामि, अय्यउत्तेण विरहिंदा  
उक्कण्ठिदा होमि ।

[आर्ये ! न जानामि, [परं-] आर्यपुत्रेण विरहितोत्कण्ठिता भवामि ।]

वासवदत्ता—(आत्मगतम्—) दुष्करं खु अहं करोमि ।

इअं वि णाम एव्वं मंतेदि ।

[ (आत्मगतं—) दुष्करं खल्वहं करोमि । इयमपि नाम एवं मन्त्रयते ! ]

\* अभिनवराजलक्ष्मीः \*

किन्त्वतावदेव जानामि—यत्-आर्यपुत्रेण=उदयनेन, विरहिता=रहिता  
सती, उत्कण्ठिता=पर्युत्सुका, भवामि=सम्पद्ये । मुग्धायाः पद्मावत्याः  
प्रियविषयकमनुरागन्तत्त्वतोऽनवगच्छन्त्या इत्यमुक्तिरियम् । एतावता च  
भङ्ग्यन्तरेण 'नितरां प्रियो मे भर्ते'त्यावेदितम् ।

अचिरपरिचिताया अपि पद्मावत्या भर्तरीदृशं स्नेहानुबन्धमाकर्ण्य  
स्वयाः कठोरहृदयतां सम्भावयन्ती वासवदत्ताऽऽत्मगतं चिन्तयति—  
दुष्करमिति । दुष्करम्=अतिकठिनकर्म । अहं करोमि=अहं सम्पादयामि ।  
स्वामिविजयसाम्रज्यादिसिद्धये हृदयं वज्रोपमं कठोरं विधायाऽहमीदृशं दुष्करं  
कर्म निष्पादयामि—यत्तेन विना क्षणमपि जीवामि ! । तदेव विशदयति—  
इयमिति । इयमपि=अचिरपरिचिता मुग्धा पद्मावत्यपि । एवं मन्त्रयते='प्रियेण  
विरहिता सती उत्कण्ठिता भवामी'त्येवं भाषते ! । अहो ! अत्यल्पपरिचिताया  
अपि पद्मावत्याश्चेतः प्रियं विना व्याकुलीभवति, अहन्तु तद्गतहृदया आवाल्या-  
त्परिचिताऽपि तं विना इयन्तं कालं तिष्ठामि ! तदिदं दुष्करं करोमि ।  
वत ! महदेवाऽनौचित्यं मे तथा तेन विरहेऽपि प्राणान्धारयन्त्याः । तथाऽपि  
स्वामिकार्यसम्पत्तये ईदृशमशक्यमपि कर्तव्यं निर्वहामीत्याशयः । नामेति—  
खकुत्सायाम् ।

पद्मावती—हला ! जदि एव्वं, किं दाणिं विलम्बेसि ? ।

[ हला ! यद्येवं, किमिदानीं विलम्बसे ? । ]

चेटी—तेण हि इमस्सि सिलावट्टए मुहूर्त्तअं उपविसदु भट्टिदारिआ-  
जाव अहं वि कुसुमावचअं करेमि ।

[ तेन ह्यस्मिन्निलापट्टके मुहूर्त्तकमुपविशतु भर्तृदारिका । यावदहमपि कुसुमावचयं करोमि । ]

पद्मावती—अय्ये ! किं एत्थ उपविसामो ? ।

[ आर्ये ! किमत्रोपविशावः ? । ]

वासवदत्ता—एव्वं होदु । [ एवं भवतु । ]

( उभे उपविशतः । )

चेटी—( तथा कृत्वा— ) पेक्खदु—पक्खदु भट्टिदारिआ—अहं  
मणिसिलावट्टएहिं विअ सेहालिआकुसुमेहिं पूरिअं मे अज्जलिं ! ।

\* अभिनवराजलक्ष्मीः \*

चयस्यायमेवावसरस्तत्त्वरितं कुसुमानि शेफालिकाया अवचिनु, किं विलम्बेनेत्यर्थो बोध्यः ।

तेन हि=यद्येवं भवत्या अभिमतं तर्हि । शिलापट्टके=मणिशिलाफलके । मुहूर्त्तकं=क्षणमात्रम् । अत्यन्तसंयोगे द्वितीया । यावत्=येन । अहमपि=अहन्तावत् । कुसुमानाम् अवचयः—कुसुमावचयः=पुष्पाहरणम् । [ फलतोडना ] करोमि=विदधामि । यावदहं पुष्पाण्यवचिनोमि तावदिहोपविशतु भवन्तीत्याशयः । आर्ये ! =आवन्तिके ! । अत्र=मणिमयशिलातले । यदि भवत्यै रोचते तर्ह्युपविशावो यावदियं कुसुमान्यवचिनोमि चेटीति प्रश्नाशयः । एवं=यथा भवत्यै रोचते तथा । इह शिलातले उपविशावस्तावदिति यावत् । उभे=आवन्तिकापद्मावत्यौ ।



[ (तथा कृत्वा-) पश्यतु पश्यतु भर्तृदारिका, अर्द्धमनश्शिलापट्टकैरिव  
शेफालिकाकुसुमैः पूरितो मेऽञ्जलिः ! । ]

पद्मावती-( दृष्ट्वा- ) अहो ! विस्तृता कुसुमाणां । पेक्खदु  
पेक्खदु अय्या ।

[ ( दृष्ट्वा ) अहो ! विचित्रता कुसुमानाम् , पश्यतु पश्यत्वार्या । ]

वासवदत्ता—अहो दस्सणीअदा कुसुमाणां ।

[ अहो ! दर्शनीयता कुसुमानाम् । ]

चेटी—भट्टिदारिए ! किं भूयो अवइणुस्सं ? ।

[ भर्तृदारिके ! किं भूयोऽवचेज्यामि ? । ]

\* अभिनवराजलक्ष्मीः \*

तथा कृत्वा=पुष्पाण्यवचित्य । 'तयोः सविधे आनीय चे'ति शेषः ।  
'पश्यंतु-पश्यतु' इति द्विरुक्तिः सम्भ्रमे । अधोभागेऽरुणवर्णानि शेफालिका-  
कुसुमानि मनःशिलाखण्डानीव शोभन्ते इत्याशयेनोत्प्रेक्षमाणा चेटिका-  
ऽमिधत्ते—अध इति । अधः=अधोभागे, मनःशिलायाः पट्टकानि—मनः-  
शिलापट्टकानि, तैः—मनःशिलापट्टकैः—इव = मनःशिलाखण्डकैरिव ।  
'अरुणतया प्रतीयमानै'रिति शेषः । शेफालिकाकुसुमैः=सिन्दुवारप्रसूनैः ।  
पूरितं=भरितम् । अञ्जलिं=संयुतहस्तपुटकम् । विचित्रता=श्वेतरक्तवर्णनिवेश-  
चारुता ।

आर्या=वासवदत्ता । 'अहो'इत्याश्चर्ये । दर्शनीयता=प्रेक्षणीयता, मनो-  
ज्ञता । कुसुमानां=शेफालिकाकुसुमानाम् । कुसुमानां प्रशंसां श्रुत्वा राजपुत्र्या-  
स्तत्र कौतुकं विज्ञाय पृच्छति चेटी—भूय इति । भूयः—पुनरपि । भूयः=

१ 'अधो मनश्शिलापट्टकैरिवे'ति गौडाः पठन्ति । अत्र—'अर्द्धमनः-  
शिलापट्टकैरिवे'ति मुद्रितः पाठः । तस्य—अर्द्धे=पुष्पादलाऽधोभागे—मनः-  
शिलायाः—'मैनशिल' इतिप्रसिद्धायाः, पट्टकैरिव=शकलै रिवेत्यर्थो बोध्यः ।  
[ पट्टक=ढोके ]

पद्मावती-हला ! मा मा भूयो अवचिणिअ ।

[ हला ! मा मा भूयोऽवचित्य । ]

वासवदत्ता-हला ! किंणिमित्तं वारसि ? ।

[ हला ! किंनिमित्तं वारयसि ? । ]

पद्मावती-अय्यउत्तेण इह आअच्छिअ इमं कुसुमसमिद्धिं पेक्खिअ सम्माणिदा भवेअं ।

[ आर्यपुत्रेण-इहागत्येमां कुसुमसमृद्धिं दृष्ट्वा-सम्मानिता भवेयम् । ]

वासवदत्ता-हला ! पिओ दे भत्ता ? [ हला ! प्रियस्ते भर्ता ? । ]

\* अभिनवराजलक्ष्मीः \*

पुनः । अवचित्य मा मा = माऽवचिनु । पुष्पावचयो न कार्यः । 'मा मा भूयोऽवचैषीः' इति, 'मा मा भूयोऽवचिनु' इति वा युक्तोऽत्र पाठ इति गौडाः ।

आर्यपुत्रेण = मद्भर्ता उदयनेन । इह = प्रमदवने । आगत्य = समेत्य । इमा = दृष्टिविलोभनक्षमाम् । कुसुमसमृद्धिं = शेफालिकापुष्पसम्पत्तिम् । दृष्ट्वा = अवलोक्य । सम्मानिता = 'अहो ! भवत्या आरामे ईदृशी कुसुमानां समृद्धिं' रित्येवं साधुवादेन सत्कृताऽहं भवेयम् । एवञ्चोदयनप्रेक्षणाय कुसुमानि तथैव स्थाप्यानि, नावचेयानीत्याशयः । 'आर्यपुत्र' इति प्रथमान्तः क्वाचित्कः पाठोऽसङ्गत एवेत्यवधेयम् ।

हला = अयि प्रियसखि ! । प्रियः = किं वल्लभः ? । प्रश्नवाक्यमेतत् । यद्वा प्रियस्तेऽतितरां भर्ता, अतो हेतोस्त्वमेवं भाषसे तदनुरागाकृष्टहृदयेति भूतार्थकथनमात्रमेतदित्यवधेयम् । अत्र पक्षे—'अतस्त्वमेवं भाषसे' इति शेषो बोध्यः । न जानामि = 'प्रियो मे भर्ता न वे'ति तत्त्वतो नाहं वेदि,

? 'मा मा अवचिनु' इति गौडाः पठन्ति ।



पद्मावती-अये ! ण आणामि, अय्यउत्तेण विरहिंदा  
उक्कण्ठिदा होमि ।

[आर्थे ! न जानामि, [परं-] आर्थपुत्रेण विरहितोत्कण्ठिता भवामि ।]

वासवदत्ता—( आत्मगतम्— ) दुष्करं खु अहं करोमि ।

इअं वि णाम एव्वं मंतेदि ।

[ (आत्मगतं- ) दुष्करं खल्वहं करोमि । इयमपि नाम एवं मन्त्रयते ! । ]

\* अभिनवराजलक्ष्मीः \*

किन्त्वावदेव जानामि—यत्-आर्यपुत्रेण=उदयनेन, विरहिता=रहिता  
सती, उत्कण्ठिता=पर्युत्सुका, भवामि=सम्पद्ये । मुग्धायाः पद्मावत्याः  
प्रियविषयकमनुरागन्तत्त्वतोऽनवगच्छन्त्या इत्यमुक्तिरियम् । एतावता च  
भङ्गान्तरेण 'नितरां प्रियो मे भर्ते'त्यावेदितम् ।

अचिरपरिचिताया अपि पद्मावत्या भर्तरीदृशं स्नेहानुबन्धमाकर्ण्य  
स्वयाः कठोरहृदयतां सम्भावयन्ती वासवदत्ताऽऽत्मगतं चिन्तयति—  
दुष्करमिति । दुष्करम्=अतिकठिनकर्म । अहं करोमि=अहं सम्पादयामि ।  
स्वामिविजयसाम्रज्यादिसिद्धये हृदयं वज्रोपमं कठोरं विधायाऽहमीदृशं दुष्करं  
कर्म निष्पादयामि—यत्तेन विना क्षणमपि जीवामि ! । तदेव विशदयति—  
इयमिति । इयमपि=अचिरपरिचिता मुग्धा पद्मावत्यपि । एवं मन्त्रयते='प्रियेण  
विरहिता सती उत्कण्ठिता भवामी'त्येवं भाषते ! । अहो ! अत्यल्पपरिचिताया  
अपि पद्मावत्याश्चेतः प्रियं विना व्याकुलीभवति, अहन्तु तद्गतहृदया आवाल्या-  
त्परिचिताऽपि तं विना इयन्तं कालं तिष्ठामि ! तदिदं दुष्करं करोमि ।  
वत ! महदेवाऽनौचित्यं मे तथा तेन विरहेऽपि प्राणान्धारयन्त्याः । तथाऽपि  
स्वामिकार्यसम्पत्तये ईदृशमशक्यमपि कर्तव्यं निर्वहामीत्याशयः । नामेति—  
खकुत्सायाम् ।

चेटी—अभिजातं खु भट्टिदारिआए मंतिदं—‘पिओ मे भत्त’ति ।

[ अभिजातं खलु भर्तृदारिकया मन्त्रितं—‘प्रियो मे भर्ते’ति । ]

पद्मावती—एको खु मे संदेहो । [ एकः खलु मे सन्देहः । ]

वासवदत्ता—किं किं ? । [ किं किम् ? । ]

पद्मावती—‘जह मम अय्यउत्तो, तह एव्व अय्याए वासवदत्ताए’ति

[ ‘यथा ममार्यपुत्रस्तथैवार्याया वासवदत्ताया’ : ?—इति । ]

वासवदत्ता—अदा वि अधिकं । [ अतोऽप्यधिकम् । ]

पद्मावती—कहं तुवं जानासि ? । [ कथं त्वं जानासि ? । ]

### \* अभिनवराजलक्ष्मीः \*

अभिजातं=समुचितम् । युक्तम् । ‘अभिजातः कुलीने स्यान्न्यायः पण्डितयोस्त्रिषु’इति मेदिनी । मन्त्रितं=भाषितम् । प्रियः=वल्लभः ।

उज्जयिनीप्रभवेयं कियन्तमुदयनवासवदत्ताविषयकं वृत्तान्तं वेत्तीति उप-  
वासवदत्ताविषयकं वृत्तान्तं प्रसङ्गेन समुपन्यस्यति—एक इति । सन्देह-  
संशयः । ‘वर्त्तते मनसी’ति शेषः । किमिति प्रश्नेऽव्ययम् । सम्भ्रमाद्विरुद्धि-

‘यथा ममे’त्यस्य ‘वल्लभः’ इति शेषः । आर्यायाः=मान्याया-  
सपत्न्याः । यथा मे प्रियो वत्सराजस्तथैव किं वासवदत्तायाः प्रिय आसीत्  
न्यूनाधिकभावेन वेति प्रश्नाशयः । अत इति । यथा, यावांश्च तव  
वल्लभस्ततोऽप्यधिकं तस्याः स वल्लभ आसीदित्यर्थः । कथमिति । एत-  
वदत्तोदयनविषयकं गूढं वृत्तान्तं कथं त्वं जानासिति प्रश्नाशयः ।



वासवदत्ता—( आत्मगतम्—) हं, अय्यउत्तपक्खवादेण अदि-  
क्कदो समुदाआरो । एवं दाव भणिस्सं, । ( आत्मगतम्—)  
जइ अप्पो सिणेहो, सा सजणं ण परित्तजदि ।

[ ( आत्मगतं—) हम्, आर्यपुत्रपक्षपातेनातिक्रान्तः समुदाचारः ।  
एवं तावद्गणिष्यामि । ( प्रकाशं—) यद्यल्पः स्नेहः, सा स्वजनं न  
परित्यजति । ]

पद्मावती—होदव्वं । [ भवितव्यम् । ]

चेटी—भट्टिदारिए ! साहु भट्टारं भणहि—‘अहं पि वीणं सिक्खि-  
स्सामि’त्ति ।

[ भट्टदारिके ! साधु भर्तारं भण—‘अहमपि वीणां शिक्षिष्ये’इति । ]

\* अभिनवराजलक्ष्मीः \*

हम्—इति खेदे । ‘हु’मिति केचित्पठन्ति । आर्यपुत्रपक्षपातेन=  
आर्यपुत्रगुणानुवर्णनप्रवणया, आर्यपुत्रप्रसक्तमानसतया मयेति वा ।  
समुदाचारः=लोकव्यवहारः । उदासीनजनाचार इति वा । एवमिति ।  
एवं प्रकारेण तत्समाधानं करिष्यामीत्यर्थः । वासवदत्ताया उदयनविषयक-  
मधिकं स्नेहं समर्थयते—यदीति । अल्पः=किञ्चिद्गूढः । सा=वासवदत्ता ।  
स्वजनं=स्वगुरुबन्धुबान्धवलोकम् । परित्यजति=परित्यक्ष्यदित्यर्थः । लुब्धः  
स्थाने लट्प्रयुक्तः । प्राकृते लिङ्गव्यत्यय इव लकारव्यत्ययोऽपि मर्षणीयः ।  
येद्यस्या भर्तारि नाधिकः स्नेहः स्यात्तर्हि उज्जयिन्याः स्वबन्धुबान्धवपितृमातृ  
लोकं परित्यज्योदयनेन सह नागमिष्यत्, अथ चेयं परित्यज्य तान्सर्वान्  
उदयनेन सहैवागतेति भूयानस्यास्तत्र स्नेह इति भावः ।

भवितव्यं=यथा त्वं वदसि तथा भवेत् । युज्यते लट्प्रयुक्तमित्यर्थः । साधु=  
सनिर्वन्धं, सप्रणयञ्च, सविनयञ्च । अहमपि=वासवदत्तावदहं पद्मावत्यपि ।

पद्मावती—उत्तो मये अय्यउत्तो । [ उत्तो मया आर्यपुत्रः । ]

वासवदत्ता—तदो किं भणिदं ? । [ ततः किं भणितम् ? । ]

पद्मावती—अभणिअ किंचिद्दिग्धं णिस्ससिअ तुह्मीआ संवृत्तो

[ अभणित्वा किंचिद्दीर्घं निःश्वस्य तूष्णीकः संवृत्तः । ]

वासवदत्ता—तदो तुवं किं विअ तक्केसि ? ।

[ ततस्त्वं किमिव तर्कयसि ? । ]

पद्मावती—तक्केहिं—‘अय्याए वासवदत्ताए गुणाणि सुमस्सि  
दक्खिणदाए मम अग्गादो ण रोदिदि’त्ति ।

[ तर्कयामि—‘आर्याया वासवदत्ताया गुणान् स्मृत्वा दक्षिणतया  
ममाऽग्रतो न रोदिती’ति । ]

### \* अभिनवराजलक्ष्मीः \*

वीणां=वीणावादनम् । वीणावादनशिक्षानिवन्धनमेव वासवदत्तायां भर्तुस्ते  
ऽनुरागाधिक्यं, तच्च भवत्या अपि तच्छिक्षाप्रसङ्गेन स्वात्मनि सम्पादनीय-  
मित्याशयो गूढश्चेत्याः ।

उक्तः=‘वीणां शिक्षय मा’मिति प्रार्थितः । भणितम्=आर्यपुत्रे  
किमुत्तरं दत्तम् ? । किञ्चित्=किमपि अभणित्वा, प्रतिवचनमदत्तवैव । दीर्घम्  
आयतं, निःश्वस्य=उच्छ्वस्य । तूष्णीकः=मौनावलम्बी । संवृत्तः=जातः

ततः=तेन तस्य तूष्णीम्भावेन । तर्कयसि=किं कारणं विभावयसि ? । के-  
खलु कारणेन तूष्णीम्भूतस्ते भर्ता ? , किमत्र कारणं तर्कयसीति प्रश्नाशयः

तर्कयामि=सम्भावयामि । किन्तदित्यत आह—अर्याया इति । गुणा-  
सौन्दर्यमाधुर्याऽनुगतलादीन् गुणान् । स्मृत्वा=विचिन्त्य । ‘अश्रुसन्नकण्ठे



वासवदत्ता—( आत्मगतम्—) धण्णा खु ह्मि, यदि एवं  
सच्चं भवे । [ धन्या खल्वस्मि, यद्येवं सत्यं भवेत् ? । ]

( ततः प्रविशति राजा विदूषकश्च )

विदूषकः—ही ही ! पचिअपडिअबन्धुजीवकुसुमविरलवाटरमणिजं  
पमदवगं । इदो दांव भवं ।

[ ही ! ही !! प्रचितपतितबन्धुजीवकुसुमविरलपातरमणीयं प्रमदवनम् ।  
इतस्तावद्भवान् । ]

\* अभिनवराजलक्ष्मीः \*

‘पी’ति शेषः । दक्षिणतया=विदग्धतया, गाम्भीर्येण च । ममाग्रतः=मदग्रे ।  
न रोदिति=रोदनं परिहरति । अश्रुप्रवाहं कथङ्कथमपि निरुणद्धि । इति=  
इत्थं तर्कयामि । ‘दाक्षिण्यतेये’ति क्वचित्पाठः । तत्र स्वार्थे ष्यञा दाक्षिण्ये-  
त्येवार्थः ।

धन्या=सौभाग्यशालिनी । कृतार्थेति वा । खलु=निश्चयेन । एवं=यदियं  
पञ्चावती तर्कयति तत् । सत्यं=तथ्यम् । यदि मद्गुणान्स्मरति भर्ता,  
भामनुशोचति च तर्हि धन्यमात्मानं मन्ये इत्याशयः । ‘अस्मी’त्यहमर्थे ऽव्ययम् ।  
‘भवे’दित्यध्याहार्यम् । ‘धन्याऽहं खलु भवेयं यद्येवं भवे दिति केचित् ।

ततः=पुष्पावचयाद्यनन्तरम् । राजा=उदयनः । विदूषकः=वसन्तकः ।  
ही-हीति हर्षे, अट्टहासे च देशी । [ ‘ओहो हो, हा हा’ ] । पूर्वं प्रचितानि=  
समृद्धानि, पश्चात्पतितानि=खयमेव विशीर्णानि च—यानि बन्धुजीवानाम्—  
बन्धूकवृक्षाणां [ ‘ओडहुल’ ] कुसुमानि,—प्रचितपतितबन्धुजीवकुसुमानि ।  
तेषां विरलेन पातेन रमणीयं—प्रचितपतितबन्धुजीवकुसुमविरलपात-

? केचित्तु प्रचितपतितबन्धुजीवकुसुमविरलवातेति पठन्ति । अवचित-  
निपतितबन्धूकपुष्पमृदुलवातेति तदर्थं च मन्यन्ते ।

राजा—वयस्य वसन्तक ! अयमयमागच्छामि—  
कामेनोज्जयिनीं गते मयि तदा कामप्यवस्थाङ्गते  
दृष्ट्वा स्वैरभवन्तिराजतनयां पञ्चेषवः पातिताः ।

\* अभिनवराजलक्ष्मीः \*

रमणीयम् = यथासमयसमृद्धविशीर्णवन्धूकपुष्पविरलंविरलपतनमनोहरम् ।  
प्रमदवनम् = अन्तःपुरोचितमुद्यानं । 'दृश्यते' इति शेषः । 'स्यादेतदेव प्रमद-  
वनमन्तःपुरोचित'मित्यमरः । 'बन्धूको बन्धुजीवकः' इत्यमरः ।

पूर्वं प्रकामं समृद्धानि पश्चाच्च वातविधूननादिना विशीर्णानि बन्धूककुसुमानीति  
वृक्षेषु विरलान्येव पुष्पाण्यवशिष्टानि, तानि च शनैः शनैर्वातान्दोलितैर्विशीर्यन्ते,  
तेन च मनोज्ञमिदं प्रमदवनं शोभते इत्याशयः । स्वल्पावशिष्टबन्धूककुसुम-  
सम्पातमनोहरं प्रमदवनमिति तु सरलोऽर्थः । 'प्रचित'पदस्य—अवचितानी-  
त्यर्थस्तु नोचितः, तथाऽर्थाऽप्रसिद्धेः । इतस्तावद्भवान् = अनेन पथाऽऽगच्छ-  
भवान् । वयस्य = सखे ! । अयमयम् = त्ववानुपदमेव । त्वत्पृष्ठत एवेति  
यावत् । 'अयमहमागच्छामी'ति गौडाः पठन्ति । अयमहं = विरहाकुलित-  
स्वान्तो मदनबाणाहतश्च ।

स्वस्य विरहवैकल्यं, मदनेषुविद्वलञ्च विशदयति—कामेनेति ।

[अन्वयः] तदा उज्जयिनीं गते,—अवन्तिराजतनयां दृष्ट्वा कामपि अवस्था-  
गते,—मयि—स्वैरं कामेन पञ्च इषवः पातिताः । तैः हृदयम् अद्यापि  
सशल्यमेव, च भूयः वयं विद्धाः । । यदा मदनः पञ्चेषुः, कथमयं षष्ठः  
शरः पातितः ? ।

[ विग्रहः ] अवन्तीनां राजा—अवन्तिराजः, तस्य तनया—अवन्ति-  
राजतनया, ताम्—। शल्येन सहितं सशल्यम् ।



तैरद्यापि सशल्यमेव हृदयं, भूयश्च विद्धा वयं  
पञ्चेषुर्मदनो यदा कथमयं षष्ठः शरः पातितः ? ॥१॥

\* अभिनवराजलक्ष्मीः \*

[ अर्थः ] तदा = उज्जयिनीराज महासेनमन्त्रिणा कूटहस्तियन्त्रव्याजेन  
निगृह्य यदाऽहमुज्जयिन्यां नीतस्तदा । उज्जयिनीज्ञते = विशालाम्प्राप्ते ।  
किञ्च अवन्तिराजतनयां = प्रद्योतदुहितां वासवदत्तां, खैरं = विस्त्रब्धं, दृष्ट्वा =  
समीक्ष्यैव । कामपि = अनिर्वचनीयाम् । अवस्थां = दशां, गते = प्रतिपद्ये ।  
मयि = उदयने । कामेन = मन्मथेन । पञ्चेषवः = युगपत् पञ्चापि स्वस्य  
बाणाः । पातिताः = प्रक्षिप्ताः, मदृदये निखाताश्च । कामस्य पञ्चेषवो यथा—

‘अरविन्दमशोकश्च चूतश्च नवमल्लिका ।

नीलोत्पलश्च पञ्चैते पञ्चबाणस्य सायकाः ॥’ इति ।

तैः = पञ्चभिरिषुभिः । हृदयं = मदृदयम् । अद्यापि = उपरतायामपि  
वासवदत्तायां, गतेऽपि बहुतिथेऽनेहसि । सशल्यमेव = निगूढशल्यमेव ।  
‘वर्त्तते’ इति शेषः ।

अवन्तिराजभवनं प्राप्ते मयि वासवदत्तादर्शनसमकालमेव पञ्चापि बाणा  
युगपदेव कामेन पातिता आसन्, दिवङ्गतायामपि च तस्यामद्यापि ते पञ्चापि  
बाणा मदृदये निखाता एव वर्त्तन्ते । तादृश एवानुरागो वासवदत्तायामद्याप्य-  
स्यैव ममेति यावत् । च = तथापि-भूयः = पुनरपि—पद्मावतीप्रेक्षणसमकालं,  
त्रयं = वासवदत्तानुरागपरिपूरितस्वान्ता अपि वयम् । ‘अस्मदो द्वयोश्चे’ति  
बहुवचनम् । विद्धाः = मदनेषुणा सन्ताडिताः स्मः । यदा = यर्हि । मदनः =  
कामः । पञ्चेषुः = पञ्चबाण एव । ‘तर्ही’ति शेषः । अयं = पद्मावतीदर्शनावसरे  
कामेन मयि निक्षिप्तोऽयम् । षष्ठः शरः = पूर्वनिखातबाणपञ्चकव्यतिरिक्तो  
बाणः । कथं = केन प्रकारेण, कुत आनीय च, पातितः = मयि निक्षिप्तः ? ।

**विदूषकः**—कहिं णु खु गदा तत्तहोदी पदुमावदी ? । लदामण्डपं  
गदा भवे ? , उदाहो असणकुसुमसञ्चिदं वग्घचम्मावगुण्ठिदं वि  
पव्वदतिलअं णाम सिलापट्ठअं गदा भवे ? , आदु अधिअकहुअ  
गन्धसत्तच्छदवणं पविट्ठा भवे ? , अहव आलिहिदमिअपक्खि  
संकुलं दारुपव्वदअं गदा भवे ? ।

[ कुत्र नु खलु गता तत्रभवती पद्मावती ? । लतामण्डपं गता ]

\* अभिनवराजलक्ष्मीः \*

वासवदत्तानुरागभरिते निरवकाशेऽपि मदधृदये पद्मावतीविषयको  
ऽनुरागोऽपि किञ्चिदिव समुन्मेषं भजते इत्याशयः । वासवदत्तादर्शनावसरे तु  
कामेन पद्मापि बाणाः सहैव मयि प्रेरिताः, पद्मावतीभिक्षणावसरे तु षट्  
एक एव बाणो मयि निक्षिप्त इति महदेव तयोस्तारतम्यमिति गूढ आशयः  
किञ्च—‘उन्मादनस्तापनश्च शोषणः स्तम्भनस्तथा ।

संमोहनश्च कामस्य पञ्च बाणाः प्रकीर्त्तिताः ॥’

—इत्येवं दुर्निवारतया प्रसिद्धा अप्रतिहता बाणाः कामेन वासवदत्तादर्शने  
वेलायामेव मयि निक्षिप्ताः, प्रमीतायां तस्यामिदानीं पद्मावतीदर्शनसमये तु  
एकः—तद्यतिरिक्तः कुतश्चिदानीय सामान्यो बाण एव मयि निक्षिप्त इति  
न तादृशी मे कामव्यथा, नापि तथाऽनुरागस्तस्यामित्यपि सूचितम् ।

किञ्च वासवदत्तानुरागभरितेऽपि स्वान्ते पद्मावतीस्नेहस्याऽपि मनाक् सप्त  
वेशोऽवगन्तव्य इति प्रियां पद्मावतीं विना उत्क्रण्ठतेऽद्यास्माकं चेत् इति त  
सूचितम् । [ शार्दूलविक्रीडितं वृत्तम् । प्रतिमुखसन्धेर्विलासो नामाङ्गम्  
‘समीहा रतिभोगार्था विलास इति कथ्यते’ इत्युक्तेः ] ॥ १ ॥

उदयनस्य पद्मावतीविरहखेदं दृष्ट्वा तदपनयनाय पद्मावतीमन्विष्यन्विदूषक  
स्तर्कयति—कुत्रेति । वक्ष्यमाणेषु स्थानेषु—कस्मिन् स्थाने गतेत्यर्थः



भवेत्?, उताहो असनकुसुमसञ्चितं व्याघ्रचर्मावगुण्ठितमिव पर्वततिलकं नाम शिलापट्टकं गता भवेत्?, अथवा अधिककटुकगन्धससच्छदवनं प्रविष्टा भवेत्?, अथवा लिखितमृगपक्षिसङ्कुलं दारुपर्वतकं गता भवेत्? ।

(ऊर्ध्वमवलोक्य-) ही ! ही !! सरअकालणिम्मले अन्तरिक्षे पसारिअवलदेववाहुदंसणीअं सारसपन्ति जाव समाहिदं गच्छन्ति पेक्खदु दाव भवं ।

\* अभिनवराजलक्ष्मीः \*

तानि स्थानान्येव निर्दिशन् सम्भावयति-लतेति । लतामण्डपं=माधवीलता-मण्डपम् । गता भवेत्=नूनं तत्र गता स्यादिति सम्भावयामीत्यर्थः ।

उताहो=अथवा । 'आहो उताहो किमुत विकल्पे किं किमुत चे'त्यमरः । असनस्य=सर्जकारुयवृक्षविशेषस्य, कुसुमैः=पुष्पैः, सञ्चितं=संपन्नम्—असन-कुसुमसञ्चितम् । व्याघ्रचर्मणा=द्वीपिचर्मणा, अवगुण्ठितमिव=आवृतमिव, 'विभाव्यमान'मिति शेषः । पर्वतस्य तिलकमिव=पर्वततिलकं=पर्वततिलक-नायकम् । शिलापट्टकं=रत्नपाषाणफलकं, गता=प्रयाता, भवेत्=स्यादिति सम्भावयामि । अत्र हि-असनकुसुमानां व्याघ्रचर्मचिह्नदृशतया तदावृतत्वा-च्छिलाफलकस्य व्याघ्रचर्मावगुण्ठितत्वमुत्प्रेक्षितम् । अथवा=किं वा ? । अधिकं कटुको गन्धो येषान्ते-अधिककटुकाः, ते च ते ससच्छदाश्च,

१ व्याघ्रचर्मपदेन तदाकृति महर्धकौशेयघटितं विचित्रवर्णं कुशास्तरणमपि ग्राह्यम् [ व्याघ्रचर्मं=बाघम्बरनुमा गलीचा ]—इति गौडाः ।

२ लतामण्डपेऽन्धकारादिभीता, शिलाफलके व्याघ्रादिभीता, अन्यत्र तीक्ष्ण-गन्धोद्दिष्टा च न गमिष्यतीति सम्भाव्योत्तरोत्तरोपन्यास इत्यवधेयम् ।

( ऊर्ध्वमवलोचय- ) ही ! ही !! शरत्कालनिर्मलेऽन्तः  
प्रसारितबलदेवबाहुदर्शनीयां सारसपङ्क्तिं यावत् समाहितं गच्छन्  
प्रेक्षतां तावद्भवान् ! । ]

\* अभिनवराजलक्ष्मीः \*

तेषां वनम्—अधिककटुकगन्धसप्तच्छदवनं=तीक्ष्णगन्धशालिशारदकाननम्  
'सप्तपर्णो विशालत्वक् शारदो विषमच्छदः' इत्यमरः । प्रविष्टा=प्रया-  
भवेत् । मृगाश्च पक्षिणश्च मृगपक्षिणः, आलिखितैः=उत्कीर्णैः, चित्रितै-  
मृगपक्षिमिः सङ्कुलम्—आलिखितमृगपक्षिसङ्कुलं=चित्रितनानाविधप-  
क्षिसमाकीर्णम् । दारुणा निर्मितं—पर्वतकं दारुपर्वतकं=क्रीडापर्वतकम्  
'मृगः पशौ कुरङ्गे चे'ति मेदिनी । [ एतेन परिसर्पो नाम प्रतिमुखसन्के-  
दर्शितम् । 'इष्टनष्टानुसरणं परिसर्पश्च कथ्यते' इत्युक्तेः ।

इत्थं वितर्कयन्नेव कौतुकप्रदर्शनेन तन्मनो विनोदयितुं विदूषकः सार-  
पङ्क्तिदर्शयति—शारदिति । 'हीही'ति उपहासे, विस्मये, हर्षे च । शरत्काल-  
निर्मले=स्वच्छे, अन्तरिक्षे=आकाशे, प्रसारितौ यौ बलदेवस्य  
तद्दर्शनीयां=मनोहरां, व्यायतां, प्रेक्षणाहार्तां, नयनानन्दजननीमिति  
बलभद्रस्य भगवतो बाहू च—व्यायतौ अतितरां श्वेतौ चेति प्रसारित-  
तद्बाहुदण्डेन शुभ्रवर्णा सारसपङ्क्तिरुपमितेति तत्त्वम् । 'प्रसादिते'ति मुनि-  
पाठः । प्रकृतिध्वलावपि कर्पूरचूर्णादिसंस्कारादिना नितरां धावत्यमाप्तापि  
च तदर्थो बोध्यः । सारसपङ्क्तिं=सारसश्रेणिम् । समाहितं यावत् गच्छन्  
समाहितं—सुसङ्घटितं यथा स्यात्तथा—साकल्येन विहायसा गच्छन्ती  
उड्डयमानामिति यावत् । तावत्=प्रथमम्, पश्यतु=विलोकयतु । पश्चात्पद्मा-  
मन्वषेयिष्याम इत्याशयः ।

१ पर्वतस्य—प्रतिकृतिः;—पर्वतकः । इवार्थे कन् । दारुनिमित्तः पर्वतक-  
दारुपर्वतकः, तमिति विग्रहः ।



राजा—वयस्य ! पश्याम्येनाम्—

ऋज्वायताश्च विरलाश्च नतोन्नताश्च  
सप्तर्षिवंशकुटिलाश्च निवर्तनेषु ।

निर्मुच्यमानभुजगोदरनिर्मलस्य

सीमामिवाम्बरतलस्य विभज्यमानानाम् ॥ २ ॥

प्रेमी—पेक्खदु—पेक्खदु भट्टिदारिआ—एदं कोकणदमालापण्डर-  
रमणीअं सारसपन्ति जाव समादिहं गच्छन्ति । अम्मो ! भट्टा !!

\* अभिनवराजलक्ष्मीः \*

‘वयस्य ! पश्याम्येना’मिति च—श्लोकेनाग्निमेण सहैवान्वेति । वयस्य=सखे ! । एनां=सारसपङ्क्तिम् । पश्यन्नेव च तां वर्णयति—ऋज्वायतामिति ।

[ अन्वयः ] वयस्य ! ऋज्वायताश्च विरलाश्च नतोन्नताश्च निवर्तनेषु सप्तर्षिवंशकुटिलाश्च, निर्मुच्यमानभुजगोदरनिर्मलस्य अम्बरतलस्य सीमामिव विभज्यमानानाम्—[ एनां पश्यामि ] ।

[ विग्रहः ] ऋज्वी चासौ आयता च—ऋज्वायता, ताम् । नता च सा उन्नता च नतोन्नता, ताम् । सप्त च ते ऋषयश्च सप्तर्षयः । सप्तर्षीणां वंशः,—सप्तर्षिवंशः, सप्तर्षिवंश इव कुटिला—सप्तर्षिवंशकुटिला, ताम् । निर्मुच्यमानो यो भुजगस्तस्य यत्—उदरं, तद्वर्जितं—निर्मुच्यमानभुजगोदरनिर्मलं, तस्य । अम्बरस्य तलम्—अम्बरतलं, तस्य—अम्बरतलस्य ।

[ अर्थः ] वयस्य=सखे ! ऋज्वायताश्च=सरलविस्तीर्णाम् । सरलतया विस्तृतामिति यावत् । ‘दीर्घमायत’मित्यमरः । विरलाश्च=सान्तराम्, परस्परमसंश्लिष्टाम्, तन्वीमिति वा । ‘पेलवं विरलं तीजु’ इत्यमरः ।

१ ‘विभाव्यमाना’मिति गौडाः पठन्ति ।

[ प्रेक्षतां—प्रेक्षतां भर्तृदारिका—एतां कोकनदमालापाण्डुररमणीयां  
सारसपङ्क्तिं—यावत्समाहितं गच्छन्तीम् ।—अम्मो ! भर्ता ! । ]

\* अभिनवराजलक्ष्मीः \*

नतोन्नताञ्च=उच्चावचाम्, क्वचिन्निम्नामपि क्वचिदुच्छ्रितामिति यावत्  
किञ्च—निवर्त्तनेषु=पार्श्वपरिवर्त्तनेषु, वामे दक्षिणे अग्रे पश्चाद्वा वक्त्रो  
गमनेषु इति यावत् । सप्तर्षिवंशकुटिलाञ्च=सप्तर्षिमण्डलवक्त्राकाराञ्च  
उत्तरदिशि गगने सप्तर्षिवंशो वक्त्राकारो रात्रावुदेति, तद्वत्क्वचित्सरला  
क्वचिद्वक्त्रा चेति भावः । किञ्च—निर्मुच्यमानं भुजगोदरनिर्मलस्य=स  
मुच्यमानं कञ्चुकसर्पोदरनीलस्निग्धप्रभस्य । अचिरनिर्मुक्तकञ्चुकस्य भुजग  
नीला स्निग्धा निर्मला च कान्तिर्यस्य तादृशस्य गगनतलस्येति यावत्  
विभज्यमानां सीमामिव=स्पष्टं प्रतीयमानां मर्यादामिव । एनां सारसप  
विभावयामीत्येवं श्लोकवहिःस्थितेन 'पश्याम्येना' मित्यनेन सम्बन्धेन  
ऽनुसन्धेयः । केचित्तु—विभज्यमानां=पूर्वापरभागद्वये कल्प्यमानामित्य  
इत्याहुः । शरदि उड्डीयमानेयं सारसपङ्क्तिर्गगनतलसीमेव प्रतिभासते  
भावः । उपमा उत्प्रेक्षा, स्वभावोक्तिश्च । वसन्ततिलकं वृत्तम् ॥ २ ॥

विदूषत्कवत्पद्मावतीं पर्युत्सुकां विनोदयितुं चेटी तावदाह—पश्यत्विति  
भर्तृदारिका=पद्मावती । कोकनदानां=श्वेतकमलानाम् । या माला=पङ्क्ति  
तद्वत्पाण्डुरा=श्वेता । 'शुक्लशुभ्रशुचिश्वेतविशदश्येतपाण्डुराः' इत्यमरः । अत  
रमणीया=मनोहरा, ताम् । 'रक्तोत्पलं कोकनद' मित्यमरप्रामाण्येन कोक  
नशब्दो रक्तकमलपरोऽपि प्रकृते औचित्यात् श्वेतकमलमात्रपरो बोध्यः  
'पाण्डुर' इति क्वचित्पाठः, स च न युक्तः, 'हरिणः पाण्डुरः पाण्डु' रित्य  
प्रामाण्यनेषेत्पीतशुक्लवाचकताया एव पाण्डुरशब्दे लाभात् । कोकनदपद  
तत्र कथञ्चिद्व्यस्था बोध्या । नीचपात्रभाषितलाञ्छेदशोऽपुष्टः प्रक  
क्षन्तव्य एवेत्यप्यवधेयम् । सारसपङ्क्तिं=पुष्कराख्यपक्षिमालाम् । यावत्

१ निर्मुच्यमानं=कञ्चुकाद्वहिर्निस्सरत् यत्—भुजगस्य=नागस्य  
तद्वन्नीलं मसृणञ्चेत्याशयः ।



पद्मावती—हं ! अय्यउत्तो !! अय्ये ! तव कारणादो अय्यउत्ते-  
दंसणं परिहरामि । ता इमं दाव माह्वीलदामण्डवं पविसामो ।

[ हम् ! आर्यपुत्रः !! । आर्ये ! तव कारणादार्यपुत्रदर्शनं परिहरामि ।  
तदिमं तावन्माधवीलतामण्डपं प्रविशावः । ]

वासवदत्ता—एवं होदु । [ एवं भवतु । ] ( तथा कुर्वन्ति )

### \* अभिनवराजलक्ष्मीः \*

साकल्येन, समाहितं=अविच्छिन्नश्रेणिबन्धं—यथा स्यात्तथा—सुसङ्घटितरूपेण,  
गच्छन्तीम्=गगने प्रयान्तीम् । प्रेक्षतां=पश्यतु । एतेन परिभावना  
नाम मुखसन्धेरङ्गं दर्शितम् । 'कुतूहलोत्तरा वाचः स्मृता तु परिभावने'ति  
दर्पणोक्तेः ।

इत्थं सारसमालाऽत्रलोकनायोदयनस्य पद्मावत्याश्च सममेव विदूषक-  
चेटीभ्यामौत्सुक्ये समुत्पादिते सति सारसमालाविलोकनप्रवणां पद्मावतीं प्रति  
उदयनं सहसा दृष्ट्वा चेटी तावदाह—अहो इति । आश्चर्यमेतत् ! भर्ता=  
उदयनोऽपि । 'सारसपङ्क्तिं विलोकयति' इति शेषः । यद्वा 'समुपस्थित' इति  
शेषो बोध्यः । 'ह'मिति प्रश्ने, आश्चर्ये, व्याकुलीभावे च निपातः । अहो  
आश्चर्यमत्याहितञ्च यदत्र आर्यपुत्रोऽपि समायात इत्यर्थः । ( हैं ! भर्ता  
मी यहाँ हैं !! )

आर्ये=वासवदत्ते ! । तव कारणात्=स्वदर्थम् । यतस्त्वं परपुरुषदर्शनं  
परिहरसि,—(न्यासस्य प्रतिपालनञ्च मया यथावत्कर्तव्यमेव,)—अतस्त्वदनु-  
रोधेनाभीष्टमपि आर्यपुत्रदर्शनं—परिहरामि=परिवर्जयामि । एवञ्च सम्प्रति  
आर्यपुत्रोऽस्मान् यथा नावलोकयेत्तथा करणीयमित्याशयः । तत्=तस्मात् ।  
इमं=सन्निहितम् । माधवीलतामण्डपं=वासन्तीलतानिकुञ्जभवनम् । एवं=

**विदूषकः**—तत्तहोदी पद्मावती इह आअच्छिअ णिगगदा भवे ?

[ तत्रभवती पद्मावती इहागत्य निर्गता भवेत् ? ] ।

**राजा**—कथं भवान् जानाति ? ।

**विदूषकः**—इमाणि अवइदकुसुमाणि सेफालिआगुल्हआणि पेक्खदु दाव भवं ।

[ इमानवचितकुसुमान् शेफालिकागुल्मान् प्रेक्षतां तावद्भवान् । ]

\* अभिनवराजलक्ष्मीः \*

यथा भवती ब्रूते, तथा भवतु=तथैव विधेयम् । तथा कुर्वन्ति=माधवी-  
लताभवनं प्रविशन्ति । कविवाक्यमेतत् ।

लतामण्डपं प्रविष्टासु पद्मावतीप्रसृतिषु तत्र प्रविष्टो विदूषको राजानं  
सवितर्कमाह—तत्रेति । इह=अस्मिन् शेफालिकासुमनोहरे प्रमदवनप्रदेशे ।  
आगत्य=भवन्तं सम्भावयितुमागत्य, भवत्प्रतीक्षया चिरमत्र स्थित्वाऽपि ।  
निर्गता भवेत्=भवन्तमदृष्ट्वा प्रयातेति तर्कयामि । कथमिति । 'पद्मावतीहा-  
ऽऽगता मामदृष्ट्वा पुनः प्रतिनिवृत्त्य गते'ति भवान् कथं जानातीति  
प्रश्नाशयः । अवचितानि कुसुमानि येषां येभ्यो वा—तान्-अवचित-  
कुसुमान्=त्रोटितपुष्पान् । शेफालिकागुल्मकान्=निर्गुण्डीपादपान् । 'गुच्छका-  
निति पाठे तु निर्गुण्डीस्तवकानवचितकुसुमान्पश्येत्यर्थो बोध्यः । प्रेक्षतां=स्पष्टं  
पश्यतु भवान् । नहि पद्मावतीवल्लभान्, तथा प्रतिरक्षितांश्च शेफालिकागुल्मका-  
नन्याञ्चचेतुं प्रभवति, तस्मात्सैवेहागता पुनश्च निर्गतेति मन्तव्यमित्याशयः ।

१ 'अवइदाणि सेफालिकाकुसुमाणि पेक्खदु दाव भव मिति पाठे—  
'अवचितानि शेफालिकाकुसुमानि प्रेक्षतां तावद्भवान्'निति छाया ।

२ 'गुच्छआणी'ति पाठे 'गुच्छका'निति छाया । गुच्छकाः=स्तवकाः ।  
[ 'गुच्छा' ] । 'गुल्हआणि' इति तु युक्तः पाठः । गुल्मकानिति च तच्छाया ।



राजा—अहो ! विचित्रता कुसुमस्य वसन्तक ! ।

वासवदत्ता—( आत्मगतम्— ) वसन्तअसंकित्तणेण अहं  
पुण जाणामि—‘उज्जइणीए वत्तामि’त्ति ।

[ (आत्मगतं—) वसन्तकसङ्कीर्तनेनाहं पुनर्जानामि—‘उज्जयिन्यां वर्ते’ इति । ]

राजा—वसन्तक ! अस्मिन्नेवासीनौ शिलातले पद्मावतीं  
प्रतीक्षिष्यावहे ।

विदूषकः—भो तह । ( उपविश्योत्थाय— ) ही ही सरअकाल-  
तिकखो दुस्सहो आदवो ! ता इमं दाव माहवीमण्डवं पविसामो ।

\* अभिनवराजलक्ष्मीः \*

विदूषकोक्त्या शेफालिकागुल्मैकव्यापृतदृष्टिस्तकुसुमसमृद्धिवैचित्र्यं दृष्ट्वा  
राजा तान् प्रशंसन्नाह—अहो इति । ‘वसन्तके’तिविदूषकस्य नामधेयम् ।  
विचित्रता=दर्शनीयता । नानावर्णसन्निवेशचारुतेति यावत् ।

वसन्तकस्य—आर्यवसन्तकस्य विदूषकस्य । सङ्कीर्तनेन=नामग्रहणेन ।  
जानामि=अवगच्छामि । किन्तदित्यत आह—उज्जयिन्यामिति । उज्ज-  
यिन्यां हि [ वसन्तकेन सहित ] उदयनः प्रद्योतेन वासवदत्ताजनकेन बद्धा-  
आनायितः स्वपुत्र्यास्तेन सहविवाहार्थम् । तत्र च चिरं वसन्तकसहितो  
राजोदयन उवासेति—वसन्तकनाम श्रुत्वा उज्जयिनीनिवाससमयसौख्यस्मरणं  
वासवदत्ताया युक्तमेव । वर्ते इति=निवसामीति । ‘जानामी’त्यनेन सम्बन्धः ।

अस्मिन् शिलातले=इहस्थे शिलाफलके, [ यत्र पूर्वं पद्मावती क्षणमुपविष्टा-  
ऽऽसीत्तत्रैव शिलापट्टके इति यावत् । ] आसीनौ=स्थितौ । प्रतीक्षिष्यावहे=  
पद्मावत्या आगमनं प्रतिपालयावः । नूनं कुसुमसमृद्धिं मात्र द्रष्टुं सा  
पुनरागमिष्यति, अतस्त्वावदत्र तन्मिलनाय स्थितिरावयोरुचितेत्याशयः ।

“[ भोस्तथा । ( उपविश्योत्थाय— ) ही ! ही !! शरत्कालतीक्ष्णो  
दुःसह आतपः, तदिमं तावन्माधवीमण्डपं प्रविशावः । ]

राजा—बाढम् । गच्छऽग्रतः ।

विदूषकः—एवं होदु । [ एवं भवतु । ]

( उभौ परिक्रामतः ) ॥

पद्मावती—सर्वं आलं कर्तुकामो अय्यवसन्तओ । किं दाणिं  
कोरेह ? ।

[ सर्वमाकुलं कर्तुकाम आर्यवसन्तकः, किमिदानीं कुर्मः ? । ]

\* अभिनवराजलक्ष्मीः \*

तथा=युक्तमुक्तं भवता, अत्रैवोपविशावः । उपविश्य=कञ्चित्कालं  
शिलाफलके स्थित्वा, पश्चात्त्वरितम्—उत्थाय=तत उत्थाय । ही ही=हा ।  
हा ! । कष्टेऽत्र हीशब्दः । शरत्कालेन=शरत्समयेन, तीक्ष्णः=प्रखरः—  
शरत्कालतीक्ष्णः । अत एव दुःसह=सोढुमशक्यः । आतपः=सूर्यसन्तापः ।  
[ आतप=‘तावद्वा’ ‘घाम’ ‘रौदा’ ] । तत्=तस्मात्, तदपनयनायेति यावत् ।

इमं=निकटस्थितम् । माधवीमण्डपं तावत्=माधवीलताकुञ्जोदरमेव ।  
‘यावत्तावच्च साकल्येऽवधौ मानेऽवधारणे’ इत्यमरः । बाढं=युक्तं ब्रूषे । तीक्ष्णो  
दुःसहस्तावदातपस्तन्माधवीलतागृहं प्रविशावः । अग्रतः=अग्रे मार्गदर्शनाय ।  
गच्छ=अपसर । ‘बाढ’मित्यभ्युपगमेऽव्ययमित्यपि बोध्यम् ।

एवं भवतु=अहमग्रे गच्छामि । शोभनमेतद्भवतो मन्त्रितमित्याशयः ।  
परिक्रामतः=किञ्चित्पदान्तरं मण्डपाभिमुखं गच्छतः । माधवीलतामण्डपं  
प्रति आगच्छन्तौ तौ दृष्ट्वा तत्र निलीना पद्मावती तावदाह—सर्वमिति ।  
आर्यपुत्रदर्शनपरिहारार्थमनुष्ठितं सर्वं मे प्रयासम् । आकुलं=व्यर्थम् । कर्तुं  
कामोऽभिलाषो यस्यासौ—कर्तुकामः=कर्तुमुद्यतः । आर्यवसन्तकः=मान्यो



चेटी—भट्टिदारिण ! एदं महुअरपरिणिलीण ओलंबलदं ओधूय  
भट्टारं वारइस्सं ।

[ भर्तृदारिके ! एतां मधुकरपरिनिलीनामवलम्बलतामवधूय भर्तारं  
वारयिष्यामि । ]

पद्मावती—एवं करेहि । [ एवं कुरु । ]

( चेटी तथा करोति । )

विदूषकः—अविहा ! अविहा ! चिट्ठदु चिट्ठदु दाव भवं ।

[ अविह ! अविह ! तिष्ठतु तिष्ठतु तावन्नवान् । ]

राजा—किमर्थम् ? ।

\* अभिनवराजलक्ष्मीः \*

वसन्तकः । भर्तुः सहचरतया मान्यत्वं विदूषकस्य । इदानीम्=सम्प्रति ।  
किं कुर्मः=किन्तु विधेयम् ? । अन्तरायात आर्यपुत्रोऽस्मान्द्रक्ष्यति, आवन्तिका  
च परपुरुषदर्शनं परिहरति, तदत्र किं नु करोमि ! येनार्यपुत्रोऽस्मा-  
न्नैव पश्येदित्याशयः । एतेन तापनं नाम प्रतिमुखसन्धेरङ्गं दर्शितम् ।  
'उपायाऽदर्शनं तत्तापनमिति दर्पणोक्तेः ।

मधुकरैः=भ्रमरैः, परि=सर्वतः, निलीनां=व्याप्ताम् । [ मधुकराः परिनिली-  
नाः=परितो व्याप्य स्थिता यस्यां यां वा सा-तामिति वा समासः । ] परितो  
भ्रमरकुलैराकुलामिति यावत् । अवलम्बलताम्=मण्डपाधारभूतां माधवी-  
लताम् । मण्डपद्वारपर्यन्तं विस्तृतामेतां लतामिति यावत् । अवधूय=  
कम्पयित्वा । कम्पनेन भ्रमरदम्बरं विधायेति यावत् । भर्तारम्=  
उदयनम् । वारयामि=निषेधामि—यदि भवती अनुमन्येत—इत्याशयः ।

एवं कुरु=यथा त्वं कथयसि तथा कृत्वा भ्रमरोत्थापनेन भर्तारं  
वारय । तथा करोति=अवलम्बलताकम्पनेन भ्रमरकुलमुत्थापयति ।  
अविहेति खेदे रोदने च देशी । [ अरे बप्पारे ! हाय रे बप्पा ! ]  
तिष्ठतु=तिष्ठत्विति सम्भ्रमे द्विलम् । भवान् मा प्रविशतु माधवीमण्डपं, वहिरेव

**विदूषकः**—दासीए पुत्तेहि महुअरेहि पीडितो म्हि ।

[ दास्याः पुत्रैर्मधुकैः पीडितोऽस्मि । ]

**राजा**—मा मा भवानेवम् । मधुकरसन्त्रासः परिहार्यः ।

पश्य,—

**मधुमदकला मधुकरा मदनार्ताभिः प्रियाभिरुपगूढाः ।  
पादन्यासविषण्णा वयमिव कान्तावियुक्ताः स्युः॥३॥**

\* अभिनवराजलक्ष्मीः \*

तिष्ठतु तावदिति भावः । किमर्थं=कुत एवं वदसि ? । दास्याः पुत्रैः=जाल्मैर्दासीपुत्रैः । पापैरिति यावत् । आक्रोशे षष्ठ्या अलुक् । पीडितः=आक्रान्तो, दष्ट इति वा ।

मा मा भवानेवं=मा खलु भवान्माधवीलतामण्डपाभ्यन्तरं प्रविशतु । त्वं बहिरपगच्छेति यावत् । अन्तःप्रवेशेन भ्रमरकुलस्य क्लेशो नोत्पाद्य इत्याशयः ।

तमेव विशदयन्नाह—मधुकरेति । मधुकराणां=भ्रमराणां, सन्त्रासः=सन्तापः, परिहार्यः=नोत्पाद्यः, न विधेय इत्यर्थः । भवतो मण्डपप्रवेशेन मधुकराणां सन्त्रासो भवति, अतो निस्सरतु तावद्बहिर्भवानिति हृदयम् ।

ननु कुत एवं भवान्भणतीत्यत आह—पश्येति । विभावयैतत् । किन्तु दित्यत आह—मधुमदेति ।

[ अन्वयः ] मधुमदकलाः मदनार्ताभिः प्रियाभिः उपगूढाः मधुकराः पादन्यासविषण्णाः वयमिव कान्तावियुक्ताः स्युः [—इति पश्य ] ।

[ विग्रहः ] मधुनो मदः—मधुमदः, तेन कलाः—मधुमदकलाः । मधु कुर्वन्तीति मधुकराः । मदेन आर्ताः—मदनार्ताः, ताभिः । पादानां न्यासः, तेन विषण्णाः—पादन्यासविषण्णाः । कान्ताभिर्वियुक्ताः—कान्तावियुक्ताः ।

[ अर्थः ] मधुमदकलाः=मकरन्दरसपानमत्ताः, कलं गुञ्जन्तश्च । अत एव खप्रियाचित्तवर्जनायाऽव्यक्तं गुञ्जन्त इति यावत् । मधु पुष्परसे क्षौद्रे मये ना तु मधुद्रुमे इति मेदिनी । 'ध्वनौ तु मधुरास्फुट-कलः' इत्यमरः । पुष्परसा-



—नस्मादिहैवाऽऽसिष्यावहे ।

विदूषकः—एवं होदु । [ एवं भवतु । ] ( उभावुपविशतः । )

[ 'राजा—( अवलोक्य— )—

पादाक्रान्तानि पुष्पाणि सोष्म चेदं शिलातलम् ।

नूनं काचिदिहाऽऽसीना मां दृष्ट्वा सहसा गता ! ॥४॥ ]

\* अभिनवराजलक्ष्मीः \*

स्वादमदेन मत्ताः सन्तोऽव्यक्तमधुरध्वनिं वितन्वन्त इति यावत् ।

केचित्तु—मधुमदेन कलाः=मूकाः—प्रियोपभोगप्रवणतया मौनावलम्बिनः,  
'जडो मूकः कलोऽप्यवागिति यादवः—इति व्याचक्रुः । किञ्च मदनार्त्ताभिः=  
मन्मथवाणपीडिताभिः । कामार्त्ताभिरिति यादवत् । प्रियाभिः=स्वप्रेयसीभि-  
र्मधुकरीभिः । उपगूढाः=दृढमालिङ्गिताः—प्रारब्धनिधुवना इति तु तत्त्वम् ।

मधुकराः=भ्रमराः,—पादन्यासविषणाः=अस्मच्चरणविन्यासेनोद्विग्नाः सन्तः,  
वयमिव=अहमिव, 'अस्मदो द्वयोश्चे'ति बहुलम् । कान्तावियुक्ताः=  
स्वप्रियाविरहिताः—स्युः । अस्मत्पादन्यासैः सन्त्रस्तानां भ्रमराणां निधुवन-  
विच्छेदविरक्ताभिः स्वप्रेयसीभिर्वियोगो भवेदतो न मधुकरसन्त्रासो विधेय  
इत्याशयः । आर्यावृत्तम् । उपमाऽलङ्कारः ॥ ३ ॥

एवञ्च न वयं मण्डपस्याऽन्तः प्रवेक्ष्यामः, किन्तु मण्डपाद्वहिरेव स्थास्याम  
इति सूचितम् ।

तस्मात्=यतोऽनुचितो मधुकरसन्त्रासः, अतः । इहैव=अस्मिन् शिला-  
फलके एव । आसिष्यावहे=उपवेक्ष्यावः । एवं=यथा भवान् मनुते तथा ।  
अस्तु वहिरेवोपवेशनमिति यावत् । भवतु=अस्तु । वहिरेवोपविशाव इति  
यावत् । अवलोक्य=शिलाफलकं निर्वर्ण्य ।

पादाक्रान्तानीति । पुष्पाणि—अधो निपततानि । पादैराक्रान्तानि—

१ मूलपुस्तकेऽसन्नप्ययं श्लोको विद्वद्भिर्यथेच्छमत्रोद्धृतः । एतावता पूर्वापर-  
ग्रन्थसन्दर्भो विनश्यतीति तु तैः संरम्भपरैर्नावधारितम् । का गतिरसाभिरपि  
तथैव स्थाप्यते स श्लोको गतानुगतिकलोकावनुरञ्जनायैवेति गौडाः ।

चेटी—भट्टिदारिण ! रुद्धा खु ह्य वयं ! ।

[ भर्तृदारिके ! रुद्धाः खलु स्म वयम् ! । ]

पद्मावती—दिट्टिआ उवविट्ठो अय्यउत्तो ।

[ दिट्ठोपविष्ट आर्यपुत्रः । ]

वासवदत्ता—( आत्मगतं— ) दिट्टिआ पकिदित्थसरीरो  
अय्यउत्तो । [ दिट्ठ्या प्रकृतिस्थशरीर आर्यपुत्रः ]

\* अभिनवराजलक्ष्मीः \*

पादाक्रान्तानि=चरणतलैर्मर्दितानि । पादन्यासमलिनानीति यावत् । च=पुनः,  
इदम्=अस्मदध्यासितं, शिलातलं=शिलापट्टकम्, उष्मणा सहितं=सोष्म=  
निविष्टजनसम्पर्कसजाततापविशेषसंयुतम् । अतः—नूनम्=अवश्यम्,  
इह=अस्मिच्छिलाफलके, आसीना=उपविष्टा, काचित्=कापि कामिनी ।  
शिलातलोष्मादिमिस्पर्कयामि—यदिह कान्चिद्वरणिनी समुपविष्टाऽऽसीदिति :

ननु कथं न सा तर्हीदानीमिह दृश्यतेऽत आह—मामिति । मां दृष्ट्वा = मां  
दूरतो दृष्ट्वैव, सहसा=सद्य एव, गता=निर्गता, पलायितेति यावत् ।  
अनुमानमलङ्कारः ॥ ४ ॥

राजानं द्वारदेशस्थितं दृष्ट्वा चेटी प्राह—भर्तृदारिके इति । राजपुत्रिके !  
पद्मावतीत्यर्थः । रुद्धाः=अत्र माधवीलतामण्डपे निरुद्धाः । राज्ञो वहिरेवो-  
पविष्टत्वेन वहिर्निगममार्गोऽस्माकमवरुद्ध इत्याशयः । एतेन विरोधनामकं  
प्रतिमुखसन्धेरङ्गं दर्शितम् । 'विरोधो व्यसनप्राप्ति' रित्युक्तेः । चेद्युक्तं  
विभाव्यापि 'स्वपत्युर्पि सन्धभाषितं श्रोष्यामि निगूढं स्थिते'ति हर्षात्पद्मावती  
प्राह—दिष्टयेति । अस्मत्सौभाग्येनेत्यर्थः । उपविष्टः=स्थितः, न तु गतः,



चेटी—भट्टिदारिण ! सस्सुपादा खु अय्याए दिट्ठी ।

[ भर्तृदारिक ! सांश्शुपाता खल्वार्याया दृष्टिः ! ]

वासवदत्ता—एसा खु महुअराणं अविणआदो कासकुसुम-  
रेणुणा पडिदेण सोदआ मे दिट्ठी ।

[ एषा खलु मधुकराणामविनयात्काशकुसुमरेणुना पतितेन सोदका  
मे दृष्टिः । ]

पद्मावती—जुज्जइ । [ युज्यते । ]

विदूषकः—भो ! सुणं खु इदं पमदवणं, पुच्छिदव्वं किञ्चि-  
अत्थि पुच्छामि भवन्तं ।

[ भोः शून्यं खल्विदं प्रमदवनम् । प्रष्टव्यं किञ्चिदस्ति, पृच्छामि  
भवन्तम् ? । ]

\* अभिनवराजलक्ष्मीः \*

न वाऽन्तःप्रविष्टः । दिष्ट्या=मदीयसौभाग्येन, दैवानुकूल्येन प्रकृतिस्थं  
शरीरं यस्यासौ—प्रकृतिस्थशरीरं=स्वस्थदेहः । शोकावेशशून्य इति यावत् ।  
इत्थं विचिन्तयन्त्या हर्षोत्फुल्ललोचनाया वासवदत्ताया नेत्रयोरीषदश्रुसम्भारं  
दृष्ट्वा चेटी सूचयति—भर्तृदारिके इति । अश्रुपातेन सहिता—साऽश्रुपाता=  
अश्रुप्रवाहव्याकुला । आर्यायाः=वासवदत्तायाः । दृष्टिः=नेत्रयुगलम् । वासवदत्ता  
खरोदनं निगूहमानाऽश्रुप्रवाहकारणं रहस्यगोपनाय मिथ्यैव कपटादाह—  
एषेति । मधुकराणां=भ्रमराणाम् । अविनयात्=उपद्रवात्, इतस्ततो  
भ्रमणात् । पतितेन=नेत्रयोर्निपतितेन, काशकुसुमरेणुना=शरत्कालपुष्पित-  
काशपुष्परजसा, एषा=इयं, मे=मम, दृष्टिः=नेत्रयुगलम्, सोदका=साऽश्रुपाता ।  
'सञ्जाते'ति शेषः । पुष्परेणुपातेन मेऽश्रुनिर्गमो नान्यथेति—नात्र कारणान्तरं  
भवत्या कल्पनीयमित्याशयः । युज्यते=कुसुमरेणुपातेनाश्रुपातः सम्भवति ।

राजा—छन्दतः ! ।

विदूषकः—का भवदो पिआ ?, तदाणि तत्तहोदी वासवदत्ता,  
इदाणि पदुमावदी वा ? ।

[ का भवतः प्रिया ?, तदानीं तत्रभवती वासवदत्ता ?, इदानीं  
पद्मावती वा ? ]

राजा—किमिदानीं भवान् महति वर्द्धमानसङ्कटे मां न्यस्यति ? ।

पद्मावती—हला ! तौदिसे सङ्कटे निक्खित्तो अय्यउत्तो ! ।

[ हला ! तौदशे सङ्कटे निक्षिप्त आर्यपुत्रः । ]

\* अभिनवराजलक्ष्मीः \*

शून्यं=विजनं, जनसञ्चाररहितम् । प्रमदवनम्=अन्तःपुरस्त्रीजनोप-  
भोग्यमुपवनम् । एतेन—रहस्याख्यानस्यानुरूपमेतत्स्थानमिति सूचितम् ।

किञ्चित्=खल्पमेव । छन्दतः=निश्शङ्कं—‘पृच्छे’ति शेषः । का=का खलु ? ।  
प्रिया=प्रेयसी । तदानीं=न्यतीते खलु तस्मिन्समये । इदानीं=तस्या उपरतौ ।  
उभयोर्मध्ये का प्रेयसी भवत इति प्रश्नाशयः ।

किम्=कुतो हेतोः, निरर्थकमिति यावत् । महति=भीषणे । वर्द्धमान-  
सङ्कटे=अनन्तेऽनर्थबहुले विपद्धारिधौ । न्यस्यति=निक्षिपति ? । अलमने-  
क्लेशानुबन्धिनाऽनर्थकारिणा प्रश्नेनेत्याशयः । ‘बहुमानसङ्कटे’ इति तु पण्डितै-  
शोधितः पाठः । स च—बहुः मानो यत्र तस्मिन् सङ्कटे इति विग्रह्य बहुतरपूर्वा-  
परावधारणदुष्करे—अत एव सङ्कटे इत्यर्थो बोध्यः । केचित्तु का तव बहुमाने-  
त्येतादृशे सङ्कटे=कष्टे इत्यर्थमाहुः । गौडास्तु—‘वर्द्धमानसङ्कटे’ इति पठन्ति ।  
अत्र युक्तयुक्ते सुहृत्संवेगे एव ।

हला=हे सखि ! । तादृशे=अनिर्वचनीये अतिभीषणे महति । सङ्कटे

१ ‘बहुमानसङ्कटे’ इति मुद्रितः पाठः । २ यादृशे इति तु मुद्रितः पाठः ।



वासवदत्ता--( आत्मगतम्-- ) अहं अ मन्दभाआ ।

[ 'अहञ्च मन्दभागा—' ]

विदूषकः—सेरं सेरं भणादु भवं, एका उवरदा, अवरा  
असणिहिदा ।

[ स्वैरं स्वैरं भणतु भवान् । एका उपरता, अपरा असन्निहिता । ]

\* अभिनवराजलक्ष्मीः \*

विपत्तौ । निक्षिप्तः=न्यस्तः । अस्य प्रश्नस्य समुचितमुत्तरं वत्सराजेन न सरल-  
तया दातुं शक्यमित्याशयः । पद्मावत्युक्तं श्रुत्वा वासवदत्ता तदुक्तौ न्यूनतां  
पूरयति—अहमपीति । न केवलमार्यपुत्र एव सङ्कटे स्थापितो वसन्तकेन,  
किन्तर्हि—मन्दभागा=मन्दभाग्या, अहमपि=वासवदत्ताऽपि, 'तादृशे  
सङ्कटे निक्षिप्ते'ति पूर्ववाक्यस्थस्याऽनुषङ्गो बोध्यः । 'न जाने आर्यपुत्रः किं  
कथयिष्यति ?', मां प्रियामसिधास्यति, पद्मावतीं वा प्रियाङ्गुथयिष्यति' ?  
इत्येवं संशयदोषसङ्कटे निक्षिप्ताऽस्मि वसन्तकहृतेकेनित्याशयः । केचित्तु-  
'आर्यपुत्रो यथा कथनसङ्कटे पातितस्तथैवाहं श्रवणसङ्कटे पातिताऽस्मीत्यर्थ-  
माहुः । तत्राक्षरस्वारस्यं कथं घटते ? इति ते एव प्रष्टव्याः ।

मदुक्तं रहस्यभूतं कदाचिदयं पद्मावत्या अग्रे कथयेत्तदा प्रणयबहु-  
मानसङ्कटे पतिष्यामीति—भिया उत्तरदानेऽनुत्सहमानं व्याकुलमानसं  
वत्सराजं वसन्तकः समाश्वासयन्नाह—स्वैरमिति । स्वच्छन्दं, निर्भय-  
मित्यर्थः । कुत एतदत आह—एकेति । एका=वासवदत्ता । उपरता=  
मृता । अतस्ततो न भेतव्यम् । अन्या=पद्मावती । असन्निहिता=नात्र तव  
सविधे वर्तते, किन्तर्हि पुण्यपाण्यवचिख बहुवेलं भवन्तं प्रतीक्ष्याऽन्तःपुरं प्रति  
गतेत्याशयः । एवञ्च ततोऽपि भयस्यानवसर एवेति-सत्यं सत्यं निर्विशङ्कमुत्तरं  
वदतु भवान्—उभयोः का ते प्रिया ?—' इत्याशयः ।

राजा—वयस्य ! न खलु त्रयां, भवांस्तु मुखरः ।

पद्मावती—एतएण भणिदं अय्यउत्तेण ।

[ एतावता भणितमार्यपुत्रेण । ]

विदूषकः—भो ! सच्चेण सवामि, कस्स वि ण आचक्खिस्सं । एस  
सन्दट्ठा मे जीहा ।

\* अभिनवराजलक्ष्मीः \*

वयस्य=सखे वसन्तक ! न खलु=नैव कथमपि ब्रूयामहम् । कुतस्ते इह  
आग्रह इत्यत आह—भवानिति । निन्दितं मुखमस्य=मुखरः=असंयत  
मुखः । [ 'बडबडिया' 'जिसके पेटमें वात नहीं पचती हो वह' ] 'दुर्मुख  
मुखराऽवद्धमुखौ' इत्यमरः । एवञ्चेदानीमसन्निहितायामपि पद्मावत्यां—कदा  
चित्सन्निहितायां [ मदग्रे एव वा, मदनुपस्थितौ वा ] त्वं मे रहस्यभेदं तद  
करिष्यस्येवेति नाहमीदृशे वर्धमानसङ्कटे प्रतिवचने प्रवृत्तः स्यामिति तदाशङ्क

एतावता=‘त्वं तावन्मुखरो मद्रहस्यं यथावद्रक्षितुं न शक्तः’ इत्युक्त्यैव  
‘तस्य प्रश्नस्य उत्तर’मित्यादिः । आर्यपुत्रेण=मद्भर्त्रा वत्सराजेन । भणितम्  
उक्तमेव । ‘वासवदत्तैव मे प्रिये’त्युत्तरं कथितप्रायमेव । यतः—यदि ‘पद्माव  
मे प्रिये’त्येवमुत्तरमार्यपुत्रस्य स्यात्तर्हि—‘त्वं मुखरः नाहमेतस्योत्तरं प्रति  
ब्रूया’मित्येवमार्यपुत्रस्य रहस्यभेदशङ्काकुलत्वं न स्यात्, वासवदत्ता  
उपरतत्वात् । एवञ्च ‘वासवदत्तैव मे प्रिये’त्येवमुत्तरमेवार्यपुत्रस्य हृदिस्थिति  
स्पष्टमेव प्रतीयते । ‘पद्मावत्यग्रे मदुक्तं कथयिष्यति भवान् मुखरत्वादतो  
मयाऽस्योत्तरं दीयते’ इत्याशङ्काप्रकटनेनैव स्पष्टं तथाऽवगमस्य कर्तुं शक्यं  
दित्याशयः ।



[ भोः ! सत्येन शपामि, कस्यापि नाख्यास्ये । एषा सन्देष्टा मे जिह्वा । ]

राजा—नोःसहे सखे ! वक्तुम् ।

पद्मावती-अहो ! इमस्स पुरोभाइदा, एत्तिण्हिअं ण  
जाणादि ! ।

[अहो ! अस्य पुरोभागिता !, एतावता हृदयं न जानाति !]

\* अभिनवराजलक्ष्मीः \*

सत्येन शपामि=धर्मं सत्यञ्च साक्षित्वेन मध्ये न्यस्य शपथं कथयामि  
यत्—अहं भवदुक्तं रहस्यभूतं प्रतिवचनं कस्यापि=स्त्रियो वा पुरुषस्य  
वा, नाख्यास्ये=नाभिधास्ये । ‘यद्यहं भवदुक्तं कस्याप्यग्रे ब्रूयान्तर्हि’ सत्यं-  
धर्मो—मे भगवान् प्रतिशास्ता भवेत्’, किञ्च ‘धर्मो मे प्रणश्यतु,’ ‘परलोका-  
न्मे च्युतिर्भवतु, यदि प्रतिज्ञातमन्यथा कुर्या’मित्येवं धर्मं प्रतिभुवं कृत्वा-  
शपथमाचरामीत्याशयः । ननु मुखरस्त्वं, तत्र ‘प्रकृतिं यान्ति भूतानी’त्युक्ते-  
ज्जिव जिह्वा न संयता स्थातुं शक्नोति, ततस्तव शपथकरणं व्यर्थमेव, दुस्त्य-  
ज्जिह्वात्वभावस्येत्यत आह—एषेति । मन्मुखस्था । जिह्वा=रसना । सन्दष्टा=  
दन्तसन्दंशेऽद्यप्रभृति मया स्थापिता । इति—तथा कृत्वा दर्शयति । यो हि-  
दुस्त्यजस्वभावोऽनर्थकारी स कारागृहादिषु यथा नियम्यते, तथैव मयेयं  
मुखरा रसना सन्दंशे स्थापिता, तदियमितः प्रभृति न स्वमौख्यं कर्तुमल-  
मिति स्वैरं कथयतु भवानित्याशयः । वक्तुं नोत्सहे=न मे उत्साहो भवति  
त्वदग्रे तस्य प्रश्नस्योत्तरं दातुम् । नाहमभिधास्ये इति यावत् । सखे=मित्र ।।

[ एतेन विधुतं नाम प्रतिमुखसन्धेरङ्गं दर्शितम् । 'कृतस्यानुनयस्यादौ विधुतं लपरिग्रह' इत्युक्तेरिति केचित् । ] 'अहो' इत्याश्चर्ये, खेदे वा । अस्य= वसन्तकस्य । पुरोभागिता= 'कथमयं नोत्तरं ददाती'ति दोषैकदर्शिता, अज्ञता,

**विदूषकः**—किं ण-भणादि मम । अणाचक्खिअ इमादो सिद्धो  
वट्ठआदो ण सक्कं एकपदं वि गमिदुं । एसो रुद्धो अत्तभवं ।

[ किं न भणति मम ! । अनाख्यायाऽस्माच्छिलापट्टकाच्च शब्दमेक  
पदमपि गन्तुम् । एष रुद्धोऽन्नभवान् । ]

**राजा**—किं बलात्कारेण ? ।

**विदूषकः**—आम, बलत्कारेण । [ आम ! बलात्कारेण । ]

**राजा**—तेन हि पश्यामस्तावत् ।

**विदूषकः**—पसीददु पसीददु भवं । वयस्सभावेण साविदो सिद्धो  
जइ सच्चं ण भणसि ।

[ प्रसीदतु प्रसीदतु भवान् । वयस्यभावेन शापितोऽसि, यदि  
सत्यं न भणसि । ]

\* अभिनवराजलक्ष्मीः \*

अवैदग्ध्यं, मौख्यमिति यावत् । 'दोषैकदृक् पुरोभागी'त्यमरः । प्रकृते दोषैक  
दर्शिता तु निवेदितस्वहृदयेऽपि राज्ञि स्वहृदयाकथनदोषदर्शितैव । एतावता  
'नाहं कथयिष्यामि, मुखरस्त्व'मित्यादिनिषेधपरैर्वाक्यैरेव । हृदयं=हृदये  
माशयम् । न जानाति=नावबुध्यते । आर्यपुत्रप्रतिवचनैरेव तस्य हृदये  
भावः स्पष्टं प्रत्येतुं शक्य इत्याशयः । किं=कुतः ? । मम=मह्यम् । भणति=  
कथयति । 'उत्तर'मिति शेषः । अनाख्याय=प्रतिवचनमदत्त्वा, मनुष्य  
प्रश्नस्योत्तरमदत्त्वा । 'एकपदमपि गन्तुं न शक्यं भवते'ति सम्बन्धः  
कथं न शक्यमत आह—एष इति । रुद्धः=मया निरुद्धः । [ आपक  
पकड़ लिया है ] । प्रणयोपहासवाक्यमेतद्विदूषकस्येत्यवधेयम् ।

किं बलात्कारेण=किं हठात्कारेण—'प्रश्नस्योत्तरं वक्तुं मां प्रवर्तयसि'  
इति शेषः । [ कृया जबरदस्ती मुझसे कहलाना चाहते हो ? ] 'आम'  
इति स्त्रीकारे देशी । [ 'हाँ जबरदस्ती कहलाऊँगा' ] । तेन हि=तर्हि, पश्यामि



राजा—का गतिः ? श्रूयताम्—

पद्मावती बहुमता मम यद्यपि रूपशीलमाधुर्यैः ।  
वासवदत्ताबद्धं न तु तावन्मे मनो हरति ॥ ४ ॥

\* अभिनवराजलक्ष्मीः \*

स्तावत्=कथं भवान्स्वामिमतं वलात्कारेण साधयति तद्वयं पश्यामस्तावत् ।  
नाहं कथयिष्यामि, कथं त्वं मां वलात्कारेण तत्र नियोजयिष्यति—पश्यामस्ते  
वलङ्कौशलञ्चेत्याशयः । [ देखें तुमारा जोर ! वलात्कारसे कैसे कहलाते  
हो ? ] । [ 'प्रत्यक्षनिष्ठुरं वज्र'मित्युक्तेर्वज्रं नाम प्रतिमुखसन्धेरङ्गमेतेन  
दर्शितम् । ] एवं किञ्चिदिव दर्शितकोपं वत्सराजं प्रसादयन्नाह—  
प्रसीदत्विति । कोपं परित्यजतु भवान् । वयस्यभावेन=सख्येन । शापितः=  
दत्तशपथः कृतोऽसि, यदि=यद्येवमपि—सत्यं न भणसि=सत्यं सत्यमुत्तरं  
मह्यं न प्रयच्छसि । नाहं वलात्कारेण तथा कर्तुं समर्थस्तथापि—सर्वतः  
प्रियेण वस्तुना आवयोः सख्येन शापितो भवान्—यदि सत्यं न  
भणति, एवञ्च ममायं ब्रह्मास्त्रमिवाऽव्यर्थ उपायः, कथनीयमेवेदानीं  
सत्यं भविष्यतीत्याशयः । [ आपको हमारी मित्रता की सौगन्द—  
यदि आप ठीक २ उत्तर न देंगे तो ! ] । [ एतेन क्रुद्धस्याऽनुनया  
त्पर्युपासनं नाम प्रतिमुखसन्धेरङ्गं दर्शितम् । ] का गतिः=इदानीन्तु कथ-  
नीयमेवापतितं, किं करोमि रहस्यमपि तदिदानीं कथयाम्येवेत्याशयः । [ उपाया-  
दर्शनात्—तापनं नाम प्रतिमुखसन्धेरङ्गमुपन्यस्तम् । 'उपायादर्शनं नाम  
तापनं परिकीर्तित'मित्युक्तेरिति केचित् । ]

मम प्रिया तु पद्मावती, परं मम मनो वासवदत्तायामनुरक्तमित्येवं  
चातुर्येण राजा प्रश्नस्योत्तरमाह—पद्मावतीति ।

१ 'क्रुद्धस्यानुनयः पुनः । स्यात्पर्युपासन'मिति विश्वनाथः ।

वासवदत्ता (आत्मगतम्-) भोदु-भोदु, दिण्णं वेदणं इमस्स  
परिखेदस्स । अहो अज्जादवासं पि एत्थ बहुगुणं सम्पज्जइ ।  
[ भवतु-भवतु, दत्तं वेतनमस्य परिखेदस्य । अहो ! अज्ञातवासो-  
ऽपि अत्र बहुगुणः संपद्यते । ]

\* अभिनवराजलक्ष्मीः \*

[ अन्वयः ] यद्यपि—रूपशीलमाधुर्यैः पद्मावती मम बहुमता, तु—  
वासवदत्तावद्धं मे मनः तावत् न हरति ।

[ अर्थः ] यद्यपि—रूपञ्च शीलञ्च माधुर्यञ्च—रूपशीलमाधुर्याणि,  
तैः—रूपशीलमाधुर्यैः=रूप-सौन्दर्य-चारित्र-प्रियभाषित्वादिभिर्गुणैः ।  
पद्मावती-मे=मम, बहुमता=प्रिया, अतिवल्लभा । श्रेष्ठत्वेन सा मया बहु  
मन्यते इत्याशयः । तु=किन्तु । [ वासवदत्तायां वद्धं, तया वद्धमिति वा  
विग्रहः । ] वासवदत्तावद्धं=वासवदत्तानुरक्तम्, वासवदत्तागुणगणाकृष्टम् ।  
मे=मम । मनः=स्वान्तम् । तावत्=एव, न हरति=वासवदत्तायां देवभूय-  
ज्ज्ञतायामपि पद्मावती मे मनो न स्वाधीनं करोति । इदानीं पद्मावती मे नितरां  
वल्लभा, तथाऽपि वासवदत्तागुणाकृष्टं मन्मनस्तत्परवशं नाद्यापि पद्मावती-  
मनुसरति, वासवदत्तामेव स्मरतीति—सैव मे हृदयवल्लभेति [ वासवदत्ता  
दिवज्ज्ञतामपि मे मनो न विस्मरति, तत्रैव रमते चेत्यपि ] चातुर्येण-  
सूचितम् ॥ ४ ॥

भवतु=अलमलम् । अस्य=मया पत्युर्विपत्तेरपगमाय विजयसाम्राज्यादि-  
लाभार्थञ्चानुभूयमानस्य नितरां दुर्वहस्य । परिखेदस्य=परगृहनिवास-  
प्रियविप्रयोगादिक्लेशस्य । वेतनं=पारिश्रमिकम् । यः खलु मया स्वामिसमृद्धयेऽ-  
क्लेशोऽनुभूयते, स भर्तुः स्नेहान्वितेन वाक्येनैवापनीत इवेत्याशयः । अहो इति  
हर्षे, आश्चर्ये च । अज्ञातवासः=भर्तृकार्यसिद्धये मया क्रियमाणः प्रच्छन्न-



चटी—भट्टिदारिए ! अदक्खिञ्जो खु भट्टा ।

[ भर्तृदारिके ! अदाक्षिण्यः खलु भर्ता । ]

पद्मावती—हला ! मा मा एवम् । सदक्खिञ्जो एव्व अय्यउत्तो-  
जो इदाणिं वि अय्याए वासवदत्ताए गुणाणि सुमरदि ।

[ हला ! मा मैवम् , सदाक्षिण्य एवार्थपुत्रः , य इदानीमप्यार्याया  
वासवदत्ताया गुणान् स्मरति । ]

वासवदत्ता—भदे ! अभिजणस्स सरिसं मन्तिदं ।

[ भद्रे ! अभिजनस्य सदृशं मन्त्रितम् । ]

\* अभिनवराजलक्ष्मीः \*

प्रवासोऽपि । यद्वा—अज्ञातवासः=माधवीमण्डपेऽस्माकमवस्थानमपि । अत्र=  
इह विषये । पत्युरभिमतपरिज्ञाने इति यावत् । बहुगुणो यत्रासौ—  
बहुगुणः=पतिदर्शन-तदभिमतपरिचयाद्यनेकाभिमतफलसाधकतया प्रशस्त-  
गुणान्वितः । अज्ञातवासेन मम नितरां क्लिष्टमपि मनो भर्तृत्वेहेनापगतक्लम-  
मिव सम्पन्नमित्याशयः । नास्ति दाक्षिण्यं=सकलासु भार्यासु सममनुरागः—  
यस्यासौ—अदाक्षिण्यः=असमानुरागः । 'एषु त्वनेकमहिलासमरागो दक्षिणः  
कथितः' इत्युक्तेः । पद्मावत्यपेक्षया वासवदत्तायामनुरागाधिक्यस्य स्वयमेवा-  
विष्कुरणादित्याशयः ।

हला=हे सखि ! । हे चेटिके इति यावत् । मा मैवं=मैवं  
वद, माऽधिक्षिपाऽऽर्यपुत्रमित्याशयः । सदाक्षिण्यः=समानानुराग-  
तया दाक्षिण्यरूपगुणालङ्कृत एव । इदानीमपि=मृतायामपि वासव-  
दत्तायाम् । गुणान्=रूपसौन्दर्यलावण्यौदार्यमाधुर्यादीन् । स्मरति=चिन्तयति,  
न विस्मरति । एवञ्च तुल्यानुरागता स्फुटैव । एवं स्वसपत्नीप्रशंसयाऽपि  
कौपमभजमानां स्वपत्युर्दाक्षिण्यमेव च समर्थयमानां पद्मावतीं प्रशंसन्ती  
वासवदत्ता प्राह—भद्रे इति । शोभने इत्यर्थः । अभिजनस्य=स्वकुलस्य ।

राजा—उक्तं मया । भवानिदानीं कथयतु—‘का भवतः प्रिया ? तदा वासवदत्ता ?, इदानीं पद्मावती वा’ ? ।

पद्मावती—अय्यउत्तो वि वसन्तओ संवृत्तो ! ।

[ आर्यपुत्रोऽपि वसन्तकः संवृत्तः ! । ]

विदूषकः—किं मे विप्रलपितेन ?, उभओ वि तत्तहोदीओ मे बहुमदाओ ।

[ किं मे विप्रलपितेन ? उभे अपि तत्रभवत्यौ मे बहुमते । ]

\* अभिनवराजलक्ष्मीः \*

सदृशम्=अनुरूपमेव । मन्त्रितं=स्वयाऽभिहितम् । प्रशस्तकुलोत्पन्नानां पतिव्रतानां साधुशीलानां सपत्नीविरोधाभावस्य, भर्तुर्दोषादर्शनस्य तत्प्रच्छादनस्य च स्वभावसिद्धत्वादित्याशयः । महाकुलप्रसूताऽसि येन ते हृदि अणुरपि सपत्नीद्वेषो न पदं धत्ते इति हृदयम् । ‘कुलान्यभिजनान्वयौ’ इत्यमरः । ‘कुलेऽप्यभिजनः पुमा’निति मेदिनी च ।

उक्तं मया=मया स्वाभिमतं प्रकाशितम् । भवानिति । अद्य भवन्तमप्यहं पृच्छामि, त्वमप्युत्तरं वद, भवतः का प्रिया ?, तदा=तदवस्थानकाले वासवदत्ता प्रियाऽऽसीत्, अथवा उपरतायां तस्याम्—इदानीं=सम्प्रति—पद्मावती ते प्रिया=मनसि रोचते इत्याशयः । प्रिया=अभिमता । [दोनों में तुमको कौन अच्छी लगती है ?] वसन्तकः=वसन्तक इवोपहासपरः, निरर्थककथाप्रवणो वा, प्रीतितारतम्यविषयप्रश्नकरणाद्वा तादृशः । संवृत्तः=जातः । [ आर्यपुत्र भी वसन्तक की तरह खिलवाड़ करने लगे ] विप्रलपितेन=विरुद्धवचनेन । ‘विप्रलापो विरुद्धोक्तिः’ इत्यमरः । ‘सा बहुमता, एषा ने’त्येवं विरुद्धभाषितेन किं प्रयोजनम् ? । उभे अपि=वासवदत्तपद्मावत्यौ । तत्रभवत्यौ=माननीये । बहुमते=श्रेष्ठतया सम्मते । नाहन्तयोस्तारतम्यं मन्ये, मम तूमे एवाभिमते इत्याशयः ।



राजा-वैधेय ! मामैवम् । बलाच्छ्रुत्वा किमिदानीं नाभिभाषसे ? ।

विदूषकः-किं मं पि बलकारेण । [ किं मामपि बलात्कारेण ? ]

राजा-अथ किम्, बलात्कारेण ।

विदूषकः-तेण हि ण सक्कं सोढुं । [ तेन हि न शक्यं श्रोतुम् । ]

राजा-प्रसीदतु प्रसीदतु महाब्राह्मणः, स्वैरं स्वैरमभिधीयताम् ।

विदूषकः-इदाणि सुणाढु भवं-‘तत्तहोदी वासवदत्ता वे बहुमदा ।  
तत्तहोदी पादुमावदी-तरुणी, दस्सणीआ, अकोवणा, अणहंकारा,  
महुरवाआ, सदक्खिण्णा ।

अअं च अवरो महंतो गुणो,—सिणिद्धेण भोअणेण मं  
पच्चुग्गच्छइ वासवदत्ता--‘कहिंणुखु गदो अय्यवसन्तो’त्ति ।

\* अभिनवराजलक्ष्मीः \*

राजा सोपालम्भं पृच्छन्नाह-वैधेयेति । वैधेय=मूर्ख । ‘मूर्खवैधेय-  
वालिशाः’इत्यमरः । मा मा एवम्=एवं मा वद । मत्तो बलाच्छ्रुत्वा इदानीं किं  
नाभिभाषसे ? ‘मामेव’मिति पाठे तु-‘मा’मिति ‘अभिभाषते’इत्यनेन सम्बध्यते,  
‘मा’ किं नाभिभाषसे इति । यद्वा—माम्=मत्तोऽपि । यद्वा—मामित्यस्य-  
‘अनुरुद्धे’ति शेषः । एवं=शपथादिना । श्रुत्वा=‘का ते प्रिये’ति प्रश्नस्योत्तरं  
श्रुत्वा । इदानीं=सम्प्रति मत्प्रश्ने । नाऽभिभाषसे=उत्तरं न प्रतिपद्यसे ? ।  
‘बलात्कारेणे’त्यस्य ‘निरुद्ध श्रोतुमिच्छसी’ति शेषः । अथ किम्=अवश्यम् ।  
[ अथ किं=हाँ ] बलात्कारेण=हठात्कारेण । [ जबरदस्ती ] । ‘श्रोष्यामी’ति  
शेषः । तेन=बलात्कारेण । श्रोतुं न शक्यं=नाहं वदिष्यामि ।

विदूषकं प्रसादयन् राजा तावदाह—प्रसीदत्विति । प्रसन्नो भवतु  
भवान्, नाहं बलात्कारं करिष्यामीत्यर्थः । महाब्राह्मणे ‘त्युपहासपरं सम्बो-

१ ‘मामेव’मिति तु मुद्रितः पाठः । तत्राऽभिभाषणकर्मतया द्वितीया ।  
अनुरोधकर्मतया वा । २ अत्र ये ‘वासवदत्ता’मिति न पठन्ति ते त्वर्थानभिज्ञाः ।

इदानीं शृणोतु भवान् । तत्रभवती वासवदत्ता मे बहुमता  
(यद्यपि-) तत्रभवती पद्मावती-तरुणी, दर्शनीया, अक्रोपना, अनहङ्कारा  
मधुरवाक्, सदाक्षिण्या । (तथापि-)

अयञ्चापरो महान् गुणः-स्निग्धेन भोजनेन मां प्रत्युद्गच्छति वासवदत्ता-  
'कुत्र नु खलु गत आर्यवसन्तक' इति ।

\* अभिनवराजलक्ष्मीः \*

धनम् । द्विरुक्तिः सम्भ्रमे, शैग्रये वा । खैरं=यथेच्छमेव । यदि ते इच्छा  
भवेत्तर्हि कथय नो चेदास्तामित्याशयः । द्विरुक्तिः स्वच्छन्दताया अतिशय-  
द्योतनाय, सम्भ्रमे एव ।

इदानीं=यद्येवं मां प्रार्थयसे तर्हि मदिच्छयैव । शृणोतु = उत्तरं शृणोतु ।  
तत्रभवती=मान्या । बहुमता=अतितरां श्रेष्ठत्वेनाभिमता । यद्यपीत्यादिः ।  
पद्मावती=पद्मावती तु । तरुणी=युवतिः । दर्शनीया=सुन्दरी । अक्रोपना=कोष-  
रहिता । अनहङ्कारा=अहङ्काररहिता । सदाक्षिण्या=भृत्यवर्गेषु तुल्यानुरागा ।  
परचित्तप्रसादनपटीयसी च । यद्यपि इदं सर्वगुणालङ्कृता पद्मावती, तथापि-  
पद्मावत्यपेक्षया वासवदत्तायाम्-अपरः=सर्वतो महानयं गुणो यो न पद्मावत्या  
वर्तते, यत्-सा स्निग्धेन=धृताश्रुतेन । प्रत्युद्गच्छति=सत्कुरुते ।

किञ्च-कदाचिदयं राजा 'मदुक्तं पद्मावत्याः सन्निधौ प्रकटयेत्तर्हि'  
शुक्लेऽपि भोजने विघ्नः समापतेदिति भोजनभयेन पद्मावती

? 'विशेषो गुण' इति पाठान्तरम् । युवत्वदर्शनीयत्वादीन्वासवदत्तागतान्  
गुणान्पद्मावत्यामपि प्रदर्श्य वासवदत्तागतं विशिष्टं गुणं ब्रूते-अयञ्चेति ।  
अयन्तु इत्यर्थः । चस्त्वर्थे । 'पद्मावत्यपेक्षया वासवदत्ताया' मिति शेषः ।  
'प्रत्युद्गच्छती'ति वर्तमानप्रयोगो वासवदत्तास्थित्यभिमानेनैव । प्रत्युद्गमनप्रकार-  
मेवाह-कुत्रेति । एवञ्च यथा वासवदत्ता मां स्निग्धेन सरसेन च भोजनेन  
प्रीणयति स्म, न तथा पद्मावतीत्याशयः । एवञ्च पद्मावत्यपेक्षया वासवदत्ताया मपि  
कृपा अधिकाऽऽसीदेवञ्च सैव मे बहुमतेतिसूचितम् । अत्र बह्वधीकाकृतो भ्रान्ताः ।



वासवदत्ता—भोदु भोदु, वसन्तअ ! सुमाहि दाणि एदं ? ।

[ भवतु भवतु, वसन्तक ! स्मरसीदानीमेतत् ! । ]

राजा—भवतु भवतु, वसन्तक ! सर्वमेतत् कथयिष्ये देव्यै  
वासवदत्तायै ।

विदूषकः—अविहा वासवदत्ता ? । कहिं वासवदत्ता ? । चिरा खु  
उवरदा वासवदत्ता ।

[ अविहा ! वासवदत्ता ? । कुत्र वासवदत्ता ? । चिरात् खलूपरता  
वासवदत्ता । ]

राजा—( सविषादम्—) एवम् ?, उपरता वासवदत्ता ! ।

\* अभिनवराजलक्ष्मीः \*

प्रशंसामीत्यपि धूर्त्तं वसन्तकेन हास्यव्याजेन प्रकटितमिति—राजापेक्षयाऽपि  
महतीयं वचनचातुरी वसन्तकस्येति मर्मज्ञाः ।

भवतु—भवतु=अलमलं मत्प्रशंसया । यद्वा भवत्विति क्रियापदम् ।  
आभीक्ष्णे द्वित्वम् । इदानीं=बहुतिथे काले गतेऽपि । एतत्=मत्कृतं  
श्लिग्धभोजनादिना सत्कारम् । स्मरसि ?=हृदये धारयसि ? । धन्यस्त्वं  
यममाऽधन्यायाः गुणान्, मत्कृतमुपकारञ्च स्मरसीति भावः । अत्र  
'स्मरेदानी'मिति पाठमन्ये मन्यन्ते ।

भवतु—भवतु=यथा लया कथितं तथा भवतु । [ अच्छा अच्छा ] ।  
सर्वमेतत्=त्वदुक्तं वासवदत्ताप्रशंसादिकम् । देव्यै=वत्सराजपत्न्यै वासवदत्तायै ।  
अविहेति खेदऽव्ययम् । अविहा=हा धिक् ! । वासवदत्ता=हा धिक् !  
वासवदत्तानाम् स्मर्यते भवता । । सखे—कुत्र वासवदत्ता ?=नास्ति सा खलु  
देवीत्याशयः ।

ननु क गता सा ? इत्यत आह—उपरतेति । देवलोकमितो गता । ।

? 'स्मरेदानी मेत'दिति मुद्रितः पाठस्तु अष्ट एव, प्रकृताननुगुणत्वात् ।

अनेन परिहासेन व्याक्षिप्तं मे मनस्त्वया ।

ततो वाणी तथैवेयं पूर्वाभ्यासेन निस्सृता ॥ ५ ॥

पद्मावती-रमणीओ खु कहाजोओ णिसंसेण विसंवादिओ ।

[ रमणीयः खलु कथायोगो नृशंसेन विसंवादितः । ]

वासवदत्ता-(आत्मगतम्)- भोदु भोदु, विस्सत्थाहि ।

अहो ! पिअं णाम, ईदिसं वअणं अप्पच्चक्खं सुणीअदि ।

\* अभिनवराजलक्ष्मीः \*

चिरात्=भूयान् कालो व्यतीतः । खलु=निश्चयेन । एवं=युक्तमाह भवान् ।  
उपरता=मृतैव । एतावता कामं परिपोषितो विप्रलम्भः करुणो रसः कविना ।

‘वयस्ये’ति श्लोकेन सहान्वेति । अनेनेति । वयस्य=हे सखे ! । अनेन=  
‘अयम्चापरो महान् गुणः स्निग्धेन भोजनेन मां प्रत्युद्गच्छति वासवदत्ता-  
‘कुत्र खलु गत आर्यवसन्तक’ इति”-इतिलुक्तेन । परिहासेन=उपहासपरेण  
वचनेन । लया=भवता । मे=मम । मनः=प्रियाविरहितं चेतः । व्याक्षिप्तं=  
पूर्वापरविचारशून्यं कृतम् । ततः=चित्ताऽनवधानेन, मनसः पर्याकुलत्वात् ।  
पूर्वाभ्यासेन=वासवदत्ताजीवनकालिकाभ्यासयोगात् । तथैव=वासवदत्तानाम-  
घटितैव । इयं=‘दैव्यै वासवदत्तायै कथयिष्ये’इत्येवम् । वाणी=वाक् । निस्सृता=  
मन्मुखादुद्गता । वासवदत्ताविषयकप्रसङ्गेनानवहितस्वान्तोऽहं विक्षिप्त इव  
लया विहितोऽस्मि, तत एवेत्थं मया—उपरताऽपि देवी वर्त्तमानतया  
भावितेत्याशयः ॥ ६ ॥

रमणीयः=मनोहरः । कथायोगः=वासवदत्ताकथाप्रसङ्गः । नृशंसेन=  
क्रूराशयेनोपहासपरेण विदूषकेनानेन । ‘नृशंसो घातुकः क्रूरः’ इत्यमरः ।  
विसंवादितः=अन्यथा कृतः, मध्ये एव भग्नः, त्रोटितः । वासवदत्तास्मारणेन



[ भवतु-भवतु, विश्वस्तास्मि । अहो प्रियं नाम;-ईदृशं वर्चनम-  
प्रत्यक्षं श्रूयते । ]

विदूषकः-धारेदु धारेदु भवं । अणदिक्रमणीओ हि विही ।  
ईदिसं दाणिं एदं ।

[ धारयतु-धारयतु भवान् । अनतिक्रमणीयो हि विधिः ।  
ईदृशमिदानीमेतत् । ]

\* अभिनवराजलक्ष्मीः \*

विघ्नित इत्यर्थः । यद्वा वासवदत्तोपरतिं बोधयता विघटित इत्यर्थः ।

भवतु-भवतु=युक्तमेतत् । 'भवत्वान्तरसंवादे निर्दोषे स्मरणेऽपि चे'ति  
वैजयन्ती । यद्वा-अलमियतेत्यर्थः । विश्वस्ताऽस्मि=जाताऽऽश्वासाऽस्मि ।  
प्रियो मयि तथैवानुरक्त इति ज्ञात्वा प्रसन्नास्मि । अपगतो मे स्वमर्तुर्द्वितीय-  
विवाहोत्थितः शोकाङ्कुरः । 'अहो' इति हर्षे । ईदृशं प्रियवचनं=प्रियवचनस्य  
पराकाष्ठा । नाम=यत् । अप्रत्यक्षं=परोक्षभावेन, श्रूयते=आकर्ण्यते । इतः  
परं प्रियं किं भविष्यति ! न किमपीत्याशयः । नामेति निश्चये वा ।

धारयतु=धैर्यमवलम्बतां भवान् । स्वचित्तं पर्यवस्थापयतु तावद्भवान् । हि=  
यतः । विधिः=दैवम् । अनतिक्रमणीयः=लङ्घयितुमशक्यः । उपरता  
देवी वासवदत्तेति महदेव दुरदृष्टमस्माकमित्याशयः । एतत्=धैर्यावलम्बन-  
मेव । इदानीं=सम्प्रति । ईदृशम्=एतादृशसम्योचितम् । यद्वा=एतत्=  
प्रियविप्रयोगोत्थं कृच्छ्रम् । ईदृशम्=अनतिक्रमणीयेनास्माकं दुरदृष्टेनैवोप-  
पादितमप्रतिविधानमतो धैर्यं धारणीयमेवेत्याशयः । तदुक्तं भगवता-'तस्माद-  
परिहार्येऽयं न लं शोचितुमर्हसि'इति ।

राजा—त्रयस्य ! न जानाति भवानवस्थाम् ।

दुःखं त्यक्तुं बद्धमूलोऽनुरागः

स्मृत्वा-स्मृत्वा याति दुःखं नवत्वम् ।

यात्रा त्वेषा यद्विमुच्येह बाष्पं

प्राप्तानृण्या याति बुद्धिः प्रसादम् ॥ ६ ॥

\* अभिनवराजलक्ष्मी \*

अवस्थां=केशप्रदां विरहावस्थाम् । ममेति शेषः । न जानाति=नावबुध्यते । अत एव धैर्यावलम्बनाय मामुद्योजयसीत्याशयः । कष्टप्रदत्वं तत्कारणदर्शनेन दृढयति—कुत इति । कुतः = यतः । दुःखमिति ।

[ अन्वयः ] बद्धमूलः अनुरागः त्यक्तुं दुःखम् । स्मृत्वा-स्मृत्वा दुःखं नवत्वं याति । इह यात्रा तु एषा यत्-बाष्पं विमुच्य बुद्धिः प्राप्ताऽनृण्या प्रसादं याति ।

[ विग्रहः ] बद्धं मूलं यस्यासौ—बद्धमूलः । नास्ति ऋणं यस्यासौ—अनृणः । अनृणस्य भावः—आनृण्यम्, प्राप्तम् आनृण्यं यया सा—प्राप्ताऽनृण्या ।

[ अर्थः ] बद्धमूलः=दृढमवस्थापिताङ्गिः । चिरप्ररूढः । अनुरागः=प्रियजनविषयकः स्नेहः, त्यक्तुम्=विस्मर्तुम्, अपनेतुश्च । दुःखम्=दुःशकम् । अतिकठिनमिति यावत् । दृढं हृदि बद्धमूलोऽनुरागस्त्यक्तुमशक्यः ।

ननु कथं न त्यक्तुं शक्यतेऽत आह—स्मृत्वेति । स्मृत्वा स्मृत्वा=प्रियजनस्मारं स्मारम् । 'आभीक्ष्ण्ये णमुल्वे'ति त्वा । 'नित्यवीप्सयो'रिति द्वित्वम् । 'स्मृत्वा स्मृत्वा'—इत्यस्य 'विषीदत' इति वा शेषः । दुःखं=प्रियविप्रोगजनितं दुःखम् । नवत्वं=नवीनताम्, उद्धोधमिति यावत् । याति=प्राप्नोति । एवञ्च बद्धमूलोऽनुरागो विस्मर्तुमशक्य एव, प्रत्यहमुद्धृत्वा । यदैव विस्मर्तुं प्रत्यते, तदैव स्मृतिपथमुपारोहति, नव इव दुःखमुत्पादयति चेत्याशयः ।

१ 'प्राप्ताऽनृण्या याति बुद्धिप्रसाद'मिति गौडाः पठन्ति, 'विमुच्ये'लक्षरस्वारस्यात् । बुद्धेरश्वमोचनस्य स्वरसतोऽनुपपन्नतया च मुद्रितः पाठस्तु न शोभनः ।



विदूषकः—अस्सुपादकिलिण्णं सु तत्तहोदो मुहं । जाव मुहोदअं  
आणेमि । ( निष्क्रान्तः ) ।

[ अश्रुपातकिलिञ्चं खलु तत्रभवतो मुखम् । यावन्मुखोदकमानयामि । ]

[ निष्क्रान्तः ]

\* अभिनवराजलक्ष्मीः \*

ननु यदि विप्रयुक्तप्रियजनविषयो वद्धमूलोऽसुरागस्त्यक्तुं न शक्यते  
तर्हि कथं नाम चित्तस्य समाधानं विधेयमत आह—यात्रेति । इह=अस्या-  
मवस्थायाम् । यात्रा तु=दुःखस्याऽस्य यार्पणप्रकारस्तु । एषा=इयं वक्ष्यमाणा ।  
यत्-वाष्पम्=अश्रु । विमुच्य=उत्सृज्य । अश्रुजलाञ्जलिं दत्त्वा, रुदितेति  
यावत् । बुद्धिः=मतिः । हृदयमितियावत् । 'जाताश्वासस्य विरहिण' इत्यादिः ।  
प्राप्ताऽनृण्या=जाताऽनृण्या सती । प्रसादम्=क्षणमात्रमनाविलम्बं, शान्तिं,  
प्रसन्नतां, शोकशून्यतामिति यावत् । याति=उपगच्छति ।

प्रणयिजनविप्रयोगदुःखस्य यावज्जीवं नवनवोन्मेषेण सर्वथा परित्यक्तु-  
मशक्यत्वेऽपि, अश्रुजलाञ्जलिदानेनैव क्षणं शोकावेगनिर्गमनेन मनसः[क्षणिकः]  
किञ्चिदिवाश्वासो भवतीत्याशयः । एवञ्च धैर्यमत्र धारयितुं नाहं शक्नोमि,  
किन्तु तां स्मृत्वा नवीभूतशोको रोदिम्येवेत्याशयः । शालिनीवृत्तम् ॥ ७ ॥

अश्रूणां पातः—अश्रुपातः, तेन किलिञ्चम्—अश्रुपातकिलिञ्चम्=वासवदत्ता-  
स्मरणनवीभूतशोकोद्भूताश्रुजलप्रवाहेणार्द्रम् । अश्रुजलाविलमिति यावत् ।  
तत्र भवतः=उदयनस्य । यावत्=अतः मुखस्य उदकं मुखोदकमिति षष्ठी-  
तत्पुरुषः, मुखं प्रक्षालयितुम् उदकं—मुखोदकमिति मध्यमपदलोपी वा समासः ।

१ द्विविधा हि रोगाः, शक्यप्रतीकाराः, याप्याश्च । ये चिकित्सादिना-  
ऽपनेतुं शक्यास्ते आद्याः । ये तु भवान्तरे एवापनेतुं शक्या नास्मिन्नन्मनि, ते  
चिकित्सौषधसेवनादिना केवलं निरुद्धप्रसरतया 'याप्या' इत्युच्यन्ते ।

पद्मावती-अथ्ये ! वष्पाकुलपटन्तरिदं अय्यउत्तस्स मुहं ।  
 णिकमह ।

[ आर्ये ! वाष्पाकुलपटान्तरितमार्यपुत्रस्य मुखम् । यावन्निष्कामामः ।

वासवदत्ता-एवं होदु । अहवा चिट्ठ तुमं, उत्कण्ठितं भत्त  
 उज्झिअ अजुत्तं णिगमणं, अहं एव्व गमिस्सं ।

[ एवं भवतु । अथवा तिष्ठ त्वम्, उत्कण्ठितं भर्तारमुज्झित्वाऽयुक्तं  
 निर्गमनम् । अहमेव गमिष्यामि । ]

\* अभिनवराजलक्ष्मीः \*

निष्क्रान्तः=इत्थमुत्तला जलमानेतु जलाशयं प्रति गतः ।

आर्ये=मान्ये आवन्तिके ।। वाष्पाकुलम्=अश्रुपूर्णम् । अत एव-  
 पटान्तरितम् । पटेन-वस्त्रेण-अन्तरितं=संछन्नमित्यर्थः । रज्जे स्पर्श-  
 रोदनस्य निषिद्धत्वात्पटान्तरितेन मुखेन रोदनस्यैव युक्तत्वात्  
 तदुक्तं भरते—

‘क्रोधप्रमादशोकाः शापोत्सर्गोऽथ विद्रवोद्वाहौ ।

अद्भुतसंश्रयदर्शनमङ्गेऽप्रत्यक्षजानि स्युः ॥’ इति ।

एवञ्च प्रकृते—‘वाष्पैराकुलं—वाष्पाकुलम्=अश्रुजलाविलम् । अश्रु-  
 कणावृतलोचनमिति यावत् । ‘वाष्पमूष्माऽश्रु’ इत्यमरः । अत एव-पटेनेवाऽन्त-  
 रितं-पटान्तरितम्=अश्रुमार्जनपटेनेवाच्छन्नम्—” इति रीत्या ग्रन्थं लापयन्तः  
 सर्वेऽपि व्याख्यातारो भ्रान्ता एव । वाष्पाकुलेन=अश्रुदूषितेन । यावत्-  
 इदानीम् । यावन्मुखाच्छादकं पटं नापनयत्यार्यपुत्रस्तावदिति वा ।  
 निष्कामामः=निर्गच्छामः ।

एवं भवतु=युक्तेतत्, निर्गच्छामस्तावदितो मण्डपात् । अथवा-  
 यद्वा । त्वं=भवती पद्मावती । उत्कण्ठितं=प्रियावियोगपर्युत्सुकमानसम् ।  
 उज्झित्वा=परित्यज्य । निर्गमनं=पलायनम्, अपसरणं वा । अयुक्तं=



चिटी—सुष्टु अय्या भणादि । उपसर्पदु दाव भट्टिदारिआ ।

[ सुष्टु आर्या भणति । उपसर्पतु तावन्नर्तुदारिका । ]

पद्मावती—किंणु खु पविसामि । [ किंनु खलु प्रविशामि ? । ]

वासवदत्ता—हला पविस । (—इत्युक्त्वा निष्क्रान्ता )

[ हला प्रविश । (—इत्युक्त्वा निष्क्रान्ता । ) ]

( प्रविश्य—)

विदूषकः—( नलिनीपत्रेण जलं गृहीत्वा—) अये ! तत्तहोदी  
पदुमावती ! । [ अये ! तन्नभवती पद्मावती !! ] ।

\* अभिनवराजलक्ष्मीः \*

नोचितम् । अहमेव=एकाकिनी खल्वहमेव । सुष्टु=शोभनं, युक्तम् । आर्या=  
वासवदत्ता । उपसर्पतु=भर्तुः समीपं गच्छतु ।

किं नु खलु गच्छामि=आर्ये आवन्तिके ! किं गच्छाम्येवाहमार्य-  
पुत्रस्य सविधे ? अनुजानीहि माम् । हला=प्रियसखि ! । प्रविश=भर्तुरन्तिके  
गच्छ । इत्युक्त्वा=इत्थं पद्मावतीमुपदिश्य । निष्क्रान्ता=मण्डपाद्वहिर्निः-  
सृत्य गता ।

प्रविश्येति । 'जलानयनाय गतो विदूषकः पुनरागत्येत्यमाहे'ति शेषः ।  
नलिनीपत्रेण=कमलिनीपत्रेण । गृहीत्वा=आदाय । 'आगतो विदूषकः प्रविश्य,  
पद्मावतीं दृष्ट्वा च सभयं साश्चर्यञ्चेत्यमाहे'तिशेषेण मध्ये कविवाक्यमेतत् ।  
एषा=मदग्रे समुपस्थिता । [ हैं ! यह तो श्रीमती पद्मावती जी हैं ! ]

पद्मावती—अय्य ! वसंतअ ! किं एदं ? ।

[ आर्य ! वसन्तक ! किमेतत् ? । ]

विदूषकः—एदं इदं.... । इदं एदं.... ।

[ 'एतदिदम्.....' । 'इदमेतत्....' ]

पद्मावती—भणादु भणादु अय्यो भणादु ।

[ भणतु भणत्वार्यो भणतु । ]

\* अभिनवराजलक्ष्मीः \*

[ एतेन व्यसनप्राप्तेर्विरोधो नाम प्रतिमुखसन्धेरङ्गं दर्शितम् । ]

किमेतत्=कुतस्तावदार्यपुत्रोऽश्रुप्रवाहं मुञ्चन् रोदिति ? । किमर्थं भवद्धस्ते कमलिनीदलगतं सलिलम् ? । 'एतदिद'मिति 'इदमेत'दिति सहसैवातर्कितोपनतां तत्र भवतीं पद्मावतीं दृष्ट्वा किङ्कर्तव्यविमूढः । [ किं नु वक्तव्यं ? कथं नु रहस्यमस्य वयस्यस्य रक्षणीयम् ?—इत्यादिचिन्त प्रतिहतबुद्धेः—] समुच्चितोत्तरास्फुरणात् [ लोप्तेण सहैव धृतस्य चौरस्येव-गद्गदसञ्जवण्टस्य रहस्यस्थगनाय विचारयतो मध्ये विदूषकस्य खण्डितवाक्यद्वयम् । 'एतदिदं—'सम्पन्नं यत्—'इत्यादिवाक्यस्यैकदेशः—एतदिमिति । एवमेव सञ्जकण्ठतया प्रथमस्य वाक्यस्य मध्ये एव खण्डने जा-पुनरपि वक्तुं कृतप्रयत्नस्य—'इदमेतत्—एवं जातं यत्—'इत्यादिवाक्यस्य पुनरपि भयादिना खण्डितस्य आदिभूतमेतदित्यवधेयम् । [ अत्र 'एत'नलिनीपत्रस्थम्, इदं=जलम् । यदि नावगतं तर्हि पुनः शृणु-इदं=जलम् एतत्=नलिनीदलम्—'इत्येवं व्याख्यानं महाविदुषामेव शोभते । मन्तव्यम् । अनुचितत्वात् । 'भवतु भवतु'इत्यग्रिमप्रोत्साहनवाक्यस्यासङ्गपत्तेश्चेति गौडाः ] [ एतदिदं=हैं-हैं-यह तो....' । इदमेतत्—'यह हैं.... हैं....' ] एतेन विद्रवो नाम गर्भसन्ध्यङ्गं दर्शितम् ।

एवं स्खलद्वाक्यं विदूषकं साकूतं पद्मावती प्राह—भणत्विति । मन्तव्यं सत्यं वद किमेतदित्यर्थः ।



**विदूषकः**—भोदि ! वादणीदेण कासकुसुमरेणुणा अक्खि-  
णिपडिदेण सस्सुपादं खु तत्तहोदो मुहं, ता गेळुदु होदी इदं  
मुहोदअं ।

[ भवति ! वातनीतेन काशकुसुमरेणुना अक्षिनिपतितेन साऽश्रुपातं  
खलु तत्र भवतो मुखम् । तद्गृह्णातु भवतीदं मुखोदकम् । ]

**पद्मावती**—( आत्मगतम्— ) अहो सदक्खिण्णस्स जणस्स  
परिजणो वि सदक्खिण्णो एव्व होदि । ( उपेत्य— ) जेदु  
अय्यउत्तो । इदं मुहोदअं ।

[ ( आत्मगतम्— ) अहो ! सदाक्षिण्यस्य जनस्य परिजनोऽपि

\* अभिनवराजलक्ष्मीः \*

एवं पद्मावत्या ससान्वनममिहितो वसन्तकः—‘वासवदत्तां स्मृत्वा  
रोदितीत्युक्तौ कदाचित्सपत्नीसहजेर्ष्या भर्तारि प्रणयकोपं भजेदियमिति  
विचार्याऽन्यथैव प्राह—भवतीति । वातनीतेन=पवनाक्षिप्तेन । काश-  
कुसुमरेणुना=शारदतृणविशेषपुष्परजसा । अक्षिनिपतितेन=नेत्रनिपतितेन ।  
अश्रुपातेन सहितं—साश्रुपातम्=अश्रुजलक्लृप्तम् । तत्र भवतः=  
वत्सराजस्य । तत्=तस्मात् । इदं=मदानीतम् । मुखोदकं=मुखप्रक्षाल-  
नायोदकम् । भवती=श्रीमती । गृह्णातु=खं गृहीत्वा मुखप्रक्षालनाय  
जलं वत्सराजाय देहीत्याशयः । एतेन—अभूताहरणं नाम गर्भसन्धेरङ्गं  
दर्शितम् । याथातथ्येन श्रुतसर्वरहस्याऽपि पद्मावती रहस्यरक्षणे प्रत्युत्पन्नमतिलं  
‘विदूषकस्य दृष्ट्वाऽऽत्मगतमाह—अहो इति । सदाक्षिण्यस्य=कुशलस्य । जनस्य=  
लोकस्य । प्रकृते—आर्यपुत्रस्य वत्सराजस्येत्यर्थो बोध्यः । परिजनः=परि-  
चारकवर्गोऽपि । प्रकृते—‘विदूषकोऽपीत्यर्थः । सदाक्षिण्यः=कुशलः । रहस्य-  
रक्षणादौ स्वयमेव दत्तावधान-इति यावत् । एवञ्चानेन स्वयस्यस्य रहस्यं  
कौशलेन रक्षितमित्याशयः ।

सदाक्षिण्य एव भवति । (उपेत्य-) जयत्वार्यपुत्रः, इदं सुखोदकम् ।

राजा-अये ! पद्मावती ? ( अपवार्य-) वसन्तक ! किमिदम् ।

विदूषकः-( कर्णे-) एवं विअ । [ (कर्णे-) एवमिव । ]

राजा-साधु वसन्तक ! साधु ! साधु । ( आचम्य-) पद्मावति

आस्यताम् ।

पद्मावती-जं अय्यउत्तो आणवेदि । (-उपविशति । )

[ यद्वार्यपुत्र आज्ञापयति । (-उपविशति ) ]

\* अभिनवराजलक्ष्मीः \*

उपेत्य=राज्ञःसमीपमुपसृत्य । जयतु = विजयताम् । इदं मङ्गलवाक्यं  
समुदाचारात्प्रयुक्तम् । इदं सुखोदकं=जलप्रक्षालनायेदं सलिलम् । 'गृहाणैत  
दिति शेषः ।

पद्मावतीशब्दं श्रुत्वा साश्चर्यं राजा प्राह-अये इति । अये=अहो !  
[अये=अरे ! हैं ?] अपवार्य=पद्मावती यथा न शृणोति तथा पृष्ठपरिवर्त  
कृत्वा । 'रहस्यं कथ्यतेऽन्यस्य परावृत्त्याऽपवारितम्' इति विश्वनाथः

किमिदं=किमेतज्जातं ?, किञ्च मयाऽत्रोत्तरं वक्तव्यं ? कथं नु रहस्यरक्ष  
करणीयम् ? । एवमिव=अनेन प्रकारेण मया रहस्यगोपनं कृतम्, एवमेव  
भवताऽपि अश्रुपातकरणमुक्त्वा वासवदत्तास्मरणशोकाश्रुपातगोपनं कार्यम्

साधु=युक्तं कृतम् । अहो ! प्रत्युत्पन्नमतित्वं भवतः । त्वदर्शितेन मार्गेण  
ऽहमपि रहस्यगोपनं विधास्ये इत्याशयः । आचम्य=मुखप्रक्षालनाद्याचमनात्  
'कर्म कृत्वा । शुचिर्भूत्वेति यावत् । अश्रुपातजन्यमप्रायत्यमाचमनादिनाऽपनीयं  
तु तत्त्वम् । आस्यताम्=उपविश्यतां भवत्या । यत्=यथा । आज्ञापयति  
आज्ञां करोति, आदिशति । 'तथा करोमी'ति शेषः ।



राजा-पद्मावति !

शरच्छशाङ्कगौरेण वाताऽऽविद्धेन भामिनि ! ।

काशपुष्पलवेनेदं साऽश्रुपातं मुखं मम ॥ ७ ॥

( आत्मगतम्—)

इयं बाला नवोद्वाहा सत्यं श्रुत्वा व्यथां व्रजेत् ।

कामं धीरस्वभावेयं स्त्रीस्वभावस्तु कातरः ॥८॥

\* अभिनवराजलक्ष्मीः \*

रहस्यभेदभीतो राजा सानुनयमश्रुपातकारणं—विनाऽपि प्रश्नं—स्वयमेव निर्दिशति—शरदिति ।

[ अन्वयः ] भामिनि ! शरच्छशाङ्कगौरेण वाताविद्धेन काशपुष्पलवेन इदं मम मुखं साश्रुपातम् ।

[ विग्रहः ] शरदि शशाङ्कः—शरच्छशाङ्कः, शरच्छशाङ्क इव गौरः—शरच्छशाङ्कगौरः, तेन शरच्छशाङ्कगौरेण । वातेन आविद्धः—वाताविद्धः, तेन—वाताविद्धेन । काशस्य पुष्पं—काशपुष्पं, तस्य लवः, तेन—काशपुष्प-लवेन । अश्रूणां पातः—अश्रुपातः, तेन सहितं—साश्रुपातम् ।

[ अर्थः ] हे भामिनि=अयि कोपने !, हे सुन्दरि ! प्रियतमे ! । शरच्छ-शाङ्कगौरेण=शरच्चन्द्रचवलेन । 'गौरः पीतसरूपे श्वेते विशुद्धे चाभिधेयव'-दिति मेदिनी । वाताविद्धेन=पवनाक्षिप्तेन, वातनुजेन । काशपुष्पलवेन=इक्षुगन्धपुष्परेणुकणेन । '—अथो काशमस्त्रियाम् । इक्षुगन्धा पोटगलः' इत्यमरः । 'काशस्तृणे रोगभेदे' इति हैमः । इदं मम मुखं=त्वया विभाव्यमानं मन्मुखमेतत् । साऽश्रुपातम्=उदश्रु । 'सज्जात'मिति शेषः । वातान्दोलित-पुष्परेणुपतनेनायमश्रुप्रवाहो मम, नान्यथाऽत्र किञ्चिदाशङ्कनीयमित्याशयः । व्याजोक्तिरनुप्रासश्च ॥ ८ ॥

एवंरीत्या आत्मना कृतायाः पद्मावतीवचनाया औचित्यं समर्थयते—इयमिति ।

**विदूषकः**—उद्दं तत्तहोदो मअधराअस्स अवरह्णकाले मअ  
अगदो करिअ सुहिज्जनदंसणं । ‘सक्कारो हि णाम सक्कारो  
पडिच्छिदो पीदिं उप्पादेदि’ । ता उट्ठेदु दाव भवं ।

[ उचितं तत्रभवतो मगधराजस्याऽपराह्णकाले भवन्तमग्रतः कृत  
सुहज्जनदर्शनम् । ‘सत्कारो हि नाम सत्कारेण प्रतीष्टः प्रीतिमुत्पादयति’  
तदुत्तिष्ठतु तावद्भवान् । ]

\* अभिनवराजलक्ष्मीः \*

इयं=पद्मावती । बाला=बालस्वभावा-मुग्धा । बालतया धैर्यवर्जिताऽतीव कातरा  
चेति भावः । ‘बाला स्यात्षोडशाब्दा तदुपरि तरुणी विंशतेर्यावदूर्ध्वं प्रौढेति’  
कामशास्त्रम् । किञ्च-नव उद्वाहो यस्याः सा—नवोद्वाहा=नवोढा, सद्यः  
परिणीता । सुखदुःखानुभवविकलेति यावत् । सत्यं=‘वासवदत्तां स्मृत  
रोदिमि, तेन मे साश्रुपातं मुख’मिति सत्यमश्रुपातकारणम् । श्रुत्वा=आकर्ण्य  
व्यथा=पीडां, खेदं, मनस्तापञ्च । व्रजेत्=आमुयात्, अनुभवेत् ।

ननु बालाऽपीयं धीरस्वभावा सत्यं श्रुत्वाऽपि नातिपीडां व्रजेदित्यत  
आह-काममिति । कामम्=उपगच्छामस्तावदिदम् । ‘अकामानुमते  
काममसूयोपगमेऽपि चे’तिरुद्रकोशः । यत्-इयं=पद्मावती । धीरस्वभावा=  
प्रकृत्यैव धैर्यशालिनी । तु=परन्तु । स्त्रीस्वभावः=सामान्यतः स्त्रीणां  
प्रकृतिः । कातरः=धैर्यवर्जितः । स्त्रीस्वभावसुलभकातरतया परमार्थतो  
मद्रोदनकारणं श्रुत्वा नूनं मनस्तापं व्रजेदतो युक्तमेवास्या रहस्यगोपनेन सान्त्वन्  
मित्याशयः ॥ ८ ॥

रहस्यभङ्गभयात् कथाप्रसङ्गं विच्छेदयितुमुचितज्ञो विदूषक आवश्यकं  
कार्यान्तरं स्मारयन्नाह—उचितमिति । मगधराजस्य=दर्शकस्य  
भवन्तं=स्वभगिनीपतिं त्वामुदयनम् । अग्रतः कृत्वा=पुरतो विधाय  
अपराह्णकाले=दिनपश्चाद्भागे । सुहज्जनदर्शनं=स्वबन्धुबान्धवज्ञातिजन



राजा—ब्राह्मं, प्रथमः कल्पः । ( उत्थाय— )

गुणानां वा विशालानां सत्काराणाञ्च नित्यशः ।  
कर्तारः सुलभा लोके विज्ञातारस्तु दुर्लभाः ॥९॥

\* अभिनवराजलक्ष्मीः \*

प्रेक्षणम् । उचितं=युक्तम् । सदाचारपरम्पराप्राप्तमिति यावत् । विवाह-  
महोत्सवे हि सादरं निमन्त्रितैराप्तैर्वन्धुवान्धवपौरजानपदैरागत्य पूर्वमा-  
धाराजामाता भवान् सत्कृतः, इदानीं निष्पन्ने मङ्गलमहोत्सवे भवता जामात्रा  
सहैव तेषामाप्तानां वन्धुवर्गाणां पारितोषकदानेन दर्शनादिना च सत्कारो  
मगधराजेन विधेयः । तत्र च सदाचारपरिरक्षणाय भवतोऽप्य-  
वस्थानमावश्यकमित्याशयः । सम्पन्ने विवाहे हि जामातृ-भगिनी-  
पत्यादिभिः सह श्वशुरश्यालकादयो वन्धुवान्धवानां दर्शनादिना सत्कार-  
माचरन्तीति—लोकमर्यादा । सत्कारः=आदरः, संमानं वा । सत्कारेण=  
सादरमेव । प्रतीष्टः=गृहीतः, स्वीकृतश्चेत् । प्रीतिः=उत्कर्तुर्वान्धवादेः स्नेहम्,  
अनुरागं, रतिश्च । उत्पादयति=वर्द्धयति ।

प्रतिसत्कारविधानस्यौचित्यमावश्यकताञ्च दर्शयति—सत्कारो हीति ।  
सत्कारः=लोकमर्यादाऽऽगता वान्धवादिभिरुक्ता जामात्रादिपूजा । सत्कारेण-  
आदरेण प्रतिसत्कारेण, अमिवादनोपगमनाशीर्वादग्रहणगृहगमनादिना  
लोकव्यवहारानुसारेणैवेति यावत् ।

प्रतीष्टः=स्वीकृतः । एवञ्च—विवाहमहोत्सवे समागतानां वन्धूनां प्रति-  
सत्कारो भवन्तमग्रतः कृत्वा महाराजदर्शकेन करणीयस्तत्र भवता स्मरितं  
गन्तव्यमित्याशयः । उत्तिष्ठतु = उत्थाय गन्तुं रुज्ज्वो भवत्विति यावत् ।


ब्राह्मं = युक्तम् । प्रथमः कल्पः = मुख्यो विधिः । अवश्यं मयाऽनुष्ठेय-  
मेतत् । 'कल्पः शास्त्रे विधौ न्याये संवत्तं ब्रह्मणो दिने' इति रुद्रः ।

गुणानामिति । लोके = अस्मिन् जगति । विशालानां = महतां,

( निष्क्रान्ताः सर्वे )



इति चतुर्थोऽङ्कः ।



\* अभिनवराजलक्ष्मीः \*

गुणानां=दानत्यागोपकारदयादीनोद्धारणादिगुणानां, च=पुनः, विशालानां-  
सत्काराणां=समानानुरागानुग्रहादिसत्कार्याणाञ्च । कर्त्तारः=अनुष्ठातारः,  
सुलभाः=सुप्रापाः । सत्कार्याद्यनुष्ठातारो बहवः सन्तीत्याशयः । तु=  
परन्तु । विज्ञातारः=सादरं तत्स्वीकर्त्तारः, गुणादिसत्कारादितारतम्यविदः,  
तत्सूक्ष्मतत्त्ववेत्तारश्च । दुर्लभाः=न सुलभाः । अल्पा एव लोके इत्याशयः ।

एवञ्च तत्तारतम्यविदा महाराजदर्शकेन स्वबन्धुबान्धवपौरजनपद-  
जनानुरज्जनाय तत्कृतसत्कारप्रत्युपकारविधानाय च तेषां यथारूपं सादरं  
प्रत्युद्गमनं क्रियमाणं सदाचारपरिप्राप्तं युक्ततमञ्चेति भावः ॥ ९ ॥

सर्वे=उदयनप्रमुखाः सर्वेऽपि जनाः । निष्क्रान्ताः=स्वस्वकार्य-  
विधानाय यथायथं निर्गताः । 'अन्तनिष्क्रान्तसकलपात्रोऽङ्कः' इति भरतोक्तेः ।

इति पण्डितराजश्रीस्नेहिरामशास्त्रिणां पौत्रेण, श्रीशिवनारायण-  
शास्त्रिणां पुत्रेण, श्रीगुरुप्रसादशास्त्रिणा विरचितायां स्वप्नवासव-  
दत्तनाटकाऽभिनवराजलक्ष्म्यां चतुर्थोऽङ्कः ।





## अथ पञ्चमोऽङ्कः ।

### ( ततः प्रविशति पद्मिनिका )

\* अभिनवराजलक्ष्मीः \*

कथासङ्क्षेपायाङ्कादौ प्रवेशकर्तामानमर्थोपक्षेपकमारचयति—तत इति ।

प्रवेशकमधिकृत्याह भरतः—

अङ्कान्तरानुसारी सङ्क्षेपमथाधिकृत्य बिन्दूनाम् ।

प्रकरणनाटकविषये प्रवेशको भवति काव्येषु ॥

नोत्तममध्यमपुरुषैराचरितो नाप्युदात्तवचनकृतः ।

प्राकृतभाषाचारः प्रवेशको नाम विज्ञेयः ॥

कालार्थान्तरसङ्गव्यत्यासारम्भकार्यविषयाणाम् ।

अर्थाभिधानपूर्वः प्रवेशकः स्यादनेकार्थः ॥

बहुश्रयमप्यर्थं प्रवेशकैः सङ्क्षिपेच्च सन्धिषु च ।

बहुपूर्णपद्यवृत्तं जनयति खेदं प्रयोगस्य ॥

यत्रार्थस्य समाप्तिर्न भवेदङ्के प्रयोगबाहुल्यात् ।

बहुवृत्तान्तोऽल्पकथैः प्रवेशकैः संविधातव्यः ॥' इति ।

एवञ्च कथासङ्क्षेपार्थं प्रवेशको नामार्थोपक्षेपकोऽङ्कादौ विरच्यते नाटका-  
दिष्वित्यवधेयम् । तत्र पद्मिनिकामधुकरिके-पद्मावतीपरिचारिके । विदूषकस्तु  
रोज्ञो वयस्यः ।

ततः=तदनन्तरम् । पद्मिनिका=तन्नाम्नी पद्मावतीचिटी । मधुकरिका-

१ विदूषकादिभिः प्राकृतभाषिभिः पात्रैरारचितत्वादत्र प्रवेशकलक्षण-  
समन्वयो बोध्यः । २. अनेकार्थः=अनेकप्रयोजनः ।

पद्मिनिका—महुअरिए ! महुअरिए ! आअच्छ दाव सिग्धं ।

[ मधुकरिके ! मधुकरिके ! आगच्छ तावच्छीघ्रम् । ]

( प्रविश्य—)

मधुकरिका—हला ! इअहि । किं करिअदु ? ।

[ हला ! इयमस्मि । किं क्रियताम् ? । ]

पद्मिनिका—हला ! किं ण जानासि तुवं—‘भट्टिदारिआ पद्मावदी सीसवेदणाए दक्खाविदे’ति ।

[ हला ! किं न जानासि त्वं—‘भट्टिदारिका पद्मावती शीर्षवेदनया दुःखिता—’ इति ? ]

मधुकरिका—हद्धि । [ हा धिक् । ]

\* अभिनवराजलक्ष्मीः \*

ऽपि तथैव । आगच्छ=अत्रागच्छ । शीघ्रं तावत्=त्वरितमेव । त्वराकृते सम्भ्रमे द्वित्वम् । प्रविश्य=पद्मिनिकायाः सविधे समेत्य । मधुकरिका—‘इत्थमाहे’ति शेषः । हला=प्रियसखि ! पद्मिनिके ! । इयमस्मि=इयमहं त्वदन्तिके समायाताऽस्मि ।

किं क्रियतां=किं नु मया करणीयम् । ‘कथय प्रियसखि ! किमर्थं मां ससम्भ्रमेवाह्वयसि ? , किं नु मया करणीयमित्याशयः । किं न जानासि=मयैव किं वक्तव्यम् ? किं त्वं न जानासि ? । किन्तदित्यत आह—भट्टिदारिकेति । राजपुत्री पद्मावती । शीर्षस्य वेदना—शीर्षवेदना, तथा=शिरोव्यथया । ‘उत्तमाङ्गं शिरः शीर्षं मूर्धा ना मस्तकोऽस्त्रियाम्’ इत्यमरः । दुःखिता=बलवदस्वस्था । इति=इत्थम् । ‘तं किं न जानासीति पूर्वेण सम्बन्धः । पद्मावतीशिरोव्यथानेन कष्टानुभवं नाटयति—हेति । हा धिक्=हा



**पद्मिनिका**—हला ! गच्छ सिग्धं, आवन्तिअं सदावेहि । केवलं भट्टिदारिआए सीसवेदणं एव णिवेदेहि । तदो सअं आग-  
मिस्सदि ।

[ हला ! गच्छ शीघ्रम्, आर्यामावन्तिकां शब्दायस्व । केवलं भर्तृ-  
दारिकायाः शीर्षवेदनामेव निवेदय । ततः स्वयमेवागमिष्यति । ]

**मधुरिका**—हला ! किं सा करिस्सदि ? ।

[ हला ! किं सा करिष्यति ? ]

**पद्मिनिका**—सा खु दाणिं मधुराहिं कहाहिं भट्टिदारिआए सीस-  
वेदणं विणेदेहि ।

[ सा खल्विदानीं मधुराभिः कथाभिः भर्तृदारिकायाः शीर्षवेदनां  
विनोदयति । ]

\* अभिनवराजलक्ष्मीः \*

कष्टम् । । नाहमिमं वृत्तान्तं जानामि । इदानीमेव श्रुतमेतत्कष्टप्रदं वृत्त-  
मित्यप्यवधेयम् । आर्या=पूजनीयाम् । आवन्तिकां=वासवदत्ताम् ।  
शब्दं करोति शब्दायते । शब्दायस्व=शब्दं कुरु । वृत्तान्तं तस्यै निवेदय ।

ननु किं निवेदयाम्येव, आहोस्विदाह्वयाम्यप्यार्यामावन्तिकामित्यत आह—  
केवलमिति । निवेदय=कथय । न तु तामाह्वय, पूज्यायास्तस्या आह्वान-  
स्यानुचितत्वात् ।

ननु तर्हि कथं तदागमनं विना भर्तृदारिकायाः शिरोऽर्तिर्गमिष्यती-  
त्यत आह—तत इति । पद्मावतीशिरोऽर्तिश्रवणानन्तरम् । स्वयमेव=  
अनाहूताऽपि आत्मनैव ।

ननु तदागमनेनैव शिरोव्यथा कथमपयास्यतीत्याह—किं सेति । सा  
खलु=आर्या आवन्तिका हि । मधुराभिः=मनोहराभिः, ह्वयाभिः ।  
कथाभिः=उपाख्यानैः । [ कथा=कहानी किस्सा ] । विनोदयति=  
विनोदयिष्यति, दूरीकरिष्यति । वर्तमानसामीप्ये भविष्यति लट् ।

मधुकरिका—जुज्जइ । कहिं सअणीअं रइंदं भट्टिदारिआए ? ।

[ युज्यते । कुत्र शयनीयं रचितं भर्तृदारिकायाः ? । ]

पद्मिनिका—समुद्रगृहके किल सेज्जा त्थिण्णा । गच्छ दाणिं तुवं ।

अहं वि भट्टिणो णिवेदणत्थं अय्यवसंतअं अण्णेसामि ।

[ समुद्रगृहके किल शय्या आस्तीर्णा ; गच्छेदानीं त्वम् । अहमपि भर्त्रे निवेदनार्थमार्यवसन्तकमन्वेषयामि । ]

मधुकरिका—एवं होदु । [ निष्क्रान्ता ]

[ एवं भवतु ]—( निष्क्रान्ता )

पद्मिनिका—कहिं दाणिं अय्यवसन्तअं पेक्खामि ? ।

[ कुत्र इदानीमार्यवसन्तकं प्रेक्षे ? । ]

\* अभिनवराजलक्ष्मीः \*

युज्यते=‘सा कथाभिर्मनो विनोदयिष्यती’ति युक्तमुक्तं भवत्या, सम्भाव्यते एवमित्यर्थः । शयनीयं=तल्पम् । रचितं=कल्पितम् । [ पद्मावती का पलङ्ग कहाँ बिछा है ] । समुद्रगृहके=जलयन्त्रशीतले तदाख्ये भवने । यस्मिन्भवने ग्रीष्मतापशमनाय भित्तिषु परःसहस्राणि च्छिद्राणि जलधारोद्गमनाय भवन्ति, ततश्च जलसीकरा अनुक्षणं क्षरन्ति तत्समुद्रगृहमित्युच्यते । ‘समुद्रगृहमित्युक्तं जलयन्त्रनिकेतन’मिति हारावली । शय्या=तल्पम् । आस्तीर्णा=विस्तारिता । [ बिछी है । ] गच्छ=आवन्तिकाया अन्तिकं गच्छ । भर्त्रे=वत्सराजाय । निवेदनार्थं=कथनाय । अन्विष्यामि=गवेषयामि । एवं भवतु=गच्छाम्यहमावन्तिकामाह्वयितुं, त्वमपि आर्यवसन्तकमन्विष्य तावत् । निष्क्रान्ता=मधुकरिका रत्नाभिर्गता ।

एकाकिनी पद्मिनिका स्वगतमाह—कुत्रेति । इदानीम्=अस्मिन्विलम्बा-सहे समये । [ इदानीं=अब जल्दी म ] अन्विष्यामि=गवेषयामि ।



( ततः प्रविशति विदूषकः । )

**विदूषकः**—अज्ज खु देवीविओअविहुरहिअअस्स तत्तहोदो वच्छ-  
राअस्स पद्मावतीपाणिग्गहणसमीरिअस्स अच्चन्तसुहावहे मङ्गलो-  
सवे मदणग्गिदाहो अहिअदर वड्ढइ । (पद्मिनिकां विलोक्य—)  
अयि पदुमिणिआ ! । पदुमिणिए ! किं इह वत्तदि ? ।

[ अद्य खलु देवीवियोगविधुरहृदयस्य तत्रभवतो वत्सराजस्य  
पद्मावती अहणसमीरितोऽत्यन्तसुखावहे मङ्गलोत्सवे मदनाऽग्नि-

\* अभिनवराजलक्ष्मीः \*

[ कहाँ खोजूँ ? ] । देव्याः=वासवदत्तायाः, वियोगेन=विप्रयोगेण, विधुरं=  
विह्वलं हृदयं यस्यासौ तस्य—देवीवियोगविधुरहृदयस्य=वासवदत्तावियोग-  
व्यथितस्त्वान्तस्य । 'वैकल्येऽपि च विश्लेषे, विधुरं विकले त्रिषु' इति  
त्रिकाण्डशेषः ।

वत्सराजस्य=कौशाम्बीपतेरुदयनस्य । पद्मावत्याः पाणिग्रहणेन समी-  
प्रितः-पद्मावतीपाणिग्रहणसमीरितः=पद्मावतीविवाहसन्धुक्षितः ।

क्वचित्तु—पद्मावतीपाणिग्रहणसमीरितस्येति पाठः । तदेदं पद्मावती  
विवाहसंवर्धितवैकल्यस्येत्येवमर्थेन वत्सराजविशेषणमित्याहुर्गौडः ।

अत्यन्तं सुखमावहति=अत्यन्तसुखावहः, तस्मिन् अत्यन्तसुखावहे=नित-  
रामानन्दप्रदे । मङ्गलोत्सवे=विवाहमहोत्सवेऽपि । मदन एवाग्निः—मदनाग्निः,

१ 'समीरितस्ये'ति मुद्रितः पाठः । स च न सुन्दरः ।

२ अन्ये तु—वासवदत्तावियोगेन विधुरं=विषयोपभोगपराङ्मुखं मनो यस्य,  
तस्य वत्सराजस्य-पद्मावतीपरिणयसमीरितस्य=पद्मावतीपरिणयेन विषयोपभो-  
गादिष्वाकृष्टचित्तस इत्यर्थमाहुस्तैः धन्यतमा एवेति गौडः । 'अत्र सर्वेषामपि टीका-  
काराणां समानैव गतिरित्यहो ! विडम्बना ।

दहोऽधिकतरं वर्द्धते ! । (पद्मिनिकां विलोक्य-) अयि पद्मिनिका !  
पद्मिनिके ! किमिह वर्तते ? ]

पद्मिनिका—अय्य ! वसन्तअ ! । किं ण जाणासि तुवं-  
'भट्टिदारिआ पद्मावती सीसवेदणाए दुःखाविदा'त्ति ? ।

[ आर्य ! वसन्तक ! किं न जानासि त्वं, -'भट्टिदारिका पद्मावती  
शीर्षवेदनया दुःखिता' इति । ]

विदूषकः—भोदि ! सच्चं, ण जाणामि ।

[ भवति ! सत्यं, न जानामि । ]

पद्मिनिका—तेण हि भट्टिणो णिवेदेहि णं । जाव अहं वि  
सीसाणुलेवणं तुवारेमि ।

[ तेन हि भर्त्रे निवेदयैनाम् । यावदहमपि शीर्षानुलेपनं त्वरयामि ]

### \* अभिनवराजलक्ष्मीः \*

तस्य दाहः—मदनाग्निदाहः=कामाग्निसन्तापः । वर्द्धते=समुज्ज्वलते ।  
पद्मावतीपरिणयस्मारितवासवदत्ताप्रणयानुबन्धस्य वयस्यस्य वत्सराजस्य  
वासवदत्तास्मरणजन्मा कामज्वरो वर्द्धते, तेनास्वस्थो मे वयसः  
इत्याशयः ।

इत्थं वदन्नेव तत्रैवोपस्थितां पद्मिनिकां दृष्ट्वा साश्चर्यमाह—अयीति  
अयि=अहो ! । 'पद्मिनिका'—इत्यस्य 'अप्यत्र वर्तते' इति शेषः । किं  
किमर्थम् । इह=अत्रस्थाने । 'वर्तते' इत्यस्य 'भवती'ति शेषः । किमिह वर्त  
भवतीत्यर्थः । केचित्तु इह=अन्तःपुरे, किं वर्तत=का वार्त्तैत्यर्थमाहुः, तद्यु  
न वेति सदृश्या एव प्रमाणम् ।

भवति=श्रीमति ! पद्मिनिके ! । सत्यं=सत्यमेव । [ सचमुच मै न  
जानता हूँ कि-श्रीमती पद्मावतीजी अस्वस्थ हैं ] । तेन हि=अ



विदूषकः—कहिं सअणीअं रइदं पदुमावदीए ? ।

[ कुत्र शयनीयं रचितं पद्मावत्याः ? । ]

पद्मिनिका—समुद्रगिहके किल सजा स्थिणा ।

[ समुद्रगृहके किल शय्या आस्तीर्णा । ]

विदूषकः—गच्छतु भोदी । जाव अहं वि तत्तहोदो णिवेइस्सं ।

[ गच्छतु भवती । यावदहमपि तत्र भवते निवेदयिष्यामि । ]

( निष्क्रान्तौ )

प्रवेशकः ।

\* अभिनवराजलक्ष्मीः \*

भर्तृदारिकाऽस्वथा अतो हेतोः । तदिदानीमिति यावत् । भर्त्रे=उदयनाय ।  
 एनां निवेदय=पद्मावतीं निवेदय । तदस्वास्थ्यावृत्तान्तं निवेदयेति यावत् ।  
 यद्वा—एनां=तस्याः शिरोवेदनामित्येवार्थः । यावत्=तावत् । [ तवतक ] ।  
 शीर्षस्यानुलेपनं=शीर्षानुलेपनं=प्रीडाशमनं शिरोऽनुलेपनौषधम् । 'विधातु'-  
 मितिशेषः । त्वरितं करोमि लरयामि=झटिति कल्पयित्वा आनयामि । कुत्रेति ।  
 क शयनीयं वर्तते पद्मावत्याः ? कुत्र खलु स्थाने प्रेषयामि वयस्यमित्याशयः ।

गच्छतु=शिरोऽनुलेपनौषधनकल्पनार्थं प्रयातु । तत्र भवते=मान्याय  
 सुहृदे वत्सराजाय । निवेदयिष्यामि=निवेदयामि ।

निष्क्रान्तौ=बहिर्गतौ । प्रवेशक इति । एतत्पर्यन्तं प्रवेशक इत्यर्थः ।

प्राकृतभाषिपात्ररचितत्वाच्च प्रवेशकोऽयम् । 'प्रवेशकोऽनुदात्तोक्त्या नीच-  
 पात्रप्रयोजितः' इत्युक्तेः ।

( ततः प्रविशति राजा । )

राजा—

श्लाघ्यामवन्तिनृपतेः सदृशीं तनूजां

कालक्रमेण पुनरागतदारभारः ।

लावाणके हुतवहेन हताङ्गयष्टि

तां पद्मिनीं हिमहतामिव चिन्तयामि ॥१॥

\* अभिनवराजलक्ष्मीः \*

ततः=पद्मिनिकाविदूषकनिर्गमनानन्तरम् । राजा=वत्सराज उदयनः ।  
'राजे'त्यस्य 'प्रविशन्निदमाहे'ति शेषः । विदूषकसूचितामात्मनो दशा  
प्रकटयति—श्लाघ्यामिति ।

[ अन्वयः ] कालक्रमेण पुनरागतदारभारः—लावाणके हुतवहेन हता-  
ऽङ्गयष्टि, सदृशीम्, अवन्तिनृपतेः श्लाघ्यां, तां तनूजां—हिमहतां पद्मिनी-  
मिव—चिन्तयामि ।

[ विग्रहः ] श्लाघ्यते या सा—श्लाघ्या । अवन्तीनां नृपतिः—अवन्ति-  
नृपतिः, तस्य । तन्वाः जायते तनूजा, ताम् । कालस्य क्रमः—कालक्रमः,  
तेन । पुनः आगतः दारा एव भारो यस्यासौ—पुनरागतदारभारः । हता  
अङ्गयष्टिर्यस्याः सा—हताङ्गयष्टिः । हिमेन हता—हिमहता, ताम् ।

[ अर्थः ] कालक्रमेण=गच्छता कालेन । वासवदत्तायां देवलोकमुपगतायां  
सत्यां चिरकालान्तरमदृष्टवशादित्यर्थः । पुनरागतदारभारः=पुनरपि  
पद्मावतीपरिणयात्समापतितकलत्ररूपभारानुबन्धः । अत्र 'कालक्रमेण पुन-  
रागतदारभार' इत्यनेन विधिनियोगादेव ममायमपरः परिणय इति सूचयता-  
पुनर्दारग्रहणे स्वस्य नितरामभिलाषशून्यता दर्शिता । अदृष्टवशात्—( विधि-  
नियोगस्य कथमप्यन्यथयितुमशक्यतया )—पद्मवत्या सह ममायं द्वितीये  
विवाहो जातो, न तु मम तत्राल्पीयस्यपीच्छाऽऽसीदित्याशयः । लावाणके=



( प्रविश्य- )

विदूषकः—तुवरदु-तुवरदु दाव भवं ।

[ त्वरतां त्वरतां तावन्नवान् । ]

राजा—किमर्थम् ? ।

विदूषकः—तत्तहोदी पदुमावदी सीसवेदणाए दुक्खाविदा ।

[ तन्नभवती पञ्चावती शीर्षवेदनया दुःखिता । ]

\* अभिनवराजलक्ष्मीः \*

तदारुये मदीये स्कुन्धावारग्रामे । हुतवहेन=वह्निना । हताङ्गयष्टि=दग्ध-  
शरीराम् । अङ्गयष्टिः=तनुलता । सदृशीं=रूपगुणलावण्यादिना मदनुरूपाम् ।  
अवन्तिनृपतेः=मालवराजस्य प्रद्योतापरनामधेयस्य महासेनस्य । श्लाघ्यां=  
प्रशंसनीयाम् । तां=जगति विदितां मन्मानसराजहंसीम् । तनूजां=सुतां—  
वासवदत्ताम् । हिमहतां=तुषारदग्धाम् । पद्मिनीमिव=कमलिनीमिव ।  
हिमेन अतिशीतेन च पद्मिनी दग्धा भवति । चिन्तयामि=प्रतिक्षणं  
विभावयन्कष्टमनुभवामि । केचित्तु 'अवन्तिनृपतेः सदृशीम्=  
भवन्तिराजवंशानुरूपामित्येवमर्थमाहुः । [ यद्वा—'लावाणके हुतवहेन  
हताङ्गयष्टि—हिमहतां पद्मिनीमिव—सदृशीभवन्तिपतेस्तां तनूजां चिन्तयामी-  
त्यन्वयो बोध्यः । ]

'दारभार इति 'भार'पदोपादानेन—वासवदत्तागतचित्तस्य मम भार एवाय-  
मपरो विवाह इत्यपि सूचितम् । [ उपमा । स्त्रीलाभेऽपि स्त्रीचिन्ताविगमरूपफला-  
भावाद्विशेषोक्तिः । 'सति हेतौ फलाभावो विशेषोक्तिर्निगद्यते' इति तल्लक्ष-  
णात् । वसन्ततिलकं वृत्तम् ] ॥ १ ॥

प्रविश्येति । प्रविश्य विदूषको राजानमित्यमाहेत्यर्थः । त्वरतां=गमने  
शीघ्रतां कुरु । सम्भ्रमे द्वित्वम् । [ जल्दी चलिए, जल्दी चलिए ] । किमर्थं=

राजा-का एवमाह ? ।

विदूषक-पदुमिणिआए कहिदं । [ पद्मिनिकया कथितम् । ]

राजा-भोः । कष्टम्—

रूपश्रिया समुदितां गुणतश्च युक्तां

लब्ध्वा प्रियां मम तु मन्द इवाद्य शोकः ।

\* अभिनवराजलक्ष्मीः \*

कस्मै प्रयोजनाय मया शीघ्रं गन्तव्यम् ? ।

दुःखितेति । एवञ्च तां गत्वाऽवलोकय, तस्या मनो विनोदय चेत्याशयः । का=का खलु । एवम्=इत्थम् । आह=उवाच । 'कया किल भवते ए अस्वास्थ्यवृत्तान्तो निवेदितः' इत्याशयः । पद्मावतीप्रियसहचर्या पद्मिनिकया यदुक्तं तत्तथ्यमेवेति तस्याः शिरोवेदनां सलात्वेनावधार्य राजा शोकं नादत्त आह—कष्टमिति । भो इति स्वात्मोपनिमन्त्रणम् । कष्टं=दुःखस्यायमवसरः स्वाशयमेव विशदयति—रूपेति ।

[ अन्वयः ] रूपश्रिया समुदितां गुणतश्च युक्ताम् प्रियां लब्ध्वा मम तु अद्य शोको मन्द इव । अनुभूतदुःखः पूर्वाभिघातसरुजः पद्मावतीमपि तथैव समर्थयामि यद्वा पूर्वाभिघातसरुजो ममेत्यन्वयः ॥ २ ॥

[ अर्थः ] रूपस्य श्रीः—रूपश्रीः, तथा रूपश्रिया=अतिशयसौन्दर्यसम्पत्त्या समुदितां=समृद्धां, च=पुनः, गुणतः=विनयौदार्यदाक्षिण्यमाधुर्यादिभिः युक्तां=सहितां, प्रियां=पद्मावतीं, लब्ध्वा=परिणीय । मम तु=उदयनस्य । अद्य=सम्प्रति, शोकः=प्रियविप्रयोगजन्मा शोकः, मन्द इव=किञ्चिन्मन्दताज्ञत इव, प्रशान्तवेग इव च । 'अस्ती'ति शेषः । सुन्दरीं सगुणं भार्यां लब्ध्वा किञ्चिदपगतशोकावेगोऽस्मीदानीमित्याशयः ।



पूर्वाभिघातसरुजोऽप्यनुभूतदुःखः  
पद्मावतीमपि तथैव समर्थयामि ॥ २ ॥

\* अभिनवराजलक्ष्मीः \*

अनुभूतं दुःखं येनासौ—अनुभूतदुःखः=अनुभूतप्रियावियोगक्लेशः । अत एव—‘पद्मावतीशिरोग्रव्यथामाकर्ण्ये’ति शेषः । पूर्वं योऽभिघातः—वासवदत्ता-मरणात्मकः, तेन ( रुजया सहितः—) सरुजः—पूर्वाभिघातसरुजः=नवी-भूतवासवदत्तावियोगार्तः—अत एव व्यथितमानसः सन्—पद्मावतीमपि=दर्शक-मगिनीं पद्मावतीमपि । तथैव=वासवदत्तावदेव, समर्थयामि=सम्भावयामि । वासवदत्तावियोगविदीर्णमानसोऽहं प्रियां पद्मावतीमस्वस्थां श्रुत्वा शङ्कितहृदयो वासवदत्तावदेवाऽस्याः स्वास्थ्यं प्रार्थये इत्याशयः । अन्योऽपि जनोऽनुभूत-प्रियवियोगः स्वजनस्य कस्याप्यस्वास्थ्यमाकर्ण्योऽमङ्गलाशङ्कया वेपमानमानसः स्नेहाविष्टहृदयः सन् पूर्वाघातं स्मृत्वा स्मृत्वा तस्य स्वास्थ्यं कामयते ।

केचित्तु—‘सरुज’ इति षष्ठ्यन्तमिति कृत्वा—‘रूपश्रिया समुदितां गुणतश्च युक्तां प्रियां प्राप्य पूर्वाभिघातसरुजोऽपि=वासवदत्तावियोगव्यथितस्य मम मन्द इवाऽद्य शोकः’—इत्येवमन्वयमिच्छन्ति । अनुभूतदुःखः=अनुभूत-वासवदत्तावियोगदुःखोऽहं, पद्मावतीमपि—( तदस्वास्थ्यवार्तामाकर्ण्य ) तथैव=वासवदत्तावदेव स्मृतामेव—समर्थयामि=सम्भावयामि । वासवदत्तावदियमपि कदाचिन्म्रियेतेति शङ्के—इत्येवमत्रापि व्याचक्षते च । अन्ये तु—पूर्वाभिघात-सरुजोऽपि=वासवदत्तामरणव्यथितहृदयस्यापि मे पद्मावतीं प्राप्य किञ्चि-दिव शोको मन्द इव=शिथिल इव, नतु सर्वथाऽपगतो मे शोक इत्यर्थः । तु=किन्तु, अनुभूतदुःखः=भुक्तवियोगदुःखः—निरन्तरं दुःखस्यानुभवार्थैव विधिना स्मृतोऽहं—पद्मावतीमपि—तथैव=मत्समानभाग्यां निरन्तरदुःखा-नुभवार्थैव निर्मितामिव—समर्थयामि=सम्भावयामि । हतभाग्यस्य मे सम्ब-न्धिनोऽपि तथैवेत्येवं व्याचक्रुः । तदेतद्व्याख्यानं काव्यतत्त्वानभिज्ञानामेव शोभते इति युक्तमिति परे । वसन्ततिलकं वृत्तम् ॥ २ ॥

—अथ कस्मिन् प्रदेशे वर्तते पद्मावती ? ।

विदूषकः—समुद्रगृहके किल सेज्जा स्थिण्णा ।

[ समुद्रगृहके किल शय्या आस्तीर्णा । ]

राजा—तेन हि तस्य मार्गमादेशय ।

विदूषकः—एदु एदु भवं [ एत्वेतु भवान् । ]

( उभौ परिक्रामतः । )

विदूषकः—इदं समुद्रगृहकं, पविसदु भवं ।

[ इदं समुद्रगृहकम् । प्रविशतु भवान् । ]

राजा—पूर्वं प्रविश ।

विदूषकः—भो ! तह । ( प्रविश्य— ) अविहा ! चिठ्ठदु चिठ्ठदु  
दाव भवं । [ भोः ! तथा । ( प्रविश्य )—अविहा तिष्ठतु तिष्ठतु तावन्नवा

\* अभिनवराजलक्ष्मीः \*

अथेति प्रश्ने । प्रदेशे=स्थाने । समुद्रगृहके तस्याः शय्या आस्तीर्णेत्युक्तिः ।  
किल श्रुतं मया, मन्ये पद्मावत्यपि तत्रैव भविष्यतीत्युत्तराशयः । तेन हि—  
यद्येवं तर्हि । तस्य=समुद्रगृहकस्य । मार्गं=पन्थानम् । आदेशय=निर्दिश  
अग्रतो भवेति यावत् । एत्वेत्विति । मत्पृष्ठतो भवानायातु, मार्गमह  
देशयामीत्यर्थः । सम्भ्रमे द्विलम् । उभौ=उदयनविदूषकौ । परिक्रामतः  
किञ्चित्पदान्तरं गच्छतः ।

समुद्रगृहकं प्राप्य विदूषकः प्राह—इदमिति । प्रविशतु=अन्तर्या  
पूर्वम्=आदौ । प्रविश=त्वमेवान्तः प्रविश । 'भो' इति स्वीकारे । त  
अहमेवादौ प्रविशामि । अविहेति खेदे देशी । [ अविहा = अरे वप्पारे



राजा—किमर्थम् ? ।

विदूषकः—एसो खु दीपप्रभावसूइदरूवो वसुधातले परिवत्त-  
माणो अं काओदरो ! ।

[ एष खलु दीपप्रभावसूचितरूपो वसुधातले परिवर्तमानोऽयं  
काकोदरः । ]

राजा—[ प्रविश्यावलोक्य सस्मितम् ] अहो ! सर्पावर्गतिवैधेयस्य ।

ऋज्वायतां हि मुखतोरणलोलमालां

भ्रष्टां क्षितौ त्वमवच्छसि मूर्ख ! सर्पम् ।

\* अभिनवराजलक्ष्मीः \*

तिष्ठतु—तिष्ठलिति सम्भ्रमे द्विरुक्तिः । तावदिति- अवधारणे । किमर्थं=कुतोऽहं  
वहिरिव तिष्ठामि ? तव खेदस्य च किं प्रयोजनमित्यर्थः । दीपस्य प्रभावेण=  
सामर्थ्येन-सूचितं = प्रकटितं-रूपं = स्वरूपं यस्यासौ तथा = दीपप्रकाश-  
दृश्यमानशरीरः । वसुधातले = भूतले । परिवर्तमानः=परिस्फुरन्,  
कुण्डलानां बद्धा स्थित इति वा । काकोदरः=भुजङ्गः । 'कुण्डली गूढपा-  
चक्षुःश्रवाः काकोदरः फणी'त्यमरः । इह समुद्रगृहके सर्पस्तिष्ठति तद्वहिरिव  
तिष्ठतु भवानित्याशयः । प्रविश्य = समुद्रगृहकं प्रविश्य । अवलोक्य =  
सर्पतया विभाव्यमानं वस्तु दृष्ट्वा । सस्मितं=किञ्चिद्विहस्येत्यमाहेत्यर्थः । अहो  
इत्याश्चर्ये । 'सर्पावगति'रिति गौडाः पठन्ति । अवगतिः=निश्चयः । 'असर्प-  
'स्पी'त्यादिः । मुद्रितपाठे तु-सर्पव्यक्तिः=सर्पतया प्रतिभासः, सर्पभ्रान्तिरिति  
यावत् । वैधेयस्य=मूर्खस्य । तस्य मूर्खतामेव प्रकटयति—ऋज्विति ।

[ अन्वयः ] हे मूर्ख ! हि त्वम् ऋज्वायतां क्षितौ भ्रष्टां मुखतोरणलोल-

१ 'सर्पव्यक्ति'रिति तु मुद्रितः पाठः ।

मन्दानिलेन निशि या परिवर्तमाना  
किञ्चित्करोति भुजगस्य विचेष्टितानि ॥३॥

विदूषकः—( निरूप्य— ) सुदृढ भवं भणादि । ण हु अ  
काओदरो । ( प्रविश्यावलोक्य— ) तत्तहोदी पदुमावदी  
आअच्छिअ णिगदा भवे ।

\* अभिनवराजलक्ष्मीः \*

मालां सर्पमवगच्छसि । यां निशि मन्दानिलेन परिवर्तमाना भुजगस्य विचेष्टितानि किञ्चित् करोति ॥ ३ ॥

[ अर्थः ] मूर्ख=हे मूढ ! । हि=निश्चयेन । त्वं=विदूषकः । ऋज्वी सरल-  
चासावायता=दीर्घा च-ऋज्वायता, तां ऋज्वायतां=सरलां दीर्घाञ्च । क्षितौ-  
भूमौ । भ्रष्टां=निपतिताम् । मुखतोरणे-मुख्यवह्निद्वारे लोला-चञ्चला या माला  
सा—मुखतोरणलोलमाला, तां—मुखतोरणलोलमालां=समुद्रगृहकप्रधान-  
द्वारवद्धां चञ्चलां सजम् । सर्प=काकोदरम् । अवगच्छसि=निश्चिनोषि  
जानासि । या=या तोरणमाला । निशि=रात्रौ । मन्दानिलेन=मन्द-  
समीरणेन । परिवर्तमाना=परिस्फुन्ती, भूमौ लुठन्तीति वा । भुजगस्य=  
सर्पस्य । विचेष्टितानि=विलसितानि, वक्रगमनादीनि । किञ्चित्=किञ्चि-  
दिव, स्वल्पम् । करोति=विधत्ते । एवञ्च-समुद्रगृहकवह्निद्वारे वद्धां लम्बमान-  
पुष्पस्रजं बन्धशैथिल्याद्भूमौ निपतितां मन्दमारुतेन किञ्चिदिव सर्पवत्कुटिल-  
परिसर्पन्तीं सर्पोऽयमित्यवगच्छति भवान् । सरलतया दैर्घ्येण मन्दानिला-  
न्दोलनेन भूमौ परिसर्पणेन च मालादामनि सर्पभ्रान्तिस्त्वेल्याशयः  
'तोरणोऽहो वह्निद्वार'मित्यमरः । भ्रान्तापह्नुतिरलङ्कारः । वसन्ततिल-  
वृत्तम् ॥ ३ ॥

निरूप्य=नितरामवलोक्य । [ अच्छी तरह देखकर । ] । सुदृढ



[ ( निरूप्य )—सुष्ठु भवान् भणति । न खल्वयं काकोदरः ।  
 (प्रविश्यावलोक्य—) तत्रभवती पद्मावती इह।गत्य निर्गता भवेत् । ]

राजा—वयस्य ! अनागतया भवितव्यम् ।

विदूषकः—कहं भवं जाणादि ? [ कथं भवान् जानाति ? ] ।

राजा—किमत्र ज्ञेयम्, पश्य,—

शय्या नाऽवनता न चाऽपि विषमा न व्याकुलप्रच्छदा  
 न क्लिष्टं हि शिरोपधानममलं शीर्षाऽभिघातौषधैः॥

\* अभिनवराजलक्ष्मीः \*

शोभनं, सत्यम् । अयं=भूमौ निपतितः । न खलु=नैव । काकोदरः=सर्पः । प्रविश्य=समुद्रगृहकाऽन्तर्गत्वा । अवलोक्य=इतस्ततो विभाव्य च । इह=समुद्रगृहके । आगत्य=समेत्यापि । निर्गता=पुनः प्रतिनिवृत्त्य गता भवेत् । 'इति तर्कयामी'ति शेषः ।

राजा तन्निषेधति—वयस्येति । अनागतया=अप्रविष्टयैव । न सा आगत्य प्रतिनिवृत्ता, किन्तु नैवागतेत्येव मे निश्चय इत्यर्थः । कथं=केन प्रकारेण । जानाति=नैवागतेत्यवधारयति । अत्र=अस्मिन्निषये । ज्ञेयम्=विचारणीयम्, अनुमेयम् । स्पष्ट एव तथा प्रतीतेर्नात्र विचारस्यावश्यकतेत्यर्थः । ननु कथं भवता तथाऽवगतमत आह—पश्येति । विभावयेत्यर्थः ।

शय्येति ।

[ अन्वयः ] शय्या अवनता न । विषमाऽपि न च । [ पाठान्तरे—तथा आस्तृतसमा ] व्याकुलप्रच्छदा न । अमलं शिरोपधानं शीर्षाभिघातौषधैः क्लिष्टं न हि । रोगे दृष्टिविलोभनं जनयितुं काचित् शोभा न कृता । प्राणी रुजा शयनं प्राप्य स्वयं शीघ्रं पुनः न मुञ्चति ।

[ अर्थः ] हि=यतः । शय्या=तल्पम् । नावनता=नैव किञ्चिदपि निम्नतां

१ 'तथाऽस्तृतसमे'ति मुद्रितः पाठस्तु न शोभनोऽयुक्तश्चेति गौडैरिस्थं  
 ( नचापि विषमेति ) शोधितः ।

## \* अभिनवराजलक्ष्मीः \*

गता । शय्योपरि हि कस्याश्चिदुपवेशने शयने वा तदीयदेहभारेण मंथं  
प्रान्तयोर्वा किञ्चिदिव शय्याऽवनता भवति, इयं शय्या तु मनागपि नावृणो-  
त्यर्थः । अतोऽस्यां काप्युपविष्टेति स्पष्टं प्रतीयते एवेत्यर्थः ।

“तथास्तृतसमा=यथा पूर्वम् आस्तृता तथैव समा, ननु किञ्चिदिव  
म्लानिमागतेत्यर्थः । यद्वा-आस्तृते=आस्तरणीभूते तूलिकाघटिते पदे  
[ ‘गद्वा’ ] । समैव=न विषमेत्यर्थः । इति केचित् ।

गौडास्तु-‘न चाऽपि विषमेति पठन्तः—

“ननु पार्श्वतः शयनेन शय्याया मध्येऽवनतिर्नैव जातेत्यत आह-नचेति  
न चापि=न खलु । विषमा=कस्मिंश्चिदपि प्रदेशे वैषम्यमाप्तेत्यर्थः । पार्श्वतः  
शयने हि—शय्यायाः कस्मिंश्चिदपि प्रदेशे ( दक्षिणे वामे वा भागे )  
वैषम्यं जायतेएव, परमस्यां शय्यायान्तु नाल्पीयोऽपि वैषम्यं दृश्यतेऽतो  
नैवाऽस्यां काचिदपि सुप्तेति स्पष्टं प्रतीयते इत्याशयः । मुद्रितः—तथास्तृत-  
समे’ति पाठस्तु भ्रष्ट एवे’ति ग्राहुः ।

ननु प्रकृत्यैव तन्वङ्गयाः शिरोऽर्त्तिखेदसन्तापपरिपीडितदेहायाः शयने-  
ऽपि भोराभावाच्छयनीयस्याऽनिम्रता, अवैषम्यञ्च युक्तमेवेति कथमेतद्भवता-  
ज्ञातं-‘सा नायाते’ति—इत्याशङ्काह—नेति । व्याकुलं—प्रच्छदम्=आ-  
स्तरणवस्त्रं यस्याः सा—व्याकुलप्रच्छदा=सङ्कुचितप्रच्छदपटा, न=नैव ।  
शिरोऽर्त्तिखेदखिन्नायाः पद्मावत्याः शयने तु मुहुरङ्गपरिवर्तनविलुठनपरि-  
स्फुरणादिभिरतिसूक्ष्मस्य प्रच्छदपटस्य सङ्कोचोऽवश्यं भवेत्, न चाऽस्यां  
प्रच्छदपटस्य [ ‘चादर’ ‘खोली’ इति प्रसिद्धस्य ] सङ्कोचोऽल्पोऽपि  
दृश्यतेऽतो नात्र पद्मावती सुप्तेति स्पष्टं विभाव्यते इत्याशयः ।

ननु शय्यामाश्रित्य सा शिरोव्यथया मूर्च्छितैव सती कश्चित्कालं सुप्तेति  
किं न स्यादत आह-न विलुष्टमिति । अमलं=निर्मलं शुभ्रम् । शिर-  
अपधानं—शिरोऽपधानं=मस्तकोपधानम् । [ उपधानं तक्रिया ] यद्वा—



रोगे दृष्टिविलोभनं जनयितुं शोभा न काचित्कृता  
प्राणी प्राप्य रुजां पुनर्न शयनं शीघ्रं स्वयं मुञ्चति ॥

\* अभिनवराजलक्ष्मीः \*

‘शिरोवाची शिरोऽदन्तो रजोवाची रजस्तथे’ति द्विरूपकोशात् शिरशब्दो-  
ऽदन्तोऽप्यस्तीति—शिरस्य उपधानम्=उपवर्हः—शिरोपधानमिति विग्रहो  
बोध्यः । अर्थस्तु पूर्ववदेव । शीर्षस्याभिधातः—पीडा, तस्यौषधैः—शीर्षा-  
भिधातौषधैः=शिरोऽर्त्तिशमनौषधिकभेषजैः । न क्लिष्टं=न दूषितं, न वा  
मलिनितम् ।

ननु पद्मावत्याः शिरोव्यथया सुप्ताया निद्राभङ्गभियां सखीजनेन शीर्षा-  
भिधातौषधानि न प्रयुक्तानीति—कथं निश्चीयतेभवता यत्सा नात्रागेत्यत आह—  
रोगे इति । रोगे—शिरोव्यथायां जातायाम् । दृष्टेर्विलोभनं—दृष्टिविलोभनं=  
नयनरञ्जनं, रोगार्त्तजनमनोरञ्जनमिति यावत् । जनयितुं=विधातुम् ।  
काचित्=कापि । शोभा=क्रीडाकौतुकादिरचनादिकम् । न कृता=नैव रचिता ।  
‘दृश्यते’ इति शेषः । रोगार्त्तजनमनोविनोदाय क्रीडाकौतुकचित्रलेखनादिकं  
[‘ताश चौपड खेलना’ आदि] परिचारकवर्गेण क्रियते इति लौकिकाचारः ।

ननु तस्या बलवदस्वस्थ्यं वीक्ष्य सखीजनेन तथा नाचरितमत आह—  
प्राणीति । प्राणी=जीवमात्रं किम्पुनः कोमलस्वभावः स्त्रीजनः । रुजा=रोगेण ।  
शयनं=शय्यां, शयनीयम् । प्राप्य=आसाद्य । ‘त’दिति शेषः । शीघ्रं=झटिति ।  
स्वयम्=आत्मना । पुनर्न मुञ्चति=नैव परित्यजति । एवञ्च साऽत्र  
नैवाशतेत्येवं स्पष्टमवगम्यते इत्याशयः । शार्दूलविक्रीडितम् । [ एतावता  
गर्भसन्धेरनुमानं नामाङ्गं प्रदर्शितम् । ‘लिङ्गादूहोऽनुमानते’त्युक्तेः ] ॥ ४ ॥

१ ‘रुजा’मिति गौडाः पठन्ति । तत्र रुजां प्राप्य शयनं न मुञ्चतीत्यन्वयः ।

**विदूषकः**—तेण हि इमस्सि सय्याए महुत्तअं उवविसिअ तत्त  
हादि पडिवालेदु भवं ।

[ तेन ह्यस्यां शय्यायां मुहूर्तकमुपविश्य तत्रभवतीं प्रतिपालयन्  
भवान् । ]

**राजा**—बाढम् । ( उपविश्य— ) वयस्य ! निद्रा मां बाधते  
कथ्यतां काचित् कथा ।

**विदूषकः**—अहं कहइस्सं । हान्ति करदु अत्तभवं ।

[ अहं । कथयिष्यामि, हुङ्कति [ 'हों' इति वा ] करोत्वन्नभवान् । ]

**राजा**—बाढम् ।

**विदूषकः**—अत्थि णअरी उज्जइणी णाम । तहिं अहिअरमणी  
आणि उदअह्णाणाणि वत्तन्ति किल ।

\* अभिनवराजलक्ष्मीः \*

तेन हि=यदि सा नायाता तर्हि । अस्यां=पद्मावस्यर्थमास्तीर्णायाम् ।  
शय्यायां=शयनीये । मुहूर्तमेव—मुहूर्तकं=क्षणमात्रम् । उपविश्य=  
स्थित्वा । प्रतिपालयतु=प्रतीक्षतां भवान् । सा शीघ्रमेवायास्यतीति मन्ये  
इति भावः । बाढं=युक्तमुक्तं भवता । तथैव करोमीत्याशयः । उपविश्य=  
क्षणं शयनीये स्थित्वा । वयस्य=सखे वसन्तक ! । बाधते=पीडयति ।  
निद्रातुरोऽहमित्याशयः । 'तदपनोदनाये'ति शेषः । कथा=उपाख्यानम् ।  
[ किस्सा ] । अहं=विदूषकोऽहम् । 'हों' इति अभ्युपगमार्थमव्ययम् ।  
यद्वा—अभ्युपगमसावधानतादिसूचकध्वनिविशेषानुकरणमेतत् । [ हों=  
हुङ्कारा भरना ] हुङ्कतिमिति यावत् । कचित्तथैव पाठः । बाढं=युक्तम् ।

१ 'अहं कहइस्स'मिति गौडाः । अथ कथयिष्यामीतितच्छाया ।



[ अस्ति नगरी उज्जयिनी नाम, तत्राऽधिकरमणीयान्युदकस्नानानि वर्तन्ते किल । ]

राजा—कथमुज्जयिनी नाम ? ।

विदूषकः—जइ अणभिप्रेदा एसा कहा, अणं कहइस्सं ।

[ यद्यनभिप्रेतैषा कथा, अन्यां कथयिष्यामि । ]

राजा—वयस्य ! न खलु नाभिप्रेतैषा कथा । किन्तु,—

\* अभिनवराजलक्ष्मीः \*

[ ठीक है ] । नगरी=पुरी । नामेति प्रसिद्धार्थको निपातः ।

तत्र=उज्जयिन्याम् । अधिकरमणीयानि=अतिमनोज्ञानि । उदकेषु स्नानानि-उदकस्नानानि=जलस्नानानि । स्नानयोग्याः सलिलाशया इत्येवं वक्तव्येऽन्यथोक्तिर्विदूषकस्योपहासाऽनुगुणेति ध्येयम् । [ 'उदअत्थाणाणी'ति पठित्वा 'उदकस्थानानी'त्येवमर्थमन्ये मन्यन्ते, तत्र युक्तमुपहासपरत्वक्षतेः । ] वर्तन्ते=सन्ति ।

कथमिति । दिष्ट्या कथमेष मत्प्रियाया वासवदत्ताया जन्मभुवमुज्जयिनीमेव प्रकृत्या कथामारभते इत्यर्थः ।

राज्ञोऽभिप्रायमबुद्धा-विदूषकः पृच्छति—यदीति । अनभिप्रेता=उज्जयिनीमधिकृत्य कथ्यमाना कथा यदि भवते न रोचते इत्यर्थः । अन्याम्=अन्यया कथाम् । न खलु नाभिप्रेता=वाढमभिप्रेतैव । नन्द्यं प्रकृतार्थदाढ्यं बोधयति । किन्तु=किन्तर्हि । स्मरामीति श्लोकस्थेन सम्बन्धो बोध्यः ।

१ 'उदअत्थाणाणी'ति पठित्वा—'उदकस्थानानी'ति च्छायामन्ये मन्यन्ते ।

तत्र युक्तमुपहासाऽनुगुणत्वाभावात् ।

स्मराम्यवन्त्याऽऽधिपतेः सुतायाः

प्रस्थानकाले स्वजनं स्मरन्त्याः ।

बाष्पं प्रवृद्धं नयनान्तलग्नं

स्नेहान्ममैवोरसि पातयन्त्याः ॥ ५ ॥

\* अभिनवराजलक्ष्मीः \*

[ अन्वयः ] प्रस्थानकाले स्वजनं स्मरन्त्याः स्नेहात्प्रवृत्तं नयनान्तलग्नं बाष्पं ममैव उरसिपातयन्त्याः अवन्त्याधिपतेः सुतायाः स्मरामि । स्मरामीति ।

[ अर्थः ] प्रस्थानिकाले=गुरुजनानुज्ञां विनैव उज्जयिनीं विहाय मया सह कौशाम्बीं प्रति गमनवेलायाम् । स्वजनं=परित्यज्यमानं मातापित्रादिकं स्वबन्धुबान्धववर्गञ्च । स्मरन्त्याः=विचिन्तयन्त्याः, ( स्मरन्तीमिति यावत् ) स्नेहात्=आत्मीयजनानुरागात् । प्रवृत्तम्=उद्गतम् । अत एव-नयनयोरन्ते=प्रान्तप्रदेशे, लग्नं=संसक्तं--नयनान्तलग्नं=लोचनप्रान्तभागसंसक्तं पतनोन्मुखमिति यावत्, बाष्पम्=अश्रुप्रवाहम् । दृढमाश्लिष्टतया, काममपितरौ भ्रातृवर्गञ्च जह्यां न तु प्रियं लामिति सूचनाय वा । ममैव=मदीये एव, उरसि=वक्षसि । पातयन्त्याः=विसृजन्त्याः । ( विसृजन्तीमिति यावत् ) अवन्त्या आ समन्तादधिपतिः-अवन्त्याधिपतिः, तस्य-अवन्त्याधिपतः=मालवराजस्य प्रद्योतस्य । सुतायाः=दुहिताया वासवदत्तायाः । ( वासवदत्तामिति यावत् ) स्मरामि=चिन्तयामि । उज्जयिनीकथां श्रुत्वा वासवदत्तां स्मरामीत्यर्थः । 'अधीगर्थे'ति कर्मणः शेषत्वविवक्षायां सर्वत्र षष्ठौ ।

लज्जयिनीमधिकृत्य कथां कथयति सति उज्जयिन्यामनुभूतानि वासवदत्ताया अनुरागसूचकानि तानि तानि विलसितानि स्मृत्वा व्यथामुपगच्छामीत्यास्तां तस्याः कथेत्याशयः । उपजातिवृत्तम् ॥ ५ ॥

१ केचित्तु-अवन्तिषु साधुः-अवन्त्यः, स चासावधिपतिश्चेति विगृह्णति ।



अपि च,—

बहुशोऽप्युपदेशेषु यया मामीक्षमाणया ।

हस्तेन स्रस्तकोणेन कृतमाकाशवादितम् ॥ ६ ॥

विदूषकः—भोदु, अण्णं कहइस्सं । अत्थि णअरं ब्रह्मदत्तं  
णाम, तहिं किल राआ कंपिल्लो णाम ।

[ भवतु, अन्यां कथयिष्यामि । अस्ति नगरं ब्रह्मदत्तं नाम, तत्र  
किल राजा काम्पिल्लो नाम ] ।

\* अभिनवराजलक्ष्मीः \*

अपि च=किञ्च । बहुश इति ।

[ अन्वयः ] मामीक्षमाणया यया उपदेशेष्वपि बहुशः स्रस्तकोणेन-  
हस्तेन आकाशवादितं कृतं—[ तस्याः स्मरामि ] ।

[ अर्थः ] माम्=स्ववीणावादनोपाध्यायं मामुदयनम् । ईक्षमाणया=  
कामपीडितया सामिलाषं साकूतञ्च प्रेक्षमाणया । यया=अवन्तिराजपुत्र्या  
वासवदत्तया । उपदेशेष्वपि=वीणादिवादनशिक्षाप्रदानावसरेष्वपि । बहुशः=  
अनेकवारं, मुहुर्मुहुरपि । स्रस्तः कोणो यस्मात् असौ—स्रस्तकोणः, तेन—  
स्रस्तकोणेन=मदवलोकनव्याक्षिप्तचित्ततया निपतितवीणावादनसाधनेन ।  
'कोणो वीणादिवादन' मिल्यमरः । [ 'अंगुस्ताना' 'तारकी वनी अङ्गुठी' ]  
हस्तेन=स्वकीयदक्षिणहस्तेन ।

आकाशवादितं=व्यर्थमेव वादनार्थमङ्गुलिप्रचारणम् । कृतं=विहितम् ।  
'तस्या वासवदत्तायाः [ तामिति यावत् ] उज्जयिनीनामधेयं श्रुत्वा स्मरामी'  
एवं पूर्वेण सह सम्बन्धो बोध्यः । मदवलोकनरसावेशविस्मृतान्यकार्यया,  
मदैकतानया, हस्तच्युतवीणावादनयन्त्रयाऽपि तदनवगच्छन्त्या वृथैव

१ आकाशवादितं=धनुराकृतिवीणावादनयन्त्रविशेषशून्यहस्ततया निरर्थको  
वीणावादनप्रयासः कृत इत्यर्थः ।

राजा—किमिति ? किमिति ? ।

( विदूषकः—पुनस्तदेव पठति ) ।

राजा—मूर्ख ! 'राजा ब्रह्मदत्तः, नगरं काम्पिल्य' मित्यभिधीयताम् ।

विदूषकः—किं राजा ब्रह्मदत्तो, ? नगरं कंपिल्लं ? ।

[ किं राजा ब्रह्मदत्तः ? नगरं काम्पिल्यम् ? । ]

राजा—एवमेतत् ।

विदूषकः—तेग हि मुहुत्तअं पडिवालेदु भवं, जाव ओट्टुगळ करिस्सं । 'राजा ब्रह्मदत्तो, नगरं कंपिल्लं' । (-इति बहुशस्तदेव पठित्वा-) इदानीं सुणादु भवं । अयि सुत्तो अत्तभवं । अदिसीदला इअं वेला । अत्तणो पावरअं गेह्लिअ आअमिस्सं ।

( निष्क्रान्तः ) ।

\* अभिनवराजलक्ष्मीः \*

वादनार्थं हस्तचालनेन ( वादनयन्त्राभावाद्गीतावादनासम्भवेऽपि ) वृथा-  
वादनप्रयासो यया विहिस्तां स्मरामीत्यर्थः ॥ ६ ॥

भवतु=अस्तु । अन्याम्=अपराङ्म्याम् । तत्र=ब्रह्मदत्ते नगरे । अत्र 'काम्पिल्य' मिति नगरनामधेयं, 'ब्रह्मदत्त' इति राजनामधेयमन्यथा निर्दिशति विदूषक उपहासानुगुण्येनैवेति तत्त्वम् । किमिति=किं ब्रूषे । [ किमिति किमिति=क्या कहा ! क्या कहा ! ] तदेव='अस्ति नगरं ब्रह्मदत्तं, तत्र किल राजा काम्पिल्यो नामे'ति पूर्वं पठितमेव पुनः पठति ।

इति=इत्थम् । अभिधीयतां=कथ्यतान्त्वया । किं=किमेवं वर्तते यत् । [ क्या ऐसे है कि- ] । एवमेतत्=आम्, एवमेव तत् । [ हाँ यह ]



[ तेन हि मुहूर्तकं प्रतिपालयतु भवान्, यावदोष्ठगतं करिष्यामि ।  
 'राजा ब्रह्मदत्तः, नगरं काम्पिल्यम्' (-इति बहुशस्तदेव पठित्वा-)  
 इदानीं शृणोतु भवान् । ( विलोक्य- ) अयि ! सुप्तोऽत्र भवान् ।  
 अतिशीतलेयं वेला । आत्मनः प्रावारकं गृहीत्वा आगमिष्यामि । ]

( निष्क्रान्तः )

( ततः प्रविशति वासवदत्ता आवन्तिकावेषेण, चेटी च )  
 चेटी-एदु-एदु अय्या । दिढं खु भट्टिदारिआ सीसवेदणाए  
 दुक्खाविदा ।

[ एत्वेत्वार्या । दढं खलु भर्तृदारिका शीर्षवेदनया दुःखिता । ]

\* अभिनवराजलक्ष्मीः \*

ऐसे ही है ] । तेन=यद्येवं तर्हि । मुहूर्तकं=क्षणमात्रम् । प्रतिपालयतु=  
 प्रतीक्षतां भवान् । [ थोड़ी देर ठहरें ] [ यावत्=जबतक ] । ओष्ठगतं=  
 कण्ठस्थं, मुखस्थमिति यावत् । विदूषको रङ्गे एव घोषति तावत्—राजेति ।  
 तदेव=पूर्वोक्तमेव । राजोक्तप्रकारेण ओष्ठगतं कृत्वा पुनराह—इदानी-  
 मिति । हुङ्कृतिमश्रुत्वा विलोक्य प्राह—अयीति । अयि=अहो । यद्वा खेदेऽत्र  
 अयिश्चन्द्रः । अतिशीतला=शीतबहुला । वेला=रात्रिसमयः । प्रावार  
 एव प्रवारकस्तं—प्रावारकं=तूलघटितमुत्तरीयमावरणावच्छम् । [ 'रजाई'  
 'लिहाफ' 'सोड' ] 'द्वौ प्रावारोत्तरासङ्गौ समौ बृहतिका तथे'त्यमरः ।  
 ततः=विदूषकनिर्गमनान्तरम् । आवन्तिकावेषेण=आवन्तिकावेषधारिणी  
 वासवदत्ता प्रविशतीत्यन्वयः । चेटी=पद्मिनिकाख्या ( मधुरिकाख्या वा )  
 पद्मावतीपरिचारिका । प्रविशती'ति पूर्वेण सम्बन्धः ।  
 आर्या=वासवदत्ता । एदु=आगच्छतु लरितम् । दढम्=अत्यन्तम् ।

वासवदत्ता—हृदि । क्व हि सअणीअं रइदं पदुमावदीए ? ।

[ हा धिक् ! । कुत्र शयनीयं रचितं पद्मावत्याः ? ] ।

चेटी—समुद्रगिहके किल सेज्जा स्थिण्णा ।

[ समुद्रगृहके किल शय्या आस्तीर्णा । ]

वासवदत्ता—तेण हि अगगदो याहि । [ तेन हि—अग्रतो याहि ।

( उभे परिक्रामतः । )

चेटी—इदं समुद्रगिहकं, पविसदु अय्या । जाव अहं ति

सीसाणुलेवणं तुवारेमि । ( निष्क्रान्ता ) ।

[ इदं समुद्रगृहकम् । प्रविशत्वार्या । यावदहमपि शीर्षानुलेपं  
त्वरयामि । ( निष्क्रान्ता । )

वासवदत्ता—अहो ! अकरुणा खु इस्सरा मे । विरहपय्युस्सु

अस्स अय्यउत्तस्स विस्समस्थाणभूदा इअं पि णाम पदुमावदी

\* अभिनवराजलक्ष्मीः \*

दुःखिता=पीडिता व्याकुला च । पद्मावतीशिरोवेदनां श्रुत्वा दुःखं प्रकटयन्ती  
प्राह—हेति । धिक्=पद्मावत्यस्वास्थ्यवार्त्तया अत्यन्तं दुःखमापन्नास्मि ।  
रचितं=विस्तारितम् । आस्तीर्णा=विरचिता [ पलङ्ग विछाया है ] । अग्रतो  
गच्छ=मार्गं दर्शयितुमग्रतो मे प्रयाहीत्यर्थः ।

परिक्रामतः=किञ्चिच्चलनं नाटयतः । प्रविशतु=अन्तर्गच्छतु । शीर्षानुलेप-  
नं=मस्तकपीडोपशमनं भेषजम् । त्वरां करोमि=त्वरयामि=शीघ्रमानयामि ।

प्रविशन्त्येव वासवदत्ता चिन्तयति—अहो इति । अहो इति विषादे  
मे=मम । ईश्वराः=भद्राग्यदेवताः । अकरुणाः=मयि निष्कृपाः । मम  
ममोपरि कुपिता एव भाग्यदेवता इत्यर्थः ।



अस्सत्था जादा । जाव पविसामि । (प्रविश्याऽवलोक्य-) अहो !  
परिजणस्स पमादो !, अस्सत्थं पदुमावदिं केवलं दीवसहाअं  
करिअ परित्तजदि !! । इअं पदुमावदी ओसुत्ता । जाव उवविसामि ।

अहवा अण्णासणपरिगहेण अप्पो विअ सिणेहो पडिमादि,  
ता इमस्सि सय्याए उपविसामि । (-उपविश्य) किणु खु  
एदाए सह उवविसन्तीए अज्ज पहलादिदं विअ मे हिअअं ? ।  
दिट्ठिआ अविच्छिण्णसुहणिस्सासा । णिबुत्तरोआए होदव्वं ।

अहवा—एअदेससंविभाअदाए सअणीसस्स सुएदि—‘मं  
आलिंदि’त्ति । जाव सइस्सं । (-शयनं नाटयति । )

[ अहो ! अकरुणाः खल्वीश्वरा मे । विरहपर्युत्सुकस्य आर्यपुत्रस्य  
विश्रामस्थानभूतेयमपि नाम पद्मावती—अस्वस्था जाता ।  
यावत् प्रविशामि ।

( प्रविश्यावलोक्य- ) अहो ! परिजनस्य प्रमादः, -अस्वस्थां  
पद्मावतीं केवलं दीपसहायां कृत्वा परित्यजति !! । इयं पद्मावती-

\* अभिनवराजलक्ष्मीः \*

कुत एतदत आह—विरहेति । विरहेण=मद्विरहेण । पर्युत्सुकस्य=  
उत्कण्ठितचेतसः । आर्यपुत्रस्य=उदयनस्य । विश्रामस्थानभूता=विरह-  
व्याथापीडितमनोविनोदनसाधनीभूता । अस्वस्था=शिरोव्यथया पीडिता,  
रोगातैति यावत् । यावत्प्रविशामि=प्रविशाम्येव खलु । शय्यायां सुप्तमुदयनं  
'पद्मावतीय'मिति विभावयन्ती वासवदत्ता तावदाह—परिजनस्येति । परिचारक-  
वर्गस्य । प्रमादः=अनवधानता । अस्वस्थां=रुग्णाम् । दीपसहायां=दीपमात्र-  
परिजनाम् । असहायामिति यावत् । अमङ्गलपरिहाराय तु 'असहाया'मिति

अवसुप्ता, यावदुपविशामि । अथवा अन्यासनपरिग्रहेण अल्प इव स्नेहः प्रतिभाति, तदस्यां शय्यायामुपविशामि ।

( उपविश्य- ) किंनु खल्वेतया सह उपविशन्त्या अद्य प्रह्लादमिव मे हृदयम् ? । दिष्ट्या-अविच्छिन्नसुखनिःश्वासा । निवृत्तरोगाभावितव्यम् ।

अथवा-एकदेशसंविभागतया शयनीयस्य सूचयति-‘मामालिङ्गेति यावच्छयिष्ये । ( शयनं नाटयति ) ]

\* अभिनवराजलक्ष्मीः \*

नोक्तम् । रुग्णस्याऽऽसहायतयाऽवस्थापनमयुक्तमेवेत्याशयः । अवसुप्ता=निद्रावशा । उपविशामि=अधोदेशे कल्पिते आसने तिष्ठामि । अन्यासनपरिग्रहेण=आसनान्तरोपनिवेशेन । अल्प इव=न्यून इव । स्नेहः=अनुरागः । प्रतिभाति=बहिः प्रकटीभवति । नास्याः पद्मावल्यां वास्तवोऽनुराग इति प्रतीयते इत्याशयः । अस्यां=पद्मावल्यां शय्यायामेव । एतया=पद्मावल्या अद्य=सम्प्रति अभूतपूर्वमिव । प्रह्लादितमिव=प्रहृष्टमिव । हर्षोत्फुल्लमिव यावत् । सुप्तं राजानं पद्मावतीलिनाध्यवस्यन्ती वासवदत्ता राज्ञोऽविच्छिन्नसुखं यथा स्यात्तथा निस्सरन्तमुच्छ्वाससमीरणं विलोक्य आशास्ते—दिष्ट्येति दिष्ट्या=आनन्दस्यावसरोऽयम् । दिष्ट्येति हर्षे । अविच्छिन्नः=अव्युच्छिन्न निरन्तरप्रवाहः । सुखः=अक्लेशनिर्गमप्रवेशः, शीतलो न तूष्णः निःश्वासाः सा—अविच्छिन्नसुखनिःश्वासा=स्वस्थजनवन्निःश्वासं मुञ्चमाना ( ननु रोगिवच्छिथिलदुःखनिःश्वासेयमित्यर्थः । ) ‘विभाव्यते’ इति शेषः निवृत्तो रोगो यस्याः सा—निवृत्तरोगा, तया—निवृत्तरोगया=व्यपन्नशिरोवेदनया । सुखेन निःश्वासेन—स्वस्थेयमिति सम्भावयामीत्यर्थः ।

अथवा=किञ्च । शयनीयस्य=शय्यायाः । एकदेशस्य संविभागो रसासा, तस्या भावस्तत्त्वेन—एकदेशसंविभागतया=शय्यायां जनान्तरशयनार्हः



राजा- ( स्वप्नायते- ) हा वासवदत्ते !

वासवदत्ता- ( सहसोत्थाय- ) हं अय्यउत्तो ! ण खु पदु-  
मावदी । किणु खु दिट्ठहि ? । महन्तो खु अय्य जोअन्धराअणस्स  
पडिण्णाहारो मम दंसणेण णिप्फलो संवुत्तो ।

[ हम् ! आर्यपुत्रो न खलु पद्मावती । किन्तु खलु दृष्टाऽस्मि ? ।  
महान् खल्वार्ययौगन्धरायणस्य प्रतिज्ञाभारो मम दर्शनेन निष्फलः  
संवृत्तः । ]

\* अभिनवराजलक्ष्मीः \*

एकदेशस्य यथावद्विभज्य रिक्तस्य स्थापिततया । सूचयति=इयं पद्मावती मां  
बोधयति ।

किन्तुदित्यत आह--मामिति । मां=पद्मावतीम् । आलिङ्ग=  
आश्लिष्य, परिष्णजस्वेति यावत् । शय्यायामर्द्धं भागं विहायाऽवशिष्टे-  
ऽर्द्धे पार्श्वपरिवर्त्तनेन सुप्तेयं पद्मावती, तन्नूनमस्या मनस्येवमासीत्,—  
यत्—‘समागता वासवदत्ता मामालिङ्ग्य शेता’मिति । एवञ्चार्द्धे भागे सुप्ताया  
अस्या इदमेवाभिलषितमित्यवधारयामीत्याशयः । आलिङ्ग्य सुप्ता हर्षोत्फुल्लमा-  
नसा वासवदत्ता स्वगतं प्राह—यावदिति । यावदिति पक्षान्तरे । ‘यावत्कात्स्न्ये-  
ऽवधारणं । प्रशंसायां परिच्छेदे माने पक्षान्तरेऽपि च । सम्भ्रमे चाऽधि-  
कारे चे’ति मेदिनी । शयिष्ये=न केवलमालिङ्गनमेवाचरामि, किन्तुर्हि  
आलिङ्ग्य स्वप्स्यामीत्यर्थः । यद्वा—सुप्ताया आलिङ्गनस्य सुप्तयैव यथा-  
वदाचरितुं शक्यतया—यथावदालिङ्गनायाहमपि स्वप्स्यामीत्युक्तिरित्यवधेयम् ।  
‘नाटयति’=अभिनीय दर्शयति । पद्मावतीबुद्ध्या राज्ञः सविधे स्वपितीति यावत् ।  
स्वप्नः=स्वप्नदृष्टो विषयः, तमाचष्टे—स्वप्नायते=स्वप्नदृष्टं कथयति ।  
‘तत्करोति तदाचष्टे’ इति णिच् । यद्वा—स्वप्नं पश्यति—स्वप्नायते=ः  
वासवदत्ताविषयकं स्वप्नं विलोकयति । ‘प्रातिपदिकाद्वातर्थे’ इति णिच्,  
‘णिचश्चे’त्यात्मनेपदम् । यद्वा ‘स्वप्न’शब्दो वृत्तिविषये तद्वति वर्तते, तत

राजा--हा अवन्तिराजपुत्रि ! ।

वासवदत्ता--दिट्ठिआ सिविणाअदि खु अय्यउत्तो । ण एत्थ कोच्चि जणो । जाव मुहुत्तअं चिट्ठिअ दिट्ठिं हिअअं च तोसेमि ।

[ दिष्ट्या स्वप्नायते खल्वार्यपुत्रः । नाऽत्र कश्चिज्जनः । यावन्मुहूर्तं स्थित्वा दृष्टिं हृदयञ्च तोषयामि । ]

\* अभिनवराजलक्ष्मीः \*

‘कर्तुः क्य’ङिति क्यङ् । स्वप्नः=स्वप्नवान्, तद्वदाचरति—स्वप्नायते, स्वप्नं पश्यन्नालपतीत्यर्थः । [ राजा सोता दुष्पवडवडाता है । ]

सहसेति । शब्दं श्रुत्वा ‘आर्यपुत्रोऽयं न पद्मावती’ त्येवं विज्ञाय सहसैव शयनीयादुत्थायाह वासवदत्ता—हमिति ! हमिति खेदे । न खलु=नैव ।

किं नु खलु=किं खित् ? । दृष्टा=प्रबुद्धेन आर्यपुत्रेण विलोकिताऽस्मि किं ?, यदयमार्यपुत्रः—‘हा ? वासवदत्ते’ इति भाषते, तत्किं मां दृष्ट्वैव भाषते इत्याशयः ।

खदर्शने च कार्यविनाशरूपमनिष्टन्तावदाह—महानिति । महान्=‘वासवदत्तां गूढं स्थापयित्वा पद्मावतीपरिणयेन मगधेश्वरसाहाय्यमासाद्य वत्सराज्यं पुनराहरिष्यामी’त्येवं साम्राज्यलाभादिविषयकतयाऽतिमहान् । प्रतिज्ञैव भारः—प्रतिज्ञाभारः=पद्मावतीपरिणय-साम्राज्यलाभादिप्रतिज्ञारूपो भारः । दर्शनेन=प्रत्यभिज्ञानेन । निष्फलः=निरर्थकः । संवृत्तः=जातः । पद्मावतीपरिणये जातेऽपि साम्राज्यलाभरूपप्रधानांशस्याद्याप्यसिद्धेरित्याशयः ।

राजा पुनरपि स्वप्नायते—हेति । अवन्तिराजस्य=उदयनस्य । पुत्रि=दुहिते । वासवदत्ते । दिष्ट्या=सौभाग्येन । स्वप्नायते=स्वप्नं पश्यन् भाषते । नाहमार्यपुत्रेण दृष्टाऽस्मि, किन्तु स्वप्नं पश्यन् किमपि किमप्याभाषते



राजा—हा प्रिये ! प्रियशिष्ये ! देहि मे प्रतिवचनम् ।

वासवदत्ता—आलवामि भट्टा ! आलवामि ।

[ आलवामि भर्तः ! आलवामि । ]

राजा—किं कुपितासि ? ।

वासवदत्ता—णहि णहि, दुःखिदह्नि ।

[ नहि नहि, दुःखिताऽस्मि । ]

राजा—यद्यकुपिता, किमर्थं नालङ्कृतासि ? ।

\* अभिनवराजलक्ष्मीः \*

आर्यपुत्र इति न निष्फलो यौगन्धरायणस्य प्रतिज्ञाभार इत्याशयः । एतच्च मृशं तदाह्वनेन 'हा' शब्दोपादानेन चावगतमित्यवेधयम् ।

अत्र = समुद्रगृहके । जनः = परिचारकवर्गः । स्थित्वा = आसित्वा । 'आर्यपुत्रं प्रेक्षमाणा, स्वप्रायितं शृण्वती चे'ति शेषः । दर्शनेन दृष्टिं, श्रवणेन हृदयञ्चेति यथायथं योज्यम् । प्रतिवचनम् = उत्तरम् ।

वासवदत्ता उत्तरं ददाति—आलवामीति । उत्तरं ददामीत्यर्थः । भर्तः = हे स्वामिन् ! किं करणीयं ? कथयेत्यर्थः । 'आर्यपुत्रे'ति सम्बोधनन्तु वासवदत्तया न प्रयुक्तं स्वप्रत्यभिज्ञानभीतयैव । 'भर्त'इति—तु सकलपरिजन-वर्गप्रयोज्यं सम्बोधनं स्वामिनित्यर्थकम् । वासवदत्तया प्रतिवचनं दीयमानमश्रुत्वैव स्वप्रायमान एव राजा पृच्छति—किमिति । कुद्वाऽसि किं, यन्मां नावभाषसे इत्यर्थः । प्रोषितभर्तृकावेषधारिणीं वासवदत्तां कुपितां सम्भावयत इयमुक्तिः । नहि नहि = नैव नैव । नैव कुपिताऽस्मीत्याशयः । किन्तर्हि नालपसीत्यत आह—दुःखितेति । भवद्विरहेण परि-क्लिष्टाऽस्मीत्यर्थः । यदि = यदा । अकुपिता = मयि कोपं न धत्से । 'तर्हि'ति शेषः । किमर्थं = कुतो हेतोः । नालङ्कृताऽसि = न भूषणैर्मण्डिताऽसि ।

वासवदत्ता-इदो वरं किं ? ।

[ इतः परं किम् ? ] ।

राजा-किं विरहिकां स्मरसि ? ।

वासवदत्ता-( सरोषम्- ) आ अवेहि, इहापि विरहिआ ।

[ ( सरोषम्- ) आ अपेहि ! इहाऽपि विरहिका ? ] ।

राजा-तेन हि विरहिकार्थं भवतीं प्रसादयामि ।

( हस्तौ प्रसारयति ) ।

वासवदत्ता-चिरं ठिदह्नि । को वि मं पेक्खे, ता गमिस्सं ।

\* अभिनवराजलक्ष्मीः \*

इतः परं=लद्विरहादधिकं, किं=किमत्र कारणमन्विष्यते आर्यपुत्रेण ? ।  
लद्विरहेणैव दुःखिता सती भूषणैः परिहीनाऽस्मीत्याशयः । एवञ्च लद्विरहञ्च  
दुःखमेव मण्डनराहित्ये कारणमिति सूचितम् ।

वासवदत्तोक्तमुत्तरवाक्यमश्रुत्वैव पुनः स्वप्नायितेन राजा भाषते-किमिति ।  
'विरचिका' 'विरहिका' वा वासवदत्ताविरागभाजनं काचिदुदयनभोगिनी ।  
किं तत्स्मरणेन क्रुद्धा सती मण्डनशून्याऽपीत्याशयः । विरचिकाया नाम श्रुत्वा  
वासवदत्ता क्रुद्धा सती-सरोषं=सकोपं तावदाह-आ इति । 'आ' इति रोषे,  
स्मरणे वा । अपेहि=दूरेऽपसरं । [ चलो हटो ] । प्रणयकोपेनेयेमुक्तिर्वासव-  
दत्तायाः । इहापि=स्वप्नेऽपि, पद्मावतीभवनेऽपि वा । तेन हि=यदि  
विरचिकां स्मृत्वा कुपिताऽसि तर्हि । विरचिकार्थं=तदुपरिजातं कोपं  
दूरीकर्तुम् । प्रसादयामि=अनुनयामि त्वाम् । [ विरचिका के लिए  
आपसे सप्रेम अनुरोध करता हूँ 'उसके लिए क्षमा मांगता हूँ' ] ।

इत्थमभिधाय वासवदत्तामनुनेतुं-हस्तौ प्रसारयति=दृढमालिङ्गितुं ।

१ 'विरचिका'मिति पाठान्तरम् । २ 'विरचिकार्थ'मिति क्वचित्पाठः ।



अहवा सय्यावलम्बितं अय्यउत्तस्स हत्थं सअणीए आरोविअ  
गमिस्सं । ( तथा कृत्वा निष्क्रान्ता ) ।

[ चिरं स्थिताऽस्मि । कोऽपि मां पश्येत् । तद्वमिष्यामि ।

अथवा,—शय्यावलम्बितमार्यपुत्रस्य हस्तं शयनीये आरोप्य  
गमिष्यामि । ( तथा कृत्वा निष्क्रान्ता ) ]

राजा—( सहसोत्थाय— ) वासवदत्ते ! तिष्ठ तिष्ठ ।

हा धिक्—

निष्क्रामन् सम्भ्रमेणाहं द्वारपक्षेण ताडितः ।

ततो व्यक्तं न जानामि—भूतार्थोऽयं ? मनोरथः ? । ७।

\* अभिनवराजलक्ष्मीः \*

पाणी प्रसारयति । यद्वाऽञ्जलिबन्धनार्थं हस्तौ प्रसारयतीत्यर्थो बोध्यः ।  
तथा दृष्ट्वा वासवदत्ता तावच्चिन्तयति—चिरमिति । चिरं=बहुवेलम् ।  
स्थिताऽस्मि=विजनेऽस्मिन्समुद्रगृहके भर्तुरन्तिके स्थिताऽस्मि । तत्=  
वस्मात् । अथवा=यद्वा । शय्यातः प्रलम्बितं=शय्याप्रलम्बितं=निद्रावशेन-  
अनवहितस्य शयनीयादधोलम्बमानम् । शयनीये=मञ्चके । आरोप्य=  
संस्थाप्य । 'ततश्च शयनीये तद्वस्तं संस्थाप्य सा गते'त्यप्यवधेयम् ।

ततो निष्क्रान्तायां वासवदत्तायां लब्धसञ्ज्ञो-राजा 'सत्यं  
वासवदत्तायैव दत्ताप्रतिवचनोऽस्मी'ति विभाव्य तां प्रहीतुं सहसोत्थाय  
धावमान आह—तिष्ठेति । आकुलपादं धावमानो द्वारपक्षभागेन सन्ताडितो-  
निपतितः सन् दुःखं नाटयति—हा धिगिति । स्वप्रियाऽनुसरणस्य विधितत्त्वादिह  
धिगित्युक्तम् । हा धिक्=हा कष्टम् । किन्तत्कष्टमत आह—निष्क्रामन्निति ।

अहम्=उदयनः । सम्भ्रमेण='किमियं सत्यमेव वासवदत्ता  
मां प्रतिभाषते ? अन्यथा वे'ति विनिश्चेतुं सत्वरम् । निष्क्रामन्=समुद्र-  
गृहकाद्वहिर्निस्सरन् । द्वारपक्षेण=द्वारपार्श्वकाष्ठेन । ताडितः=प्रतिहतोऽस्मि ।

## ( प्रविश्य )

विदूषकः—अयि ! पडिबुद्धो अत्तभवं ।

[ अयि ! प्रतिबुद्धोऽन्नभवान् । ]

राजा—वयस्य ! प्रियमावेदये, धरते खलु वासवदत्ता ।

## \* अभिनवराजलक्ष्मीः \*

सत्वरं प्रियामनुसरन् द्वारप्रदेशपार्श्वभागस्थितदारुखण्डेन प्रतिहतः स  
पतितोऽस्मीत्याशयः । ततः=तस्माद्धेतोः । यतोऽहं द्वारदण्डेनाहतः पतितो  
ऽस्मि अत एव हेतोरिति यावत् । अयं=वासवदत्तासमागमः । भूतार्थः=किं  
सत्यः ? । 'युक्ते क्षमादावृते भूतं प्राण्यतीते समे त्रिषु' इत्यमरः । [ ऋते=सत्येऽर्थे ]

मनोरथः=किं वा मन्मनोरथमात्रकल्पितो रज्जौ सर्प इव ब्रह्म  
एव वेति । व्यक्तं=स्पष्टम् । निस्सन्देहमिति यावत् । न जानामि=नावय-  
च्छामि । यदि धावन्नहं तां हस्ते गृहीत्वा द्रष्टुं शक्नुयान्तदा तु स्पष्टं ज्ञातं  
स्यात्—'इयं वासवदत्ता, अन्या वेति । परन्तु द्वारदण्डाघातान्मध्ये एव  
निपतितोऽहम्, सा च पलाय्य मदग्रतो निर्गता, अतोऽहं तत्त्वतो नाभि-  
गच्छामि—'सा सत्यं वासवदत्तौवाप्नोत्, किं वा मम मनोरथमात्रविलास  
एव सेति वाक्यार्थः ॥ ७ ॥

प्रविश्य=समुद्रगृहकं—प्रविश्य । विदूषकः—'इत्थमाहे'ति शेषः । अयीति  
हर्षे । प्रतिबुद्धः=विगतनिद्रः । प्रियं=हर्षजनकं वृत्तान्तम् । आवेदये-  
कथयामि । किन्तदित्यत आह—धरते इति । जीवतीत्यर्थः । नैव मृता

१ केचित्तु 'द्वारपक्ष'शब्देन कपाटमभिप्रयन्ति । कपाटेन घट्टनन्तु—वासवदत्ता  
निर्गच्छन्त्या द्वारस्य पिधानादेवेत्येवं समर्थयन्ते । अत्रौचित्यहानिः परं भवतीति  
विद्वांसो विभावयन्तु ।



विदूषकः—अविहा वासवदत्ता ! । कहिं वासवदत्ता ? । विरा  
खे उवरदा वासवदत्ता ।

[ अविहा वासवदत्ता ! । कुत्र वासवदत्ता ? । चिरात् खलूपरता  
वासवदत्ता ! । ]

राजा—वयस्य ! मा मैवं,—

शय्यायामवसुप्तं मां बोधयित्वा सखे ! गता ।

‘दग्धे’ति ब्रुवता पूर्वं वञ्चितोऽस्मि रुमण्वता ॥ ८ ॥

विदूषकः—अविहा असंभावणीअं एदं ण । आ उदअह्माण-  
संकित्तणेण तत्तहोदिं चिन्तअन्तेण सा सिविणे दिट्ठा भवे ।

\* अभिनवराजलक्ष्मीः \*

सेति भावः । खल्विति निश्चये । अविहेति खेदे । हा धिक् वासवदत्ता,  
तां परिशोचामीत्यर्थः । कुत्र=क वृत्ते ? । नैव साऽस्तीत्याशयः ।

चिरात्=बहोः कालात्पूर्वमेव । उपरता=मृता । मा मा एवम्=एवं मा  
वद । वासवदत्तोपरतेति मा वदेत्यर्थः । मा मेति निषेधे । सम्भ्रमे द्विलम् ।

‘भूताथे’ऽयं मनोरथः’ इति कोटिद्वयमध्ये प्रथमां कोटिं समर्थयते—  
शय्यायामिति । सखे=हे मित्र । । शय्यायां=तले । अवसुप्तं=गाढं  
प्रसुप्तम् । मां=वत्सराजं माम् । बोधयित्वा=हस्तस्पर्शादिना प्रबुद्धं कृत्वा ।  
गता=प्रयाता दग्धा=‘ग्रामदाहेन दग्धा’ इति=इत्थम् । ब्रुवता=मिथ्यैव  
कथयता । रुमण्वता=रुमण्वदाख्येन मन्त्रिणा । पूर्वं=पुरा लावाणके ।  
वञ्चितः=प्रतारितोऽस्मि । एवञ्च सत्यमेव वासवदत्तयैव प्रतिबोधितोऽस्मि,  
ननु मनोरथमात्रकल्पितया वासवदत्तयेति भावः ॥ ८ ॥

१ ‘आः वासवदत्ते’ति पाठान्तरम् । तत्र—आ इति पीडायाम् ।

२ अत्र ‘मा दार्णी भवं अदिमत्तं सन्तप्पिदु’ इत्यपि कचित्पाठः । तत्र—

‘मा इदानीं भवानतिमात्रं सन्तप्यतु’ इतिच्छाया ।

[ अविहा ! असम्भावनीयमेतन्न । आः ! उदकस्नानसङ्कीर्तनेन क  
भवतीं चिन्तयता सा स्वप्ने दृष्टा भवेत् ! । ]

राजा—एवम् !

यदि तावदयं स्वप्नो धन्यमप्रतिबोधनम् ।

अथायं विभ्रमो वा स्याद्विभ्रमोऽप्यस्तु मे चिरम् ॥

\* अभिनवराजलक्ष्मीः \*

अविहेति—खेदे । असम्भावनीयम्=अशक्यसम्भावनम् । एतत्=  
वासवदत्ताया प्रतिबोधनम् । ननु तर्हि कथं सा मां प्रबोधितवतीत्यत आह-  
आ इति । स्मरणं पीडायां वाऽत्राकारः । 'आः स्मरणेऽप्यकारणे कोप  
सन्तापयोरपी'ति मेदिनी । उदकस्नानसङ्कीर्तनेन=पूर्वं मया कथयितु  
मारब्धायां कथायामुदकस्नानसङ्कीर्तनेन । चिन्तयता=स्मृतिविषयतां प्राप्ता  
तां चिन्तयता । सा=वासवदत्ता । एवं=युक्तं ब्रूषे । सत्यं मया तद्गत  
मानसेन सा स्वप्न एव साक्षात्कृता भवेत् । तत्रापि तावदाह—यदीति  
यदि=लदुक्करीत्या यदि । तावदिति पक्षान्तरे । अयं=वासवदत्तासमागमः  
स्वप्नः=मनोरथकल्पितं स्वप्नविज्ञानमात्रमेव । तर्हि—अप्रतिबोधनस्य  
जागरणविरहः, स्वप्नविगमाभावः, निद्रैवेति यावत् । धन्यम्=युक्तम्, प्रियम् ।  
यदि स्वप्नेनैव तावदुपकल्प्य प्रदर्शिता मे वल्लभा, तर्हि अस्तु मे सर्वदा  
स्वप्न एवेत्याशयः ।

अथवेति—पक्षान्तरे । यद्वैल्यर्थः । अथ=वासवदत्तादर्शनस्पर्शनरूपोऽर्थः  
विभ्रमः=उन्मादः, बुद्धिभ्रान्तिरेव । स्यात्=भवेत् । 'तर्हि'ति शेषः ।  
विभ्रमोऽपि=बुद्धिभ्रम एव । मे=मम । चिरं=चिरकालम् । अस्तु=भवतु  
यदि प्रियादर्शनं स्वप्नो वा मतिविभ्रमो वा स्यात्तर्हि कामं स एव चिरं  
भवतु, येन प्रियादर्शनस्पर्शनजन्यं सुखमनुभवामीत्याशयः ॥ ९ ॥

१ 'विभ्रमो ह्यस्तु' इति पाठान्तरम् । हि=निश्चयेन ।



विदूषकः—भो वयस्य ! इमस्मि राअउले अवन्तिसुन्दरी णामि  
जक्खिणी पडिवसदि, सा तुए दिट्ठा भवे ।

[ भो वयस्य ! अस्मिन् राजकुलेऽवन्तिसुन्दरी नाम यक्षिणी  
प्रतिवसति, सा त्वया दृष्टा भवेत् ! । ]

राजा—न न,—

स्वप्नस्याऽन्ते विबुद्धेन नेत्रविप्रोषिताञ्जनम् ।

चारित्र्यमपि रक्षन्त्या दृष्टं दीर्घालकं मुखम् ॥१०॥

\* अभिनवराजलक्ष्मीः \*

तदेवं—‘मया साक्षादेव वासवदत्ता दृष्टे’ति निर्भ्रान्तं कथयन्तं वत्सराजं  
विदूषकः प्राह—भो इति ।

एतस्मिन् राजकुले=मगधराजान्तःपुरे । अवन्तिसुन्दरी नाम=अवन्ति-  
सुन्दरीतिनामधेया । आवन्तिकानामधेयेति यावत् । यक्षिणी=देवयोनि-  
विशेषः । आवन्तिकया पुरुषान्तरदर्शनस्य परिहृततया तद्विषये नाना-  
विधो लोकप्रवादः प्रचलित आसीत्, ‘इह वटे यक्षः प्रतिवसती’तिवत् ।  
एवञ्च विदूषकेणापि तन्नामः श्रुतत्वेऽपि तद्दर्शनाभावाद्यक्षीलेन तामध्यवस्य-  
त्वेन वदति विदूषकः । आवन्तिका लया दृष्टेति तत्त्वम् । यक्षीलन्तूपहासेन  
सर्वजनाऽदृश्यतया चेति तत्त्वम् । अत्र सर्वेऽपि टीकाकारा भ्रान्ता  
एवेति गौडाः ।

राजा तु तदुक्तमुपहासमुध्वा निषेधति—नेति । न न = नहि नहि ।  
न मया यक्षो दृष्टा । तर्हि किं दृष्टमत आह—स्वप्नस्येति । स्वप्नस्य=  
स्वापस्य । अन्ते=अवसाने । विबुद्धेन=प्रबुद्धेन=मया । चारित्रं=स्वशीलम् ।  
कुलस्त्रीजनोचितं परपुरुषदर्शनपरिहारादिलक्षणं स्वशीलमिति यावत् ।  
रक्षन्त्या अपि=परिपालयन्त्या अपि । नेत्राभ्यां विप्रोषितमञ्जनं यत्र तत्—  
नेत्रविप्रोषिताञ्जनम्=अञ्जनशून्यनेत्रयुगलशोभितम् । दीर्घा अलकाः=चूर्ण-  
कुन्तलाः यस्मिंस्तत्—दीर्घालकं=लम्बचूर्णकुन्तलम् । ‘अलकाश्चूर्णकुन्तलाः’

अपि च वयस्य ! पश्य पश्य,—

योऽयं सन्त्रस्तया देव्या तथा बाहुर्निपीडितः ।  
स्वप्नेऽप्युत्पन्नसंस्पर्शो रोमहर्षं न मुञ्चति ॥११॥

\* अभिनवराजलक्ष्मीः \*

इत्यमरः । मुखम्=आननम् । दृष्टं=विलोकितम् ।

कुलस्त्रीजनोचितलज्जावनतं लम्बालकमञ्जनविकलनेत्रद्वयशोभि-  
तन्मुखं मया दृष्टम् ।

न च यक्ष्या लज्जादिकम्, अञ्जनादिरहितं नेत्रादिकञ्च सम्भव-  
तो नूनं सा कुलवधूर्वासवदत्तैव भवेदिति भावः । अत्राव-  
कायाः प्रोषितपतिकवेषधारिण्या अञ्जनरहितं नेत्रद्वयं, लज्जादिकञ्च  
मासीद्वत्सराजेनेत्यवधेयम् । एवञ्च नायं स्वप्नो न वा यक्षीदर्शन-  
वत्सराजेन दर्शितम् ॥ १० ॥

ननु विभ्रम एवायं भवतो भवेदत आह—योऽयमिति । सन्त्रस्त-  
मत्प्रतिबोधभीतया । तथा देव्या=वासवदत्तया । योऽयं=मदीयो योऽयम्-  
बाहुः=भुजः । निपीडितः=शय्यायां स्थापनावसरे हस्तेन गृहीतः  
सोऽयम्—स्वप्ने=निद्रावस्थायाम् । उत्पन्नसंस्पर्शोऽपि=जातदेवीहस्त-  
सम्पर्कोऽपि । रोमहर्षं=रोमाञ्चम् । न मुञ्चति=व्यपगतेऽपि स्वप्ने इदं  
मपि न जहाति । स्वप्नदशानुभूततत्करस्पर्शो मद्धस्तो रोमाञ्चितोऽयं  
तिष्ठतीत्याशयः । एवञ्च नायं मे मतिभ्रमः, किन्तु सत्यमेव वासवदत्त-  
संस्पृष्टोऽहमिति 'पश्य पश्ये'त्युक्त्या सूचितम् । एतेन 'यदि तावदयं स्वप्न-  
इति श्लोकोक्तपक्षद्वयनिरासोऽत्र 'स्वप्नस्यान्ते' [५ अङ्क १० श्लो.] इति  
'योयम्' [अङ्क ५ श्लोक ११] इति च श्लोकद्वयेनोपन्यस्त इत्यवधेयम् ॥११॥



विदूषकः—मा दाणिं भवं अणत्थं चिन्तिअ । एदु एदु भवं,  
चउस्सालं पविसामो ।

[ मा इदानीं भवाननर्थं चिन्तय । एत्वेतु भवान्, चतुःशालं  
प्रविशावः ] ।

( प्रविश्य— )

काञ्चुकीयः—जयत्वार्यपुत्रः । अस्माकं महाराजो दर्शको भवन्त-  
माह—‘एष खलु भवतोऽमात्यो रुमण्वान् महता  
बलसमुदयेनोपयातः खल्वारुणिमभिघातयितुम् । तथा—

\* अभिनवराजलक्ष्मीः \*

इदानीं = सम्प्रति । व्यपगतायां तस्यामिति यावत् । अनर्थम् =  
असम्भाव्यम् । मा चिन्तय = मा विभावय । अलं चिन्तयेति भावः । एत्वेतु =  
आगच्छतु तावत् । चतुःशालम् = प्रासादान्तःस्थितं शयनीयाद्युपशोभितं  
भवनविशेषम् । प्रविशावः = गच्छावः । ‘सज्जनं त्विदं, चतुःशालं मिति  
अमरकोशः । [ चतुःशाल = ‘चौबारा’ ‘चौशाल’ ] । प्रविश्य काञ्चुकीयः—  
‘इत्यमाहे’ति शेषः ।

जयतु = विजयताम् । आर्यपुत्रः = वत्सराजो भवान् । जामातृत्वेन  
तथा सम्बोधनम् । किमाहेत्यपेक्षायां तन्निर्दिशति—एष इति । महता =  
अतिविशालेन । बलसमुदयेन = सेनासमवायेन । ‘समुदायः समवा-  
यश्च यो गण’ इत्यमरः । आरुणि = तन्नामानन्त्वच्छत्रम् । अभिघातयितुं = लया-  
प्रयोज्यकर्त्रा अमिहतं—विनष्टं कारयितुम् । तथा = तथैव, आरुणि हन्तुमेव ।  
हस्तिनश्च अश्वाश्च रथाश्च—हस्त्यश्वरथम् । ‘द्वन्द्वश्च प्राणितूर्यसेनाज्ञाना’-  
मित्येकवद्भावः । हस्त्यश्वरथं पदातयश्च यत्र तानि—हस्त्यश्वरथपदातीनि =

१ ‘चिन्तयित्वे’ति पाठे—चिन्तयित्वा = अतिमात्रं विनाव्य, मा =

न प्रयोजनमित्यर्थो बोध्यः । २ ‘पादात’मिति केचित्पठन्ति । ‘पादाताश्च  
पदातयः’ इत्यजयः ।

हस्त्यश्वरथपदातीनि मामकानि विजयाऽङ्गानि सन्नद्धानि  
तदुत्तिष्ठतु भवान् ।

अपि च,—

भिन्नास्ते रिपवो, भवद्गुणरताः पौराः समाश्वासिताः  
पाष्णीं यापि भवत्प्रयाणसमये तस्या विधानं कृतम् ।

\* अभिनवराजलक्ष्मीः \*

करितुरगस्यन्दनारोहिभटपटलपरिमण्डितानि । विजयाङ्गानि=विजयावहानि  
अङ्गानि=साधनानि । युद्धेष्वप्रतिहतानि सैन्यानीत्यर्थः । सन्नद्धानि=सन्नाहानि ।  
गन्तुमुद्यतानीत्यर्थः । उत्तिष्ठतु=विजययानाय सज्जो भवतु ।

अपिच=किञ्च । भिन्ना इति । ते=तव । रिपवः=शत्रवः, तत्पक्ष्याव  
भिन्नाः=भेदनीतिप्रयोगेण निर्वलतां नीताः । भवतो=गुणेषु=दयादान  
दाक्षिण्यादिगुणेषु—रताः=अनुरक्ताः—भवद्गुणरताः=लवदेकपक्षपातिनः  
पुरेषु भवाः—पौराः=नगरग्रामादिवासिनः प्रजावर्गाः । समाश्वासिताः=  
'नूनं वत्सराजो विजेष्यते, मा भैष्ट यूय'मित्यादिवचनैर्धैर्यं नीतास्त्वद  
रक्ताश्च विहिताः । एवञ्च प्रजानुरागस्त्वयि दार्ढ्यं नीत इत्याशयः ।

किञ्च—भवतः प्रयाणस्य समयः—भवत्प्रयाणसमयस्तस्मिन्—भव  
त्प्रयाणसमये=भवतो विजययात्रावसरे । याऽपि=या खलु । पाष्णीं=  
पृष्ठभागः । तस्याः=पाष्णींभागस्थतत्तद्देशस्थशत्रूणामिति यावत्  
विधानम्=तदवरोधोपायः । पृष्ठसंरक्षणोपायः । कृतं=विहितम् ।

अत्र—'सैन्यपृष्ठे पुमान् पाष्णिः पश्चात्पदजिगीषयो'रिति विश्वात् पुँल्लिङ्गस्यापि  
पाष्णिशब्दस्य—'पाष्णिः स्यादुन्मदस्त्रियाम् । स्त्रियां, द्वयोः—सैन्यपृष्ठे पाद  
ग्रन्थधरेऽपि च ॥' इति मेदिनीप्रामाण्येन स्त्रियामपि वर्तमानतया ततः—  
'कृदिकारादक्त्वि' इति ङीष् पाष्णीशब्दोऽपि सम्भवत्येवेत्याशयः ।

१ अन्ये तु—हस्तिनश्च अश्वाश्च रथाश्च पदाताश्च—हस्त्यश्वरथपदातम्, तदस्तेषां  
त्रानि—हस्त्यश्वरथपदातीनि । मत्वर्थीय इतिरित्याहुः । तत्र 'पदात'शब्दश्चिन्त्यः ।



यद्यत्साध्यमरिप्रमाथजननं तत्तन्मयाऽनुष्ठितं  
तीर्णा चाऽपिबलेनदी त्रिपथगा, वत्साश्च हस्ते तव १२  
राजा—( उत्थाय— ) बाढम् ।

अयमिदानीम्—

उपेत्य नागेन्द्रतुरङ्गतीर्णे  
तसारुणि दारुणकर्मदक्षम् ।

\* अभिनवराजलक्ष्मीः \*

एवञ्च—त्वद्विजययात्रायां ये पृष्ठदेशस्था विरोधित्वेन सम्भाविता राजान-  
स्तेषां समाधानं कृतमिति भावः । तत्र—तत्र सेना स्थापितेति तत्त्वम् ।

किञ्च—अरीणां प्रमाथः=हिंसनं, तस्य जननं=शत्रुविध्वंसनोपयोगि ।  
यद्यत्साध्यं=यद्यत्कर्म कर्तुं शक्यं तत्तत्कर्म । मया=मगधाधिराजेन दर्शकेन ।  
अनुष्ठितं=यथावजिष्पादितम् । च=किञ्च, बलैः=सैन्यैः । त्रिपथगानदी अपि=  
गङ्गाख्या सीमासरिदपि । तीर्णां=समुत्तीर्णा । सैन्यमस्मदीयं गङ्गान्तीर्त्वा शत्रुराज्ये  
निविष्टमित्याशयः । अतो हेतोः—नीतिबलेन शत्रुबलस्य निग्रहात् शत्रूणां  
पराजयस्यावश्यम्भावितया—वत्साः=वत्सदेशः । तव हस्ते=लक्ष्मस्तगता  
एव । 'इति विभावये'ति शेषः । काव्यलिङ्गमलङ्कारः । शार्दूलविक्रीडितं  
वृत्तम् ॥ १२ ॥

बाढमित्यभ्युपगमे । 'अयमिदानी'मिति वक्ष्यमाणेन श्लोकेन सहैवान्वेति ।  
उपेत्येति । इदानीम्=अस्मिन्काले । अयम्=अहमुदयनः । उपेत्य=शत्रु-  
निवासभूतं प्रदेशं (वत्सान्) प्राप्य । नागेन्द्राः=हस्तिनः, तुरङ्गाः=वाजिनश्च,  
तीर्णाः=कृतसञ्चारा यस्मिन्-तस्मिन्-नागेन्द्रतुरङ्गतीर्णे=हस्तिनुरगव्याप्ते ।  
[ नागेन्द्रतुरङ्गस्तीर्णे=व्याप्ते विस्तीर्णे इति—वाऽर्थो बोध्यः । ] विकीर्णाः=  
प्रक्षिप्ताः, वाणाः=शरा एव, उग्रतरङ्गाणां भीषणवीचीनां भङ्गा इव=खण्डानीव  
यस्मिन् तथोक्ते—विकीर्णवाणोऽग्रतरङ्गभङ्गे=प्रक्षिप्तवाणभीषणतरतरङ्गाकुले ।

१ 'इत्यस्माकं महाराजो दर्शको भवन्तमाहे'ति पूर्वेण सम्बन्धः ।

विकीर्णबाणोग्रतङ्गभङ्गे

महार्णवाभे युधि नाशयामि ॥ १३ ॥

( निष्क्रान्ताः सर्वे )

इति पञ्चमोऽङ्कः ।

—ॐ०ॐ—

\* अभिनवराजलक्ष्मीः \*

अत एव—महार्णवस्येव आभा यस्यासौ तस्मिन्—महार्णवाभे=समुद्रसदृशे ।  
युधि=युद्धे । दारुणेषु कर्मसु दक्षः, तं—दारुणकर्मदक्षं=कूरकर्मलम्पटम् ।  
तं=प्रसिद्धम् । आरुणिं=तन्नामानं स्वशत्रुम् । नाशयामि=निहन्मि ।

गौडास्तु—विकीर्णबाणोग्रतङ्गभङ्गेऽपि—नागेन्द्रतुरङ्गतीर्णे=हस्तितुरङ्ग-  
सङ्घसाहाय्येन कृतसन्तरणे, महार्णवाभे युधि—उपेत्याहं तमारुणिं निहन्मी-  
त्यर्थमाहुः । युक्तश्चायमेवाऽर्थः । अन्यैष्टीकाकारैस्तु—अन्यथैवाऽस्यान्वयः  
कृतः, सच न मनोज्ञ इत्याहुः । उपेन्द्रवज्रावृत्तम् । तल्लक्षणन्तु—‘उपेन्द्र-  
वज्रा जतजास्ततो गौ’ इति वृत्तरत्नाकरे ॥ १३ ॥

इति श्रीगुरुप्रसादशास्त्रिविरचितायामभिनवराजलक्ष्म्यां  
स्वप्नवासवदत्तप्रतिपदव्याख्यानभूतायां पञ्चमोऽङ्कः ।

१ युच्छन्दः पुंस्यपि, महाकविप्रयोगात् ।

२ अत्र युद्धस्य महार्णवतुल्यत्वोक्त्या—‘नागेन्द्रतुरङ्गतीर्णे’ इति ‘विकीर्ण-  
बाणोग्रतङ्गभङ्गे’ इति च विशेषणद्वयं समुद्रपक्षेऽपि योज्यम् । तथाहि—नागेन्द्राः=  
महासर्पाः । तुरङ्गाः=तुरङ्गसमानवेगा मकरादयः—तैस्तीर्णे=व्याप्त इति  
समुद्रपक्षेऽर्थः । एवं समुद्रेऽपि—विकीर्णः=अतिविस्तीर्णो बाणाख्यो भीषणो जलतरङ्ग-  
विशेष उत्तिष्ठति कदाचिद्, [ बाण=समुद्रीवान् ] । तेन भङ्गः—पोतादिभङ्गोऽपि  
भवतीत्यवधेयम् ।



षष्ठोऽङ्कः ।

( ततः प्रविशति काञ्चुकीयः । )

काञ्चुकीयः—क इह भोः ! काञ्चनतोरणद्वारमशून्यं कुरुते ? ।

( प्रविश्य— )

प्रतीहारी—अय्य ! अहं विजया । किं करीअदु ? ।

[ आर्य ! अहं विजया । किङ्कियताम् ? । ]

काञ्चुकीयः—भवति ! निवेद्यतां—निवेद्यतां वत्सराज्यलाभप्रवृद्धो-  
दयाय—उदयनाय—‘एष खलु महासेनस्य सकाशाद्रैभ्यसगोत्रः

\* अभिनवराजलक्ष्मीः \*

अङ्कादौ कथोपक्षेपार्थं मिश्रविष्कम्भकमारचयति—तत इति । काञ्चु-  
कीयः=अन्तःपुरपरिचारकः कञ्चुकपरिवृताङ्गो वृद्धो राजभृत्यः । काञ्चन-  
तोरणद्वारम्=स्वर्णघटितं बहिर्द्वारम् । यद्वा काञ्चनतोरणद्वारं=स्वर्णलेपादिपरि-  
ष्कृतं बहिर्द्वारम् । ‘रत्नतोरणद्वार’मिति पाठान्तरम् । ‘काञ्चनतोरणद्वार’मिति  
द्वारविशेषस्य सञ्ज्ञेति तु गौडाः । अशून्यं=सनाथम् । क इह कुरुते=कः खलु  
कुरुते ? । [ राजमहलके स्वर्णद्वारपर कौन पदरेदार है ? ] ।

प्रतीहारी=वेत्रलताधारिणी अन्तःपुरद्वाररक्षिका राज्ञः पुरतः समागत-  
जननिवेदनाधिकारिणी परिचारिका । विजया नाम=विजयाख्या परिचारिका  
तत्र द्वारे तिष्ठामि । किङ्कियताम्=आज्ञापय को नियोगो मयाऽनुष्ठेयः ? ।

भवति !=सुभगे ! । वत्सानां राज्यं वत्सराज्यं, तस्य लाभेन प्रवृद्ध उदयो  
यस्य=तस्मै=वत्सराज्यलाभप्रवृद्धोदयाय=वत्सराज्यलाभसञ्ज्ञातभाग्योदयाय ।  
उदयनाय=उदयनाख्याय वत्सराजाय । निवेद्यतां=निवेद्यतां=स्वरितं  
निवेद्यताम् । सम्भ्रमे द्विलम् ।

किन्तदित्यत आह—एष इति । एषः=सन्निकटवर्ती । महासेनस्य=

काञ्चुकीयः प्रातः, तत्रभवत्या चाऽङ्गारवत्या प्रेषिता  
वसुन्धरा नाम वासवदत्ताधात्री च प्रतीहारमुपस्थितौ” इति ।

**प्रतीहारी**—अय्य ! अदेशकालो पडिहारस्स ।

[ आर्य ! अदेशकालः प्रतीहारस्य । ]

**काञ्चुकीयः**—कथमदेशकालो नाम ? ।

\* अभिनवराजलक्ष्मीः \*

उज्जयिनीपतेः प्रद्योतस्य । सकाशात्=सन्निधेः । रैभ्येण समानं गोत्रं स  
असौ-रभ्यैसगोत्रः=रैभ्यकुलोद्भूतः । गोत्रशब्दो नामवाचकोऽप्यस्ति । रै  
नामेतिचार्थः । काञ्चुकीयः=अयमहं प्रद्योतमहासेनकाञ्चुकीयः ।  
भवत्या=माननीयया । अङ्गारवत्या=अङ्गारवतीनाम्न्या प्रद्योतमहि  
वासवदत्ताजनन्या । प्रेषिता=प्रहिता । आर्या=पूज्या । वसुन्धरा नाम  
वसुन्धरानाम्ना । धात्री च=उपमाता च । ‘प्राप्ते’ति विपरिणामेनान्व  
प्रतीहारं=द्वारदर्शम् । ‘स्त्री द्वारद्वारं प्रतीहारः’ इत्यमरः । इति=इत्थं, निवे  
द्यता’मिति पूर्वेण सम्बन्धः ।

आर्य=कञ्चुकिन् ! देशेन सहितः कालो देशकालः-न देशकालः  
अदेशकालः । ‘देशकाल’शब्दौ योग्यदेशकालपरौ । अदेशकालः=नोपि  
स्थानं, न चोचितः समय इत्यर्थः । प्रतीहारस्य=सन्देशकथनस्य  
सन्देशकथनस्य नोचितो देशः, न चोचितः समय इदानीमित्य  
शयः । राज्ञे निवेदनस्यायमनवसर—इति यावत् । यद्वा—प्रतीहारस्स

१ ‘प्रतीहारो द्वारि द्वाःस्थे द्वाःस्थितायान्तु योषिति’ इति विश्वः ।



प्रतीहारी—सुणादु अय्यो—अज्ज भट्टिणि सुय्यामुहं-  
पासादगदेण णडेण केणवि वीणा वादिदा । तं च सुणिअ भट्टिणा  
मणिअं-‘घोसवदीए सद्दो विअ सुणीअदि’त्ति ।

[ शृणोत्वार्यः । अद्य भर्त्तरि स्वीयमुख्यप्रासादगते नटेन केनापि

\* अभिनवराजलक्ष्मीः \*

द्वारपालस्य । इदानीं राज्ञः सविधे प्रतीहारेण गन्तुं निवेदयितुं च न  
स्मर्यते इत्याशयः । द्वारपालगमनयोग्यो देशः, द्वारपालनिवेदनयोग्यो-  
ज्वसरश्च नास्तीति तत्त्वम् । कथमिति । कथमिदानीमवसरो  
नास्तीत्याशयः ।

अद्य = अस्मिन्नहनि । भर्त्तरि = राजनि उदयने । स्वीयमुख्यप्रासाद-  
गते । स्वीयं=स्वकीयं वंशपरम्परागतं, मुख्यं=प्रधानं, प्रासादं = कौशाम्बी-  
राजभवनं, गते=प्राप्ते सति । शत्रुभिरधिकृतस्य स्वीयमुख्यप्रासादस्य वत्स-  
देशविजयेन पुनर्लभ्यमानं प्रासादं गते भर्त्तरीत्याशयः । केनापि नटेन=  
केनापि वैदेशिकेन कुशीलवेन । वीणा=तन्त्रीवाद्यं । वादिता=ध्वनिता ।  
‘निवृत्तं’ अत्र—‘भर्त्तुः सूर्यामुखप्रासादगतेन केनाऽपि वीणावादिते’ति मुद्रितः  
पाठः । तत्र—सूर्यामुखः=अत्युच्चं भवनम् । [ धरहरा, वुर्ज ] । केचित्तु—  
‘सूर्या नाम नवोढा, सा च प्रकृते पद्मावती, तस्या यो मुखमिव मुखं-मुख्यः  
प्रासादस्तं गतेन=प्राप्तेन केनापि वीणावादिता । यद्वा—सूर्यामुखप्रासाद-  
गतेन=नवोढाप्रासादपुरोभागवर्तिना, केनापि वीणा वादिता । यद्वा—सूर्यानाम

१ अत्र—‘स्वर्गसुखप्रासादे’ति ‘स्वीयमुख्यप्रासादे’ति च गौडाः  
पठन्ति । ‘सूर्यामुखप्रासादे’ति ‘सुखशय्यामहाप्रासादे’ति च मुद्रितः पाठः ।

२ यथा भागवते ‘दंवक्या सूर्यया सार्धं’मित्यत्र सूर्या=नवोदेति तद्या-  
ख्यातारः ।

‘वीणा वादिता । तां श्रुत्वा भर्त्रा भणितं—‘घोषवत्याः शब्द  
श्रूयते’इति । ]

काञ्चुकीयः—ततस्ततः । ।

प्रतीहारी—तदो तर्हि गच्छिअ पुच्छिदो—‘कुदो इमाए वीणा  
आगमो’त्ति ? । तेण भणिअं—अहोहिं णम्मदातीरे कुच्चुगु  
लगा दिट्ठा । जइ प्पओअणं इमाए, उवणाअदु  
णे’त्ति । तं च उवणीदं अङ्के करिअ मोहं गदो भट्ठा ।

तदो मोहप्पच्चागदेण वप्फपय्याउलेण मुहेण भट्टिणा भणिअं  
‘दिट्ठासि घोसवदि ! सा खु ण दिस्सदि’त्ति ।  
अय्य ! ईदिसो अणवसरो । कहं णिवेदेमि ! ।

\* अभिनवराजलक्ष्मीः \*

विवाहाधिष्ठातृभूता मङ्गलदेवता । सा मङ्गलार्थं दारुशीलाद्युत्कीर्णा मुखे क  
स—सूर्यामुखप्रासादः, तं गतेनेत्यर्थं इत्याहुः । कश्चिच्च—‘सूर्यामुखप्रासादे  
पाठे’भर्तु’रित्यस्य व्यर्थत्वात्तत्स्थाने ‘सुशय्यामहाप्रासादगतेने’त्येवं प  
कल्पयन्—“सुशय्या=सुखशय्या । यस्मिन्महाप्रासादे राज्ञः शय  
सुखशय्या आस्तीर्यते तं प्रासादं गतेनेत्यर्थः—”इत्येवं व्याचख्यौ । ]

तां=वादितां वीणाम् । तच्छब्दमिति यावत् । भर्त्रा=उदयनेन  
भणितं=कथितम् । ‘परिजनस्य अग्रतः’इति शेषः । घोषवत्याः=वासवदत्त  
वीणायाः । एतदागमवृत्तान्तश्च परिशिष्टे द्रष्टव्यः ।

शब्द=स्वनः । ‘अस्या वीणाया ध्वनिघोषवत्याः स्वनमनुहरतीति

?, एकामिकाण्डभाष्ये हरदत्तेन सूर्या=विवाहदेवतेति व्याख्यातम् ।



[ ततस्तत्र गत्वा पृष्ठः—कुतोऽस्या वीणाया आगमः ?—इति ।  
तेन भणितं—‘अस्माभिर्नर्मदातीरे कूर्चगुल्मलम्बा दृष्टा । यदि प्रयो-  
जनमनया,—उपनीयतां भर्त्रे’ इति । तां चोपनीतामङ्गे कृत्वा मोहं  
गतो भर्ता ।

ततो मोहप्रत्यागतेन बाष्पपर्याकुलेन मुखेन भर्त्रा भणितं—  
‘दृष्टाऽसि घोषवति ! सा खलु न दृश्यते’ इति । आर्य ! ईदृशोऽनव-  
सरः, कथं निवेदयामि ? । ]

\* अभिनवराजलक्ष्मीः \*

नूनमियं घोषवती भवेदित्युदयनेनोक्तमित्याशयः । ततस्ततः=ततः किं  
जातमग्रे तत्त्वरितं कथय । आगमः=प्राप्तिः । तेन=नटेन । अस्माभिः=  
मया । ‘अस्मदो द्वयोश्चे’ति बहुवचनम् । नर्मदातीरे=रेवातीरे । कूर्चगुल्म-  
लम्बा=दर्भस्तम्बसंस्पर्शा । दृष्टा=विलोकिता । ‘ततोऽस्माभिरानीते’ति शेषः ।  
प्रयोजनं=कार्यम् । अनया=वीणया । उपनीयतां=निवेद्यताम् । भर्त्रे=  
उदयनाय । तां=वीणाम् । उपनीताम्=आनीताम् । अङ्गे=उत्सङ्गे । कृत्वा=  
स्थापयित्वा । मोहं=मूर्च्छाम् । गतः=प्राप्तः । मोहप्रत्यागतेन=व्यपगत-  
शून्येन । लब्धसङ्गेनेति यावत् । बाष्पपर्याकुलेन=अश्रुसङ्कुलेन । मुखेन=  
आनेनेन । उपलक्षणे तृतीया । तादृशेनानेन उपलक्षितो यो भर्ता तेनोक्त-  
मिति योजना । घोषवति = हे घोषवत्याख्यं वासवदत्तावीणे । दृष्टाऽसि =  
मत्सविधे प्राप्तासि । मया विलोकितासि । सा = त्वत्स्वामिनी वासवदत्ता तु ।  
न दृश्यते = नैवेदानीमपि मया विलोक्यते । ‘इति भणित’मिति सम्बन्धः ।  
इत्थं राज्ञोऽस्वास्थ्यं विरहव्याकुलत्वञ्च निवेद्य विजया नाम प्रतीहारी  
काञ्चुकीयमाह—आर्येति । ईदृशः=पूर्वोक्तः । अनवसरः=निवेदनयोग्या-  
नवसरविरहः । कथम्=इत्थं राज्ञोऽस्वास्थ्यं ज्ञात्वाऽपि कथम् ? । निवे-  
दयामि=भवदुक्तं तावद्राज्ञः पुरतः कथयामि ? ।

काञ्चुकीयः—भवति ! निवेद्यताम् , इदमपि तदाश्रयमेव ।

प्रतीहारी—अय्य ! इअं णिवेदेमि । एसो भट्टा सुय्या

प्पासादादो ओदरइ । ता इह एव्व णिवेदइस्सम् ।

[ आर्य ! इयं निवेदयामि । एष भर्ता सूर्यामुखप्रासादादवतरति तदिहैव निवेदयिष्यामि ] ।

काञ्चुकीयः—भवति ! तथा । ( उभौ निष्क्रान्तौ )

मिश्रविष्कम्भकः ।

\* अभिनवराजलक्ष्मीः \*

भवति=श्रीमति विजये । । निवेद्यतां=अवसराभावेऽपि निर्विशङ्कं राज्ञे निवेद्यताम् । इदमपि=अस्मदागमनादिकमपि । तदाश्रयमेव वासवदत्ताकथानुबन्धेव । वासवदत्ताविषयकमेव किञ्चिद्वक्तुमस्माकमागमनमभवत्या राज्ञेऽस्मदागमनं निर्विशङ्कं निवेद्यतान्तावदित्यर्थः । अस्मद्वचने राजा सन्नुष्ट एव भविष्यतीति तत्त्वम् ।

इयम्=एषाऽहं स्वरितमेव । राजानं निर्दिश्याह—एष इति । स्वीयमुख्यप्रासादात्=स्वकीयप्रधानप्रासादात् । 'सूर्यामुखप्रासादा'दिति पाठो—सूर्यामुखसङ्गकादत्युच्छ्रितात्प्रासादादित्यर्थः । [ सूर्यामुख='घरह' 'ऊँची बुर्ज' ] । अवतरति=नीचैरायाति । इहैव=प्रतीहारभूमावेव । भवति कल्याणिनि ! । तथा=यथा भवत्यै रोचते तथाऽनुष्ठीयताम् ।

उभौ=धात्रीकञ्चुकिनौ ।

मिश्रविष्कम्भकः=इति सङ्कोर्णविष्कम्भको नामार्थोपक्षेपकः ।

१ 'स्वीयमुख्ये'ति केचित्पठन्ति ।



( ततः प्रविशति राजा, विदूषकश्च )

राजा—

श्रुतिसुखनिनदे ! कथं नु देव्याः  
स्तनयुगले जघनस्थले च सुप्ता ।

\* अभिनवराजलक्ष्मीः \*

एतत्र विष्कम्भकलक्षणं दर्पणे—

‘वृत्तवर्त्तिष्यमाणानां कथांशानां निदर्शकः ।

सङ्क्षेपार्थस्तु विष्कम्भ आदावङ्कस्य दर्शितः ॥

मध्येन मध्यमाभ्यां वा पात्राभ्यां संप्रयोजितः ।

शुद्धः स्यात् स तु सङ्कीर्णो नीचमध्यप्रकल्पितः’ ॥ इति ।

प्रकृते विजयाख्यायाः प्रतीहार्याः प्राकृतभाषितया नीचपात्रता,  
कञ्चुकिनस्तु संस्कृतभाषितया मध्यमपात्रतेति ताभ्यां रचितोऽयं विष्कम्भको

‘मिश्रविष्कम्भक’ इत्युच्यते ।

राजेति । घोषवतीमुद्दिश्य राजा इत्यमाहेत्यर्थः । श्रुतीति । श्रुतौ=  
श्रवणे, कर्णयोर्वा—सुखः=सुखजनकः—निनदः=स्वनो यस्याः सा—श्रुति-  
सुखनिनदा, तत्सम्बुद्धौ हे । श्रुतिसुखनिनदे ! =कर्णमधुरस्वने । हे घोषवति ।  
देव्याः = वासवदत्तायाः । स्तनयोर्युगलं—स्तनयुगलं, तस्मिन्—स्तन-  
युगले=कुचकुम्भयुगले । जघनमेव स्थलं—जघनस्थलं, तस्मिन्—जघन-  
स्थले=नितम्बपुरोभागे च । सुप्ता=विश्रान्ता, कृतवसतिश्च त्वम् । ( अहमिति  
तु-गम्यम् ) वीणाया वादनार्थं उत्सङ्गे निवेशः क्रियते । तेन जघनस्थले  
कुचयुगले च तस्या विश्रान्तिरुचितैव ।

विहगगणरजोविकीर्णदण्डा

प्रतिभयमध्युषितास्यरण्यवासम् ? ॥ १

अपि च; अस्निग्धासि घोषवति ! या तपस्विन्या न स्मरति—

श्रोणीसमुद्रहनपार्श्वनिपीडितानि

खेदे स्तनान्तरसुखान्युपगूहितानि ।

\* अभिनवराजलक्ष्मीः \*

विहगानां = पक्षिणां, गणः = समूहः, तेन उत्थापितं यद्रजः = धूलिः, तेन  
कीर्णो व्याप्तो दण्डो यस्याः सा—विहगगणरजोविकीर्णदण्डा = पक्षिणः  
विक्षिप्तधूल्यादिमलदिग्धप्रवालाख्यदण्डा सती । मलाविला धूलिधूसरिता  
सतीति यावत् । प्रतिभयं = भयानकम् । 'भयानकम् । प्रतिभय'मित्यमरः ।  
अरण्यवासं = कानननिवासम् । कथं नु = कथमिव । अध्युषिताऽसि—  
कृतवत्यसि ।

अनन्यदुर्लभे वासवदत्ताकुचकुम्भे तदुत्सङ्गे च स्थितिं कृत्वा भयानके  
कानने मललिप्तदेहा भूत्वा कथमिव लमवात्सीरित्यर्थः । अहो दुर्दैवविलसि-  
यद्रासवदत्ताविरहितया लया मलाविलया वनवासविडम्बनमनुभूत-  
मित्याशयः । पुष्पिताग्रावृत्तम् ॥ १ ॥

अपिच = किञ्च । घोषवति = हे वासवदत्तावीणे ! । अस्निग्धाऽसि—  
स्नेहविकलासि, स्नेहरहितासि । तपस्विन्याः = दैवक्लिष्टायाः । 'श्रोणीसमुद्र-  
नादीनि स्वोपलालनानि न स्मरसि' इत्येवमग्रिमेण श्लोकेनान्वयः ।

श्रोणीति । श्रोण्या समुद्रहनानि श्रोणीसमुद्रहनानि, पार्श्वार्भ्यां निपीडितानि-  
पार्श्वनिपीडितानि । श्रोणीसमुद्रहनानि च पार्श्वनिपीडितानि च—श्रोणी-  
समुद्रहनपार्श्वनिपीडितानि = नितम्बधारण-पार्श्वनिगूहनानि । गमनसम-

१ 'खेदस्तनान्तरे'ति मुद्रितः पाठः । स च सप्तमीसमासेन योज्यः ।



उद्दिश्य माञ्च विरहे परिदेवितानि  
वाद्यान्तरेषु कथितानि च सस्मितानि ॥२॥

\* अभिनवराजलक्ष्मीः \*

रज्जुबद्धा वीणा पश्चाद्भागे नितम्बे लम्बयते योषिद्धिः । एवं वादनसमये  
चोत्सङ्गे वीणा धार्यते, तथा च नितम्बलम्बनं पार्श्वनिपीडनञ्च तस्याः  
सुलभमेव । [ केचित्तु—श्रोणीशब्देन जघनमेव ग्राह्यं, वादनसमये च  
जघनेन=उत्सङ्गेन वीणाधारणं भवत्येव । एवं गमनादिसमये पतनवारणाय  
पाश्चात्भ्यां=कक्षाभ्यां तस्या धारणं भवत्येवेत्येवमर्थमाहुः । अन्ये तु—  
'श्रोणीसादृश्याच्छ्रोणी=वीणाधःस्थितःस्थूलो दारुमयश्चर्मोवनद्धो भागः,  
तस्याः समुद्रह्रनं=धारणम् । पार्श्वञ्च-वीणापार्श्वप्रदेशो वीणादण्डाख्यः—  
तस्य निपीडनम्—आलिङ्गनमित्येवं व्याचक्षते । ] ।

खेदे=वादनजन्ये आयासे सति । रतिखेदे इति तु स्वपक्षे गूढोर्थः ।  
स्तनयोरन्तरं—स्तनान्तरं, स्तनान्तरे—सुखानि=सुखदानि—स्तनान्तर-  
सुखानि=कुचकुम्भान्तरालसम्पर्कसुखदानि । उपगूहितानि—वासवदत्ताया  
आलिङ्गनानि । विरहे=मद्विरहे । मामुद्दिश्य=मामलक्ष्यीकृत्य । परिदे-  
वितानि=त्वां वादयन्त्यास्त्वद्धनिमिषेणैव विरहविलापरोदनादीनि ।

किञ्च—वाद्यान्तरेषु=वादित्रावसरेषु, तदवकाशेषु च । ['अन्तरा' इति  
भाषा] वादित्रवादनविच्छेदावसरे इति यावत् । सस्मितानि=सहसितानि ।  
सोपहासानीति वा । कथितानि=उपालम्भवचनानि । 'अस्तिगधासि घोष-  
वति ! या न स्मरसि—' इत्यन्वयो बोध्यः ।

श्लोकोऽयं वीणाव्याजेन खोपालम्भायोक्तो वेदितव्यः । कामिन्यो हि—  
कामुकं स्वश्रेणीषु—नितम्बेषु जघनेषु च—वहन्ति, पार्श्वभ्यां स्तनोपपीडं  
निपीडयन्ति, रतिखेदे च स्तनान्तराले निगूहन्ते । स्वप्रियविरहे च  
गानवादित्रवादनाद्यवसरेषु साभिप्रायं गानवादनव्याजेन परिदेवनोपा-  
लम्भनानि समाचरन्ति चेति भावः । अधन्योऽहं यः खलु तस्याः

चिदूषकः—अलं, मा दाणिं भवं अदिमत्तं सन्तप्पिटु ।

[ अलम्, मा इदानीं भवान् अतिमात्रं सन्तप्यतु । ]

राजा—वयस्य ! मा मैवं,—

चिरप्रसुप्तः कामो मे वीणया प्रतिबोधितः ।

तां तु देवीं न पश्यामि यस्या घोषवती प्रिया ॥३॥

\* अभिनवराजलक्ष्मीः \*

स्तपस्विन्या वासवदत्ताया श्रोणीसमुद्रहनादिकं विरहविलापादिकञ्च विस्मृत-  
वानस्मीति हृदयम् । अचेतनवीणोपालम्भेन च राज्ञ उन्मादो नाम कामा-  
वस्थाविशेषः सूचितः । वसन्ततिलकं वृत्तम् ॥ २ ॥

अलम्=रोदनपरिदेवनादिना न प्रयोजनम् । इदानीम्=सम्प्रति ।  
अतिमात्रं=मृशम् । भवान् मा सन्तप्यतु=मारोदीत् । ‘अलमिदानीं  
भवानतिमात्रं सन्तप्ये’ति मुद्रितः पाठः । तस्य च—इदानीं भवान्  
अतिमात्रम्—अत्यन्तं—मा सन्तप्य=भवतः सन्तापेन न प्रयोजनम् । सन्तापं  
सन्तापं मा करोलित्यर्थो बोध्यः ।

मा मा एवम्=एवं मा वद । मया सन्तापो न त्यक्तुं शक्यते । कुत एत-  
दत आह—चिरेति । चिरकालम् । प्रसुप्तः=अप्रतिबुद्धः, मे=मम । कामः=  
प्रियादर्शनाभिलाषः, अनुरागश्च । वीणया=अनया घोषवत्या । प्रतिबोधितः=  
उद्बोधितः । यस्याः=वासवदत्तायाः । घोषवती=तदारुण्येयं वीणा ।  
प्रिया=वल्लभा, चिरसहचरी । तान्तु देवीं=तां खलु वासवदत्ताम् ।  
न पश्यामि=हा धिक् ! नावलोकयामि । इयं वीणा तु मयेदानीं विराट्पृथ-  
परमेतत्स्वामिनी कथमद्यापि न दृश्यते !, अहो महन्मे दौर्भाग्यमित्याशयः ।  
एवञ्च कथमहं सन्तापं परित्यजेयमिति गूढोऽर्थः ॥ ३ ॥

१ ‘सन्तप्पिअ’ इत्यपि पाठः । ‘सन्तप्ये’ति छाया ।



वसन्तक ! शिल्पिजनसकाशानवयोगां घोषवतीं कृत्वा शीघ्रमानय ।

विदूषकः—जं भवं आणवेदि । (वीणां गृहीत्वा निष्क्रान्तः)

[ यद्भवानाज्ञापयति । ] ( वीणां गृहीत्वा निष्क्रान्तः )

( प्रविश्य )

प्रतीहारी—जेदु भट्टा । एसो खु महासेणस्स सआसादो  
रब्भसगोत्तो कञ्चुईओ, देवीए अङ्गारवदीए पेसिदा अय्या वसु-  
न्धरा णाम वासवदत्ताधत्ती अ पडिहारं उवट्ठिदा ।

[ जयतु भर्ता । एष खलु महासेनस्य सकाशात् रैभ्यसगोत्रः  
कञ्चुकीयो, देव्या अङ्गारवत्या प्रेषिता आर्या वसुन्धरा नाम वासवदत्ता-  
धात्री च प्रतिहारमुपस्थितौ । ]

राजा—तेन हि पद्मावती तावदाहूयताम् ।

\* अभिनवराजलक्ष्मीः \*

इत्थं विलप्य पुनः राजा प्राह—वसन्तकेति वसन्तक=  
सखे विदूषक ! । शिल्पिजनसकाशात्=वीणानिर्माणकुशल-  
शिल्पिजनसमीपत् । नवः=नवीनः, योगः=दण्डतन्त्रोवर्णादियोजना  
यस्या सा—तां—नवयोगाम्=यथावत्परिष्कृताम् । [ योगः=मरम्मत,  
पालिशआदि । ] कृत्वा=विधाय । यत्=वीणापरिष्करणं कारयितुम् ।  
'तत्तथैव निष्पाद्य शीघ्रमानयामी'ति शेषः । प्रतीहारी=समागतजननिवेदना-  
धिकृता द्वारपालिका स्त्री । जयतु=विजयताम् । महासेनस्य=उज्जयिनीप्रभोः  
प्रद्योतस्य । रैभ्यसगोत्रः=रैभ्यगोत्रोत्पन्नः । प्रतीहारं=द्वारदेशम् । उप-  
स्थितौ=सम्प्राप्तौ ।

तेन हि=यथेवं तर्हि । तावत्=प्रथमम् । आहूयताम्=आकार्यताम् ।

१ 'योगोऽपूर्वार्थसम्प्राप्तौ सङ्गतिध्यानयुक्तिषु' इति मेदिनी ।

प्रतीहारी—जं भट्टा आणवेदि ! ( निष्क्रान्ता ) ।

[ यन्नर्ताज्ञापयति । ( निष्क्रान्ता ) ]

राजा—किन्तु खलु शीघ्रमिदानीमयं वृत्तान्तो महासेनस्य विदितः ? ।

( ततः प्रविशति पद्मावती, प्रतिहारी च ) ।

प्रतीहारी—एदु एदु भट्टिदारिआ [ एत्वेणु भट्टिदारिका । ]

पद्मावती—जेदु अय्यउत्तो । [ जयत्वार्यपुत्रः । ]

राजा—पद्मावति ! किं श्रुतम्—“महासेनस्य सकाशाद्रैम्यसगोत्रः काञ्चुकीयः प्राप्तस्तत्रभवत्या चाङ्गारवत्या प्रेषिता आर्या वसुन्धरा नाम वासवदत्ताधात्री च प्रतीहारमुपस्थितौ—” इति ।

पद्मावती—अय्यउत्त ! पिअं मे जादिकुलस्स कुसलवुत्तन्तं सोदुं ।

\* अभिनवराजलक्ष्मीः \*

स्त्रीलोकसन्देशस्य स्त्रीमिरेव ग्रहणस्यौचित्यात्, पद्मावत्या वासवदत्तास्थानीयतया तत्पितृकुलागतलोकस्य तत्सविधे एवाह्वानस्यौचित्याच्च पद्मावत्यास्तावदाह्वानम् । यदिति । भर्ता यथाऽऽज्ञापयति तथा करोमि । किन्तु=कथम् । शीघ्रं=स्वरितमेव । अयं वृत्तान्तः=वासवदत्तादाहपद्मावतीपरिणयादिरूपो वृत्तान्तः । जयतु=विजयताम् । शुभाशंसनात्मकं समुदाचारवाक्यमेतद्वाङ्मयः स्वामिनश्च पुरतः सेवकैः पत्न्यादिभिश्च प्रथममुच्चार्यते ।

किं श्रुतं=किं त्वया श्रुतोऽयं वृत्तान्तः प्रतीहार्या मुखेन । किन्तदित्यत आह—महासेनस्येति । इति=‘इत्थं वृत्तान्तः किं श्रुतो भवत्ये’ति सम्बन्धः । किमत्र करणीयमिति प्रश्नाशयः ।



[ आर्यपुत्र ! प्रियं मे ज्ञातिकुलस्य कुशलवृत्तान्तं श्रोतुम् । ] °

राजा—अनुरूपमेतद्भवत्या अभिहितं—‘वासवदत्तास्वजनो मे  
‘स्वजनः’ इति । पद्मावति ! आस्यताम् । किमिदानीं नास्यते ? ।

पद्मावती—अय्यउत्त ! किं मए सह उवविट्ठो एदं जणं  
पेक्खिसदि ? । [ आर्यपुत्र ! किं मया सहोपविष्ट एतं जनं प्रेक्षिष्यते ? ]

राजा—कोऽत्र दोषः ।

पद्मावती—‘अय्यउत्तस्स अंवरो परिग्गहो’त्ति उदासीणं विअ  
होदि । [ ‘आर्यपुत्रस्याऽपरः परिग्रह’ इति औदासीन्यमिव भवति । ]

\* अभिनवराजलक्ष्मीः \*

ज्ञातिकुलस्य=बन्धुवर्गस्य । यद्वा—बन्धुवर्गस्य=तातपरिवारस्य । ‘ज्ञाति-  
स्तातसगोत्रयो’रिति मेदिनी । कुशलवृत्तान्तं=मङ्गलप्रवृत्तिम् । ‘वार्त्ता प्रवृत्ति-  
वृत्तान्तः’ इत्यमरः । श्रोतुम्=आकर्णयितुम् । मे प्रियं=मम इष्टम् । इच्छार्थो-  
पपदतया ‘समानकर्तृके’ष्विति तुमुन् । रूपस्य योग्यम्—अनुरूपं=सोचि-  
तम् । वासवदत्तास्वजनः=वासवदत्ताबन्धुवर्गः । मे=मम पद्मावत्याः ।  
आत्मगतमेतच्चिन्तनं राज्ञः, पद्मावतीमुद्दिश्योक्तं प्रकटं वा प्रशंसावाक्य-  
मित्यवधेयम् । आस्यताम्=उपविश्यताम् । इदानीम्=सम्प्रति । आस्यते=  
स्थीयते । किमिति विलम्बः क्रियते ? , उपविश तावदित्याशयः । उपविष्टः=  
स्थितः । एतं जनं=महासेनकञ्चुकिनं, वासवदत्ताधात्रीञ्च । वासवदत्तास्थाने  
मामवस्थितां दृष्ट्वा तद्वन्धुकुलागतस्य जनस्यावश्यमेव दुःखं भवेदेव, अतो  
मम भवता सहोपवेशनमत्र नोचितमित्याशयः ।

१ ‘उदासीनमिवे’ति मुद्रितः पाठः । भावप्रपाननिर्देशेन—औदासीन्यं,  
विराग इति च तदर्थः । ‘न श्लाघनीयं भवती’ति कचित्पाठः, स तु युक्तः ।

राजा—‘कलत्रदर्शनाहं जनं कलत्रदर्शनात् परिहरती’ति  
बहुदोषमुत्पादयति । तस्मादास्यताम् ।

पद्मावती—जं अय्यउतो आणवेदि (—उपविश्य ) अय्यउत्त ।  
‘तादो वा अम्बा वा किं णु खु भणिस्सदि’त्ति आविग्गा  
विअ संवुत्ता ।

\* अभिनवराजलक्ष्मीः \*

अत्र=मया सह तवोपवेशने । दोषः=हानिः । आर्यपुत्रस्य=भवतः ।  
अपर.=द्वितीयः । परिग्रहः=भार्या । इति=इत्यतः । औदासीन्यं=हतोत्साह-  
लमिव । ‘धात्रीकाम्बुकीययो’रिति शेषः । अनेन स्नेहशून्येन राज्ञा उदय-  
नेन द्रागेव द्वितीयो विवाहः कृत इति विभाव्यौदासीन्यमिवास्य भवेदि-  
त्याशयः । ‘उदासीनमिवे’ति मुद्रितः पाठः । अनभिमतमिव, अप्रियमिव  
चेति तदर्थो बोध्यः ‘ण शिलाहणीअं’ इति कचित्पाठः । ‘न श्लाघनीय’-  
मिति च तच्छाया । ‘परिग्रहः कलत्रे च मूलस्वीकारयोरपि । शपथे परि-  
वारे च राहुवक्रस्थभास्करे’ इत्यजयः । कलत्रदर्शनाहं=पत्नीदर्शनोचितम् ।  
जनं=बन्धुबान्धवादिवर्गम् । परिहरति=वर्जयति । इति=इत्येवम्,  
इत्येतदिति वा । बहुदोषं=निन्दात्मकं महान्तं दोषम् । उत्पादयति=प्रकट-  
यति । तस्मात्=अतो हतोः । आस्यतां=मया सहैवोपविश । भवत्या सहैव  
तद्दर्शनं युक्तम् , औदासीन्यन्तु स्वल्पो दोषोऽन्यथाऽपि मार्जयितुं शक्य  
इत्याशयः ।



[ यदर्थपुत्र आज्ञापयति । आर्यपुत्र ! तातो वा अम्बा वा किन्नु  
खलु भणिष्यति ? इत्याविग्नेव संबृत्ता । ]

रांजा-पद्मावति ! एवमेतत्—

‘किं वक्ष्यती’ति हृदयं परिशङ्कितं मे

कन्या मयाऽप्यपहृता न च रक्षिता सा ।

\* अभिनवराजलक्ष्मीः \*

तातः=वासवदत्ताताततया मत्तातो महासेनः । अम्बा=अङ्गारवती च ।  
किमिति । प्रियमप्रियं वा भणिष्यति=अभिधास्यतीति । आविग्नेव=शङ्कितेव  
उद्विग्नेव च, संबृत्ता=जाताऽस्मि । अत्र वासवदत्तापितरौ खपितृतया  
निर्दिशति पद्मावती, बन्धुजनानुरागादेव ।

एवमेतत्=त्वदुक्तं सत्यमेव । उचितैव तेऽत्र शङ्का । न केवलं भवत्या  
एव, ममाप्यत्र हृदयं शङ्कितमिवेति सूचयन्नाह—किमिति ।

मे=ममापि । हृदयं=मनः । किं वक्ष्यतीति=तातो वाऽम्बा वा किं  
वाऽभिधास्यत इति । शङ्कितं=जाताशङ्कम्, उद्विग्नम्—‘अस्ती’ति शेषः ।

ननु कुतस्ते शङ्केत्यत आह—कन्येति । कन्या=असञ्ज्ञातपाणिग्रहणा  
कुमारी । सा=प्रयोतदुहिता वासवदत्ता । मया=अविनीतेन मया ।  
अपहृता=तयोरननुमत्या चौरणेवापहृत्य कौशाम्बीमानीता । न च=नैव च ।  
रक्षिता=यथावत्परिक्षिता । अपहारात्मकं महान्तमपराधं कृत्वाऽपि तद-  
नवेक्षणेनाऽपरमतीवाऽपराधं कृतवानस्मीत्याशयः ।

भाग्यैश्चलैर्महदवाप्तगुणोपघातः

पुत्रः पितुर्जनितरोष इवास्मि भीतः ॥ ४ ॥

पद्मावती—न किं सकं रक्खिदुं पत्तकालं ।

[ न किं शक्यं रक्षितुं प्राप्तकालम् । ]

\* अभिनवराजलक्ष्मीः \*

अस्मात्कारणात्—चलैः=चञ्चलैः, अस्थिरैरिति यावत् । भाग्यैः=यौवन-  
धनादिसौभाग्यैः । यौवनादिमदात् । नियतिविपर्ययात् । दुरदृष्टवशेनेति तु  
पर्यवसितोऽर्थः । अवाप्तः—गुणानां=सदाचारादीनाम्—उपघातः=भङ्गो यस्या-  
सौ—अवाप्तगुणोपघातः=कृतोचितव्यतिक्रमः । [ यद्वा—महता प्रयत्नेन-  
वा, महद्भूषो वा अवाप्ता लब्धा ये गुणाः—तेषाम्—उपघातः—नाशः  
अपरिरक्षणं च यस्मादित्येवं विग्रहेण 'महदवाप्तगुणोपघात' इत्येकं पदमिति  
बोध्यम् ] ।

अत एव—पितुः=स्वतातस्य । जनितः=उत्पादितो रोषो येनासौ तथाभूतः  
जनितरोषः=उत्पादितक्रोधः । पुत्रः=सुत इव । महत्=अत्यन्तम् । भीतोऽस्मि=  
जाताशङ्कोऽस्मि । 'पितु'रिति चात्रापि आकाङ्क्षावशाद्विभक्तिविपरिणामेना-  
न्वेति । पितुर्भीतोऽस्मीति सम्बन्धः । यथा भाग्यदोषाद्विनाशितकार्यः  
पुत्रः पितुर्विभेति, एवं वासवदत्तापहरात्तस्या अकाल एवोपरमाञ्चाहमपि  
महासेनाङ्गीतोऽस्मीत्याशयः ॥ ४ ॥

किं=किमपि वस्तु । कालं प्राप्तं—प्राप्तकालं=मृत्युवशज्जतम् । विनाश-  
काले समुपस्थिते इति यावत् । रक्षितुं=परित्रातुम् । न शक्यं=नैव शक्यं,

१ 'ननु किं 'शक्य'मिति कचित्पाठः । तत्र नन्विति प्रश्ने । न  
शक्यमित्यर्थः ।



प्रतीहारी—एसो कञ्चुईओ धत्ती अ पडिहारं उवट्टिदा ।

[ एष काञ्चुकीयो धात्री च प्रतीहारमुपस्थितौ । ]

राजा—शीघ्रं प्रवेक्ष्यताम् ।

प्रतीहारी—जं भट्टा आणवेदि । ( निष्क्रान्ता ) ।

[ यज्ञर्ता आज्ञापयति । ( निष्क्रान्ता ) ]

( ततः प्रविशति काञ्चुकीयो, धात्री, प्रतीहारी च )

काञ्चुकीयः—भोः ।

सम्बन्धिराज्यमिदमेत्य महान् प्रहर्षः,  
स्मृत्वा पुनर्नृपसुतानिधनं विषादः ।

\* अभिनवराजलक्ष्मीः \*

केनापि । एवञ्च विधेर्विधानेनैव भवत्कर्तृको वासवदत्ताऽपहारः, किञ्च मृत्युश्च तस्या इति नात्रापराध्यत्यर्थपुत्र इति—महासेनस्य क्रोधोऽनुचित एवार्थ-पुत्रोपरि—इत्याशयः । 'प्राप्तकाले' इत्यपि पाठः । काले=विनाशकाले, प्राप्ते=समायाते सतीत्येवं च तस्यार्थो बोध्यः ।

उपस्थिताविति । भवदाज्ञां प्रतीक्षमाणौ द्वारदेशे तिष्ठत इत्यर्थः ।

'अग्रे देवः प्रमाणं, यथोचितमाज्ञापयितुमर्हती'ति शेषः ।

भो इति—आत्मोपनिमन्त्रणे । केचित्तु 'भो दैवे'त्येवं श्लोकगतेनाऽस्य सम्बन्धमिच्छन्ति । सम्बन्धीति । इदम्=एतत् । सम्बन्धिनो राज्यं—

सम्बन्धिराज्यम्=उदयनराज्यम् । वत्सराज्यमिति यावत् । एत्य=उपेत्य ।

महान्=अतिशयितः । प्रमोदः=हर्षो मे जायते । पुनः=किञ्च । नृपस्य सुताया निधनं—नृपसुतानिधनं=महासेनपुत्र्या वासवदत्ताया मरणम् । स्मृत्वा=

° किं नाम दैव ! भवता न कृतं यदि स्या-

द्राज्यं परैरपहतं, कुशलञ्च देव्याः ! ॥ ५ ॥

प्रतीहारी-एसो भट्टा, उपसर्पदु अय्यो ।

[ एष भर्ता, उपसर्पतु-आर्यः । ]

काञ्चुकीयः-( उपेत्य- ) जयत्वार्यपुत्रः ।

धात्री-जेदु भट्टा । [ जयतु भर्ता । ]

\* अभिनवराजलक्ष्मीः \*

सञ्चिन्त्य । विषादः=महाञ्छोकश्च जायते । दैव=हे विधे ! । परैः=रिपुभिः । अपहतं=चलात्स्वायत्तीकृतम् । राज्यं=वत्सराज्यम् । यदि=चेत् । स्यात्=यदा सुम्प्रति सिद्धं तदैव । च=किञ्च—देव्याः=वासवदत्तायाः । कुशलं=मङ्गलम्, अविरहः । पुनरुज्जीवनं वा 'स्यात्तर्हि'ति शेषः । भवता किं न कृतं स्यात्=भवता किं न साधितं स्यात् ? । यद्यस्मिन्समये वासवदत्ता स्यात्तर्हि किमप्यमिलषणीयमवशिष्टं न स्यात् । दैवानुकूल्ये जाते राज्यलाभे यदि वासवदत्ता कुशलिनी स्यात्तर्हि कियान्प्रमोद स्यादित्याशयः । तदेवं वासवदत्तामपनीय ननु विधे ! भवतैवायं काञ्चुकीयसौरभयोगो न निष्पादित इति विधीदामस्तावदिति तत्त्वम् । एवञ्चेदमप्यविषसंश्रुमिव मम न प्रमोदमावहतीत्यवधेयम् । वसन्ततिलकं वृत्तम् ॥ ५ ॥

राजानं प्रदर्श्य प्रतीहारी कञ्चुकिनमाह—एष इति । उपसर्पदु सञ्चिधौ गच्छतु । उपेत्य=निकटे गत्वा । आर्यपुत्रः=महाराजः । [ आर्यपुत्रः कँवरजी साहेव ] । भर्ता=स्वामी ।

सबहुमानं=बहुमानप्रदर्शनपूर्वकं सादरं पृच्छति । आर्य=कञ्चुकि



राजा-( सवहुमानम्- ) आर्य !

पृथिव्यां राजवंश्यानामुदयाऽस्तमयप्रभुः ।

अपि राजा स कुशली मयाऽऽकाङ्क्षितवान्धवः ? ॥६॥

काञ्चुकीयः-अथ किम् , कुशली महासेनः । इहापि सर्वगतं  
कुशलं पृच्छति ।

राजा-( आसनादुत्थाय- ) किमाज्ञापयति महासेनः ? ।

\* अभिनवराजलक्ष्मीः \*

अस्य श्लोकेन सहैवान्वयः । पृथिव्यामिति । पृथिव्यां=भूमण्डले । राज्ञां  
वंश्याः-राजवंश्याः, तेषां-राजवंश्यानां=राजवंशप्रभवानां नरपतीनां  
मध्ये । उदयास्तमययोः प्रभुः-उदयास्तमयप्रभुः=उदयास्तमयस्वामी ।  
उदयमारभ्य अस्तमयपर्यन्तं यो भूभागस्तस्य स्वामीत्यर्थः । यस्य राज्ये  
सूर्यस्य उदयोऽस्तञ्च सममेव भवत इत्याशयः । केचित्तु-राजवंश्यानां=नृपती-  
नाम्-उदयास्तमययोः अभ्युदयहासयोः, प्रभुः=स्वामी, सम्प्राडित्यर्थमाहुः ।

एवंभूतः सन्नपि स राजा-मया=उदयनेन सह । आकाङ्क्षितं वान्धवं  
ज्ञासौ तथा-आकाङ्क्षितवान्धवः=अभिलषितबन्धुभावः । सर्वराजाधिपो-  
ऽपि यो मया सह वासवदत्ताद्वारकं सम्बन्धमैच्छदित्याशयः । राजा=  
प्रसिद्धो महासेनः प्रद्योतः । अपि कुशली=कुशलेन वर्तते किम् ? । अपिः  
प्रश्ने । किं कुशली तत्रभवान्महासेन इत्याशयः ॥ ६ ॥

अथ किम्=बाढम् । आम् । [ हाँ ] । इहापि=अत्रापि । भवत्प-  
क्षेऽपि । सर्वगतं=राज्यबन्धुवान्धवादिविषयकम् । आसनात्=सिंहासनात् ।  
उत्थाय=सत्कारप्रदर्शनार्थमुत्थाय । एवं-कुशलप्रश्नानन्तरं [ महासेनेन  
विशिष्य किमपि सन्दिग्धं स्यात्तदेवं श्रोष्यामीति धिया- ] विशिष्य वक्तव्यं  
श्रोतुं पृच्छति-किमिति । आज्ञापयति=आदिशति । [ महाराज महासेन  
की क्या आज्ञा है ? कहिए ] ।

काञ्चुकीयः—सदृशमेतद्वैदेहीपुत्रस्य । नन्वासनस्येनैव भवता

श्रोतव्यो महासेनस्य सन्देशः ।

राजा—यदाज्ञापयति महासेनः । (-उपविशति) ।

काञ्चुकीयः—'दिष्ट्या परैरपहृतं राज्यं पुनः प्रत्यानीतमिति कुतः—

कातरा येऽप्यशक्ता वा नोत्साहस्तेषु जायते ।

प्रायेण हि नरेन्द्रश्रीः सोत्साहैरेव भुज्यते' ॥ ७

\* अभिनवराजलक्ष्मीः \*

वैदेह्याः पुत्रः—वैदेहीपुत्रः. तस्य—वैदेहीपुत्रस्य=मैथिलीपुत्रस्य । यत् माता विनयादिविख्यातविदेहराजकुलोत्पन्ना तस्य उच्चकुलोत्पन्नस्य भवता एतत्=विनयादिकम्, ईदृशं वृद्धगुरुजनसत्कारप्रदर्शनञ्च । सदृशं=योग्यमेव

ननु इति अनुनये । भवन्मुखेन महासेनस्येयं प्रार्थनेति भावः । आसनस्येव सिंहासनएवोपविष्टेन भवता । श्रोतव्यः=श्रवणीयः । इति महासेनेनैव निर्धारितमिलाशयः । यदाज्ञापयति=भवन्मुखेन यथाऽऽदिशति महासेनस्तथैव विधत्ते

महासेनसन्देशमिदानीमुपन्यस्यति—दिष्टयेति । दिष्ट्या=प्रहृष्टा वयम् यद्वा—दृष्ट्या=सौभाग्येनेत्यर्थः । परैः=शत्रुभिः । अपहृतं=बलात्स्वराज्यं कृतम् । राज्यं=वत्सराज्यम् । प्रत्यानीतं=प्रत्याहृतम्भवता । शत्रून्विजित्वा भवता पुनरधिकृतमिति यावत् । कुत=अत एव हर्षः—यत् । ( अश्लोकेन सहैवान्वयो बोध्यः । )

कातरा इति । ये=ये नृपाः । कातराः=बलवन्तोऽपि स्वभावाः । अपि वा=किंवा । अशक्ताः=निर्बलाः । तेषु=कातरेषु, निर्बलेषु राजसु । उत्साहः=अध्यवसायः । न जायते=नैवोत्पद्यते । अतोऽध्यवसायसिद्धये धैर्यं बलञ्चात्मनि सम्पादनीयमिलाशयः । हि=यत् । प्रायेण=बहुधा । नरेन्द्राणां श्रीः—नरेन्द्रश्रीः=राजलक्ष्मीः । सोत्साहः



राजा-आर्य ! सर्वमेतन्महासेनस्य प्रभावः । कुतः—

अहमवजितः पूर्वं तावत्सुतैः सह लालितो,  
दृढमपहृता कन्या भूयो मया न च रक्षिता ।

✽ अभिनवराजलक्ष्मीः ✽

अध्यवसायपरैरेव । भुज्यते=अनुभूयते । अतो राजलक्ष्मीसिद्धये उत्साहो-  
ऽवश्यं विधेयः, स च धैर्येण बलेन च विना न सम्भवतीति—धीरेण बलवता च  
राजा भाव्यमित्याशयः । धैर्येण बलेन च भवता पुना राज्यं लब्धमिति  
विद्यमेतद्वीक्ष्य प्रहृष्टाः स्म इति भावः । अप्रस्तुप्रशंसा नामालङ्कारः ॥ ७ ॥

इत्थं स्वप्रशंसां श्रुत्वा राजा विनयमात्मनो दर्शयन्नाह—सर्वमिति ।

एतत्सर्वं=शत्रुसंहारराज्यलाभादिकम् । प्रभावः=अनुभावः, सामर्थ्यम् ।

तदनुभावनैव मया वत्सराज्यं पुनर्लब्धमित्याशयः । महासेनप्रभावलब्धल-  
मेव राज्ये सूचयन्नाह—कुत इति । यत इत्यर्थः । अहमिति ।

[ अन्वयः ] पूर्वन्तावत् अवजितः अहं सुतैः सह दृढं लालितः । (परन्तु-)

मया (तस्य) कन्या दृढम् अपहृता, भूयः न च रक्षिता । च-तस्या निधनं श्रुत्वा  
अपि तस्य मयि तथैव स्वता । ननु उचितान् वत्सान् प्राप्तुं यत्—अत्र  
पुनः कारणम् ।

[ अर्थः ] पूर्वं तावत्=पुरा विन्ध्याटव्यां गजग्रहणकाले । अवजितः=

पराजितो निगृहीतश्च । अहम्=उदयनः । सुतैः सह=स्वापत्यैर्वासवदत्ता-

गोपालक-पालकाख्यैः सहैव । सुतनिर्विशेषमिति यावत् । दृढं=नितराम् ।

लालितः=सस्नेहं परिपालितः । पराजित्य निगृहीतोऽप्यहं शत्रुभावेन

कारागृहादौ न निक्षिप्तः, किन्तर्हि पुत्रवत्परिपालितो नृपेण महासेनेनेत्यहो !

मयि आदित एव तस्य वात्सल्यभावः । एवन्तथा परिलालितेनापि—मया=खलेन

दुर्वृत्तेन च मया उदयनेन । कन्या=महासेनदुहिता वासवदत्ता । दृढं=बला-

त्कारेण । 'दृढ'मिति देहलीदीपकन्यायेनोभयत्रान्वेति ।

निधनमपि च श्रुत्वा तस्यास्तथैव मयि स्वता  
ननु यदुंचितान् वत्सान् प्राप्तुं नृपोऽत्र हि कारणम्

\* अभिनवराजलक्ष्मीः \*

अपहृताः=अपहृत्य स्वदेशमानीता । एवमुपकारपरस्याऽपि तस्मै  
नृपतेर्मया कन्या बलादपहृतेति—किं वक्तव्यं मेऽनुचितकारित्वं कृतघ्नत्ववैशि-  
भावः । एवं वदता राज्ञा स्वाविनयं प्रकटितम् ।

भूयः=पुनश्च अपहृत्यापि । नच रक्षिता=न यथावदवेक्षिता, परिपालिता  
च । मदपराधादेव देवी वासवदत्ता बहौ प्रदग्धेत्याशयः । अपहृत्याऽपि तत्  
कन्यारत्नं यथावन्मया न परिरक्षितमित्यपरमनौचित्यं मे इति गूढोऽर्थः ।

च=किञ्च । तस्याः=स्वदुहितुवासवदत्तायाः । निधनं=मरणवृत्तान्तम् । श्रुत्वा-  
ऽपि=आकर्ण्यपि । मयि=सर्वतोभावेन अपराधिनि उदयने । तथैव=पूर्ववदेव ।  
स्वपुत्रवदेवेति यावत् । 'महासेनस्ये'ति शेषः । स्वता=ममता, वात्सल्यम् ।  
'अस्ती'ति शेषः । 'स्वो ज्ञातावात्मनि स्वं त्रिष्वात्मीये' इत्यमरः ।

ननु=इत्यवधारणे । निश्चितमेतत्, नात्राल्पोऽपि सन्देहः । उचितान्=  
मदीयान्, शत्रुमिरपहतान्, वंशपराम्पराप्राप्तत्वेन मदुचितान् । वत्सान्=  
वत्सदेशराज्यम् । प्राप्तुं=पुनरधिगन्तुम् । यत्=यदावश्यकमुपकरणं धैर्यबलो-  
त्साहादिकं मयि वर्तते । यद्वा—तान्प्राप्तुं—'यत्समर्थोऽहं जात'इति शेषो बोध्यः ।  
'शकधृषे'ति तुमुन् । अत्र=अस्मिन्विषये । नृपो हि=महासेनः प्रद्योत-  
महाराज एव । कारणं=हेतुः । तत्कृपयैव मयि उत्साहादिसमुद्भव इत्याशयः ।

[ भावार्थः ] महासेनप्रभावेणैवाहं निर्भयः सन् पद्मावतीविवाहादिना  
प्राप्तदर्शकसाहाय्यो रिपून्विनाशयितुं राज्यञ्च स्वं पुनः प्रत्यानेतुं शक्नोऽ-

१ अत्र—'यदुंचितान्' इति मुद्रितः पाठः । गौडास्तु—'यदुचित-  
इति पठन्ति । तत्र वत्सान् प्राप्तुं यदहमुचितः=समर्थो जातोऽस्मीत्यर्थः ।



काश्रुकीयः—एष महासेनस्य सन्देशः । देव्याः सन्देशमिहाऽत्र-  
भवती कथयिष्यति ।

\* अभिनवराजलक्ष्मीः \*

भूवम् । यदि कृतानेकापराधोऽहं महासेनेन नृपेण तदा कारागारादिषु निक्षिप्तः  
स्यान्तर्हि कुतस्तावत्पद्मावतीपरिणयः, कुतस्तराञ्च पुनर्वत्सराज्यलाभस्य  
वर्त्ताऽपि । एवञ्च महासेनकृपयैव कृतापराधेनाऽपि मया ततो निग्रहमप्राप्तेन  
पद्मावतीपरिणयपूर्वकं दर्शकसाहाय्यं लब्धा वत्साः प्राप्ता इत्याशयः ।

गौडास्तु—‘उचितान् वत्सान्’निति मुद्रितं पाठं भ्रष्टं मन्यमानाः—‘ननु  
यदुचितो वत्सान्प्राप्तुं—नृपोऽत्र हि कारण’मिति पठन्ति । उचितः=  
समर्थः । तत्र—‘वत्सान् प्राप्तुं शक्तोऽहं यज्जातोऽस्मि, अत्र नृपः कारण’मिति  
च तस्य सरलोऽर्थः । ‘उचितं तु स्वभावे क्ली निश्चिताभ्यस्तयोः पुनः ।  
त्रिर्युक्तेऽनुमते योग्ये’इति केशवः । ‘उचितं विदितेऽभ्यस्ते मते युक्ते त्रिषु’  
इति हैमः । ‘शकधृषे’ति तुमुन् । अयमेव च पाठो युक्तः, कविसम्मतश्च  
भाति । केवलं शोधकमहापण्डितैः खबुद्धिप्रामाण्येणान्यथा शोधित इत्याहुः ।  
हरिणीवृत्तम्, तल्लक्षणञ्च ‘रसयुगहयैन्सौ भ्रौ स्लौ गो यदा हरिणी—  
तदा’इति वृत्तरत्नाकरे ॥ ८ ॥

एषः=पूर्वोक्तोऽयम् । सन्देशः=वाञ्छिकम् । देव्या=महासेनमहिष्या  
अक्षरवत्याः । इह=भवत्सज्जिधौ । अत्रभवती=माननीया वासवदत्ताधारी  
वसुन्धरा च । वासवदत्तावियोगात्तो राजा देव्या नाम श्रुत्वैव वासवदत्ता-  
स्मरणेन कष्टानुभवं नाटयति—हेति । हा=कष्टमतिकष्टम् । अम्ब=मातः । ।  
नास्तीदानीं वासवदत्ता, अस्मद्वैवदुर्विपाकात्—उपरता खलु वासवदत्ता ।

१ ‘ननु यदुचितो वत्सान्प्राप्तु’मिति गौडाः पठन्ति । उचितः=समर्थः ।

राजा-हा अम्ब ! ।

षोडशान्तःपुरज्येष्ठा पुण्या नगरदेवता ।

मम प्रवासदुःखार्ता माता कुशलिनी ननु ? ॥९॥

घात्री-अरोगा भट्टिणी भट्टारं सव्वगदं कुशलं पुच्छदि ।

[ अरोगा भट्टिनी भर्तारं सर्वगतं कुशलं पृच्छति । ]

\* अभिनवराजलक्ष्मीः \*

हा देवि ! अनेन पुत्रीवियोगेनत्वं शोचनीयासि संवृतेति हृदयम् ।

शोकामिनयानन्तरं रुदन्नेव वासवदत्तामातुरङ्गारवत्याः कुशलं पृच्छति-  
षोडशेति ।

[ अन्वयः ] षोडशान्तःपुरज्येष्ठा, पुण्या नगरदेवता, मम प्रवास-  
दुःखार्ता [ मम ] माता ननु कुशलिनी ? ।

[ विग्रहः ] षोडश अन्तःपुराणि—षोडशान्तःपुराणि, तेषु ज्येष्ठा—  
षोडशान्तःपुरज्येष्ठा । प्रवास एव दुःखं तेन आर्ता—प्रवासदुःखार्ता ।  
कुशलमस्त्यस्याः—सा कुशलिनी ।

[ अर्थः ] षोडशान्तःपुरज्येष्ठा=षोडशसङ्ख्यक-महासेनपत्नी-प्रधान-  
भूता । पट्टमहिषीति यावत् । [ एतेन महासेनस्य षोडश भोगिन्य आसन्निति  
सूचितम् । ] पुण्या-पवित्रशीला । नगरस्य देवतेव—नगरदेवता=  
उज्जयिनीपुरीप्रधानदेवतेव [-गौरीव-] पातिव्रत्येन शोभमाना । [ उज्जयिनी-  
नगरदेवो महाकालः, नगरदेवता च—महागौरीत्यवधेयम् । ]

मम प्रवासदुःखार्ता=उज्जयिन्याः पलायितस्य मम-प्रवासेन=विरहेण  
दुःखिता । वासवदत्तामादाय ततोऽपयातस्यापि मे उत्कण्ठितेति यावत् ।  
माता=मम स्वशूरङ्गारवती । ननु कुशलिनी=क्षेमयुक्ता अरोगा—अस्ति  
किम् ? ॥ ९ ॥



राजा—‘सर्वगतं कुशल’मिति । । अम्ब ! ईदृशं कुशलम् । ।

धात्री—मा दाणिं भट्टा अदिमत्तं सन्तप्पिदुं ।

[ मा इदानीं भर्ताऽतिमात्रं संतप्नुम् । ]

काञ्चुकीयः—धारयत्वार्यपुत्रः । उपरताऽप्यनुपरता महासेनपुत्री  
एवमनुकम्प्यमाना आर्यपुत्रेण ।

\* अभिनवराजलक्ष्मीः \*

वासवदत्तामरणश्रवणदुःखितायास्तस्याः कुतः कुशलम् ? । केवलं  
रोगशून्यत्वेन शरीराऽस्वास्थ्याभावादेव कुशलं मन्तव्यमित्याशयेनाह—  
अरोगेति । अरोगः=रोगरहिता । भट्टिनी=स्वामिनी अङ्गारवती । भर्तारं=  
भवन्तम् । सर्वगतं=सर्वपरिजनादिविषयकम् । ‘कुशलं क्षेममस्त्रियाम्’  
इत्यमरः । ‘अकथितञ्चे’ति भर्तुः कर्मसञ्ज्ञा । द्विकर्मकः पृच्छतिः ।

‘भट्टिनी सर्वगतं कुशलं पृच्छति’ इति श्रुत्वा राजा सशोकं तावदाह—  
सर्वगतमिति । ‘अम्ब’इत्यादिः । अम्ब ! ‘सर्वगतं कुशलम्’—इति=इत्ये-  
वम् । ‘पृच्छती’ति शेषः । मातः । किं सर्वगतं कुशलं पृच्छसि ? । तर्हि  
शृणु—अम्ब=मातः । । ईदृशं=वासवदत्तया प्राणप्रियया विरहितोऽपि जीवामी-  
त्येतादृशम् । कुशलं=मङ्गलम् । ‘अत्र जानीहि’ इति शेषः । गौडास्तु—  
‘सर्वगतं कुशलम् ? इह अम्ब ! ‘ईदृशं कुशलम्’—इत्येवं पठन्ति । ‘सर्वगतं  
कुशल’ मित्यस्य च ‘किंपृच्छती’ति शेषः ।

इदानीम्=उपरतायां वासवदत्तायाम् । अतिमात्रं=भृशम् । ‘अति-  
’बलभृशाल्पार्थातिमात्रोद्गाढनिर्भर’मित्यमरः । सन्तप्नुं=सन्तापं कर्तुम् ।  
मा=नहि । ‘अर्हती’ति शेषः । ‘मा इदानीं भर्ता अतिमात्रं सन्तप्नुतु’  
इति गौडाः पठन्ति । धारयतु=धैर्यमवलम्बतान्तावत् । ‘शोकवेगं धारयतु  
भवा’निति वा । एवम्=इत्थं मुहुर्मुहुः । आर्यपुत्रेण=भवता । अनु-  
कम्प्यमाना=सशोकं सद्यश्च स्मर्यमाणा । महासेनपुत्री=प्रद्योतदुहिता ।

अथवा,—

कः कं शक्तो रक्षितुं मृत्युकाले ?  
रज्जुच्छेदे के घटं धारयन्ति ? ।

\* अभिनवराजलक्ष्मीः \*

वासवदत्ता । उपरताऽपि=देवलोकज्ञताऽपि, मृताऽपि । अनुपरतैव=जीव-  
त्येव । मृताऽपि जीवत्येव यां भवादृशो भर्ता एवं सकरुणं स्मरतीत्याशयः ।  
'उपरताऽप्यनुपरते'त्यनेन तस्याः पुनर्लभो गूढं सूचितः ।

'मदपराधादेव वासवदत्ता मृते'ति शोचन्तं सान्त्वयति—अथवेति ।  
किञ्चेत्यर्थः । क इति ।

[ अन्वयः ] मृत्युकाले कः कं रक्षितुं समर्थः ? । रज्जुच्छेदे घटं के  
धारयन्ति ? । एवं वनानां तुल्यधर्मा लोकः काले छिद्यते, काले रुह्यते च ।  
[ यद्वा काले-काले छिद्यते, 'काले-काले' रुह्यते चेत्यन्वयः ] ।

[ अर्थः ] मृत्युकाले=मरणसमये उपस्थिते सति । कः=नानाविध-  
मुपायं विदधानोऽपि कः खलु पुमान् । कं=कं किल शरीरिणम् । रक्षितुं=  
मृत्योः परित्रातुम् । शक्तः= समर्थः ? । मृत्युकाले समागते सति न कोऽपि  
जनः कमपि रक्षितुं समर्थ इति भावः ।

एतदेवोपपादयति—रज्जुच्छेदे इति । रज्जोः=घटादिबद्धस्य गुणस्य-  
छेदः—रज्जुच्छेदः, तस्मिन्—रज्जुच्छेदे=वरत्राभङ्गे जाते सति । घटं=  
कूपे निपतन्तं कुम्भम् । के धारयन्ति=के नाम अवस्थापयितुं समर्थाः ? ।  
न केऽपि धारयितुं समर्थाः । रज्जुलम्बितो हि घटः कूपे जलानयनार्थमधः  
प्रक्षिप्यमाणो रज्जुच्छेदे नूनं कूपे पतत्येव, न केनाप्यवरोद्धुं शक्यते । एवमेव  
यावदायुष्यं सर्वे प्रयत्नाः सिद्धिमान्ति, आयुषः क्षये तु प्रयत्नसहस्रै-



एवं लोकस्तुल्यधर्मा वनानां

काले काले छिद्यते रुह्यते च ॥१०॥

\* अभिनवराजलक्ष्मीः \*

रप्युपचर्यमाणो न जीवतीति—वासवदत्ताया आयुषः क्षयादेवोपरमो न भवदपराधेनेत्यलं चिन्तयेत्याशयः ।

एवम्=अनेन प्रकारेण शरीरिणां दैवाधीनतया । वनानाम्=अरण्यस्थ-  
वृक्षाणाम् । वृक्षसमूहो हि—अरण्यम् । तुल्यो धर्मो यस्यासौ—तुल्यधर्मा=  
समानस्वभावः । स्वभावस्तु अनुपदं वक्ष्यमाणः । 'धर्माः पुण्ययमन्याय-  
स्वभावाचारसोमपाः' इत्यमरः । अत्र 'तुल्यधर्मः' इति मुद्रितः पाठस्तु  
शोधकप्रतिभोद्धत एव, नात्र महाकविरपराध्यति । लोकः=संसारः ।  
प्राणिमात्रमिति यावत् । लोकवनयोः साधारणं धर्मं निर्दिशति—काले इति ।  
काले—काले=समये—समये यथायथं । छिद्यते=ल्लयते । विनश्यतीति यावत् ।  
एवं—काले=खोचिते काले च । रुह्यते=पुनरुद्भवति च ।

[ भावार्थः ] रज्जुलम्बितकलशवद्वैवपरतन्त्रोऽयं संसारः । यथा-  
रज्जुच्छेदे कूपे पतन्तं कलशं निरोद्धुं न कोऽपि समर्थस्तथा आयुषोऽभावे  
म्रियमाणं प्राणिनं ब्रह्माऽपि परित्रातुं न प्रभुः । अदृष्टवशादेव वृद्धिहासौ जगतो  
भवतोऽरण्यस्थं वृक्षादिवदिति वासवदत्ताविषये शोको न कार्यः, यतो जगत  
ईदृश्येव गतिरिति भावः । दृष्टान्तोऽलङ्कारः । शालिनीवृतम् ॥ १० ॥

आर्यं=कञ्चुकिन् । माँवम्=एवं मा वद । वासवदत्ताशोको मया  
न विहातुं शक्य इत्याशयः । महासेनस्येति ।

१ 'तुल्यधर्मा' इत्यत्र 'धर्मादनिकेवला'दित्यनिञ्च । 'तुल्यधर्म' इति  
मुद्रितः पाठः । तत्रानिजभावक्षिप्तः ।

राजा—आर्य ? मा मैवम्,—

महासेनस्य दुहिता शिष्या देवी च मे प्रिया ।  
कथं सा न मया शक्या स्मर्तुं देहान्तरेष्वपि? ॥११॥

धात्री—आह भट्टिणी—“उवरदा वासवदत्ता । मम वा महासेनस्स  
वा जादिसो गोवालअपालआ तादिसो एव्व तुमं पुढमं एव्व  
अभिप्पेदो जामादुअ’त्ति । एदण्णिमित्तं उज्जइणिं आणीदो ।  
अणगिसक्खिअं वीणाववदेसेण दिण्णा । अत्तणो चवलदाए  
अणिब्बुत्तविवाहमंगलो एव्व गदो । अहअ—अहहिं तव अ

\* अभिनवराजलक्ष्मीः \*

[ अन्वयः ] महासेनस्य दुहिता मे शिष्या देवी च प्रिया । सा देहान्तरेष्वपि मया स्मर्तुं कथं न शक्या ? ।

[ अर्थः ] महासेनस्य=प्रद्योतस्य । दुहिता=पुत्री । मे=मम । शिष्या=प्रियशिष्या । वासवदत्तया वीणावादनमुदयनादेव शिक्षितमिति पुराविदः ।

किञ्च मे-देवी=महिषी । ‘देवी कृताऽभिषेकाया’मित्यमरः । च=पुनः । प्रिया=प्राणवल्लभा । आसीदिति शेषः । सा=ईदृशी खलु वासवदत्ता । अन्ये देहाः—देहान्तराणि, तेषु—देहान्तरेषु=जन्मान्तरेष्वपि । मया=उदयनेन स्मर्तुं=विचिन्तयितुम् । कथं=केन प्रकारेण । न शक्या=न शक्यते । अपि तु स्मर्तुं योग्यैवेत्याशयः । इह जन्मनि सा मया विस्मर्तुं न शक्यते इति तत्त्वम् ।

‘कथं सा नु मया शक्या त्यक्तुं देहान्तरेष्वपि’इति तु गौडाः पठन्ति । त्यक्तुं=विस्मर्तुम् । जन्मान्तरेष्वपि तामहं त्यक्तुं विस्मर्तुञ्च न शक्नोमीत्याशयः । एवञ्च ‘रज्जुच्छेदे के घटं धारयन्ती’ति भवदुक्तं नात्र युक्तं मन्ये इत्याशयः ।

आह=सर्वगतकुशलजिज्ञासानन्तरमित्यमाह । भट्टिणी = स्वामिनी

१ ‘कथं सा नु मया शक्या त्यक्तुं देहान्तरेष्वपि’इति तु गौडाः पठन्ति ।



वासवदत्ताए अ पडिकिदि चित्तफलआए आलिहिअ विवाहो  
णिवुत्तो । एसा चित्तफलआ तव सआसं पेसिदा । एदं  
पेक्खिअ णिवुदो होहि ।

[ आह भट्टिनी-‘उपरता वासवदत्ता । मम वा महासेनस्य वा  
यादृशौ गोपालक-पालकौ, तादृश एव त्वं प्रथममेवाभिप्रेतो ‘जामाते’ति ।  
एतन्निमित्तमुज्जयिनीमानीतः । अनग्निसाक्षिकं वीणाव्यपदेशेन दत्ता ।  
आत्मनश्चपलतयाऽनिवृत्तविवाहमङ्गल एव गतः । अथ च आवाभ्यां

\* अभिनवराजलक्ष्मीः \*

अङ्गारवती । उपरता=देवलोकज्ञता । वासवदत्ता=मत्पुत्री । मम=  
अङ्गारवत्याः । महासेनस्य वा=महासेनापरनामधेयस्य प्रद्योतमहाराजस्य वा ।  
यादृशौ=यथा प्रियौ । गोपालक—पालकनामानौ महासेनस्य पुत्रौ ।  
तादृश एव=पुत्रतुल्य एव । त्वम्=उदयनः । प्रथममेव=आदावेव ।  
त्वत्कर्तृकाद्वासवदत्ताऽपहारात्पूर्वमेव । जामातेति=वासवदत्ताया दुहितुर्मे  
पतिरिति । अभिप्रेतः=मनसा कल्पितः, हृदिस्थितः । वृथैव त्वयाऽविनयेन  
वासवदत्ताऽपहृता, अस्माभिस्तु वासवदत्तापतित्वेन त्वमादावेव कल्पित-  
इत्याशयः । एतन्निमित्तमेव=वासवदत्ताविवाहनिष्पादनायैव, एतन्मनोरथ-  
सिद्ध्यर्थमेव च । उज्जयिनीमानीतः=कपटहस्तिव्याजेन बद्धा मालवराजधानी-  
मुज्जयिनीमानीतस्त्वम् । वीणायाः=वीणावादनशिक्षायाः । व्यपदेशेन=  
छलेन । नास्ति—अग्निः साक्षी यत्र तत्—अग्निसाक्षिकं=अग्निसाक्षि-  
वर्जम् । दत्ता=समर्पितैव । ‘वासवदत्तां शिक्षये’त्युक्त्वा लब्धस्ते ददव्या-  
मावाभ्यामग्निसाक्षिवर्जं दत्तैव तुभ्यं वासवदत्ताऽऽसीदित्याशयः ।

आत्मनश्चपलतया=स्वस्यैव बालचापलेन, असंमीक्ष्यकारितया, अधीर-  
तयेति यावत् । न निवृत्तं=न संवृत्तं विवाह एव मङ्गलं यस्यासौ—

तव च वासवदत्तायाश्च प्रतिकृतिं चित्रफलकायामालिख्य विवाहो  
निर्वृत्तः । एषा चित्रफलका तव सकाशं प्रेषिता । एनां प्रेक्ष्य निर्वृत्तो भव ।  
राजा-अहो ! अतिस्निग्धमनुरूपं चाभिहितं तत्रभवत्या ।  
वाक्यमेतत्प्रियतरं राज्यलाभशतादपि ।  
अपराद्धेष्वपि स्नेहो यदस्मासु न विस्मृतः ! ॥१२॥

\* अभिनवराजलक्ष्मीः \*

अनिर्वृत्तविवाहमङ्गल एव=असम्पन्नविवाहकौतुक एव । गतः=वासवदत्ता-  
मादाय प्रच्छन्नं कौशाम्बीम्प्रति गतः । अथ च=एवमधीरतया गते च  
त्वयि, तदनन्तरम् । आवाभ्यां=अङ्गारवतीमहासेनाभ्याम् । प्रतिकृतिं=  
मूर्तिं, प्रतिमाम् । चित्रफलिकायां=चित्राधारभूते पत्र-वस्त्र-काष्ठफलकादौ ।  
आलिख्य=उत्कीर्य, विधाय । निर्वृत्तः=सम्पादितः । युवयोर्वासवदत्तो-  
दयनयोः ।

‘चित्रफलक’मिति पाठं गोडा मन्यन्ते । ‘फलका’मित्यत्र तु क्षिपकादेरा-  
कृतिगणत्वादित्वं नेत्यवधेयम् । तव=उदयनस्य । सकाशं=समीपे ।  
प्रेषिता=प्रहिता । एनां=चित्रफलकाम् । वासवदत्ताप्रतिकृतिमिति यावत् ।  
प्रेक्ष्य=दृष्ट्वा । निर्वृत्तः=सुखितः । चित्रफलकलिखितां वासवदत्तामूर्तिं दृष्ट्वा  
मनसि धैर्यं बधानेति यावत् ।

देव्याः सन्देशं श्रुत्वा राजा प्रशंसन्नाह—अहो इति=अहो इत्याश्चर्ये ।  
अतिस्निग्धम्=अतिस्नेहसंस्पर्शम् । अनुरूपञ्च=गुरुजनोचितञ्च । अभि-  
हितम्=आदिष्टम्, उक्तम् । तत्र भवत्या=पूजनीयया मम श्वरूपा  
अङ्गारवत्या ।

अतिस्निग्धतामेव सन्देशवाक्यस्य विशदयति—वाक्यमिति ।

[अन्वयः] एतत् वाक्यं राज्यलाभशतादपि प्रियतमम् यत्—अपराद्धे-  
ष्वपि अस्मासु स्नेहो न विस्मृतः ।



पद्मावती-अय्यउत्त ! चित्तगदं गुरुअणं पेक्खिअ अभिधादेदुं  
इच्छामि । [आर्यपुत्र ! चित्रगतं गुरुजनं प्रेक्षयाऽभिवादयितुमिच्छामि] ।

धात्री-पेक्खदु-पेक्खदु भट्टिदारिआ । (चित्रफलकां दर्शयति) ।

[ प्रेक्षतां प्रेक्षतां भट्टिदारिका । (-चित्रफलकां दर्शयति) ]

पद्मावती-( दृष्ट्वा आत्मगतम्- ) हं ! अदिसदिसी खु इअं  
अय्याए आवन्तिआए ।। ( प्रकाशम्- ) अय्यउत्त ! सदिसी  
खु इअं अय्याए ? ।

[ दृष्ट्वा ( आत्मगतम्- ) हम् ! अतिसदृशी खल्वियमार्याया

\* अभिनवराजलक्ष्मीः \*

[ अर्थः ] एतत्=भवन्मुखेन मया श्रुतम् । वाक्यं=अश्रुसन्देश-  
वाक्यम् । राज्यस्य लाभो राज्यलाभस्तस्य शतं, तस्मात्-राज्यलाभ-  
शतादपि=परशताद्राज्यलाभादपि । प्रियतरं=हृद्यतरम् । यत्=यस्मात्का-  
रणात् । अपराद्धेष्वपि=कृतापराधेष्वपि । मयि=उदयने । ज्ञेहः=वात्सल्यम् ।  
न विस्मृतः=न परित्यक्तः । ज्ञेहसंसिक्तमङ्गारवत्या रुन्दिष्टं श्रुत्वा परं  
प्रहृष्टोऽस्मीत्याशयः ॥ १२ ॥

आर्यपुत्र ! स्वामिन् । चित्रगतं=चित्रलिखितम् । गुरुजनं=वासवदत्तां  
ज्येष्ठां मे सपत्नीम् । अभिवादयितुं=प्रणन्तुम् । 'पश्यतु-पश्य'त्विति  
सम्भ्रमे आदरे च द्विलम् । चित्रफलकां=वासवदत्ताचित्रम् । दृष्ट्वा=वासव-  
दत्ताचित्रं दृष्ट्वा । आत्मगतम्=स्वमनसि । अन्याऽभ्राव्यतयेति यावत् ।  
'अभ्राव्यं खलु यद्वस्तु तदिह स्वगतं मत'मिति विश्वनाथः । 'ह'मिति  
स्मरणे, शङ्कायां, विनिश्चये वाऽव्ययम् । अतिसदृशी=नितरां सदृशी ।

अश्वन्तिकायाः ! । (प्रकाशम्—) आर्यपुत्र ! सदृशी खल्वियमार्यायाः ! ।  
 राजा—न ( केवलं ) सदृशी, सैवेति मन्ये । भोः कष्टम्—  
 अस्य स्निग्धस्य वर्णस्य विपत्तिदारुणा कथम् ? ।  
 इदञ्च मुखमाधुर्यं कथं दूषितमग्निना ? ॥ १३ ॥

\* अभिनवराजलक्ष्मीः \*

खलु=निश्चयेन । इयं=प्रतिकृतिः । आर्यायाः=ब्राह्मणभगिन्याः । प्रकाशं=सर्वश्राव्यं यथा स्यात्तथा पृच्छति—आर्यपुत्रेति । स्वामिन् ! येयं प्रतिकृतिरुज्जयिन्या आयाता सा किम् आर्यायाः वासवत्तायाः सदृशी, उत नैवेति प्रश्नाशयः । खलु इति प्रश्ने ।

न सदृशी=न केवलं सदृशी एव । किन्तर्हि—सैवेति=वासवदत्ता साक्षादेव सन्मुखमुपस्थितेति । मन्ये=विभावयामि । एवञ्च इयं प्रतिकृतिश्चित्रकारेण नितरामेव वासवदत्ताञ्जुकारिणी लिखिता, नेतो वासवदत्तायाः कोऽपि भेद इत्याशयः । चित्रं दृष्ट्वा कष्टं नाटयन्नाह—भो इति । भो इति दैवोपालम्भे । कष्टम्=दुःखम् । महदनौचित्यं विधेरिति यावत् । अस्येति ।

[ अन्वयः ] स्निग्धस्य अस्य वर्णस्य दारुणा विपत्तिः कथम् । च—इदं मुखमाधुर्यम् अग्निना कथं दूषितम् ? ।

[ अर्थः ] स्निग्धस्य=सरसस्य, नयनाभिरामस्य, लावण्यपरिपूर्णस्य च । सामुद्रिकोक्तविशिष्टस्नेहपरिपूर्णस्येति वा । अस्य=पुरतो विभाव्यमानस्य । वर्णस्य=वासवदत्तारूपस्य । दारुणा=भीषणा । विपत्तिः=अग्निदाहेनाकालमृत्युरूपं, विपत्तिः । कथं=कथं जाता ? । सामुद्रिकशास्त्रप्रामाण्येन ईदृशमुखश्री-च्छाया-स्नेहादिपरिपूर्णाया रूपसम्पद्विशिष्टाया अकालमृत्योरसम्भावादस्या अकालमृत्युः कथं जातेति वितर्कः । यद्वा—नेदृशं रूपं न तादृशीं विपत्तिं मर्हतीति योजनीयम् । इदं=चित्रे स्पष्टं प्रतीयमानम् । मुखमाधुर्यम्=



पद्मावती—अय्यउत्तस्स पडिक्किदिं पेक्खअ जाणामि—‘इअं  
अय्याए सदिसी ण वे’त्ति ।

[ आर्यपुत्रस्य प्रतिकृतिं प्रेक्ष्य जानामि—इयमार्यायाः सदृशी न वेति ] ।

धात्री—पेक्खदु—पेक्खदु भट्टिदारिआ ।

[ प्रेक्षतां—प्रेक्षतां भर्तृदारिका ]

पद्मावती—( दृष्ट्वा— ) अय्यउत्तस्स पडिक्किदीए सदिसदाए  
जाणामि—‘इअं अय्याए सदिसि’त्ति ।

\* अभिनवराजलक्ष्मीः \*

मुखसौन्दर्यम् । [ यह भोला मुखड़ा ] । अग्निना=लावणकग्रामदाहप्रवृत्तेन  
वह्निना । कथं=कथमिव । दूषितं=विनाशितम् ? । हा नैवं धिक् ! येनेदृशी  
विधेरपूर्वा माधुर्यघटिता विभूतिरकाले एव नाशितेत्याशयः ॥ १३ ॥

राज्ञा कथितं—‘न सदृशी, सैवेति मन्ये’इति वाक्यं श्रुत्वाऽपि तत्र  
विरहाकुलितचित्तस्य यथावन्निर्णेतुमशक्तस्य राज्ञो वचसि यथावद्विश्वासमकृत्वैव  
पद्मावती तावदाह—आर्यपुत्रस्येति । आर्यपुत्रस्य=भर्तुर्दयनस्य ।  
प्रतिकृतिं=प्रतिमां, चित्रमिति यावत् । जानामि=अवगच्छामि । इयं=  
मदस्तस्थिता वासवदत्ताप्रतिकृतिः । आर्यायाः=वासवदत्तायाः । सदृशी=  
तुल्या । नवा=नैव सदृशीति वा । इयं प्रतिमा वासवदत्ताया एव, अन्यस्या-  
वेति निश्चिनोमीत्यर्थः ।

यदि आर्यपुत्रस्य प्रतिकृतिरार्यपुत्रेण सदृश्येव स्यात्तर्हि तेनैव चित्रकारेण  
निर्मिता आर्याया वासवदत्ताया अपि प्रतिकृतिस्तादृश्येव भवेत् । एवञ्चोदयन-  
प्रतिकृतिं दृष्ट्वा वासवदत्ताप्रतिकृतेरपि कीदृशं किञ्चिद्वा सादृश्यमिति निश्चि-  
नोमीत्याशयः ।

उदयनप्रतिकृतिमुपनयति चेटी—पश्यत्विति । सम्भ्रमे द्वित्वम् ।

[ दृष्ट्वा आर्य्यपुत्रस्य प्रतिकृत्याः सदृशतया जानामि—इयमायां वाः सदृशीति । ]

राजा—देवि ! चित्रदर्शनात्प्रभृति प्रहृष्टोद्विग्नमिव त्वां पश्यामि किमिदम् ? ।

पद्मावती—अय्यउत्त ! इमाए पडिकिदीए सदिसी इह एव पडिवसदि । [आर्य्यपुत्र ! अस्याः प्रतिकृत्याः सदृशी इहैव प्रतिवसति ।]

राजा—किं वासवदत्तायाः ? ।

पद्मावती—आम ! [ आम् ! ] ।

राजा—तेन हि शीघ्रमानीयताम् ।

\* अभिनवराजलक्ष्मीः \*

दृष्ट्वा=उदयनचित्रं दृष्ट्वा । प्रतिकृत्याः=प्रतिमायाः । सदृशतया=आर्य्यपुत्र-सदृशतया । इयं=वासवदत्ताप्रतिकृतिः । आर्य्यया=वासवदत्तया । सदृशी=तुल्येति निश्चिनोमोत्यर्थः । एवञ्चेदं चित्रं वासवदत्ताया एवेति मे विश्वासो जात इत्याशयः ।

वासवदत्ताचित्रं दृष्ट्वा 'नूनमावन्तिकैव वासवदत्ते'ति तर्कयन्तीं प्रहृष्टामिव, संशयदोलारूढतया उद्विगनाच्च विभाव्यमानां राजा पृच्छति—देवीति ।

चित्रदर्शनात्प्रभृति=वासवदत्ताचित्रदर्शनादारभ्य । प्रहृष्टोद्विगना=प्रहृष्टमुद्विगनाच्च । पश्यामि=तर्कयामि । चित्रं दृष्ट्वा हर्ष उद्वेगव कुतो भवत्या लक्ष्यते इत्याशयः । प्रतिकृत्याः=प्रतिमायाः । इहैव=कौशाम्ब्यामेव, मद्भवने एव च । प्रतिवसति=तिष्ठति । किं वासवदत्ताया=किं वासवदत्ताप्रतिकृतिसदृशी काचिन्महिला लब्धवने वर्तते ? । आम=बाह्यम्



**पद्मावती**—अय्यउत्त ! मम कण्णाभावे केण वि वह्मणेण 'मम भङ्णिअ'त्ति ण्णासो णिक्खित्तो । पोसिदभत्तुआ परपुरुसदंसणं परिहरदि । ता अय्या प्रेक्खदु—सदि सीपाने'त्ति ।

[ आर्यपुत्र ! मम कन्याभावे केनापि ब्राह्मणेन 'मम भगिनिके'ति न्यासो निक्षिप्तः । प्रोषितभर्तृका परपुरुषदर्शनं परिहरति । तदार्यां पश्यतु—सदृशी नवेति । ]

\* अभिनवराजलक्ष्मीः \*

( हौं ) । आभिति स्त्रीकारे निपातः । आम इति तु देशी । तेन हि= यदि वासवदत्तासदृशी काचिदिहैव तिष्ठति तर्हि । आनीयताम्= इहोपस्थापय ।

तदानयनाऽयोग्यतां प्रदर्शयन्ती पद्मावती तावदाह—आर्यपुत्रेति । कन्याभावे=विवाहात्पूर्वम् । मम भगिनिकेति=प्रोषितभर्तृका ममेयं भगिनी किञ्चित्कालं परिरक्षणीयेति कथयित्वा । निक्षिप्तः=स्थापितः ।

प्रोषितभर्तृका=असन्निहितपतिका । परपुरुषदर्शनम्=अन्यपुरुषदर्शनम् । परिहरति=परिवर्जयति । तत्=तस्मात् । इह भवतां पुरतस्तस्या आनयनस्यानुचितत्वादिति यावत् । आर्या=वासवदत्ताघात्री वसुन्धरा एव । पश्यतु=दृष्ट्वा निश्चिनोतु । सदृशी=वासवदत्तातुल्या । नवा=असदृशी वा । अत्र—“आर्या सहागतां दृष्ट्वा जानात्वार्यपुत्रः” इति क्वचित्पाठः, स च पूर्वापरविरोधादुपेक्ष्यः । तत्संलापनप्रकारस्तु महाविदुषामेवोचित

१ 'अय्यं मय सह आअरं पेक्खअ जाणादु अय्य उत्तो' इति क्वचित्पाठः । आर्या मया सहागतां दृष्ट्वा जानात्वार्यपुत्रः' इतिच्छाया । तद्वासवदत्तां श्लेनानयामि, तां पश्यतु प्रच्छन्नं भवानिति तदर्थं च परे प्राहुः ।

राजा-

यदि विप्रस्य भगिनी, व्यक्तमन्या भविष्यति ।

परस्परगता लोके दृश्यते रूपतुल्यता ॥ १३ ॥

प्रतीहारी-जेदु भट्टा । एसो उज्जयिणीओ ब्रह्मणो,—भट्टिणीए  
हत्थे 'मम भइणिअ' ति ण्णासो णिक्खित्तो,—तं पडिग्गहिदुं  
पडिहारं उवड्ढिदो ।

[ जयतु भर्ता । एष उज्जयिनीयो ब्राह्मणः,—भट्टिन्या हस्ते 'मम  
भगिनिके'ति न्यासो निक्षिप्तः,—तं प्रतिग्रहीतुं प्रतीहारमुपस्थितः । ]

\* अभिनवराजलक्ष्मीः \*

त्याहुगौंडाः । 'ब्राह्मणभगिनी'ति श्रुत्वा विनर्कयति—यदीति । यदि =  
चेत् । सा=लङ्घवनस्था वासवदत्तासदृशी आवन्तिका । विप्रस्य=ब्राह्मणस्य ।  
भगिनी=स्वसामवेत् । तर्हि=तदा । व्यक्तं=नूनम् । निश्चयेनेति यावत् ।  
अन्या=वासवदत्तातिरिक्तैव । भविष्यति=सम्भविष्यति । यतः—लोके=जगति ।  
परस्परगता=अन्योन्यगता । रूपतुल्यता=आकृतिसादृश्यम् मित्रास्वपि  
व्यक्तिषु । दृश्यते=अवलोक्यते । लङ्घवनस्थाऽन्यैव काचिद्भवेत्, नतु  
वासवदत्ता सा । लोके परस्परं विभिन्नयोरप्याकृतिसाम्यञ्च क्वचिद्दृश्यते  
एवेति भावः ॥ १४ ॥

'जयतु भर्ते'ति राजादिसम्भाषणसमुदाचारः । एषः=अयम् । उज्ज-  
यिनीयः=उज्जयिनीनिवासी । भट्टिन्याः=स्वामिन्याः पद्मावल्याः । हस्ते=  
निकटे । मम भगिनिकेति='ममेवं भगिनी रक्षणीया त्वये'त्युक्त्वा । न्यास=  
निक्षेपः । निक्षिप्तः=अनेन पूर्वं स्थापितः । तं=न्यासम् । प्रतिग्रहीतुं=



राजा—पद्मावति ! किन्तु स ब्राह्मणः ? ।

पद्मावती—होदव्यं । [ भवितव्यम् । ]

राजा—शीघ्रं प्रवेश्यतामभ्यन्तरसमुदाचारेण स ब्राह्मणः ।

प्रतीहारी—जं भट्टा आणवेदि ( -निष्क्रान्ता ) ।

[ यद्भर्ता आज्ञापयति । ( -निष्क्रान्ता ) ]

राजा—पद्मावति ! त्वमपि तामानय ।

पद्मावती—जं अय्यउत्तो आणवेदि ( -निष्क्रान्ता ) ।

[ यदार्यपुत्र आज्ञापयति । ( -निष्क्रान्ता ) ]

[ ततः प्रविशति परिव्राजकब्राह्मणवेषो यौगन्धरायणः,  
प्रतीहारी च ] ।

\* अभिनवराजलक्ष्मीः \*

परावृत्त्य ग्रहीतुं, नेतुमिति यावत् । प्रतीहारं=द्वारदेशम् । किं नु=किं  
स्त्रि ? स ब्राह्मणः=किं स एवायं ब्राह्मणः, यस्य भगिनी लज्जिकटे वर्तते ? ।

भवितव्यं='भवदुक्तेने'ति शेषः । सम्भवतीदम् । [ 'हो सकंता है,' कौन जाने  
कदाचित् वही हो' ? ] । भवितव्यमिति श्रुत्वा राजा प्रतीहारीन्तावदाह-

शीघ्रमिति । प्रवेश्यतां=स ब्राह्मणः प्रवेश्यताम् । अभ्यन्तरं प्रवेशे क्रिय-  
माणः समुदाचारः तेन—अभ्यन्तरसमुदाचारेण=गृहप्रवेशोचितेन पाद्या-

र्ष्यादिना सत्कारं कृत्वा गृहाभ्यन्तरं प्रवेशयेति यावत् । ताम्=आवन्तिकाम् ।  
'न्यासभूतां तां ब्राह्मणाय परावर्त्तयितु'मित्यादिः । यत्=यत्कार्यं कर्तुम् ।

आज्ञापयति=निर्दिशति, तथा करोमि । वासवदत्तामानयामीत्यर्थः ।  
सो इति—उद्वेगे, चिन्तायाश्च निपातः । प्रच्छारोति ।

[ अन्वयः ] मया नृपतेः हितार्थं राजमहिषीं प्रच्छाद्य-हितमिति

यौगन्धरायणः—( आत्मगतं ) भोः !

प्रच्छाद्य राजमहिषीं नृपतेर्हितार्थं

कामं मया कृतमिदं 'हित'मित्यवेक्ष्य ।

सिद्धेऽपि नाम मम कर्मणि पार्थिवोऽसौ

'किं वक्ष्यती'ति हृदयं परिशङ्कितं मे ! ॥ १५ ॥

प्रतीहारी—एसो भट्टा । उपसप्पदु अय्यो ।

[ एष भर्ता । उपसर्पत्वार्यः ]

\* अभिनवराजलक्ष्मीः \*

अवेक्ष्य—इदं कामं कृतम् । मम कर्मणि सिद्धेऽपि नाम—असौ पार्थिवः  
किं वक्ष्यति—इति मे हृदयं परिशङ्कितम् । ।

[ अर्थः ] मया=यौगन्धरायणेन । नृपतेः=राज्ञ उदयनस्य । हिताय इति—  
हितार्थं=लाभार्थम् । 'साम्राज्यलाभार्थं पद्मावतीपरिणयद्वारकं मगधराजकुलेन  
सह सम्बन्धं विधातुमिति भावः । राजमहिषीम्=उदयनस्य राज्ञो महिषीं  
वासवदत्ताम् । प्रच्छाद्य=प्रच्छन्नं पद्मावतीनिकटे स्थापयित्वा । हितमिति=राज्ञः  
काल्यणाय इदमेव युक्तमिति । अवेक्ष्य=नितरां विचार्य । इदं=पद्मावती-  
परिणयादिरूपङ्कार्यम् । कामं कृतम्=यथेच्छं, स्वच्छन्दं, स्वेच्छयैव मया  
कृतमिति यावत् । मम=मद्विहिते । कर्मणि=मन्त्रे । पद्मावतीपरिणय-  
राज्यलाभादिरूपे कर्मणि । सिद्धेऽपि नाम=सफले जातेऽपि नाम । नामेति  
वाक्यालङ्कारे, सम्भावने वा । असौ पार्थिवः=असौ राजा उदयनः । किं  
वक्ष्यति=किमभिधास्यति ? इति=इत्थं-विचार्य । मे=मम । हृदयं=चित्तम् ।  
परिशङ्कितं=शङ्काकुलम् । 'अस्ती'ति शेषः । वसन्ततिलकं वृत्ताम् ॥ १५ ॥

राजानं'प्रदर्श्य प्रतीहारी यौगन्धरायणं प्राह—एष इति । भर्ता=  
राजा उदयनस्तिष्ठति । उपसर्पतु=समीपं गच्छतु । उपसृत्य=निकटे गत्वा ।



यौगन्धरायणः—( उपसृत्य— ) जयतु भवान् जयतु ।

राजा—(स्वगतं—) श्रुतपूर्वं इव स्वरः । (प्रकाशं—) भो ब्राह्मण !

किं भवतःस्वसा पद्मावत्या हस्ते 'न्यास' इति निक्षिप्ता ? ।

यौगन्धरायणः—अथ किम् ! ।

राजा—तेन हि त्वर्यतामस्य भगिनिका ।

प्रतीहारी—जं भट्टा आणवेदि । ( -निष्क्रान्ता ) ।

[ यद्भर्ता आज्ञापयति । ] ( निष्क्रान्ता । )

( ततः प्रविशति पद्मावती, आवन्तिका, प्रतीहारी च )

पद्मावती—एदु—एदु अय्या । पिअं दे णिवेदेमि ।

[ एदु—एदु आर्या । प्रियं ते निवेदयामि । ]

आवन्तिका—किं किम् ? ।

\* अभिनवराजलक्ष्मीः \*

जयतु=विजयस्व । दार्ढ्यद्योतनाय 'जयतु' इत्यस्य पुनरुक्तिः । पूर्वं श्रुतः—  
श्रुतपूर्वं=पूर्वं कदाचिच्छ्रुत इव प्रतीयते । [ यह आवाज तो सुनी हुई सी  
मालूम होती है ? ] । स्वसा=भगिनी । पद्मावत्याः=मत्पत्न्याः । हस्ते=  
सविधे । न्यास इति=निक्षेप इति कृत्वा । निक्षिप्ता=किं स्थापिता ? । अथ-  
किम् [ जीहाँ ] । राजा प्रतीहारीमाज्ञापयति—तेनेति । तर्ह्येत्यर्थः ।  
त्वर्यतां=शीघ्रं दीयताम् । अस्य=विप्रस्य । भगिनिका=स्वसा । यदिति ।  
यथा महाराज आज्ञापयति तथा सम्पादयामीत्यर्थः ।

आर्या=आवन्तिका । एदुत्वेतु=शीघ्रमागच्छतु । प्रियं=हृद्यम् ।  
निवेदयामि=कथयामि । दिष्ट्वेति हर्षे । सौभाग्यं मे इति यावत् ।

पद्मावती—भादा दे आअदो । [ आता ते आगतः । ] ।

आवन्तिका—दिट्ठिआ इदाणि पि सुमरदि ।

[ दिष्ट्या इदानीमपि स्मरति ! । ]

पद्मावती—( उपसृत्य— ) जेहु अय्यउत्तो । एसो णासो ।

[ ( उपसृत्य— ) जयत्वार्थपुत्रः । एष न्यासः ] ।

राजा—निर्यातय पद्मावती । साक्षिमान् न्यासो निर्यातयितव्यः ।

इहाऽत्रभवान् रैभ्यः, अत्रभवती चाऽधिकरणं भविष्यतः ।

पद्मावती—अय्य ! णीअदां दाणि अय्या ।

[ आय ! नीयतामिदानीमार्यां । ]

\* अभिनवराजलक्ष्मीः \*

इदानीमपि=गतेऽपि बहुतिथे काले सम्प्रति । स्मरति=मां स्मरति ।  
[ उन्हें इतने दिन के बाद मेरा स्मरण तो हुआ । ] । एषः=अयम् ।  
न्यासः=न्यासभूता आवन्तिका । उपस्थितोऽयं निक्षेपो विप्रस्य, अत्र  
यदुचितं तत्करोत्वार्थपुत्र इत्याशयः । निर्यातय=प्रत्यर्पय, देहीति यावत् ।  
[ वापिस देदो ] । अथवा=यद्वा शोभनोऽयं पन्थाः । साक्षिमत्=साक्षिणा  
पुरत एवेति यावत् । क्रियाविशेषणमेतत् । 'साक्षिमा'निति वा पाठ्यम् ।  
निर्यातयितव्यः=प्रत्यर्पणीयः । 'निर्यातनं वैरशुद्धौ दाने न्यासापण्डेऽपि  
च'त्यमरः । एष समुदाचार इत्याशयः ।

इह=अस्मिन्न्यासे । अत्र भवान्=मान्यः । रैभ्यः=उज्जयिनीसमागतः,  
कञ्चुकी । अत्र भवती=वासवदत्ताधारी । अधिकरणं=विवादनिर्णयस्थानम् ।  
धर्माधिकरणम् । प्रकृते निर्णेतार इति यावत् । [ 'जज' ] । अनयोरग्रे  
न्यासोऽर्पणीय इत्याशयः ।

पद्मावती यौगन्धरायणमाह—आर्येति । नीयतां=नेया । आर्या=



धात्री—(आवन्तिकां निर्वर्ण्य—) अम्मो भट्टिदारिआ वासवदत्ता ।

[ ( आवन्तिकां निर्वर्ण्य ) अम्मो ! भर्तृदारिका वासवदत्ता ! । ]

राजा—कथं महासेनपुत्री ? । देवि ! प्रविश त्वमभ्यन्तरं पद्मावत्या सह ।

यौगन्धरायणः—न खलु न खलु प्रवेष्टव्यम् । मम भगिनी खल्वेषा ।

राजा—किं भवानाह, महासेनपुत्री खल्वेषा ।

\* अभिनवराजलक्ष्मीः \*

आवन्तिका । निर्वर्ण्य=नितरां दृष्ट्वा । अम्मो इत्याश्चर्ये देशी । [ अरी मैयारी ! ] भर्तृदारिका=प्रद्योतराजपुत्री । [ यह तो वासवदत्ता है !!! ] कथं=किम् ? । [ क्या यह महासेन की पुत्री वासवदत्ता है ? ] । यद्वा—कथं=केन प्रकारेण । मृताऽपि कथं नाम पुनर्जीवितेत्यर्थः । [ है ! यह तो वासवदत्ता है !! ] ।

अभ्यन्तरं प्रविश=प्रासादाभ्यन्तरमागच्छ । देवि=राजमहिषि ! वासवदत्ते ! । न खलु न खलु=नहि नहि । प्रवेष्टव्यं=नैवाभ्यन्तरमावन्तिके ! लया गन्तव्यम् । राजन् ! मैनामन्तर्नय । एषा=आवन्तिका । खलु=निश्चयेन । यौगन्धरायणेन सह कलहायते राजा—किमिति ।

किं भवानाह=भवानेवं सिध्या किमर्थं कथयति ? । एषा=इयन्तु । खलु=निश्चयेन । भरतानामिति । भो इत्युपालम्भे । राजन्निति सोपालम्भं वचः । ( इदञ्च श्लोकेन सहैवान्वेति । ) भारतानामिति ।

[ अन्वयः ] भारतानां कुले जातः विनीतः ज्ञानवान् शुचिः । राजधर्मस्य देशिकः । तत् बलात् हर्तुं न अर्हसि ।

यौगन्धरायणः—भो राजन् !

भारतानां कुले जातो विनीतो ज्ञानवाञ्छुचिः ।

तन्नार्हसि बलाद्धर्तुं राजधर्मस्य देशिकः ॥ १६ ॥

राजा—भवतु पश्यामस्तावद्रूपसादृश्यम् । सङ्क्षिप्यतां यवनिका ।

प्रतीहारी—जं भट्टा आणवेदि । ( यवनिकामपसारयति )

[ यद्गता आज्ञापयति । ] ( यवनिकामपसारयति । )

\* अभिनवराजलक्ष्मीः \*

[ अर्थः ] हे राजन् ! त्वं—भारतानां=भरतवंशीयानाम् । कुले=श्रेष्ठे वंशे । जातः=उत्पन्नः । विनीतः=धर्मशास्त्रशिक्षणादिना विनयं ग्राहितः । ज्ञानवान्=उचितानुचितकर्तव्याकर्तव्यविवेकशीलः । शुचिः=पवित्रकीर्तिः । सत्कर्मानुष्ठानपवित्रमूर्तिरिति वा । राजधर्मस्य=मनूपदिष्टेन मार्गेण पुत्रवत्प्रजापरिपालनात्मकस्य । देशिकः=उपदेष्टा । 'असौ'ति शेषः । तत्=तस्मात्कारणात् । बलात्=बलात्कारेण । 'मे भगिनिका'मिति शेषः । हर्तुं=ग्रहीतुम् । नार्हसि=न योग्योऽसि । एवञ्च रक्षको भूत्वा त्वमेव बलात्कारेण प्रजाकन्या अपहरसि चेत्को नन्नातेत्याशयः ॥ १६ ॥

भवतु=आस्तां तावत् । नाऽहमन्तः प्रवेशयामि । 'भवत्वान्तरसंवादे निर्दोषे स्मरणेऽपि चे'त्यमरः । तावत्=किन्तु, प्रथमम् । पश्यामः=विलोकयामः । रूपस्य सादृश्यं—रूपसादृश्यं=स्वरूपसाम्यम् । आकृति साम्यमिति यावत् । यवनिका=परपुरुषदर्शनपरिजिहीर्षया परिहितमवगुण्ठनवन्नम् । 'प्रतिसीरा यवनिका स्यात्तिरस्करिणी च से'त्यमरः । [ यवनिका=मुख का परदा, घूँघट ] । संक्षिप्यतां=किञ्चिदपनीयताम् । मुखावगुण्ठनपटमियमुपसंहरतु तावदित्यर्थः ।



यौगन्धरायणः जयतु स्वामी ।

वासवदत्ता—जेदु अय्यउत्तो । [ जयत्वार्यपुत्रः । ]

राजा—अये ! असौ यौगन्धरायणः ! इयं महासेनपुत्री !।

किन्तु सत्यमिदं स्वप्नः सा भूयो दृश्यते मया !।

अनयाऽप्येवमेवाहं दृष्ट्या वञ्चितस्तदा ! ॥ १७ ॥

\* अभिनवराजलक्ष्मीः \*

पटापसारणानन्तरं वासवदत्तौवेयमिति राज्ञाऽवधारिते यौगन्धरायण  
आशिषं प्रयुक्ते—जयत्विति ।

यथावन्निर्वर्ण्य जातपरिचयो राजा सहर्षं प्राह—अये इति । हर्षे-  
निपातोऽयम् ।

किन्तु इति । सा=चिरात्खलूपरताऽपि देवी वासवदत्ता । भूयः=  
पुनरपि । मया=उदयनेन । दृश्यते=पुरतो विलोक्यते । इदम्=वासवदत्ता  
समागमादिरूपमेतत्सर्वम् । किन्तु=किं खित् । सत्यं=वास्तवम् । यथार्थमेव  
वासवदत्तां किमहं पुरतः पश्यामि ? । यद्वा—स्वप्नः=स्वप्नदृश्य-  
तुरगादिवन्मिथ्यैव । इयमेव मया समुद्रगृहके दृष्टेति सूचयन्नाह—अनयेति ।  
तदा=यदाऽहं समुद्रगृहके सुप्तस्तदा । दृष्ट्याऽपि=विलोकितयाऽपि ।  
अनया=वासवदत्ताया । एवमेव=इत्थमेव । यथा यौगन्धरायणेनेदानीमेव  
'मम भगिनिकां बलाद्धर्तुं नार्हसी'ति वदताऽहं वञ्चितस्तथैव ।

अहं वञ्चितः=विप्रलब्धः । प्रतारितः । 'विप्रलब्धस्तु वञ्चितः' इत्यमरः ।  
यौगन्धरायणवन्मिथ्यैव देव्या वासवदत्तायाऽपि खल्वहं तदा वञ्चित इत्यहो !  
अनौचित्यं देव्या यौगन्धरायणस्य च इत्याशयः ॥ १७ ॥

यौगन्धरायणः—स्वामिन् ! देव्यपनयेन कृताऽपराधः खल्वहम् ।  
तत्क्षन्तुमर्हति स्वामी । ( -पादयोः पतति । )

राजा—( उत्थाप्य— ) यौगन्धरायणो भवान् । ननु—  
मिथ्योन्मादैश्च युद्धैश्च शास्त्रदृष्टैश्च मन्त्रितैः ।  
भवद्यत्नैः खलु वयं मज्जमानाः समुद्धृताः ॥ १० ॥

\* अभिनवराजलक्ष्मीः \*

किञ्चिदिव रुष्टं राजानं प्रसादयन् यौगन्धरायण आह—स्वामिन्निति ।  
स्वामिन्=प्रभो ! । देव्यपनयेन=वासवदत्तानिगूहनेन । मृतेतिमिथ्या  
प्रख्यापनेन च । कृतापराधः=विहितापराधः । खलु=निश्चयेन । अहम्=  
अहमेव । नात्र देव्याः कोऽप्यपराध इत्याशयः । तत्=तस्मात् । 'देवी  
माझे'ति शेषः । अर्हति=योग्यो भवान् । इति=इत्युक्त्वा । ननु इति प्रश्नः ।  
ननु = निश्चयेनेति वा ।

भवान् यौगन्धरायण एव अन्यो वा कश्चन वञ्चनापटुरिति प्रश्नाशयः ।  
नितरां वञ्चितो राजा अमात्यमपि यौगन्धरायणं मिथ्यैवायं वदति, नायं  
यौगन्धरायण इति मनुते हृदयम् ।

गौडास्तु—यौगन्धरायण ! ब्राह्मणो भवान् ! इति पाठः । 'ननु'  
इति च श्लोकेन सहैवान्वेति । यौगन्धरायण ! भवान् ब्राह्मणः, भवता  
पादपतनमनुचितं कर्म कुतो विधीयते ? । किञ्च भवता च वयं रक्षिताः, तद्ग-  
वानुपकारक एवाऽस्माकं, नापकारक इत्याह—नन्विति ।—इत्याहुः । मिथ्येति ।

[ अन्वयः ] ननु=निश्चयेन । मिथ्या=मिथ्यैव । उन्मादैः=वासव-  
दत्तामरणख्यापनादिनोत्थापितामिर्विपत्तिभिः । 'उन्मादश्चित्तविभ्रमः'  
इत्यमरः । मिथ्यैव कल्पितामिर्विपत्तिमिरिति यावत् । युद्धैश्च=आरुणिना  
सह युद्धादिभिश्च । च=पुनः । शास्त्रेण दृष्टैः—शास्त्रदृष्टैः=राजनीति-

१ 'यौगन्धरायण ! ब्राह्मणो भवान् ।' इति गौडाः पठन्ति ।



यौगन्धरायणः—स्वामिभाग्यानामनुगन्तारो वयम् ।

पद्मावती—अम्महे ! अय्या खु इअं । अय्ये ! सहीजणसमुदा-  
आरेण अजाणन्तीए अदिक्कन्तो समुदाआरो । ता सीसेण पसादेमि ।

[अहो ! आर्या खल्वियम् । आर्ये ! सखीजनसमुदाचारेणाऽजानत्या  
अतिक्रान्तः समुदाचारः, तत् शीर्षेण प्रसादयामि ।]

\* अभिनवराजलक्ष्मीः \*

शास्त्रानुमोदितैः । मन्त्रितैः = मन्त्रैश्च । पद्मावतीविवाहद्वारा दर्शक-  
साहाय्यमासादनीयमित्यादिगूढमन्त्रणाभिरिति यावत् । भवद्यत्नैः = राज्य-  
रक्षणार्थं कृतैर्भवत्प्रयासैः ।

मज्जमानाः=विनश्यन्तः । राज्यापहारादिविपद्वारिधौ निमग्नाश्च वयम् ।  
समुद्धृताः=रक्षिताः । 'खलु' इति अनुनये निपातः । भवता विपद्वारिधेः  
परिरक्षिता वयम्, तत्कृतोपकारो भवान्, नल्लपराधी । तदलं चिन्तया पाद-  
पतनादिना चेत्याशयः ॥ १८ ॥

वयं=यौगन्धरायणादयो वयम् । स्वामिभाग्यानां=भवत्सौभाग्यस्य ।  
अनुगन्तारः=अनुगामिनः । भवद्भागधेयेन प्रेरितैरेवाऽस्माभिरिदं मन्त्रितम्,  
फलितञ्च तत्, नाऽत्रास्माकं कोऽपि गुणः, स्वामिन एवायं प्रभाव  
इति भावः ।

वासवदत्तां प्रत्यभिज्ञाय पद्मावती साश्चर्यमाह—अहो इति । आर्या=  
वासवदत्ता । इयम्=आवन्तिकानाम्नाऽद्ययावदस्मद्भवने स्थितेयम् ।

सखीजनसमुदाचारेण=सखीलोकसुलभव्यवहारेण । 'सखी'तिमत्त्वा  
कृतेन व्यवहारेण । अजानत्या='देवीयं वासवदत्ते'ति अजानत्या मया ।  
समुदाचारः=विनयादि—मर्यादा । गुरुजनपरिचरणमर्यादा । अतिक्रान्तः=  
उल्लङ्घितः । भवत्या न यथावत्संमानो मया विहितस्तत्क्षमापयामीत्याशयः ।  
तत् = तस्मात् । शीर्षेण = पादयोः शिरसो नमनेन । [ पैरों में शिर

वासवदत्ता—(पद्मावतीमुत्थाप्य—) उद्वेदि अविहव ! उद्वेदि ।  
अत्थिअं णाम सरीरं अवरद्धइ ।

[ उत्तिष्ठोत्तिष्ठ अविधवे ! उत्तिष्ठ । अर्थिस्त्वं नाम शरीरमपराध्यति । ]

पद्मावती—अणुगहिदहि । [ अनुगृहीताऽस्मि । ]

राजा—वयस्य यौगन्धरायण ! देव्यपनये किङ्कृता ते बुद्धिः ? ।

यौगन्धरायणः—‘कौशाम्बीमात्रं परिपालयामी’ति ।

राजा—अथ पद्मावत्या हस्ते किं न्यासकारणम् ? ।

यौगन्धरायणः—पुष्पकभद्रादिभिरादेशिकैरादिष्टा स्वामिनो  
देवी भविष्यतीति ।

\* अभिनवराजलक्ष्मीः \*

रखकर । ] ‘उत्तमाङ्गं शिरः शीर्षं’ मित्यमरः । प्रसादयामि = अनुनयामि ।  
‘अपराधं क्षमापयामी’ति यावत् । ‘इति पादयोः पतती’ति पाठोऽत्र भवेत्,  
मन्ये लेखकप्रमादादिना भ्रष्टः ।

अविधवे = सुभगे ! । सौभाग्यशालिनि ! । अर्थिस्वम् = याचक-  
यौगन्धरायणसम्बन्धि । शरीरम् = इदं मे शरीरम् । यौगन्धरायणभगि-  
नीत्वेन व्यपदिष्टं मे शरीरमेव । अपराध्यति = अपराधि । नात्र भवत्या  
अपराधः, यौगन्धरायणेन स्वसम्बन्धितया ख्यापितायां मयि भवत्या ‘वासव-  
दत्तय’मिति प्रत्ययस्य कथमप्यसम्भावितत्वात् ।

अनुगृहीताऽस्मि = अनुकम्पिताऽस्मि । देव्यपनये = वासवदत्तामरण  
ख्यापने । किङ्कृता = केन हेतुनोत्पन्ना । बुद्धिः = विचारः । कौशाम्बीमात्रं =  
कृत्स्नं कौशाम्बीराज्यम् । आरुणिहृतमपि राज्यभागमिति यावत् । परिपाल-  
यामि = आहरामि । रक्षामि । इति = इत्येव । वत्सराज्यप्रत्यावर्त्तनायैव मया  
देव्यपनीतेति भावः । अथति प्रश्ने । किं = कुतो हेतोः । न्यासकरणं = निक्षेप-  
तया स्थापनम् । ‘देव्या’ इति शेषः । आदेशिकैः = भविष्यद्देविभिः ।

१ ‘का कृते’ति मुद्रितः पाठः ।



राजा—इदमपि रुमण्वता ज्ञातम् ? । .

यौगन्धरायणः—स्वामिन् ! सर्वेरेव ज्ञातम् ।

राजा—अहो शठः खलु रुमण्वान् ।

यौगन्धरायणः—स्वामिन् ! देव्याः कुशलनिवेदनार्थमद्यैव प्रति-  
निवर्ततामत्रभवान् रभ्योऽत्रभवती च ।

राजा—न न, सर्वे वयं यास्यामो देव्या पद्मावत्या सह ।

( भरतवाक्यम् ) .

इमां स्वागरपर्यन्तां हिमवद्विन्ध्यकुण्डलाम् ।

महीमेकातपत्राङ्गां राजसिंहः प्रशास्तु नः ॥ १९ ॥

\* अभिनवराजलक्ष्मीः \*

स्वामिनः=उदयनस्य देवी=महिषी । 'देवी भविष्यतीति-आदिष्टेति हेतो-  
स्तस्या हस्ते विश्वासार्यमियं देवी स्थापिते'ति योजना । इदमपि=देवीविषयकं  
कुशलवृत्तान्तादिकम् । सर्वैः=सर्वैरेव भवन्मन्त्रिभिः । एवञ्च सर्वेषां  
समल्यैव मया तथाचरितमिति सूचितम् । अहो इति खेदे । शठः=धूर्तः ।  
मयि तथा विरहव्यथापोडितेऽपि तेन सत्यं वृत्तं न निवेदितमित्यहो ।  
मन्त्रपरिपालनाग्रहः शठस्य रुमण्वत इति सोत्प्रासं वचो राज्ञ इत्याशयः ।

देव्याः=वासवदत्तायाः । कुशलनिवेदनार्थं=महासेनस्य पुरतः—  
'कुशलिनी वासवदत्ते'तिमङ्गलवृत्तान्तनिवेदनार्थम् । रभ्यः=उज्जयिनीराज-  
कञ्चुकी । अत्रभवती=मान्या वासवदत्ताघात्री च ।

प्रतिनिवर्त्ततां=तां प्रतिनिवृत्त्य उज्जयिनीं-गच्छतामित्याशयः ।

नन = नहि नहि । न केवलं तावेवोज्जयिनीं गच्छताम् । किन्तर्हि—  
सर्वे एव=वासवदत्तासहिता वयं सर्वेऽपि । यास्यामः=उज्जयिनीं  
गमिष्यामः । गुरुणां दर्शनार्थमिति यावत् ।

एवं निष्पन्ने सकले साम्राज्यलाभादिरूपे मनोरथे । भरतः=नटः

( निष्क्रान्ताः सर्वे )

इति षष्ठोऽङ्कः ।

समाप्तमिदं स्वप्नवासवदत्तं नाटकम् ।

\* अभिनवराजलक्ष्मीः \*

सूत्रधार इति यावत् । यद्वा भरतो भरताचार्यस्तद्वाक्यमित्यर्थः ।  
 शुभाशिषं प्रयुङ्क्ते—इमामिति । नः=अस्माकम् । राजा सिंह इव-  
 राजसिंहः=श्रेष्ठो राजा । 'उदयन' इति प्रकृतम् । सागराः पर्यन्ताः-  
 पर्यन्ते वा-यस्याः सा तां-सागरपर्यन्तां=समुद्रान्ताम् । हिमवांश्च  
 विन्ध्यश्च-हिमवद्विन्ध्यौ । तौ कुण्डले इव-यस्याः सा-हिमवद्विन्ध्यकुण्डला,  
 तां-हिमवद्विन्ध्यकुण्डलां=हिमालयविन्ध्याचलकर्णाभरणम् । हिमालय-  
 विन्ध्यौ कर्णकुण्डलस्थानापन्नौ यस्यास्तामिति यावत् । एकम्=अद्वितीयम्,  
 आतपत्रं=छत्रम्, अङ्कः=चिह्नं यस्याः सा ताम्-एकातपत्राङ्काम्=एकच्छत्र-  
 चिह्नम् । अंस्मन्महाराजातिरिक्तच्छत्रधारिराजान्तररहितामिति यावत् ।  
 इमाम्=निखिलामिमां भुवम् । प्रशास्तु=अनुशास्तु । निखिलं भूवल्यं नो  
 महाराजः प्रशास्तु इति शुभाशंसनमिति भावः । एतेन सर्वेष्टसिद्धिः सूचिता ।  
 इदञ्च 'प्रशस्तिनामकंनिर्वहणसन्धेरङ्गमित्यवधेयम् ॥ १९ ॥

सर्वे=उदयनमुखाः सर्वेऽपि । निष्क्रान्ताः=उज्जयिनीं गन्तुं रज्जाद्वहि-  
 निर्गताः । इति सर्वेष्टसिद्धिः । शुभम् ।

इति पण्डितराज-श्री-१०८ श्रीस्नेहिरामशास्त्रिणां पौत्रेण,  
 न्यायाचार्यपण्डितश्रीश्रीशिवनारायणशास्त्रिणां पुत्रेण,  
 सतीसार्वभौम'राजलक्ष्मी'गर्भसम्भूतेन, श्रेष्ठिवर—  
 'श्रीराधाकृष्णजिपोद्धारमहोदय'-लब्धसाहाय्येन,  
 न्याय-व्याकरणा-द्याचार्येण श्रीगुरुप्रसाद-  
 शास्त्रिणा समुद्रावितायां स्वप्नवास-  
 दत्ताभिनवराजलक्ष्म्यां प्रतिपद-  
 व्याख्यानभूतायां षष्ठोऽङ्कः ।

\* श्रीः ॥ शुभम् \*





‘कलभाषिणी’ भाषाटीकोपेतम्  
**सर्वस्वात्सर्वदत्ता**  
**नाटकम् ।**



[ नान्दन्ते ततः प्रविशति सूत्रधारः ]

सूत्रधारः—

उदयनवेन्दुसवर्णावासवदत्ताबलौ बलस्य त्वाम् ।  
 पद्मावतीर्णपूर्णौ वसन्तकम्रौ भुजौ पाताम् ॥ १ ॥  
 एवमार्यमिश्रान् विज्ञापयामि—’ ।

❧❧❧ कलभाषिणी ❧❧❧

महागणपतिं नौमि सिद्धिबुद्धिविराजितम् ।

भक्ताऽभीष्टप्रदातारं सर्वविद्याधिपं प्रभुम् ॥ १ ॥

[ मङ्गल स्तुतिगान के बाद सूत्रधार का प्रवेश ]

सूत्रधार—उदय कालिक चन्द्रमा की तरह कान्तिवाली; मदिरा पान से किञ्चित् आलस्य युक्त, एवं स्फूर्ति शाली; कमल की तरह सुन्दर, मृदुल, और शोभायमान; वसन्त काल की तरह कमनीय, श्रीबलभद्रजी की मुजाएँ-आप लोगों की [ दर्शक वृन्द की ] रक्षा करें ॥ १ ॥  
 ( दर्शकों को सम्बोधन करके )—आप महानुभावों से मैं यह निवेदन करता हूँ कि—.....

‘अये ! किन्तु खलु मयि विज्ञापनव्यग्रे शब्द इव श्रूयते ।  
—अङ्ग ! पश्यामि ।

[ नेपथ्ये ]

उत्सरत ! उत्सरत !! आर्याः ! उत्सरत !!! ।

सूत्रधारः—भवतु, विज्ञातम्—

भृत्यैर्मगधराजस्य स्निग्धैः कन्यानुगामिभिः ।

धृष्टमुत्सार्यते सर्वस्तपोवनगतो जनः ॥ २ ॥

[ निष्क्रान्तः ]

\* स्थापना \*

[ प्रविश्य ]

भटौ—उत्सरत ! उत्सरत !! आर्याः ! उत्सरत !!! ।

[ ततः प्रविशति परित्राजकब्राह्मणवेषो यौगन्धरायणः,  
‘आवन्तिका’वेषधारिणी वासवदत्ता च ]

( कान लगाकर सुनता हुआ ) हैं ! ज्योंही मैं प्रेक्षक महानुभावों से कुछ प्रार्थना करने में प्रवृत्त हुआ त्योंही यह कोलाहल-सा कहाँ से सुनाई पढ़ने लगा ? । अच्छा भई ! जरा देखूँ तो क्या बात है ।

[ नेपथ्य में ] हटो ! हटो !! सज्जनों ! हटो !!!

सूत्रधार—( सुनकर ) ठीक है, समझ में आगया—

मगधराज महाराज दर्शक के विश्वासी राजकर्मचारी—जो कि महाराज की छोटी बहिन पद्मावती के साथ आए हैं—दृष्टतापूर्वक जबरदस्ती आश्रमनिवासी तपस्विजनों को रास्ते में से हटा रहे हैं ॥ २ ॥

[ इस प्रकार प्रस्तावना करके सूत्रधार जाता है ]

दोनों सिपाही—सामने से हटो हटो सज्जनों ! हटो ।

[ संन्यासी के वेषमें यौगन्धरायण का, और उसके साथ मालवाप्रान्त की पोशाक में ‘आवन्तिका’ नामधारिणी वासवदत्ता का प्रवेश ]

१. काशी की मध्यम परीक्षा में प्राकृत की जगह उसकी छाया ही पाठ्य है । अतः छात्रों के लाभार्थ प्राकृतकी जगह उसकी छाया ही छापी जा रही हैं । पढ़ने और पाठ करने के समय इससे छात्रों को विशेष लाभ होगा ।



यौगन्धरायणः—( कर्ण दत्वा—) कथमिहाप्युत्सार्यते ! । कुतः—

धीरस्याश्रमसंश्रितस्य वसतस्तुष्टस्य वन्यैः फलै-  
र्मानार्हस्य जनस्य वल्कलवतस्त्रासः समुत्पाद्यते ? ।

उत्सिक्तो विनयाद्यपेतपरुषो भाग्यैश्चलैर्विस्मितः

कोऽयं भो निभृतं तपोवनमिदं ग्रामीकरोत्याज्ञया ? ॥ ३ ॥

वासवदत्ता—आर्य ! क एष उत्सारयति ? । [ क एष उत्सार्यते ] ।

यौगन्धरायणः—भवति ! यो धर्मादात्मानमुत्सारयति ।

वासवदत्ता—आर्य ! न ह्येवं वक्तुकामा । 'अहमपि नाम  
उत्सारयितव्या भवामि ?—इति—' ।

यौगन्धरायणः—भवति ! एवमनिर्ज्ञातानि दैवतान्यवधूयन्ते ।

यौगन्धरायण—( कान लगा सुनकर—) हैं ! यहाँ आश्रम में भी  
हटाने बढ़ाने की बात कैसी ? । हैं !—यह क्या ?—

धीरतापूर्वक, सुखदुःख को सहन कर, जंगली फलमूल खाकर, वृक्षों  
की छाल-बल्कल को धारण कर, सन्तोष पूर्वक आश्रमों में रहनेवाले  
पूजनीय तपस्वी मुनिजनों को क्यों क्लेश दिया जा रहा है ! ॥ ३ ॥

अरे ! यह कौन है ? जो अस्थायी-क्षणमंगुर-राज्याधिकारों को  
( राज्य के पदों को ) पा उन्मत्त होकर इस तरह घृष्टापूर्वक इस पवित्र  
शान्त तपोवन को भी अपनी हुकूमत से गाँव-गवई की तरह संग्रस्त  
और अशान्त कर रहा है ? ॥ ३ ॥

वासवदत्ता—आर्य ! यह कौन हटा रहा है ? [ अथवा—ये लोग  
किसको हटा रहे हैं ? ] ।

यौग०—बहिन ! जो अपने को धर्म से गिराना चाहता है, वही तपस्वियों  
को हटा रहा है । [ तपस्वियों को हटाना किसी नीच का ही काम है ] ।

वासवदत्ता—आर्य ! मैं यह नहीं कहना चाहती हूँ कि 'यह कौन हटा  
रहा है' । किन्तु मैं तो आपसे यह पूछना चाहती हूँ कि 'क्या मैं भी  
( एक देश की महारानी होते हुए भी ) यहाँ से हटाई जाऊँगी ? ।

यौग०—बहिन ! बिना जाने तो बड़े २ देवताओं को भी दुःख और  
अपमान भोगना पड़ता है । [ अतः—तुमको भी हटाना पड़ेगा ] ।

° वासवदत्ता—आर्य ! तथा परिश्रमः परिखेदं नोत्पादयति यथाऽयं परिभवः ।

यौगन्धरायणः—भुक्तोज्झित एष विषयोऽत्रभवत्या, नाऽत्र भवत्या चिन्ता कार्या । कुतः—

पूर्वं तवाऽप्यभिमतं गतमेवमासी-

च्छ्लाघ्यं गमिष्यसि पुनर्विजयेन भर्तुः ।

कालक्रमेण जगतः परिवर्तमाना

चक्राऽरपङ्क्तिरिव गच्छति भाग्यपङ्क्तिः ॥ ४ ॥

भटौ—उत्सरत ! उत्सरत !! आर्याः ! उत्सरत !!! ।

[ ततः प्रविशति कञ्चुकीयः ]

काञ्चुकीयः—सम्भषक ! न खलु न खलूत्सारणा कार्या । पश्य—

वासवदत्ता—आर्य ! मुझे मार्गकी थकावट आदिसे जितना दुःख नहीं है उतना दुःख इस अपमानसे हो रहा है ।

यौग०—आपने तो इस विषय को [ राज्यसुखको ] भोगकरके भी ( पति के अभ्युदय के लिए अपनी इच्छा से ही ) त्याग दिया है । इसलिए अब आपको ऐसे छोटे-मोटे मान-अपमान की चिन्ता नहीं करनी चाहिए ।

क्योंकि—किसी समय आपके चलने पर भी सिपाही इसी तरह लोगों को हटाया करते थे । और भगवान् की कृपा से आपके भर्त्ता की विजय होने पर सिपाही पुनः इसी प्रकार आपके साथ लोगों को हटाते-वढ़ाते चलेगें । यह तो संसार का नियम है । सुख दुःख तो भाग्याधीन है, और भाग्य घूमते हुए पहिए की पखुडियों की तरह नीचे ऊपर हुआ ही करता है । इस लिए इस समय मान-अपमान का विचार नहीं करना चाहिए ॥ ४ ॥

दो सिपाही—हटो सज्जनो ! हटो ।

( कञ्चुकी का प्रवेश )

कञ्चुकी—सम्भषक ! ऐसा मत करो । आश्रमवासियों को हटाना नहीं चाहिए । देखो—

१ लम्बी अचकन पहिने, पगड़ी बान्धे हुए, राजा का वृद्ध मुसाहिव ।



परिहरतु भवान् रुषाऽववादं न परुषमाश्रमवासिषु प्रयोज्यम् ।  
नंगदपरिभवान् विमोक्तुमेते वनमभिगम्य मनस्विनो वसन्ति ॥५॥

उभौ—आर्य ! तथा । [ निष्क्रान्तौ ] ।

यौगन्धरायणः—हन्त ! सविज्ञानमस्य दर्शनम् ।

वत्से ! उपसर्पावस्तावदेनम् ।

वासवदत्ता—आर्य ! तथा ।

यौगन्धरायणः—( उपसृत्य— ) भोः ! किङ्कतेयमुत्सारणा ? ।

काञ्चुकीयः—भोस्तपस्विन् !—' ।

यौगन्धरायणः—( आत्मगतम्— ) 'तपस्वि'न्निति ! । गुणवान्  
खल्वयमालापः । अपरिचयान्तु न श्लिष्यते मे मनसि ।

काञ्चुकीयः—भोः ! श्रूयताम्,—एषा खलु गुरुभिरभिहित-  
नामधेयस्याऽस्माकं महाराजदर्शकस्य भगिनी—'पद्मावती'नाम ।

इस तरह से आश्रमवासी मुनिजनों को क्रूर शब्दों से हटाना नहीं  
चाहिए। इसी प्रकार के अपमानों से बचने के ही लिए तो ये मनस्वी  
तपस्वी लोग वन में आकर रहते हैं। अतः एव आश्रमवासियों को इस  
तरह मत हटाओ ॥ ५ ॥

दोनों सिपाही—जो हुक्म आपका । [ दोनों जाते हैं ] ।

यौगन्धरायण—वाह ! इसके विचार तो बड़े ही उत्तम हैं । बहिन !  
आओ इसके पास चलकर इससे बातें करें ।

वासव०—आर्य ! ठीक है, जैसी आपकी इच्छा, मैं तैयार हूँ ।

यौग०—( काञ्चुकी के पास जाकर— ) क्यों भाई ! ये सिपाही लोगोंको  
क्यों हटा रहे थे !

काञ्चुकी—हे तपस्वीजी !—

यौग०—( अपने मन ही मन में— ) हैं ! क्या कहा—'तपस्वी' ! । यह क्या  
तपस्वीशब्दसे मुझे यह पुकारता है ! वाह ! क्या सुन्दर और संमान सूचक

यह शब्द है । पर मेरा सौभाग्य ऐसा कहाँ कि मैं तपस्वी कहलाने लायक  
बनूँ । मैं तो अपने को उस सर्वश्रेष्ठ सत्कार के योग्य नहीं पाता हूँ ।

काञ्चुकी—महाभाग ! सुनिष्ट—जिनको गुरुजन 'दर्शक' इस नामसे

‘सैषा नो महाराजमातरं महादेवीमाश्रमस्थामभिगम्य-  
अनुज्ञाता तत्रभवत्या राजगृहमेव यास्यति, तदद्याऽस्मिन्नाश्रमपदे  
वासोऽभिप्रेतोऽस्याः ।

तद्भवन्तः—

तीर्थोदकानि समिधः कुसुमानि दर्भा-  
न्स्वैरं वनादुपनयन्तु तपोधना नः ।

धर्मप्रिया नृपसुता न हि धर्मपीडा-

मिच्छेत्तपस्विषु कुलव्रतमेतदस्याः ॥ ६ ॥

यौगन्धरायणः—( स्वगतम्—) एवम् । एषा सा मगधराज-  
पुत्री पद्मावती नाम, या पुष्पकभद्रादिभिरादेशिकैरादिष्टा-  
‘स्वामिनो देवी भविष्यती’ति । ततः—

प्रद्वेषो बहुमानो वा सङ्कल्पादुपजायते ।

भर्तृदाराभिलाषित्वादस्यां मे महती स्वता ! ॥ ७ ॥

पुकारते हैं—ऐसे हमारे महाराज मगधाधिराज की ये छोटी बहन पद्मावती  
जी हैं । ये ( अपनी और ) हमारे महाराज की माता-श्रीमहादेवी जी का  
( जो पास ही के आश्रम में तप करती हैं ) दर्शन करके उनकी आज्ञा से  
अब वापिस मगधदेश की राजधानी राजगृह को जा रही हैं । सो आज  
इनकी इसी आश्रम में ठहरने की इच्छा है । परन्तु हे तपस्विजनों ! आपलोग  
निर्भय चित्त हो वनसे-समिधा-( यज्ञके लिए काष्ठ ), तीर्थों से पवित्र  
जल, पुष्प, कुशा आदि लाइए । हमारी राजकुमारीजी बड़ी धर्मात्मा हैं,  
वे आपलोगों के धर्मकार्य में विघ्न होने देना नहीं चाह सकतीं, और  
इस मगधराजकुल की यह मर्यादा तो सदा से ही प्रसिद्ध है कि-धर्म  
की रक्षामें ये सदा ही सावधान रहते हैं ॥ ५ ॥

यौग०—( मनही मन—) ओह ! ठीक है । यही मगधराज की राजकुमारी  
पद्मावती है, जिसके विषय में पुष्पकभद्र आदि बड़े २ सिद्ध भविष्यद्वाक्ता  
ज्योतिषियों ने भविष्यवाणी की है कि—‘वह-महाराज उदयन की  
पट रानी बनेगी’ ।

१ ‘तत’ इत्यस्य ‘उपजायते’ इति श्लोकस्य पदोत्तरं सम्बन्धः [ततः=तभीतो] ।



वासवदत्ता—(स्वगतम्—) —‘राजदारिके’ति श्रुत्वा भगिनिका-  
स्नेहोऽपि मेऽत्र सम्पद्यते ।

[ ततः प्रविशति पद्मावती सपरिवारा, चेटी च ]

चेटी—एतु-एतु भर्तृदारिका, इदमाश्रमपदं प्रविशतु ।

[ ततः प्रविशत्युपविष्टा तापसी ]

तापसी—स्वागतं राजदारिकायाः ।

वासवदत्ता—(स्वगतम्—) इयं सा राजदारिका ? । अभिजना-  
रूपं खल्वस्या रूपम् ।

पद्मावती—आर्ये ! वन्दे ।

तापसी—चिरं जीव । प्रविश जाते ! प्रविश । तपोवनानि  
नाम अतिथिजनस्य स्वगेहम् ।

द्वेष और प्रेम तो सङ्कल्प-इच्छा के कारण ही उत्पन्न होते हैं । तभी तो ‘हमारे महाराज की यह भावी महारानी है’-यह जानकर मेरी भी इसमें ममता-सी हो रही है ॥ ५ ॥

वासवदत्ता—‘यह भी राजकन्या है’-यह जानकर मेरा इसमें बहिन का सा प्रेम हो रहा है ।

( दासी और बान्दियों के साथ पद्मावती का प्रवेश )

दासी—आइए राजकुमारीजी ! आइए, यह आश्रम है, प्रवेश करिए ।

[ बैठी हुई तापसी=मुनिपत्नी का प्रवेश ]

तापसी—राजकुमारी ! तुमारा स्वागत हो [ तुमारा हम स्वागत करते हैं । आइए आपके आने से हम लोगों को बड़ा हर्ष हुआ है । ]

वासवदत्ता—(मनही मन-) ओह ! यह वही राजकुमारी है-जिसके लिए सिपाही लोग आश्रमवासी मुनिजनों को हटा रहे थे !

पद्मावती—(मुनिपत्नीसे-) पूजनीय माताजी प्रणाम ।

तापसी—बेटी ! चिरजीव रहो । चली आओ बेटी, चली आओ, सङ्कोच क्यों करती हो, मुनियों का आश्रम तो अतिथियों के लिए अपने

पद्मावती—भवतु भवतु, आर्ये ! विश्वस्ताऽस्मि । अनेन बहुमानवचनेन अनुगृहीताऽस्मि ।

वासवदत्ता—( स्वगतम्— ) न हि रूपमेव, वागपि खल्वस्या मधुरा ।

तापसी—भद्रे ! इमां तावद्भद्रमुखस्य भगिनिकां कश्चिद्राजा न वरयति ? ।

चेटी—अस्ति राजा प्रद्योतो नाम उज्जयिन्याः । स दारकस्य कारणात् दूतसम्पातं करोति ।

वासवदत्ता—( आत्मगतम्— ) भवतु भवतु । एषा चात्मीया-इदानीं संवृत्ता ।

घर के ही समान है । तुम हमारी आज अतिथि हो, अतः तुमको यहाँ सज्जोच किस बात का है ? । इसे अपना घर ही समझो । आबो चली आओ ।

पद्मावती—बस बस माताजी ! आप ज्यादा कष्ट न करें, मुझे यहाँ कुछ भी सज्जोच नहीं है । मैं तो अपने घर की तरह ही इस तपोवनको समझ रही हूँ । आपने यह जो मेरा इतना आदर किया है, उसके लिए मैं आपकी बड़ी अनुगृहीत हुई हूँ ।

वासवदत्ता—(अपने मनमें—) यह राजकुमारी केवल रूपवती ही नहीं किन्तु मधुरभाषिणी भी है । (जैसा इसका रूप है, वैसी ही मीठी इसकी वाणी भी है) ।

तापसी—(दासी से—) भद्रे ! महाराज दर्शक की बहिन पद्मावती का अभी तक कहीं किसी राजा से सम्बन्ध ('मंगनी' 'वाग्दान') हुआ या नहीं ? (इसके विवाह की बात कहीं किसी राजा से पक्की हुई या नहीं ?) ।

दासी—हाँ. उज्जैन के राजा प्रद्योत ने अपने पुत्र के साथ सम्बन्ध ठीक करने के लिए दूत को भेजा तो है, पर अभी तक सम्बन्ध पक्का नहीं हुआ है ।

वासवदत्ता—(मन ही मन—) ठीक है, ठीक है, (अगर यह सम्बन्ध हुआ) तब तो यह राजकुमारी मेरी आत्मीय (भाई की स्त्री=भाभी) ही हो जाएगी ।



तापसी—अहाँ खल्वियमाकृतिरस्य बहुमानस्य । 'उभे रीज-कुले महत्तरे' इति श्रूयते ।

पद्मावती—आर्य ! किं दृष्टो मुनिजन आत्मानमनुग्रहीतुम् ? । अभिप्रेतप्रदानेन तपस्विजन उपनिमन्त्र्यतां तावत्—'कः किमत्र इच्छति' इति ।

काञ्चुकीयः—यदभिप्रेतं भवत्याः ।

भो भो आश्रमवासिनस्तपस्विनः ! शृण्वन्तु !! शृण्वन्तु भवन्तः !!!, इहात्रभवती मगधराजपुत्री अनेन विस्रम्भेणोत्पादित-विस्रम्भा धर्मार्थमर्थेनोपनिमन्त्रयते ।

कस्यार्थः कलशेन ? को मृगयते वासो यथानिश्चितं ?, दीक्षां पारितवान्किमिच्छति पुनर्देयं गुरोर्यद्भवेत् ? ।

तापसी०—पद्मावती जैसी सुन्दरकन्या के लिए यह सम्बन्ध योग्य ही है । क्योंकि—मालवराजकुलकी तरह मगधराजकुल भी जगत् में बहुत प्रसिद्ध है, और श्रेष्ठ माना जाता है ।

पद्मावती—( काञ्चुकी से— ) आपने-अपनी आत्माके कल्याण के लिए-क्या तपस्वी मुनिजनों का दर्शन कर लिया ? । ( यदि आप दर्शन कर चुके हों तो— ) तपस्विजनों से मेरी ओर से प्रार्थना करिए-कि— 'जिस किसी तपस्वी को जिस किसी वस्तु की इच्छा हो ( आवश्यकता हो ) उसको वह वस्तु हमारी ओर से दी जाएगी । ( जिसको जो चाहिए वे उस वस्तुको लेने के लिए यहाँ पधरें । )

काञ्चुकी—जैसी इच्छा राजकुमारी जी की । ( जो हुक्म सरकार का ) । मैं मुनियों को बुलाने जाता हूँ । ( थोड़ी दूर जाकर, आश्रमवासी तपस्विजनों की ओर मुख करके— ) अहो ! आश्रमवासी तपस्वीजनों !! आप लोग हमारी प्रार्थना को सावधान हो सुनिए ! सुनिए !!

यह हमारी माननीय मगधराजकुमारी पद्मावती जी-आप लोगों के द्वारा सत्कृत हो बड़ी प्रसन्न हुई हैं । और अपनी कल्याण की कामना से ( धर्म भावना से प्रेरित हो, ) कुछ देने की इच्छा से-आप लोगों को सादर निमन्त्रित करती हैं । कहिए—

आत्मानुग्रहमिच्छतीह नृपजा धर्माभिरामप्रिया  
 यद्यस्यास्ति समीप्सितं वदतु तत्कस्याद्य किं दीयताम् ? ॥  
 यौगन्धरायणः—( आत्मगतं— ) हन्त ! दृष्ट उपायः ।  
 ( प्रकाशम्— ) भोः ! अहमर्थी ।  
 पद्मावती—दिष्ट्या सफलं मे तपोवनाभिगमनम् ।  
 तापसी—सन्तुष्टतपस्विजनमिदमाश्रमपदम् । आगन्तुकेन  
 अनेन भवितव्यम् ।  
 काञ्चुकीयः—भोः ! किं क्रियताम् ? ।

किसको जलके लिए कलस चाहिए ? किसको वस्त्र चाहिए ? किस स्नातक को—( विद्या प्रारम्भ करने के पूर्व ही गुरु जी को दक्षिणा के रूप में देने के लिये निश्चित किया हुआ ) कितना धन गुरुजी को देना है ? अर्थात्—विद्या पढ़ पढ़कर पण्डित हुए किन छात्रों को अपने गुरुजी को देने के लिये कितना धन गुरुदक्षिणा के लिये चाहिए ? । धर्मात्मा तपस्वी जनों पर श्रद्धा रखने वाली हमारी माननीया यह राजकुमारी—आप लोगों को दान दे अपना कल्याण चाहती हैं । अतः आप लोग आइए, और कृपा कर हमलोगों को कहिए कि—किसको क्या दिया जाय ? । ( किसको क्या वस्तु चाहिए ) ॥ ८ ॥

यौग०—(स्वगतं—) अहा ! अब उपाय ध्यान में आ गया ! । जिस कार्य को सिद्ध करने के ( वासवदत्ता को पद्मावती के पास रखने के ) लिए हम उपाय सोच रहे थे वह सिद्ध होगया ! ( प्रकट ) अंजी कञ्चुकीजी ! मैं कुछ निवेदन करना चाहता हूँ ।

पद्मावती—अहा ! बड़े आनन्द की बात है । मेरे बड़े ही भाग हैं । इस सत्पात्र याचक के मिलने से मेरा तपोवन में आना सफल ही गया ।

तापसी—( याचक को देखकर विचार करती हुई— ) हैं ! हमारे आश्रम में तो तपस्वी जन सदा सन्तुष्ट ही रहते हैं, यहाँ किसी को किसी वस्तु की इच्छा ही नहीं है । मालूम होता है कि—यह याचक कोई बाहरी ( अतिथि ) आदमी है ।

कञ्चुकी—मान्यवर ! कहिए क्या आज्ञा है ? ।



यौगन्धरायणः—इयं मे स्वसा, प्रोषितभर्तृकामिमामिच्छा-  
म्यत्रभवत्या कश्चित्कालं परिपाल्यमानाम् । कुतः,—

कार्यं नैवार्थैर्नापि भोगैर्न वस्त्रै-

र्नाहं काषायं वृत्तिहेतोः प्रपन्नः ।

धीरा कन्येयं दृष्टधर्मप्रचारा

शक्ता चारित्रं रक्षितुं मे भगिन्याः ॥ ६ ॥

वासवदत्ता—( आत्मगतम्- ) 'हूँ' ! इह मां निक्षेप्तुकाम

आर्ययौगन्धरायणः । भवतु, अविचार्य क्रमं न करिष्यति ।

काञ्चुकीयः—भवति ! महती खल्वस्य व्यपाश्रयणा ।

कथं प्रतिजानीमः ? । कुतः,—

यौग०—( वासवदत्ता को दिखाकर- ) यह मेरी छोटी बहिन है,  
इसका पति प्रदेश में है, इसको मैं राजकुमारी के पास उसकी संरक्षता  
में कुछ दिन के लिये छोड़ना चाहता हूँ । क्योंकि—

मुझे धन वस्त्र आदि भोग्य पदार्थों की तो कोई जरूरत नहीं है ।  
मैंने यह जो साधु का वेष ( भगवाँ ) धारण किया है यह पेट चलाने के  
लिए नहीं किया है । किन्तु मेरी तो यही एक छोटी-सी प्रार्थना है । और यह  
राजकुमारी बड़ी सुशील और धर्मभावना से परिपूर्ण है, अतः—यह मेरी  
बहिन के शील आदि की पूरी रक्षा कर सकती है—यह मेरा दृढ़ विश्वास है ।  
अतः यही मेरी एक प्रार्थना है, उसे स्वीकार करिए ॥ ९ ॥

वासव०—( मन ही मन- ) 'हूँ' ! । मालूम होता है—आर्य  
यौगन्धरायण की इच्छा मुझे राजकन्या के पास ही छोड़ने की है ।  
खैर ! मेरा इस विषय में चिन्ता करना व्यर्थ है । महामन्त्री यौगन्धरायणजी  
बिना विचारे कोई काम कभी नहीं करेंगे ।

काञ्चुकी—( पद्मावती से- ) श्रीमती जी ! इस तपस्वी की यह  
प्रार्थना तो बहुत बड़ी है ! यह कैसे स्वीकार की जा सकती है ? क्योंकि—

१. 'हूँ' या 'हं' यह मनोभावव्यञ्जक एक ध्वनिविशेष का अनुकरण है ।

२. व्यपाश्रयणा=मांग ।  
( 'हूँ' मैं समझ गई । )

सुखमर्थो भवेदातुं सुखं प्राणाः सुखं तपः ।

सुखमन्यद्भवेत्सर्वं, दुःखं न्यासस्य रक्षणम् ॥ १० ॥

पद्मावती—आर्य ! प्रथममुद्घोष्य 'कः किमिच्छती'ति, अयुक्तमिदानीं विचारयितुम् । यदेष भणति, तदनुतिष्ठत्वार्यः ।

काञ्चुकीयः—अनुरूपमेतद्भवत्याऽभिहितम् ।

चेटी-चिरं जीवतु भर्तृदारिका एवं सत्यवादिनी ।

तापसी—चिरं जीवतु भद्रे !

काञ्चुकीयः—भवति ! तथा । (उपगम्य—) भोः ! अभ्युपगतमत्रभवतो भगिन्याः परिपालनमत्रभवत्या ।

धन दे देना सामान्य बात है । प्राण भी दे देना छोटी सी बात है । तपस्या देना भी कोई कठिन काम नहीं है । इस प्रकार और भी सभी वस्तुएँ दी जा सकती हैं । पर धरोहर की रक्षा करना तो बड़ा ही कठिन है । अतः इसकी बहिन को आप के पास कैसे रखा जा सकता है ? ॥ १० ॥

वासव०—आर्य ! पहिले तो हमने यह घोषणा कर दी कि—'जिसको जो वस्तु चाहिए सो मांगे, उसको वही दी जायेगी' । अब-जब याचक उपस्थित हो गया तब-यह विचार करना कि—'यह देने लायक है' 'यह नहीं दिया जा सकता'—यह अनुचित है । अबतो यह याचक जो कहता हो वही आप कीजिए । ( जो कहता हो वह स्वीकार कीजिए ) ।

काञ्चुकीय—वाह ! वाह ! यह बात आपके स्वरूप के योग्य ही है ।

दासी—अहा ! ऐसी हृदप्रतिज्ञा सत्यवादिनी हमारी राजकुमारीजी जुग-जुग जीवें ।

तापसी—सुभगे ! तुम्हारी बड़ी आयु हो । अपने वचनका ऐसे ही पालन किया जाता है । वाह !

काञ्चुकीय—श्रीमतीजी ! भगवान करें आपकी बड़ी आयु हो ।

( १ ) जैसे दधीचि ऋषि ने परोपकारार्थ अपनी अस्थि दे दी थी ।

( २ ) जैसे विश्वामित्रजी ने त्रिशंकु को सदेह स्वर्ग भेजने को अपना वस्त्र भी दिया था ।



यौगन्धरायणः—अनुगृहीतोऽस्मि तत्रभवत्या । वत्से !  
उपसर्पाऽत्रभवतीम् ।

वासवदत्ता—( आत्मगतम्— ) का गतिः ? । एषा गच्छामि  
मन्दभागा ।

पद्मावती—भवतु—भवतु । आत्मीयेदानीं संवृत्ता ।

तापसी—यत्-ईदृशी अस्या आकृतिः, इयमपि 'राजदारिके'ति  
तर्कयामि ।

चेटी—सुष्ठु आर्या भणति । अहमपि 'अनुभूतसुखे'ति  
पश्यामि ।

यौगन्धरायणः—( आत्मगतम्— ) हन्त भोः ! अर्धमवसितं

आपने आज्ञा दी है उसका पालन किया जायगा । ( यौगन्धरायण के पास  
जाकर— ) महाशय ! आपकी बहिन को अपने पास रखकर उसका यथो-  
चित पालन करना माननीया हमारी राजकुमारीजी ने स्वीकार कर  
लिया है ।

यौगन्ध०—अहो ! माननीया राजकुमारीजी ने हमारे ऊपर बड़ा  
उपकार किया है, अब मेरा मनोरथ सफल हुआ । ( वासवदत्ता से— )  
बहिन ! अब तुम राजकुमारीजी के पास जाओ ।

वासव०—( मनही मन— ) अब क्या उपाय हैं, जाना ही पड़ेगा ।  
हाय ! मैं कैसी अभागिन हूँ । ( बड़ी अनिच्छा से— ) जाती हूँ ।

पद्मावती—आर्ये ? आइए ! आइए ! चिन्ता मत करिए, अब तो  
आप हमारी घरकी-सी होगई । अब चिन्ता किस बात की । अब तो यह  
आपका घर है ।

तापसी—( वासवदत्ता को देखती हुई ) इसके—जैसे रूप गुण शील  
आदि हैं, उससे तो मालूम होता है—यह भी किसी राजा की ही कन्या है ।

दासी—आप ठीक कहती हैं—मेरी भी यही धारणा है कि—यह किसी  
बड़े घर की सुखिया महिला है, और इसने बड़ा सुख भोगा है । किसी

पत्तिमें पड़कर यहाँ इस दशा में आई है ।

यौग०—( मन ही मन ) अहा ! बड़े आनन्द की बात है—आधा

भारस्य । यथा मन्त्रिभिः सह समर्थितं, तथा परिणमति ।  
ततः प्रतिष्ठिते स्वामिनि तत्रभवतीमुपनयतो मे इहात्रभवती  
मगधराजपुत्री विश्वासस्थानं भविष्यति । कुत—

पद्मावती नरपतेर्महिषी भवित्री

दृष्टा विपत्तिरथ यैः प्रथमं प्रादिष्टा ।

तत्प्रत्ययात्कृतमिदं, न हि सिद्धवाक्या-

न्युत्क्रम्य गच्छति विधिः सुपरीक्षितानि ॥ ११ ॥

[ ततः प्रविशति ब्रह्मचारी । ]

ब्रह्मचारी—( ऊर्ध्वमवलोक्य— ) स्थितो मध्याह्नः । दृढमस्मि  
परिश्चान्तः । अथ कस्मिन् प्रदेशे विश्रमयिष्ये ? ।

भार ( बोझा ) तो मेरा कम हुआ । जैसा हमने मन्त्रियों से  
परामर्श किया था, भगवान् की कृपा से वह काम अपने आप ही हो  
रहा है । जब हमारे राजा उदयन फिर खोए हुए राज्य को पालेंगे,  
और वासवदत्ता को मैं उनको पुनः लौटाऊँगा, तब यही पद्मावती  
हमारी गवाह होगी कि—‘वासवदत्ता बड़ी सुशीलतापूर्वक हमारे पास  
सुरक्षित रूप से थी ।’ यह ठीक ही है, क्योंकि—

जिन भविष्यद्वक्ता सिद्ध ज्योतिषियों ने—राज्यभ्रंश आदि की पहिले  
ही भविष्यवाणी की थी, और वह भविष्यवाणी बराबर ठीक भी उतरी  
थी—उन्हीं महापुरुषों ने यह भी भविष्यवाणी की है कि—‘पद्मावती  
महाराज उदयन की राजमहिषी ( पटरानी ) बनेगी’ । और उनकी  
भविष्यवाणी पर हम लोगों को पूर्ण विश्वास है । उसी के आधार हमने  
यह सब उपाय रचा है । सिद्ध महापुरुषों की वाणियाँ कभी झूठी हुई  
हैं ? नहीं । क्योंकि सिद्ध महात्माओं के वचनों को उल्लंघन करने की तो  
ब्रह्मा ( दैव ) में भी शक्ति नहीं है ॥ ११ ॥

[ राह चलते एक ब्रह्मचारी का प्रवेश ]

ब्रह्मचारी—( ऊपर आकाश की ओर देखकर— ) ओहो ! दुपहर हो गई !  
और मैं भी बहुत थक गया हूँ । इस दोपहर में कहाँ विश्राम किया जाए ?



[ परिक्रम्य— ]

भवतु, दृष्टम्,—अभितस्तपोवनेन भवितव्यम् । तथाहि—  
चिस्रब्धं हरिणाश्चरन्त्यचकिता देशागतप्रत्यया

वृक्षाः पुष्पफलैः समृद्धविटपाः सर्वे दयारक्षिताः ।

भूयिष्ठं कपिलानि गोकुलधनान्यक्षेत्रवत्यो दिशो

निःसन्दिग्धमिदं तपोवनमयं धूमो हि बह्व्याश्रयः ॥ १२ ॥  
यावत्प्रविशामि ।—

[ प्रविश्य— ]

अये ! आश्रमविरुद्धः खल्वेष जनः ! !

[ अन्यतो विलोक्य— ]

अथवा तपस्विजनोऽप्यत्र, निर्दोषमुपसर्पणम् ।

[ उपसृत्य— ]

अये ! स्त्रीजनः ! !

(इधर उधर देखकर—) अच्छा ठीक है, समझाया । पासही में तपोवन मालूम होता है । क्योंकि देखो—

हरिणों के झुण्ड बड़ी धीरज के साथ ('तपोवन में हमें कोई भय नहीं है' इस प्रकार दृढ़ विश्वास से) निर्भय होकर इधर उधर चर रहे हैं । सभी वृक्ष हरे भरे, खूब फैले हुए और फल फूल से पूर्ण हैं ; और उनकी रक्षा का भी पूर्ण प्रबन्ध है । और गौवों का झुण्ड—(जिनमें कपिला गौ ज्यादा हैं—) चारों ओर दिखाई पड़ रहे हैं । और दूर तक कहीं भी खेत जोते हुए नहीं दिखाई पड़ रहे हैं । इससे यह निश्चय पूर्वक कहा जा सकता है कि—यह सामने तपोवन ही है । क्योंकि जहाँ धूम होता है वहाँ अग्नि जरूर रहती है । (या—कई जगह से यज्ञ का धुआँ भी निकल रहा है ) अतः जहाँ ये सब वस्तुएँ हैं, वहाँ आश्रम जरूर ही होगा ॥ १२ ॥

अच्छा चलूँ भीतर चलूँ । (आश्रम के भीतर जाकर और कञ्चुकी आदि को देखकर—) हैं ! हैं ! यहाँ तो आश्रमवासी लोगों से भिन्न प्रकारके लोग दिखाई दे रहे हैं ! (दूसरी ओर देखकर—) अच्छा ! कोई आपत्ति

१ 'बह्वाश्रयः' इत्यपि पाठः ।

काञ्चुकीयः—स्वैरं—स्वैरं, प्रविशतु भवान्। सर्वजनसाधारण-  
माश्रमपदं नाम ।

वासवदत्ता—हूँ ।

पद्मावती—अम्मो ! परपुरुषदर्शनं परिहरत्यार्या । भवतु,  
सुपरिपालनीयः खलु मन्न्यासः ।

काञ्चुकीयः—भोः ! पूर्वं प्रविष्टाः स्मः, प्रतिगृह्यतामतिथि-  
सत्कारः ।

ब्रह्मचारी—(आचम्य—) भवतु—भवतु, निवृत्तपरिश्रमोऽस्मि ।

यौगन्धरायणः—भोः ! कुत आगम्यते ?, क गन्तव्यं ?  
काऽधिष्ठानमार्यस्य ? ।

नहीं, तपस्वी लोग भी तो यहाँ हैं हीं। चलें। (पद्मावती आदि की ओर  
देखकर—) अरे ! यहाँ तो स्त्रियाँ भी हैं !। क्या करूँ !।

काञ्चुकी—डरो मत, निर्भय हो बिना रुके चले आओ। आश्रम तो  
सभी के लिए समान भाव से खुले रहते हैं, यहाँ सङ्कोच का क्या काम !।

वासवदत्ता—(ब्रह्मचारी को इधर आते देखकर) हुं। यह क्या ?।

पद्मावती—अरी मैया ! ये आर्या आवन्तिकाजी तो पर पुरुषों के दर्शन  
करना (उनके सामने आना) नहीं चाहती ! अच्छा जैसी इनकी इच्छा वैसा ही  
प्रबन्ध किया जाएगा। न्यास (धरोहर) की रक्षा तो अच्छी तरह करनी  
ही पड़ेगी ।

काञ्चुकी—ब्रह्मचारी जी ! यद्यपि हम लोग भी यहाँ आश्रम में अतिथि  
ही है, पर आपसे पहिले ही आए हैं, अतः आप हमारे अतिथि  
हैं। अतः पाद्य अर्घ्य आदि अतिथिजनोचित सत्कार ग्रहण कीजिए ।

ब्रह्मचारी—(पाद्य अर्घ्य आदि स्वीकार कर और हाथ पैर धो  
आचमन आदि कर—) बस बस रहने दीजिए होगया होगया !! मेरी  
थकावट अब दूर हो गई है। अब मैं स्वस्थ और प्रसन्न हूँ ।

यौग०—क्यों भाई ! आप कहाँ से आरहे है ?। कहाँ जाएंगे ? और  
आपका निवास स्थान कहाँ है ?।



ब्रह्मचारी—भोः श्रूयताम् ।—राजगृहतोऽस्मि, श्रावस्तीं प्रति, विद्याग्रहणार्थं—वत्सभूमौ लावाणकं नाम ग्रामस्तत्रोपितवानस्मि ।

वासवदत्ता—(आत्मगतम्-) हा लावाणकं नाम !। लावाणक-सङ्कीर्तिनेन पुनर्नवीकृत इव मे सन्तापः ।

यौगन्धरायणः—अथ परिसमाप्ता विद्या ? ।

ब्रह्मचारी—न खलु तावत् ।

यौगन्धरायणः—यद्यनवसिता विद्या—किमागमनप्रयोजनम् ? ।

ब्रह्मचारी—तत्र खल्वतिदारुणं व्यसनं संवृत्तम् ।

यौगन्धरायणः—कथमिव ? ।

ब्रह्मचारी—तत्रोदयनो नाम राजा प्रतिवसति—

यौगन्धरायणः—श्रूयते तत्रभवानुदयनः ! किं सः ? ।

ब्रह्मचारी—सुनिष्ट महाशय ! मगधदेश की राजधानी राजगृही (जिला गया) से अभी मैं आ रहा हूँ । और श्रावस्ती नगरी (‘सेहतमेहत’ जिला बस्ती) को जा रहा हूँ । और वत्सदेश में लावाणक नामक ग्राम (जिला पलामू) में विद्याध्ययन के लिए रहता था ।

वासवदत्ता—(मन ही मन) हैं लावाणक !। लावाणक का नाम सुनकर तो मेरा दुःख और सन्ताप नया सा हो गया ।

यौग०—ब्रह्मचारी जी ! क्या तुमारा विद्याध्ययन समाप्त हो गया ? ।

ब्रह्मचारी—अभी तो नहीं ।

यौगन्ध०—यदि विद्याध्ययन पूर्ण नहीं हुआ तो आप लावाणक से चले क्यों आए ? ।

ब्रह्मचारी—वहाँ एक भीषण घटना हो गई ।

यौग०—वह क्या ? ।

ब्रह्मचारी—वहाँ उदयन नामक एक राजा रहते थे ।

यौग०—हाँ, उदयन महाराज का नाम तो हमने भी सुना है ।

तो उनका क्या हुआ ? ।

ब्रह्मचारी—तस्याऽवन्तिराजपुत्री वासवदत्ता नाम पत्नी  
दृढमभिप्रेता किल ।

यौगन्धरायणः—भवितव्यम् । ततस्ततः ! ।

ब्रह्मचारी—ततस्तस्मिन् मृगयानिष्क्रान्ते राजनि ग्रामदाहेन  
सा दग्धा ।

वासवदत्ता—( आत्मगतम्— ) अलीकम् ! अलीकमेतत् ।  
जीवामि मन्दभागा ।

यौगन्धरायणः—ततस्ततः ? ।

ब्रह्मचारी—ततस्तामभ्यवपत्तुकामो यौगन्धराणो नाम सचिव-  
स्तस्मिन्नेवाऽग्नौ पतितः ।

यौगन्धरायणः—सत्यं 'पतित' इति ? । ततस्ततः ? ।

ब्रह्मचारी—ततः प्रतिनिवृत्तो राजा तद्वृत्तान्तं श्रुत्वा तयो-  
र्वियोगजनितसन्तापस्तस्मिन्नेवाऽग्नौ प्राणान् परित्यक्तुकामो-  
ऽमात्यैर्महता यत्नेन वारितः ।

ब्रह्मचारी—उस राजा की पत्नी का नाम वासवदत्ता था । वह उज्जैन  
के महाराजकी लडकी थी, और उदयन उससे बहुत प्रेम करते थे ।

यौग०—होगा ! । तब आगे क्या हुआ ? ।

ब्रह्मचारी—एक दिन राजा जब शिकार खेलने गए तब उनकी  
भार्या वासवदत्ता उस गाँव में आग लगजाने से जलकर मर गई ।

वासवदत्ता—(मन में) झूठी बात है । मैं तो मन्दभागिनी जी रही हूँ ।

यौग०—तब फिर क्या हुआ ? ।

ब्रह्मचारी—और वासवदत्ता को बचाने के लिए प्रयत्न करते हुए  
प्रधान मन्त्री यौगन्धरायण भी उसी अग्नि में पतित हो गए ( पड़ गए  
और जलकर मर गए ) ।

यौग०—क्या सचमुच वह अग्नि में गिर पड़े ? । अच्छा तब क्या हुआ ? ।

ब्रह्मचारी—इस घटना के बाद राजा जब शिकार से वापिस आया तो  
उस भयंकर घटना को सुनकर उन दोनों के वियोग से दुःखित हो उसी  
अग्नि में गिरकर मरजाने के लिए उद्यत हुआ, पर मन्त्रियों ने बड़ी  
कठिनाता से उसे रोका ।



वासवदत्ता—( आत्मगतम्—) जानामि—जानामि आर्यपुत्रस्य  
मयि सानुक्रोशत्वम् ।

यौगन्धरायणः—ततस्ततः ? ।

ब्रह्मचारी—ततस्तस्याः शरीरोपभुक्तानि दग्धशेषाणि-  
आभरणानि परिष्वज्य—परिष्वज्य राजा मोहमुपगतः ।

वासवदत्ता—( खगतं—) सकाम इदानीमार्ययौगन्धरायणो  
भवतु ।

चेटी—भर्तृदारिके ! रोदिति खल्वियमार्या ।

पद्मावती—सानुक्रोशया भवितव्यम् ।

यौगन्धरायणः—अथकिम् । प्रकृत्या सानुक्रोशा मे भगिनी ।  
ततस्ततः ? ।

ब्रह्मचारी—ततः शनैः—शनैः प्रतिलब्धलब्धः संवृत्तः ।

वासव०—( मन ही मन ) आर्यपुत्र ( प्राणनाथ ) का मेरे प्रति जो दृढ़  
स्नेह है उसे मैं खूब जानती हूँ ।

यौग०—तब फिर क्या हुआ ? ।

ब्रह्मचारी—तब राजा वासवदत्ता के पहिनने के—जलने से बचे हुए—  
गहनों को छाती से लगाकर रोने लगा और मूर्छित होगया ।

सभी लोग—हाय ! हाय ! बड़ा अनर्थ हुआ ।

वासव०—( मन ही मन ) अब तो आर्ययौगन्धरायण जी का  
मनोरथ पूरा हुआ ही होगा ? । ( अर्थात्—इस विपत्ति का सब दोष  
यौगन्धरायण पर है । राजा को उन्होंने इस झूठी विपत्ति में डाला है । )

दासी—राजकुमारी जी ! यह आर्या आवन्तिका रोती हैं !

पद्मावती—एक दुःखिया का दुःख सुनकर इन्हें दया उमड़ आई है, ऐसा  
मालूम होता है ।

यौग०—हाँ हाँ, आप ठीक कहती हैं, मेरी बहन का स्वभाव  
बड़ा दयालु है । यह स्वभाव से ही दूसरे के दुःख से कातर होने वाली  
है । ( ब्रह्मचारी से—) तब आगे क्या हुआ ? ।

ब्रह्मचारी—तब राजा को धीरे २ होश होगया ।

पद्मावती—दिष्ट्या धरति । 'मोहं गत' इति श्रुत्वा शून्य-  
मिव मे हृदयम् ।

यौगन्धरायणः—ततस्ततः ? ।

ब्रह्मचारी—ततः स राजा महीतलपरिसर्पणपांसुपाटलशरीरः  
सहस्रोत्थाय—'हा वासवदत्ते ! हा अवन्तिराजपुत्रि ! हा प्रिये !  
हा प्रियशिष्ये !'—इति किमपि—किमपि बहु प्रलपितवान् । किं बहुना-  
नैवेदानीं तादृशाश्चक्रवाका

नैवाप्यन्ये स्त्रीविशेषैर्वियुक्ताः ।

धन्या सा स्त्री यां तथा वेत्ति भर्ता

भर्तृस्नेहात्सा हि दग्धाऽप्यदग्धा ॥ १३ ॥

यौगन्धरायणः—अथ भोः ! तं तु पर्यवस्थापयितुं न कश्चि-  
द्यत्नवानमात्यः ? ।

ब्रह्मचारी—अस्ति रुमण्वान्नामाऽमात्यो दृढं प्रयत्नवांस्तत्र-

वासव०—मेरा अहो भाग्य ! । राजा जीते तो हैं । 'मूर्छित हो गए' यह  
सुनकर तो मेरा हृदय अमङ्गल की आशङ्का से सूना सा हो गया था ।

यौग०—( ब्रह्मचारी से ) तब फिर क्या हुआ ? ।

ब्रह्मचारी—तब राजा भूमि में लोटने से मिट्टी से लत-पत हो  
अचानक उठकर—हा ! वासवदत्ते ! हा अवन्तिराजपुत्रि ! इत्यादि नाना  
प्रकार से विलाप करने लगा । ज्यादा क्या कहूँ—संक्षेप यही है कि—

उस राजा की वियोगावस्था अनुपम है । क्योंकि—विरहियों में प्रसिद्ध  
चक्रवाक तो उसके सामने कुछ नहीं है । और इसके सिवाय और कोई ऐसे  
प्रियजनों से वियुक्त वियोगियों को मैं नहीं जानता जिनकी उपमा दी  
जा सके । इसलिए उस राजा का विरह अवर्णनीय ही है । वाह ! वह स्त्री  
( वासवदत्ता ) धन्य है, जिसके लिए उसका पति इस तरह व्याकुल  
हो रहा है । जिस पर पति का ऐसा स्नेह हो वह मरकर भी जीती है—  
यही समझना चाहिए ॥ १३ ॥

यौग०—क्यों जी ! क्या उस राजा को कोई मन्त्री समझाता नहीं  
है, जो इस तरह वह विक्षिप्त-सा हो रहा है ? ।

ब्रह्मचारी—हाँ, राजा का रुमण्वान् नामक मन्त्री उसको बहुत



भवन्तं पर्यवस्थापयितुम् । स हि—

अनाहारे तुल्यः सततरुदितक्षामवदनः

शरीरेऽसंस्कारं नृपतिसमदुःखं परिवहन् ।

दिवा वा रात्रौ वा परिचरति यत्नैर्नरपतिं

नृपः प्राणान्सद्यस्त्यजति यदि तस्याप्युपरमः ॥ १४ ॥

वासवदत्ता—(खगतम्—) दिष्ट्या सुनिक्षिप्त इदानीमार्यपुत्रः ।

यौगन्धरायणः—( आत्मगतम्— ) अहो महद्भारमुद्रहति  
रुमण्वान् । कुतः,—

सविश्रमो ह्ययं भारः, प्रसक्तस्तस्य तु श्रमः ।

तस्मिन् सर्वमधीनं हि यत्राऽधीनो नराधिपः ॥ १५ ॥

(प्रकाशम्—) अथ भोः ! पर्यवस्थापित इदानीं स राजा ? ।

ब्रह्मचारी—तदिदानीं न जाने । 'इह तथा सह हसितम्' 'इह

धीरज देता है । और वह रुमण्वान् राजा के दुःख से बहुत दुःखी है ।

वह राजा के भोजन न करने पर स्वयं भी भोजन नहीं करता है । जब राजा रोता है तो वह भी राजा की दशा देखकर रोने लगता है । रोते २ रुमण्वान् का मुँह भी सूख गया है । राजा के दुःख से दुःखी वह रुमण्वान् अपने शरीर पर भी कुछ ध्यान नहीं देता है । और वह रात दिन बड़ी सावधानी से राजा की सेवा किया करता है । यदि रुमण्वान् न होता तो अब तक राजा कभी का देह छोड़ देता । केवल रुमण्वान् ही उसको धीरज देकर सम्हालता रहता है ।

वासव०—( मन ही मन ) बड़े सौभाग्य की बात है कि—आर्यपुत्र अच्छे रक्षक ( रुमण्वान् ) की निगरानी में हैं ।

यौग०—( मन ही मन ) ओह ! बेचारे रुमण्वान् पर बहुत भार आ पड़ा है । क्योंकि—

मेरा बोझा तो वासवदत्ता को पद्मावती के पास छोड़ने से कुछ हलका सा हो गया है । पर रुमण्वान् का भार ( राजा की रक्षा करना ) तो अभी तक वैसा ही बना है । [ प्रकट में ] क्यों भाई ! धीरे २ अब तो राजा का चित्त कुछ सावधान ( ठिकाने ) हुआ होगा ? ।

ब्रह्मचारी—इसकी तो मुझे कुछ भी खबर नहीं है—क्योंकि—'यहाँ वासवदत्त

तथा सह कथितम्, 'इह-तथा सह पर्युषितम्' 'इह तथा सह कुपितम्' 'इह तथा सह शयितम्'—इत्येवं तं विलपन्तं राजानममात्यैर्महता यत्नेन तस्माद्भामादगृहीत्वाऽपक्रान्तम् ।

ततो निष्क्रान्ते राजानि प्रोषितनक्षत्रचन्द्रमिव नभोऽरमणीयसंवृत्तः स ग्रामः । ततोऽहमपि निर्गतोऽस्मि ।

तापसी—स खलु गुणवान्नाम राजा, यं आगन्तुकेनाप्यनेन एवं प्रशस्यते ! ।

चेटी—भर्तृदारिके ! किं नु खलु अपरा स्त्री तस्य हस्तं गमिष्यति ? ।

पद्मावती—( आत्मगतम् ) मम हृदयेनैव सह मन्त्रितम् ।

ब्रह्मचारी—आपृच्छामि भवन्तौ गच्छामस्तावत् ।

उभौ—गम्यतामर्थसिद्धये ।

के साथ मैं हँसता था' 'यहाँ बोलता था' 'यहाँ उसके साथ रहता था' 'यहाँ उसके साथ मेरी प्रणयकलह हुई थी' 'यहाँ हम सोते थे' इस प्रकार विलाप करते हुए उस राजा को मन्त्रीगण बड़ी कठिनाता से लावाणक से दूसरी जगह ले गए । और उनके चले जाने पर वह ग्राम-तारागण ओर चन्द्रमा से शून्य-आकाश की तरह सूना-सा और भयावना मालूम पडने लगा, तब मैं भी वहाँ से चला आया । इसलिए आगे का हाल मुझे मालूम नहीं है कि-अब राजा कैसा है ? ।

तापसी—वाह ! वह--राजा उदयन, अवश्य ही बड़ा गुणी है जिसकी आगन्तुक-राहते चलते-लोग भी-इस तरह बड़ाई करते हैं ।

दासी—(पद्मावती से) राजकुमारी जी ! क्या उस राजा को अब दूसरी स्त्री नहीं मिलेगी ! क्या राजा का अब दूसरा विवाह जल्दी न होगा ? ।

पद्मावती—(मन ही मन) मेरे मन की ही बात यह दासी कह रही है । मैं भी यही विचार कर रही थी कि, उस राजा का दूसरा विवाह जल्दी ही होना चाहिए, जिससे उसको कुछ धीरज मिले ।

ब्रह्मचारी—(कञ्चुकी और यौगन्धरायण से—) अब मैं आप दोनों सज्जनों से विदा मांगता हूँ ( मैं जाना चाहता हूँ ) ।

कञ्चुकी और यौगन्धरायण—जाइए ! अपने मनोरथ को ( विद्याध्ययन को ) पूरा कीजिए ।



ब्रह्मचारी-तथास्तु ।

[ निष्क्रान्तः ] ।

यौगन्धरायणः-साधु, अहमपि तत्र भवत्याऽभ्यनुज्ञातो गन्तु-  
मिच्छामि ।

काञ्चुकीयः-तत्रभवत्याऽभ्यनुज्ञातो गन्तुमिच्छति किल ।

पद्मावती-आर्यस्य भगिनिका आर्येण विनोत्कण्ठिष्यते ।

यौगन्धरायणः-साधुजनहस्तगतैषा नोत्कण्ठिष्यते ।

( काञ्चुकीयमवलोक्य- ) गच्छामस्तावत् ।

काञ्चुकीयः-गच्छतु भवान् पुनर्दर्शनाय ।

यौगन्धरायणः-तथास्तु ।

[ निष्क्रान्तः ] ।

काञ्चुकीयः-समय इदानीमभ्यन्तरं प्रवेष्टुम् ।

पद्मावती-आर्ये ! बन्दे ।

ब्रह्मचारी-आप कहते हैं वही हो । ( मेरा मनोरथ सिद्ध हो ) ।

( ब्रह्मचारी का प्रस्थान ) ।

यौग०-अब यहाँ सब ठीक ही है, राजकुमारी जी अनुमति दें तो मैं  
भी जाना चाहता हूँ ।

कञ्चुकी- ( पद्मावती से- ) राजकुमारी जी ! आपकी अनुमति होतो ये  
तपस्वी ( यौगन्धरायण ) जाना चाहते हैं ।

पद्मावती-आपकी बहिन का कदाचित् आपके बिना मन न  
लगेगा, अतः आपभी यहाँ रहिए तो उत्तम हो ।

यौग०-वह तो आप ऐसे सज्जनों के हाथ में हैं, अब उसका मन क्यों  
न लगेगा । ( कञ्चुकी की ओर देखकर ) मैं जाना चाहता हूँ ।

कञ्चुकी-अच्छा जाइए, भगवान् करें आप का शीघ्र ही पुनः दर्शन हो ।

यौग०-आपकी आशा ( और आशीर्वाद ) सफल हों । ( जाता है )

कञ्चुकी- ( पद्मावती से- ) अब भीतर चलने का समय हो गया है ।

पद्मावती- ( तापसी से- ) आर्ये ! मैं सादर प्रणाम करती हूँ ।

तापसी-जाते ! तव सदृशं भर्तारं लभस्व ।

वासवदत्ता-आर्ये ! वन्दे तावदहम् ।

तापसी-त्वमपि अचिरेण भर्तारं समासादय ।

वासवदत्ता-अनुगृहीताऽस्मि ।

काञ्चुकीयः-तदागम्यताम् । इत इतो भवति ! ।

सम्प्रति हि—

खगा वासोपेताः सलिलमवगाढो मुनिजनः,


प्रदीप्तोऽग्निर्भाति, प्रविचरति धूमो मुनिवनम् ।

परिभ्रष्टो दूराद्रविरपि च सङ्क्षिप्तकिरणो

रथं व्यावर्त्याऽसौ प्रविशति शनैरस्तशिखरम् ॥१६॥

[ निष्क्रान्ताः सर्वे ]

❀ इति प्रथमोऽङ्कः ❀



तापसी-बेटी, जल्दी ही तुमारे योग्य पति मिले ।

वासव०--( तापसी से ) आर्ये ! मैं भी आपको प्रणाम करती हूँ ।


तापसी-बेटी ! तू भी जल्दी ही अपने पति को पावेगी ।

वासव०-मैं धन्य हूँ । आपका आशीर्वाद सफल हो ।

कञ्चुकी--( रास्ता दिखाता हुआ पश्चावती से ) श्रीमती जी ! आइए जल्दी इधर से आइए । क्योंकि-इस समय पक्षी अपने २ घोंसलों में चले गए हैं । मुनिजन सायं स्नानार्थ तीर्थों के जल में गोते लगा रहे हैं । यज्ञ की अग्नि प्रदीप्त हो रही है । होम का धूम तपोवन पर फैल रहा है । आकाश शिखर से गिरा हुआ सूर्य भी अपनी किरणों को समेट कर अपने रथ को लौटाकर धीरे २ अस्ताचल को जा रहा है । सन्ध्या हो गई है । अतः हे ! राजकुमारी जी महल के अन्दर पधारिए ॥१६॥

( सब का प्रस्थान । )

❀ प्रथम अङ्कः ❀





## अथ द्वितीयोऽङ्कः ।

[ ततः प्रविशति चेटी । ]

चेटी—कुञ्जरिके ! कुञ्जरिके ! कुत्र-कुत्र भर्तृदारिका पद्मावती ? । किं भणसि—‘एषा भर्तृदारिका माधवीलतामण्डपस्य पार्श्वतः कन्दुकेन क्रीडति—’इति ? । यावद्भर्तृदारिकामुपसर्पामि ।

( परिक्लम्याऽवलोक्य च— ) अम्मो ! इयं भर्तृदारिका उत्कृतकर्णचूलिकेन व्यायामसञ्जातस्वेदबिन्दुविचित्रितेन परिश्रान्तरमणीयदर्शनेन मुखेन, क्रीडन्ती इत एवाऽऽगच्छति । यावदुपसर्पामि । [ निष्क्रान्ता ] ।

\* प्रवेशकः \*

## \* द्वितीय अङ्क \*

( दासी का प्रवेश )

दासी—कुञ्जरिके ! अरी कुञ्जरिके ! जल्दी बता-राजकुमारी पद्मावती जी कहाँ है ? । हैं ! तू क्या कहती है कि—‘राजकुमारी माधवीलता की कुञ्ज के पास गेंद खेलती हैं’ ? । अच्छा तो मैं राजकुमारी के पास जाती हूँ ।

( पास में जाकर और देखकर ) अहा ! राजकुमारी जी तो खेलती हुई इधर ही आ रही हैं । झूलने वाले कान के आभूषणों को ( ‘कुण्डल’ ‘वाली’ या ‘झूमका’ को ) कान के ऊपर उथलकर रखने से, तथा परिश्रम करने ( गेंद खेलने ) से उत्पन्न पसीने की बून्दों से तथा परिश्रम करने से ‘शोभित’ इसका मुख क्या ही मन भाता है ! । अच्छा मैं इसके पास चली । ( जाती है ) ( प्रवेशक )

१ अङ्क के प्रारम्भ में साधारणश्रेणी के पात्र या पात्रों के द्वारा किसी वृत्तान्त की सूचना कराई जाए तो उसे प्रवेशक कहते हैं । यह कथा के सङ्क्षेप करने के लिए दो अङ्कों के बीच में प्रयुक्त होता है । पर प्रथम अङ्क में नहीं ।

[ ततः प्रविशति कन्दुकेन क्रीडन्ती पद्मावती सपरिवारं वासवदत्तया सह । ]

वासवदत्ता—हला ! एष ते कन्दुकः ।

पद्मावती—आर्ये ! भवत्विदानीमेतावत् ।

वासवदत्ता—हला ! अतिचिरं कन्दुकेन क्रीडन्त्या अधिक-सञ्जातरागौ परकीयाविव ते हस्तौ संवृत्तौ ।

चेटी—क्रीडतु-क्रीडतु तावद्भर्तृदारिका । निर्वर्त्यतां तावदयं कन्याभावरमणीयः कालः ।

पद्मावती—आर्ये ! किमिदानीं मामुपहसितुमिव निध्यायसि !

वासवदत्ता—नहि-नहि । हला ! अधिकमद्य शोभते अभित इव तेऽद्य वरमुखं पश्यामि ।

[ गेंद खेलती हुई पद्मावती का सखी सहेलियों के और वासवदत्ता के साथ प्रवेश ]

वासवदत्ता—( उछल कर दूर गई हुई गेंद को लाकर देती हुई— ) सखी ! यह लो तुम्हारी गेंद यह है ।

पद्मावती—आर्ये ! बस रहने दो, आज इतनाही खेल बहुत है ।

वासवदत्ता—सखी ! ज्यादा देर गेंद खेलने से तुम्हारे लाल-लाल हाथ ( परकीय की तरह ) और भी अधिक लाल हो गए हैं ।

दासी—राजकुमारीजी खूब खेल लीजिए । बालकपन का यह समय खेल कूद के लिए ही है, फिर यह बालकपन के आनन्द का समय नहीं आ सकता, अतः मन भर कर खूब खेलिए ।

पद्मावती—( वासवदत्ता से— ) आर्ये ! क्या मेरी कोई हँसी करने के लिए मुझे इस तरह एकटक आप देख रही हैं ? ।

वासवदत्ता—नहीं नहीं सखी ! आज तुम बड़ी सुन्दर मालूम पड़ रही हो । इसी से मैं तुमारा सुन्दर मुख इस तरह देख रही हूँ । ( 'वरमुख-तुमारे पति का मुख' यह भी एक पक्ष में अर्थ है । )

१ परकीय = शत्रुपक्षपाती । इस पक्ष में—'अहिसञ्जातरागौ' इस प्राकृत की-छाया 'अहितसञ्जातरागौ' यह है । और अहित=शत्रु । अतः 'शत्रु' अनुरक्त' यह उसका अर्थ है ।



पद्मावती—अपेहि । मा इदानीं मामुपहस ।

वासवदत्ता—एषाऽस्मितृष्णीका भविष्यन्महासेनवधु ! ।

पद्मावती—क एष महासेनो नाम ? ।

वासवदत्ता—अस्ति उज्जयिनीयो राजा प्रद्योतो नाम । तस्य बलपरिमाणनिर्वृत्तं नामधेयं—‘महासेन’ इति ।

चेटी—भर्तृदारिका तेन राज्ञा सह सम्बन्धं नेच्छति ।

वासवदत्ता—अथ केन खल्विदानीमभिलषति ? ।

चेटी—अस्ति वत्सराज उदयनो नाम । तस्य गुणान्भर्तृ-  
दारिका अभिलषति ।

वासवदत्ता—( आत्मगतम्—) आर्यपुत्रं भर्तारमभिलषति ! ।  
( प्रकाशं—) केन कारणेन ? ।

चेटी—‘सानुक्रोश’ इति ।

पद्मावती—जावो भी, ( हटो चलो ) मेरे से हंसी मत करो ।

वासवदत्ता—( हँसकर ) जी अच्छा ! महासेन के पुत्र की भावी पत्नी !  
मैं अब चुप हो जाती हूँ ।

पद्मावती—सखि ! यह महासेन कौन है ? ।

वासवदत्ता—उज्जैन में प्रद्योत नाम के एक बड़े राजा हैं, उनके पास  
बहुत बड़ी सेना है, इसलिए लोग उन्हें महासेन ( बड़ी सेना वाला )  
कहा करते हैं ।

दासी—हमारी राजकुमारी उस राजा के लडके से विवाह नहीं कराना  
चाहती है ।

वासवदत्ता—तो किस से सम्बन्ध चाहती है ? ( किससे विवाह  
करना इसे प्रिय है ? ) ।

दासी—वत्सराज उदयन के गुणों पर राजकुमारी मुग्ध हैं । ( उससेही  
विवाह करना चाहती हैं ) ।

वासवदत्ता—( मन ही मन ) हैं ! मेरे ही पति को चाहती है ! ( प्रकट—)  
क्यों ! । उसमें ऐसा क्या गुण है ; ।

चेटी—वे बड़ा ही दयालु और अनुराग शील हैं—इसी लिए ।

वासवदत्ता—(आत्मगतम्-) जानामि-जानामि । अयमपि ज एवमुन्मादितः ।

चेटी—भर्तृदारिके ! यदि स राजा विरूपो भवेत् ? ।

वासवदत्ता—नहि-नहि । दर्शनीय एव ।

पद्मावती—आर्य्ये ! कथं त्वं जानासि ? ।

वासवदत्ता—( आत्मगतम्- ) आर्य्यपुत्रपक्षपातेनाऽतिक्रान्तः समुदाचारः । किमिदानीं करिष्यामि ! । भवतु दृष्टम् । (प्रकाशं-) हला ! एवमुज्जयिनीयो जनो मन्त्रयते ।

पद्मावती—युज्यते, न खल्वेष उज्जयिनीदुर्लभः । सर्वजन-मनोऽभिरामं खलु सौभाग्यं नाम ।

( ततः प्रविशति धात्री । )

धात्री—जयतु भर्तृदारिका । भर्तृदारिके ! दत्ताऽसि ! ।

वासवदत्ता—( मन ही मन- ) जानती हूँ, जानती हूँ । मैं भी इसी तरह उनकी सहृदयता आदि गुणों के उपर सुग्ध हुई थी, दीवानी सी हो गई थी ।

दासी—( पद्मावती से ) राजकुमारी जी ! यदि वह राजा कुरूप हुआ तो क्या करोगी ? ।

वासवदत्ता—नहीं, नहीं सखी ! वह राजा बड़ा ही सुन्दर है ।

पद्मावती—आर्य्ये ! आप उस राजाको कैसे जानती हैं ? ।

वासवदत्ता—( मन ही मन- ) ओह ! मैंने अपने पति की प्रशंसा करके अज्ञातवास के उचित व्यवहार का उल्लङ्घन कर दिया है ! । अब क्या करूँ ? । अच्छा ! उपाय ध्यान में आया । ( प्रकट- ) सखि ! वह राजा सुन्दर है-इस तरह उज्जैन में रहने वाले लोग ही कहा करते हैं ।

पद्मावती—ठीक है, आपका कहना ठीक हो सकता है । उज्जैन में तो उदयन राजा को सभी जानते हैं । वहाँ तो उनका जाना-आना होता ही है । अहो ! सभी जिसकी प्रशंसा करें वहीं तो सौभाग्य और सच्चा सौन्दर्य है !

( धात्री का प्रवेश )

धात्री—राजकुमारी की जय हो । राजकुमारी ! तुम तो दे दी गईं । अर्थात् तुमारा सम्बन्ध ( वाग्दान ) हो गया है ।



वासवदत्ता—आर्ये ! कस्मै ? ।

धात्री—वत्सराजाय उदयनाय ।

वासवदत्ता—अथ कुशली स राजा ? ।

धात्री—कुशली ! स आगतः, तस्य भर्तृदारिका प्रतीष्टा च ।

वासवदत्ता—अत्याहितम् ! ।

धात्री—किमत्रात्याहितम् ? ।

वासवदत्ता—न खलु किञ्चित् । 'तथा नाम सन्तप्योदासीनो भवती'ति ।

धात्री—आर्ये ! आगमप्रधानानि सुलभपर्यवस्थानि महा-पुरुषहृदयानि भवन्ति ।

वासवदत्ता—आर्ये ! स्वयमेव तेन वृता ? ।

धात्री—नहि नहि, अन्यप्रयोजनेन इहागतस्य, अभिजन-विज्ञानवयोरूपं दृष्ट्वा स्वयमेव महाराजेन दत्ता ।

वासवदत्ता—आर्ये ! राजकुमारी किसको दी गई हैं ।

धात्री—आर्ये ! वत्सदेश के राजा उदयन को ।

वासवदत्ता—वह राजा अब स्वस्थ तो है ? ।

धात्री—वाह उनकी कुशल पूछती हो ? । अरे ! वह तो यहाँ ही आये है, और उनको राजकुमारी भी दी गई हैं ।

वासवदत्ता—हाय ! बड़ा बुरा हुआ ! घोर अन्याय हुआ ।

धात्री—इसमें क्या अन्याय हुआ ? ।

वासवदत्ता—( सम्हल कर ) नहीं और तो कुछ नहीं, केवल इतना ही कि-वासवदत्ता के लिए इतना रो धोकर अब उसे राजी जल्दी ही भूलगया, और दूसरे विवाह के लिए झट तैयार होगया । यही थोड़ा अनुचित है ।

धात्री—आर्ये ! बड़े लोगों के हृदय विचार प्रधान होते हैं । समझाने बुझाने से वे शीघ्र मार्गपर लाए भी जा सकते हैं ।

वासवदत्ता—आर्ये ! क्या उदयन ने स्वयं आकर पद्मावती से सम्बन्ध करने की इच्छा प्रकट की थी ? ।

धात्री—नहीं नहीं ! वह तो किसी दूसरे ही कार्य के लिए यहाँ आये थे । हमारे महाराजने ही उनको कुल-रूप-गुण-विद्या-अवस्था आदि से पद्मावती के योग्य जानकर अपनी बहिन दी है ।

वासवदत्ता—( आत्मगतम् ) एवम् ? । अनपराद्ध इदानी-  
मत्राऽऽर्यपुत्रः ।

[ प्रविश्याऽपरा चेटी ]

चेटी—त्वरतां त्वरतां तावदार्या । 'अद्यैव किल शोभनं  
नक्षत्रम्, अद्यैव कौतुकमङ्गलं कर्तव्य'मित्यस्माकं भ्राष्टिणी भणति ।

वासवदत्ता—( आत्मगतम्— ) यथा—यथा त्वरते, तथा—तथा  
अन्धीकरोति मे हृदयम् ।

धात्री—एतु एतु भर्तृदारिका ।

( निष्क्रान्ताः सर्वे )

❀ इति द्वितीयोऽङ्कः ❀

वासवदत्ता—( मन ही मन ) ऐसी बात है ? । तब तो इसमें आर्य  
पुत्र का ( मेरे पतिदेवका ) कुछ अपराध नहीं है ।

( दूसरी चेटी का प्रवेश )

चेटी—( धात्री से— ) आर्ये ! जल्दी करो, जल्दी करो । क्यों कि 'आज  
ही विवाह के योग्य शुभ नक्षत्र है । आजही पद्मावती का विवाह मंगल  
करना है ।'—ऐसा महारानीजी कहती है ।

वासवदत्ता—( मन ही मन ) जैसे-जैसे यह चेटी जल्दी करती है,  
वैसे-वैसे मेरा कलेजा टूक-टूक होता है । अधिक क्या कहूँ—इस विपत्ति  
से तो मेरा हृदय अन्धकारमय हो रहा है । हा !

धात्री—आओ ! आओ । राजकुमारीजी ! जल्दी अन्तःपुरमें चलो ।

( सब जाते हैं । )

द्वितीय अङ्क समाप्त ।



## अथ तृतीयोऽङ्कः ।

( ततः प्रविशति विचिन्तयन्ती वासवदत्ता )

वासवदत्ता—विवाहामोदसङ्कुले अन्तःपुरचतुश्शाले परित्यज्य पद्मावतीमिहागताऽस्मि प्रमदवनम् । यावदिदानीं भागधेयनिर्वृत्तं दुःखं विनोदयामि ।

( परिक्रम्य—) अहो ! अत्याहितम् ! आर्यपुत्रोऽपि नाम परकीयः संवृत्तः । यावदुपविशामि । ( उपविश्य—) धन्या खलु चक्रवाकवधूर्याऽन्योन्यविरहिता न जीवति । न खल्वहं प्राणान् परित्यजामि ! । 'आर्यपुत्रं पश्यामी'त्येतेन मनोरथेन जीवामि मन्दभागा ।

[ ततः प्रविशति पुष्पाणि गृहीत्वा चेटी ]

चेटी—क नु खलु गता आर्या आवन्तिका ? । ( परिक्रम्याऽवलोक्य ) अम्मो ! इयं चिन्ताशून्यहृदया नीहारप्रतिहतचन्द्रलेखेवाऽमण्डित-भद्रकं वेषं धारयन्ती प्रियङ्गुशिलापट्टके उपविष्टा ! । यावदुप-

## \* तृतीय अङ्क \*

[ चिन्ता करती हुई वासवदत्ता का प्रवेश ]

वासवदत्ता—विवाह की खुशी में निमग्न-बन्धु बान्धव और दास दासीगणों से परिपूर्ण अन्तःपुर ( महल ) की चौशाल में पद्मावती को छोड़कर मैं इस प्रमदवन ( जनानाबाग ) में चली आई हूँ । यहाँ बैठकर दुर्भाग्य से उपस्थित इस दुःख को ( भुलाने का प्रयत्न कर ) कुछ हल्का करूँ । ( थोड़ा चलकर ) हाय ! कैसी भीषण विपत्ति है, कि—मेरे पति देव भी अब दूसरे ( पद्मावती ) की वस्तु होगये ! । अच्छा थोड़ा बैठ जाऊँ । ( बैठकर और चकवी की ओर देखकर ) यह चक्रवाकवधू ( चकवी ) ही धन्य है जो यह पति के विरह में प्राणत्याग देती है । परन्तु मैं अभी नहीं मरूँगी, इस दुःख में भी आर्यपुत्र के दर्शन की लालसा मैं अभागिनी जी रही हूँ ।

[ पुष्पों को लिए हुए एक दासी का प्रवेश ]

चेटी—कहाँ गई आर्या आवन्तिका ? । ( थोड़ा चलकर और देखकर )

सर्पामि । [उपसृत्य—] आर्ये आवन्तिके ! कः कालस्त्वामन्विष्यामि ?  
वासवदत्ता—किञ्चिन्मत्तम् ? ।

चेटी—अस्माकं भट्टिनी भणति—‘महाकुलप्रसूता स्निग्धा निपुणे’ति ।  
इमां तावत्कौतुकमालिकां गुम्फत्वार्या ।

वासवदत्ता—अथ कस्मै किल गुम्फितव्यम् ? ।

चेटी—अस्माकं भर्तृदारिकायै ।

अरी मैया ! आवन्तिकाजी तो चिन्ता से शून्यहृदय सी हो यहाँ ‘प्रियंगुशिला’ के पट्टे पर बैठी है । यह शृंगार शून्य होने पर भी सुन्दर मालूम देने वाले वेष को धारण किये हुए है । इसका मुख ओस या हिमपात से ढकी हुई चन्द्रलेखा की तरह दिखाई दे रहा है । अच्छा तो मैं इसके पास चलों । ( पास जाकर ) आर्ये आवन्तिके ! मैं बहुत देर से आपको खोजती फिर रही हूँ ।

वासव०—किसलिए ? ।

दासी—हमारी महारानी कहा करती हैं—‘आवन्तिका जी किसी बड़े कुल की कन्या हैं, पद्मावती पर उनका स्नेह भी है, और शिल्पकला में भी वे बड़ी कुशल हैं’ । अतएव आर्ये ! आप इस कौतुकमाला ( विवाह में वरको पहिराने की माला ) को गूँथ दें तो बड़ा उत्तम हो ।

वासवदत्ता—माला किसके लिए गूँथनी है ? ।

चेटी—हमारी राजकुमारी जी के लिए ।

वासवदत्ता—हाय ! यह काम भी अब मुझे ही करना पड़ेगा । हाय ! क्या मेरी सपत्नी की कौतुकमाला भी मेरे ही हाथ से गूँथी जायेगी । अहो ! विधि का विधान बड़ा कठोर है । [ ईश्वराः = मन्त्रग्याधिष्ठातृदेवताः ] ।

चेटी—आर्ये ! इस समय और किसी बात की चिन्ता करना छोड़कर इस कार्य को कर दें । क्योंकि यह देखिए जामाता मणिभूमि में ( मानिकचौकी पर ) नहा रहे हैं । अतः शीघ्रता से माला गूँथ दें ।

( १ ) प्रियंगुशिला = प्रियंगुलता के नीचे बिछी हुई शिला, या नीले रंग की बड़िया पत्थर की पट्टी, ( ‘सङ्ग अंगूरी’ ‘संग नीलम’ । )

( २ ) विवाह में वरको पहिनाई जानेवाली कौतुकमाला भी सत्कुलोत्पन्न, स्नेही और चतुर तथा सौभाग्यवती स्त्री से ही गूँथाई जाती है ।



वासवदत्ता—( आत्मगतम्— ) एतदपि मया कर्तव्यमासीत् ? ।  
अहो ! अकरुणाः खल्वीश्वराः ( मे ) ।

चेटी—आर्ये ! माइदानीमन्यच्चिन्तय । एष जामाता माणिभूभ्यां  
स्नायति, तावद्भुम्फत्वार्या ।

वासवदत्ता—( आत्मगतम्— ) न शक्नोम्यन्यच्चिन्तयितुम् ! ।  
[ प्रकाशं— ] हला ! किं दृष्टो जामाता ? ।

चेटी—आम ! दृष्टो भर्तृदारिकायाः स्नेहेन, अस्माकं  
कौतूहलेन च ।

वासवदत्ता—कीदृशो जामाता ? ।  
चेटी—आर्ये ! भणामि तावत्—‘नेदृशो दृष्टपूर्वः’ ।

वासवदत्ता—हला ! भण-भण, किं दर्शनीयः ? ।

चेटी—‘स्वयं खलु भगवान् शरचापहीनः कामदेव’ इति ।

वासवदत्ता—भवत्वेतावत् ।

वासवदत्ता—( मन ही मन ) हाय ! मेरी चिन्ता करना भी इसे बुरा  
लग रहा है । क्या करूँ, चिन्ता करने में भी स्वतन्त्र नहीं हूँ ।

( प्रकट ) सखि ! क्या तुमने जामाता ( जमाई ) को देखा भी है ? ।

चेटी—हाँ, राजकुमारी पद्मावती के स्नेह से और हमारे कौतूहल से  
देखा गया है । ( पद्मावती और हम लोगों ने स्नेह और उत्सुकता से  
उन्हें देखा है । अथवा—पद्मावती के प्रति जो हमारा स्नेह है उसके  
कारणः एवं जमाई के प्रति जो कौतुक था उसके कारण हमने जमाई को  
भर पेट देखा । )

वासव०—कहो जमाई कैसा है ? ।

चेटी—आर्ये ! मैं ठीक कहती हूँ कि हम लोगों ने ऐसा पुरुष पहिले  
कभी नहीं देखा था ।

वासव०—सखि ! यह बता कि वह कुछ सुन्दर भी है ?

चेटी—सुन्दरता का क्या पूछना है—मानों—धनुष-बाण छोड़कर स्वयं  
कामदेव ही चले आए हैं ।

वासव०—अच्छा अब रहने दो ।

चेटी—किस लिए रोकती हो ? ।

वासव०—पर पुरुष की बातें करना उचित नहीं है ।

चेटी—किन्निमित्तं वारयसि ? ।

वासवदत्ता—अयुक्तं परपुरुषसङ्कीर्तनं श्रोतुम् ।

चेटी—तेन हि गुम्फत्वार्या शीघ्रम् ।

वासवदत्ता—आनय । ( आत्मगतम्— ) इयं गुम्फामि मन्त्राभागा । ( और्वजयित्वा विलोक्य— ) इदं तावदौषधं किं नाम ? ।

चेटी—अविधवाकरणं नाम ।

वासवदत्ता—( आत्मगतम्— ) इदं बहुशो गुम्फितव्यं मम च पद्मावत्याश्च । ( प्रकाशम्— ) इदं तावदौषधं किं नाम ? ।

चेटी—सपत्नीमर्दनं नाम ।

वासवदत्ता—इदं न गुम्फितव्यम् ।

चेटी—कस्मात् ? ।

वासवदत्ता—उपरता तस्य भार्य्या, तन्निष्प्रयोजनमिति ।

चेटी—अच्छा । तो शीघ्र ही माला गूथ दीजिए ।

वासव०—अच्छा फूल लाओ माला गूथ देती हूँ ।

चेटी—( फूल देती हुई ) आर्ये ! लीजिए ।

वासव०—( फूलों की डलिया का ढक्कन हटा और उसे टेढ़ी कर देकर— ) इसमें यह कौन जड़ी है ? ।

चेटी—इसको 'अविधवाकरणी' ( सदा सोहागिन ) कहते हैं ।

वासव०—( मनमें— ) यह तो मेरे और पद्मावती के दोनों के लिए आवश्यक है । ( दूसरी जड़ी को हाथ में लेकर ) और इस जड़ी का क्या नाम है ? ।

चेटी—'सपत्नीमर्दनी' ।

वासव०—इसका गूथना ठीक नहीं ।

चेटी—क्यों ? ।

वासव०—क्योंकि वर की पहिली स्त्री मर चुकी है । इस लिए इसका गूथना व्यर्थ है ।

१, 'वर्जयित्वा' इति, 'आवर्ज्य' इति च पाठान्तरम् ।



[ प्रविश्याऽपरा चेटी । ]

चेटी—त्वरतां त्वरतामार्या, एष जामाता अविधवाभिरभ्य-  
न्तरचेतुश्शालं प्रवेश्यते ।

वासवदत्ता—अयि ! वदामि, -गृह्णैतत् ।

चेटी—शोभनम् । आर्ये ! गच्छामि तावदहम् ।

[ उभे निष्क्रान्ते ] ।

वासवदत्ता—गतैषा । अहो ! अत्याहितम्—‘आर्यपुत्रोऽपि  
गमः परकीयः संवृत्तः’ । । अविद ! शय्यायां मम दुःखं विनो-  
दयामि, यदि निद्रां लभे ।

[ निष्क्रान्ता ] ।

❀ इति तृतीयोऽङ्कः ❀

( दूसरी दासी का प्रवेश )

दासी—( वासवदत्ता से ) आर्या ! जल्दी करो, जल्दी से माला दो ।  
देखिए ? जामाता को ये सौभाग्यवती स्त्रियाँ मंगलाचार के लिए  
अन्तःपुर की चौशाला में ले जा रही है ।

वासव०—लो माला भी गूँथ गई । इस ले जाओ ।

दासी—वाह ! यह माला बड़ी सुन्दर बनी है । आर्ये ! मैं इसे लेकर  
जाती हूँ ।

( दोनों दासियों का प्रस्थान ) ।

वासव०—यह तो गई । हाय ! मेरे ऊपर क्या घोर विपत्ति पड़ी है—  
जो आर्यपुत्र भी परकीय हो गए । शोक ! । मैं भी शय्या पर लेटकर  
अपने दुःख को कुछ हल्का करूँ, यदि निद्रा आवेगी तो ।

( वासवदत्ता का प्रस्थान )

\* तृतीयोऽङ्कः \*

अथ चतुर्थोऽङ्कः ।

[ ततः प्रविशति विदूषकः ] ।

विदूषकः—( सहर्ष—) भोः ! दिष्ट्या तत्रभवतो वत्सराजस्य  
ऽभिप्रेतविवाहमङ्गलरमणीयः कालो दृष्टः । भोः ! को नामैतं  
जानाति—‘तादृशे वयमनर्थसलिलावर्ते प्रक्षिप्ताः पुनरुन्मङ्गयाम  
इति ? ।

इदानीं ‘प्रासादेषु उष्यते’, ‘अन्तःपुरदीर्घिकासु स्नायते  
‘प्रकृतिमधुरसुकुमाराणि मोदकखाद्यानि खाद्यन्ते’,—इति अनप्सरा-  
स्संवास उत्तरकुसवासो मयाऽनुभूयते ।

एकः खलु महान् दोषः,—‘ममाहारः सुष्ठु न परिणमति,  
‘सुप्रच्छदनायां शय्यायां निद्रां न लभे,’ ‘यथा वातशोणितमभित  
इवे’ति प्रेक्षे । भोः सुखं नाम-आमयपरिभूतम्, अकल्यवर्तश्च ।

[ ततः प्रविशति चेटी ]

चतुर्थ अङ्कः ।

( विदूषक का प्रवेश )

विदूषक—( सहर्ष ) बड़े सौभाग्य से आज-वत्सराज के विवाह रूप-  
मंगल महोत्सव से रमणीय यह समय देखने को मिला है । आह ! यहाँ  
कौन जानता था कि हम लोग ऐसे विपत्ति समुद्र के भँवरजाल में  
पड़कर भी फिर कभी निकल सकेंगे । भगवान् की कृपासे अब तो हम महलों में  
रहते हैं, महल की बावड़ियों में नहाते हैं । बड़े ही स्वादिष्ट और मुलायम  
लड्डु और कचौड़ी खाते हैं । अतः अब तो स्वर्ग का सा सुख भोग रहे हैं ।  
कमी है तो केवल अप्सराओं की है । पर एक बड़ी आफत यहाँ यह है कि  
भोजन जल्दी २ नहीं पचता है । और कोमल गद्देदार शय्या पर भी  
नींद नहीं आती है । मालूम होता है जैसे मुझे वातरक्त रोगही हो गया है ।  
अरे ! यहाँ इस सुख में भी यही त्रुटि है कि-रोग ने मुझे दवा लिख  
है और सबेरे कलेवा करने को भी भूख नहीं लगती है क्या करूँ ।

( चेटी का प्रवेश )



चेटी—कुत्र नु खलु गत आर्यवसन्तकः । ? (परिक्रम्य—)  
अहो ! एष आर्यवसन्तकः । (उपगम्य—) आर्यवसन्तक ! कः कालः  
त्वामन्विष्यामि ! !

विदूषकः—(दृष्ट्वा—) किन्निमित्तं भद्रे ! मामन्विष्यसि ? ।

चेटी—अस्माकं भट्टिनी भणति—‘अपि स्नातो जामाते’ति ? ।

विदूषकः—किन्निमित्तं भवती पृच्छति ? ।

चेटी—किमन्यत्, ‘सुमनोवर्णकमानयामी’ति ।

विदूषकः—स्नातस्तत्रभवान् । सर्वमानयतु भवती,—वर्ज-  
यित्वा भोजनम् ।

चेटी—किन्निमित्तं वारयसि भोजनम् ? ।

विदूषकः—अधन्यस्य मम कोकिलानामक्षिपरिवर्त इव  
कुक्षिपरिवर्तः संवृत्तः ।

चेटी—ईदृश एव भव ।

चेटी—अहो ! आर्यवसन्तक कहाँ गए ! ( थोड़ा चलकर और देखकर )  
अहो ! आर्यवसन्तक तो ये हैं । ( पास जाकर ) आर्य ! मैं तुमको बड़ी  
देर से खोज रहा हूँ ।

विदूषक—( देखकर ) भद्रे ! मुझे क्यों खोज रही हो ! !

चेटी—हमारी महारानी जी कहती हैं कि—देख आ जमाई-राजा नहाए  
है कि नहीं ? ।

विदूषक—यह बात रानीसाहिब क्यों पूछ रही हैं ? ।

चेटी—और किस लिए पूछैगी जमाई राजाने स्नानकर लिया होतो  
उनके लिए पुष्पमाला और इत्र ( भोजन आदि ) भेज जाए ।

विदूषक—वरसराज स्नान तो कर चुके है । आप सब वस्तु लावें । पर  
भोजन मत लाना ।

चेटी—भोजन को क्यों नहीं करते हो ?

विदूषक—जैसे कोयलों की आँखें फूल जाती हैं वैसे ही मेरा पेट भी  
फूल गया है । ( ज्यादा खाने से तोंद निकल आई है ) ।

चेटी—( हँसी में ) ईश्वर करें तो तुम्हारे पेट में ऐसी गडबड सदा  
रहनी रहे ।

१ कोयल की आँख उभड़ी हुई रहती है । विदूषक होने के कारण यह—  
कोकिलों के स्वाभाविक आँखों के परिवर्तन को भी—रोग ही समझ रहा है ।

विदूषकः—गच्छतु भवती । यावदहमपि तत्र भवतः सकाशं गच्छामि ।

[ निष्क्रान्तौ ]

✽ प्रवेशकः ✽

[ ततः प्रविशति सपरिवारा पद्मावती, आवन्तिकावेषधारिणी वासवदत्ता च ]

चेटी—किन्निमित्तं भर्तृदारिका प्रमदवनमागता ? ।

पद्मावती—हला ! ते तावच्छेफालिकागुल्मकाः—प्रेक्षे-कुसुमिता वा न वेति ।

चेटी—भर्तृदारिके ! ते कुसुमिता नाम, प्रवालान्तरितैरिव मौक्तिकालम्बकैराचिताः कुसुमैः । ।

पद्मावती—हला ! यद्येवं, किमिदानीं विलम्बसे ? ।

विदूषक—अच्छा, अब तुम भी जावो, मैं भी वत्सराज के पास जाता हूँ ।

( दोनों जाते हैं )

[ प्रवेशक समाप्त ]

[ सखी सहेलियों के साथ पद्मावती का, और आवन्तिकावेषधारिणी वासवदत्ता का प्रमदवन में प्रवेश ]

चेटी—राजकुमारी जी ! आप यहाँ आज कैसे पधारी हैं ? ।

पद्मावती—वे पारिजाते के पौधे फूले हैं या नहीं ? यह देखने यहाँ आई हूँ ।

चेटी—राजकुमारी जी ! वे पारिजाते तो खूब ही फूले हैं । फूलों से लदे हुए वे ऐसे मालूम होते हैं, जैसे ( लाल ) मूंगों से पिरोए हुए (स्वेत) मोतियों के झूमकें या लड्डियाँ लटक रही हों । ( पारिजात के पुष्प आगे से मोती के समान सफेद होते हैं, और उनके नीचे का भाग मूंग के समान लाल होता है ।

पद्मावती—यदि ऐसी बात है तो देरी क्योंकर रही हो ? अब उसके फूल तोड़ने चाहिएँ ।

१ 'तांस्तावच्छेफालिकागुल्मका'निति केचित्पठन्ति ।



चेटी—तेन ह्यस्मिञ्छिलापट्टके मुहूर्तकमुपविशतु भर्तृदारिका ।  
याचदहमपि कुसुमावचयं करोमि ।

पद्मावती—आर्ये ! किमत्रोपविशावः ? ।

वासवदत्ता—एवं भवतु ।

[ उभे उपविशतः । ]

चेटी—( तथा कृत्वा—) पश्यतु—पश्यतु भर्तृदारिका, अर्द्धमन-  
दिशलापट्टकैरिव शोफालिकाकुसुमैः पूरितो मेऽञ्जलिः ।

पद्मावती—( दृष्ट्वा—) अहो ! विचित्रता कुसुमानाम्, पश्यतु  
पश्यत्वार्या ।

वासवदत्ता—अहो ! दर्शनीयता कुसुमानाम् ! ।

चेटी—भर्तृदारिके ! किं भूयोऽववेण्यामि ? ।

पद्मावती—हला ! मां मां भूयोऽवचित्य ।

वासवदत्ता—हला किंन्निमित्तं वारयसि ? ।

पद्मावती—आर्यपुत्रेण—इहागत्येमां कुसुमसमृद्धिं दृष्ट्वा-  
सम्मानिता भवेयम् [—इति ] ।

चेटी—तो आप इस शिला पर बैठे, तब तक मैं फूल तोड़ लेती हूँ ।

पद्मावती—आर्ये आवन्तिके ! क्या हम लोग यहाँ शिला पर बैठे ? ।

वासवदत्ता—अच्छा बैठिए ।

( दोनों शिला पर बैठती हैं )

चेटी—(फूलों को तोड़कर) राजकुमारी जी ! देखिए देखिए ! मैं शिल  
के टुकड़ों की तरह जिनका नीचे का भाग लालवर्ण का है, ऐसे पारिजातक  
के फूलों से मेरी यह अंजली भरी हुई कैसी सुन्दर मालूम दे रही है ? ।

पद्मावती—अहो ! कैसे सुन्दर रंग चिंरो ये पुष्प है ।

चेटी—राजकुमारी जी ! क्या और भी चुनकर लाऊँ ? ।

पद्मावती—नहीं सखि ! और पुष्प मत तोड़ो ।

वासवदत्ता—सखि ! क्यों रोकती है ? ।

पद्मावती—आर्यपुत्र यहाँ आकर इन पुष्पों को देखेंगे तो मेरी  
प्रशंसा करेंगे । इस लिए इन पुष्पों को अभी मत तोड़ो ।

वासवदत्ता—हला ! प्रियस्ते भर्ता ? ।

पद्मावती—आर्ये ! न जानामि, परं—] आर्यपुत्रेण विरहिता-  
उत्कण्ठिता भवामि ।

वासवदत्ता—( आत्मगतम्— ) दुष्करं खल्वहं करोमि ! ।  
इयमपि नाम एवं मन्त्रयते । ।

चेटी—अभिजातं खलु भर्तृदारिकया मन्त्रितं—‘प्रियो मे भर्ते’ति ।

पद्मावती—एकः खलु मे सन्देहः ।

वासवदत्ता—किं किम् ? ।

पद्मावती—‘यथा ममार्यपुत्रस्तथैवार्याया वासवदत्ताः’ ? इति

वासवदत्ता—अतोऽप्यधिकम् ।

पद्मावती—कथं त्वं जानासि ? ।

वासवदत्ता—( आत्मगतम्— ) हम्, आर्यपुत्रपक्षपातेन अति-  
क्रान्तः समुदाचारः । एवं तावद्गुणिष्यामि । ( प्रकाशं— ) यद्यल्पः  
स्नेहः, सा स्वजनं न परित्यजति ।

वासवदत्ता—सखि ! तुम्हें क्या भर्ता बहुत प्रिय लगते हैं ? ।

पद्मावती—आर्ये ! यह तो मैं नहीं जानती, पर इतना कह सकती हूँ  
कि आर्यपुत्र जब नहीं रहते हैं ( कहीं बाहर चले जाते हैं— ) तो उन  
बिना मन बड़ा ही उत्कण्ठित-सा हो जाता है ।

वासवदत्ता—( स्वगत ) जब इसका—( कलकी आई हुई नववधू का )  
यह हाल है तो मेरी दशा का तो कहना ही क्या है ? ।

चेटी—‘भर्ता मुझे बहुत प्रिय है’ इस बात को राजकुमार जी ने क्या  
ही उत्तम ढंग और भौलेपन से कही है ! वाह !

पद्मावती—एक बात का मुझे बड़ा सन्देह है ।

वासवदत्ता—वह सन्देह क्या है ? ।

पद्मावती—जैसे आर्यपुत्र मुझे ( प्यारे ) लगते हैं, वैसे ही क्या आर्या  
वासवदत्ता को भी लगते थे ? ।

वासवदत्ता—इससे भी ज्यादा ।

पद्मावती—हैं ! यह बात तुम कैसे जानती हो ? ।

वासवदत्ता—( स्वगत ) अहँ ! आर्यपुत्र की बातों के प्रसंग में  
भूलकर मैंने अज्ञातवास के योग्य मर्यादा का भंग कर दिया । मुझे यह



पद्मावती—भवितव्यम् ।

चेटी—भर्तृदारिके ! साधु भर्तारं भण—‘अहमपि वीणां शिक्षिष्ये’ इति ।

पद्मावती—उक्तो मया आर्यपुत्रः ।

वासवदत्ता—ततः किं भणितम् ? ।

पद्मावती—अभणित्वा किञ्चिद्दीर्घं निःश्वस्य तूष्णीकः संवृत्तः ।

वासवदत्ता—ततस्त्वं किमिव तर्कयसि ? ।

पद्मावती—तर्कयामि—‘वासवदत्ताया गुणान् स्मृत्वा दक्षिण-  
तया ममाऽग्रतो न रोदिती’ति ।

वासवदत्ता—(आत्मगतम्—) धन्या खल्वस्मि, यद्येवं सत्यं भवेत् ।

[ ततः प्रविशति राजा, विदूषकश्च ]

विदूषकः—ही ! ही !! प्रचितपतितबन्धुजीवकुसुमविरलपात-

नहीं कहना था । अच्छा ! यह उत्तर देती हूँ । ( प्रकट ) यदि उसका भर्ता में स्नेह कम होता तो अपने बन्धु बान्धव को छोड़कर उनके साथ कैसे चली आती ? ।

पद्मावती—ठीक है, हो सकता है ।

चेटी—राजकुमारी आप भी भर्ता से कहो कि—मैं भी बीन बजाना आपसे सीखूंगी ।

पद्मावती—मैंने आर्यपुत्र से यह बात कही थी ।

वासवदत्ता—तब वे क्या बोले ? ।

पद्मावती—कुछ जनाब न देकर लम्बी सांस लेकर चुप होगए ।

वासवदत्ता—तुमने इसका अर्थ क्या समझा ? ।

पद्मावती—मैंने तो यही समझा कि—आर्या वासवदत्ता के गुणोंको यादकर उन्हें रोना आ गया । पर इसे छिपाने के लिये वे मेरे सामने रोए नहीं ।

वासवदत्ता—यदि सचमुच यही बात हो तो मैं धन्य हूँ, जिसपर भर्ता का इतना प्रेम है ।

( राजा और विदूषक आते हैं )

विदूषक—अहा ! यद्यपि यहाँ बन्धुजीव (दुपहरिया) के कुछ फूल तोड़

रमणीयं प्रमदवनम् । इतस्तावद्भवान् ।

राजा—वयस्य वसन्तक ! अयमयमागच्छामि—

कामेनोज्जयिनीं गते मयि तदा कामप्यवस्थाङ्गते

दृष्ट्वा स्वैरभवन्तिराजतनयां पञ्चेषवः पातिताः ।

तैरद्यापि सशल्यमेव हृदयं, भूयश्च विद्धा चयं

पञ्चेषुर्मदनो यदा कथमयं पष्ठः शरः पातितः ? ॥ १ ॥

विदूषकः—कुत्र नु खलु गता तत्रभवती पद्मावती ? ।

लतामण्डपं गता भवेत् ? , उताहो असनकुसुमसञ्चितं व्याघ्र-

चर्मवगुण्ठितमिव पर्वततिलकं नाम शिलापट्टकं गता भवेत् ?

अथवा—अधिककटुकगन्धसप्तच्छदवनं प्रविष्टां भवेत् ? , अथवा

लिखितमृगपक्षिसङ्कुलं दारुपर्वतकं गता भवेत् ? ।

( ऊर्ध्वमवलोक्य— ) ही ! ही !! शरत्कालनिर्मलेऽन्तरिक्षे

प्रसारितबलदेवबाहुदर्शनीयां सारसपङ्क्तिं यावत् समाहितं

गच्छतीं—प्रेक्षतां तावद्भवान् ! ।

लिये गये है, और कुछ झड गए हैं तो भी, बचे हुए थोड़े फूलों से भी

यह प्रमोदवन कैसा शोभा दे रहा है ! अच्छा, मित्र ! इधर आइये ।

राजा—मित्र वसन्तक ! आता हूँ ।

जब मैं उज्जयिनी गया, और मैंने अवन्तिराजकुमारी वासवदत्ता को देखा,

और उस समय मेरी दशा विचित्र सी हो गयी । तब कामदेव ने मौका पाकर

अपने पाचों बाण मेरे ऊपर चला दिये । उनका घाव हृदय में अभी तक बना

ही था कि, उसने फिर पद्मावती की ओट लेकर गहरी चोट की है । परन्तु

मित्र ! कामदेव के तो पाँच ही बाण हैं तो यह छठा बाण कहाँ से आया ? ।

विदूषक—महारानी पद्मावती कहाँ चली गई ? । सम्भव है, लता-

मण्डप में गई हों, अथवा बिखरे हुए चितकबरे आसन के फूलों से ढँके

रहने के कारण बाघम्बर से मड़ी हुई—सी मालूम पडने वाली पर्वततिलक

नामक सुन्दर शिला पर गई हों ? अथवा हाथी के मदकी सी गन्ध

वाले छतिवन के कुञ्ज में बैठी हों ? अथवा पशुपक्षियों के चित्रों से

चित्रविचित्र काष्ठ के बने कृत्रिम पर्वत पर गई होंगी ? ( ऊपर देख कर )

अहा हा ! देखिए मित्र ! यह शरत्काल के निर्मल आकाश में लम्बी

फैलायी हुई बलदेव की बाहों की सी सफेद सारसों की झुण्ड कतार पङ्क्ति

बाँध कर उडती हुई कैसी सुन्दर मालूम देती है ।



राजा—वयस्य ! पद्याम्येनाम्—

ऋज्वायताञ्च विरलाञ्च नतोन्नताञ्च

सप्तपिवंशकुटिलाञ्च निवर्तनेषु ।

निर्मुच्यमानभुजगोदरनिर्मलस्य

सीमामिवाम्बरतलस्य विभज्यमानाम् ॥ २ ॥

चेटी—प्रेक्षतां—प्रेक्षतां भर्तृदारिका—एतां कोकनदमालापाण्डर-  
रमणीयां सारसपङ्क्तिं—यावत्समाहितं गच्छन्तीम् ।

—अम्मो ! भर्ता ! !

पद्मावती—हम् ! आर्यपुत्रः ॥ । आर्ये ! तव कारणादार्य-  
पुत्रदर्शनं परिहरामि । तदिमं तावन्माधवीलतामण्डपं प्रविशावः ? ।

वासवदत्ता—एवं भवतु ।

विदूषकः—तत्रभवती पद्मावती इहागत्य निर्गता भवेत् ? ।

राजा—कथं भवान् जानाति ? ।

राजा—सखे ! मैं इस पंक्ति को देखता हूँ—जो कहीं तो सीधी है, कहीं फैली हुई है, और कहीं पर घनी और कहीं पर विरल है। और जब यह कहीं इधर-उधर घूम जाती है तो सप्तपिण्डों के तारों का तरह टेढ़ी बड़ी सोहावनी मालूम देती है ।

सद्यः परित्यक्त कञ्चुक, सांप के नल्लिपेट की तरह आकाशमण्डल को दो भागों में बाँटने वाली सीमा की तरह यह मालूम देती है ।

चेटी—( सारस पंक्ति की ओर देखकर ) राजकुमारी ! देखिये देखिये यह सफेद कमल की माला की तरह सारस-पंक्ति कतार बाँध कर उड रही है । ( उदयन की ओर देख कर—) अरे ! महाराज भी यहीं हैं ! ।

पद्मा—हे ! क्या आर्यपुत्र यही है ! आर्ये ! तुमारे लिये ही मैं स्वामी से छिप रही हूँ । अतः आवो हम लोग इस माधवी लतामण्डप में चलकर छिप जायें ।

वासवदत्ता—अच्छा चलिये ।

( तीनों लतामण्डप में जाती हैं )

विदूषक—वयस्य ! मालूम तो ऐसा पड़ता है कि—पद्मावतीजी यहाँ से होकर ही गयी है ।

राजा—वयस्य ! यह तुम कैसे जानते हो ? ।

विदूषकः—इमानवचितकुसुमान् शेफालिकागुल्मान् प्रेक्षतां तावद्भवान् ।

राजा—अहो ! विचित्रता कुसुमस्य वसन्तक ! !

वासवदत्ता—( आत्मगतम्— ) वसन्तकसङ्कीर्तनेनाहं पुनर्जानामि—‘उज्जयिन्यां वर्ते’ इति ।

राजा—वसन्तक ! अस्मिन्नेवासीनौ शिलातले पद्मावतीं प्रतीक्षिष्यावहे ।

विदूषकः—भोस्तथा । ( उपविश्योत्थाय— ) ही ! ही !! शरत्कालतीक्ष्णो दुःसह आतपः, तदिमं तावन्माधवीमण्डपं प्रविशावः ।

राजा—बाढम् । गच्छाऽग्रतः ।

विदूषकः—एवं भवतु ।

[ उमौ परिक्रामतः ] ।

पद्मावती—सर्वमाकुलं कर्तुकाम आर्यवसन्तकः, किमिदानीं कुर्मः ? ।

विदूषक—इन चुने हुए फूलवाले शेफालिका ( हर श्रृंगार, परिजात) के पौधों को देखने से ही यह ज्ञात होता है ।

राजा—( देखकर ) आहा ! वसन्तक ! कैसे सुन्दर फूल हैं ।

वासव०—( मन में— ) वसन्तक के नाम सुनने से मालूम पड़ता है जैसे मैं उज्जयिनी में ही बैठी हूँ । ( वासवदत्ता को वसन्तक उज्जैन में किस्सा कहानी बहुत सुनाया करता था । )

राजा—इस शिला पर बैठ कर हम दोनों को पद्मावती की राह देखनी चाहिए ।

विदू०—अच्छी बात है । ( बैठते ही साथ उठकर— ) हा, हा, शरत्काल का यह तीक्ष्ण घाम तो सहा ही नहीं जाता । अतः मित्र ! आइए हम लोग माधवीलता=चमेली की कुञ्ज में ही चलकर बैठे ।

राजा—अच्छी बात है । तुम्ही आगे आगे चलो ।

विदू०—अच्छी बात है ।

( दोनों जाते हैं )

पद्मा०—हाय ! यह तो आर्य वसन्तक ( मण्डप के भीतर आकर ) हमारा सब किया कराया ही चौपट करना चाहते हैं ! !



चेटी—भर्तृदारिके ! एतां मधुकरपरिनिनीनामवलम्बिता-  
मवधूय भर्तारं वारयिष्यामि ।  
पद्मावती—एवं कुरु ।

[ चेटी तथा करोति ]

विदूषकः—अविह ! अविह ! तिष्ठतु-तिष्ठतु तावद्भवान् ।  
राजा—किमर्थम् ? ।

विदूषकः—दास्याः पुत्रैर्मधुकरैः पीडितोऽस्मि ।

राजा—मा-मा भवानेवम् । मधुकरसन्त्रासः परिहार्यः ।

पश्य,—

मधुमदकला मधुकरा मदनार्ताभिः प्रियाभिरुपगूढाः ।

पादन्यासविषण्णा वयमिव कान्तावियुक्ताः स्युः ॥ ३ ॥

विदूषकः—एवं भवतु ।

चेटी—राजकुमारजी ! तुम कहो तो भौरों से लदी हुई इस चमेली की  
लता को हिलाकर भौरों को उड़ा दूँ, ताकि स्वामी भीतर आही न  
सकेगें ।

पद्मा०—अच्छी बात है ऐसा ही करो ।

( चेटी लता हिलाती है )

विदूषक—हाय रे बप्पा ! हाय ! वयस्य ! अभी आप ठहरिये ।

राजा—क्यों क्यों क्या बात है ? ।

विदू०—इन दुष्ट भौरों ने डंक मार दिया है ।

राजा—ठहरो ठहरो मित्र ! तुम भीतर मत जावो । इन अमरों को  
तकलीफ मत दो । इनके आनन्दमें विघ्नमत डालो ।

मदमाते भौरों से मदमत्त अमरियाँ लपटी हुई हैं । यदि हम लोग  
भीतर जायेंगे तो हमारे पैरों की ध्वनि से वे घबड़ा उठेंगे । और उन्हें  
हमारी तरह अपनी प्रियाओं का वियोग सहना पड़ेगा । इसलिये आवो  
हम लोग यहीं बाहर बैठे ।

विदूषक—अच्छी बात है यही सही ।

( दोनों बैठते हैं )

राजा—( अवलोक्य— )—

पादाक्रान्तानि पुष्पाणि सोऽप्येवं शिलातलम् ।

नूनं काचिदिहाऽऽसीना मां दृष्ट्वा सहसा गता ! ॥ ४ ॥

चेटी—भर्तृदारिके ! रुद्धाः खलु स्म वयम् ! ।

पद्मावती—दिष्ट्योपविष्ट आर्यपुत्रः ।

वासवदत्ता—(आत्मगतं—) दिष्ट्या प्रकृतिस्थशरीर आर्यपुत्रः ।

चेटी—भर्तृदारिके ! साऽश्रुपाता खल्वार्याया दृष्टिः ॥

वासवदत्ता—एषा खलु मधुकराणामविनयात्काशकुसुम-  
रेणुना पतितेन सोदका मे दृष्टिः ।

पद्मावती—युज्यते ।

विदूषकः—भोः शून्यं खल्विदं प्रमदवनम् । प्रष्टव्यं किञ्चि-  
दस्ति, पृच्छामि भवन्तम् ? ।

राजा—छन्दतः ! ।

राजा—( देखकर )

ये फूल पैरों से दबे हुए मालूम पड़ते हैं । और यह शिलातल भी गरम-सा मालूम होता है । जान पड़ता है—यहाँ पर जरूर कोई बैठी थी, पर हम लोगों को देखते ही सहसा चली गई है ।

चेटी—राजकुमारीजी ! हम लोग तो ( स्वामी के दर्वाजे पर ही बैठ जानसे ) यहाँ घिर गए हैं ।

पद्मावती—ईश्वर की कृपा है—आर्यपुत्र बाहर ही बैठ गए, अन्दर आते तो सब काम बिगड़ जाता ।

वासवदत्ता—( मन ही मन ) भगवान् की दया से आर्यपुत्र आनन्द मङ्गल से तो हैं ।

चेटी—राजकुमारी जी ! आर्या आवन्तिका की आँखों से आंसू गिर रहे हैं ।

वासवदत्ता—यह तो भौरों के उत्पात से उड़ी हुई कास पुष्पों की धूलि के आँखों में पड़ने से मेरी आँखों में पानी आ गया है ।

पद्मावती—ठीक है ।

विदूषक—मित्र ! यहाँ बिल्कुल सन्नाटा है, मुझे कुछ पूछना है, कहो तो पूछूँ ।

राजा—हाँ हाँ, अवश्य पूछो ।



विदूषकः—का भवतः प्रिया ? तदानीं तत्रभवती वासव-  
दत्ता ?, इदानीं पद्मावती वा ? ।

राजा—किमिदानीं भवान् महति वर्द्धमानसङ्कटे मां  
न्यस्यति ? ।

पद्मावती—हला ! तादृशे सङ्कटे निक्षिप्त आर्यपुत्रः ॥

वासवदत्ता—( आत्मगतम्—) 'अहञ्च मन्दभागा—'

विदूषकः—स्वैरं स्वैरं भणतु भवान् । एका उपरता, अपरा  
असन्निहिता ।

राजा—वयस्य ! न खलु वृथां, भवांस्तु मुखरः ।

पद्मावती—एतावता भणितमार्यपुत्रेण ।

विदूषकः—भोः ! सत्येन शपामि, कस्यापि नाख्यास्ये ।

एषा सन्दृष्टा मे जिह्वा

राजा—नोत्सहे सखे ! वक्तुम् ।

विदूषक—आपको अपनी दोनों स्त्रियों में से वासवदत्ता प्रिय थी, या  
पद्मावती प्रिय हैं ? ।

राजा—मित्र ! ऐसे कठिन और टेढ़े प्रश्न को पूछकर मुझे क्यों कष्ट में  
डाल रहे हो ।

पद्मावती—सखि ! आर्यपुत्र को विदूषक ने इस प्रश्न से चक्कर में  
डाल दिया है ।

वासवदत्ता—( स्वगतं ) केवल आर्यपुत्र ही नहीं किन्तु मैं भी इस  
प्रश्न से चक्कर में पड़ गई हूँ ।

विदूषक—वयस्य ! डरते क्यों है, निर्भय हो कहिए, डर किसका है ?

एक तो मरही चुकी है, दूसरी यहाँ है ही नहीं ? ।

राजा—मित्र ! मैं तुम्हारे प्रश्न का उत्तर नहीं दूँगा, तुम किसी से  
कह दो, तुम्हारे पेट में बात नहीं पचती है ।

पद्मावती—आर्यपुत्र ने इतने में कह दिया । [ अर्थात् वासवदत्ता मुझे  
प्रिय है यह अपना भाव कह दिया । ]

विदूषक—मित्र ! मैं धर्म की सौगन्ध कर कहता हूँ कि किसी से न  
कहूँगा, अपनी जीभ को वश में रखूँगा ।

राजा—मित्र ! उत्तर देने में मेरा उत्साह नहीं होता है ।

पद्मावती—अहो ! अस्य पुरोभागिता ! एतावता हृदयं न जानाति ! ।

विदूषक—किं न भणति मम ! । अनाख्यायाऽस्माच्छिलापट्कात्र शक्यमेकपदमपि गन्तुम् । एष रुद्धोऽत्रभवान् ।

राजा—किं बलात्कारेण ? ।

विदूषक—आम् ! बलात्कारेण ।

राजा—तेन हि पश्यामस्तावत् ।

विदूषक—प्रसीदतु-प्रसीदतु भवान् । वयस्यभावेन शापितोऽसि, यदि सत्यं न भणसि ।

राजा—का गतिः ? श्रूयताम्—

पद्मावती बहुमता मम यद्यपि रूपशीलमाधुर्यैः ।

वासवदत्ताबद्धं न तु तावन्मे मनो हरति ॥ ४ ॥

वासवदत्ता—( आत्मगतम्—) भवतु-भवतु, दत्तं वेतनमस्य परिखेदस्य । अहो ! अज्ञातवासोऽपि अत्र बहुगुणः संपद्यते ।

पद्मावती—यह विदूषक बड़ा मूर्ख है, इतने से भी आर्यपुत्र के भावको नहीं समझता है ? ।

विदूषक—न कहोगे ? । अच्छा बिना कहे इस जगह से उठने भी न दूँगा । मैंने यहाँ आप को पकड़कर बैठा लिया है ।

राजा—क्या जबरदस्ती उत्तर कहलाओगे ? ।

विदूषक—हाँ, जबरदस्ती ।

राजा—अच्छा ! देखें तुमारा जोर ! कैसे कहलाते हो ।

विदूषक—माफ कीजिए मित्र ! माफ कीजिए ! मैं जबरदस्ती से नहीं कहलाऊँगा, किन्तु तुम्हें हमारी मित्रता का सौगन्ध ! अगर न उत्तर न दोगें तो ।

राजा—अब तो कोई उपाय नहीं, उत्तर देना ही पड़ेगा । अच्छा सुनो—

यद्यपि पद्मावती रूप, शील और भोलेपन तथा मिष्टभाषिता से मुझे बहुत प्रिय है, पर वासवदत्ता में आसक्त मेरे मनको अभी तक वशमें नहीं कर सकी है । ( मेरा मन वासवदत्ता में ही लगा है ) ॥ ५ ॥

वासवदत्ता—वस, वस, इस अज्ञातवास आदि क्लेश का वेतन



चेटी—भर्तृदारिके ! अदाक्षिण्यः खलु भर्ता ।

पद्मावती—हला ! मा मैवम्, सदाक्षिण्य पवार्यपुत्रः, य इदानीमप्यार्याया वासवदत्ताया गुणान् स्मरति ।

वासवदत्ता—भद्रे ! अभिजनस्य सदृशं मन्त्रितम् ।

राजा—उक्तं मया । भवानिदानीं कथयतु—का भवतः प्रिया ?, तदा वासवदत्ता ?, इदानीं पद्मावती वा ? ।

पद्मावती—आर्यपुत्रोऽपि वसन्तकः संवृत्तः ! ।

विदूषकः—किं मे विप्रलपितेन ?, उभे अपि तत्रभवत्यौ मे बहुमते ।

राजा—वैधेय ! मा मैवम् । बलाच्छ्रुत्वा किमिदानीं नाभिभक्षसे ? ।

विदूषकः—किं मामपि बलात्कारेण ?

राजा—अथ किम्, बलात्कारेण ।

( प्रत्युपकार ) मैंने पालिया । अहो ! अज्ञातवास भी मेरे लिए उत्तम ही सिद्ध हुआ, जो मैंने आर्यपुत्र के हृदयगत भाव तो जाने ।

चेटी—राजकुमारी जी ! भर्ता को वासवदत्ता का बड़ा पक्षपात है, भर्ता की आप दोनों पर समान दृष्टि नहीं है । अतः वे दक्षिण (अपनी सभी स्त्रियों पर समान अनुराग वाले) नहीं हैं ।

पद्मावती—सखि ! नहीं, नहीं, ऐसा मत कहो । भर्ता की हमारे दोनों पर समान दृष्टि न होती तो इस तरह वासवदत्ता जी का स्मरण न करते । उनको मेरे और वासवदत्ताजी पर समान ही प्रेम है ।

वासवदत्ता—भद्रे ! तुमने अपने बड़प्पन और कुलीनता के समान ही उत्तर दिया ।

राजा—मित्र ! मैंने तो उत्तर दे दिया, अब तुमसे भी मैं पूछता हूँ—कि तुमको वासवदत्ता अच्छी लगती थी या पद्मावती अच्छी लगती हैं ? ।

पद्मावती—भर्ता भी वसन्तक की तरह खिलवाड़ी हो गए !

विदूषक—मुझे ज्यादा इधर उधर की कहने से क्या प्रयोजन है ?, मेरे लिए वासवदत्ता और पद्मावती दोनों ही ठीक हैं ।

राजा—मूर्ख ! इस तरह मुझे ढालो मत, मेरे से तो जबरदस्ती उत्तर सुनलिया, अब अपने समय में बहाना क्यों करता है ! ।

विदूषक—क्या मेरे से भी तुम जबरदस्ती सुनोगे ? ।

राजा—हाँ जबरदस्ती ही सुनौं ।

विदूषकः—तेन हि न शक्यं श्रोतुम् ।

राजा—प्रसीदतु प्रसीदतु महाब्राह्मणः, स्वैरं स्वैरमभिधीयताम् ।

विदूषक—इदानीं शृणोतु भवान् । तत्रभवती वासवदत्ता मे बहुमता । ( यद्यपि— ) तत्रभवती पद्मावती-तरुणी, दर्शनीया, अकोपना, अनदङ्कारा, मधुरवाक्, सदाक्षिण्या । ( तथापि— ) अयञ्च अपरो महान् गुणः—स्निग्धेन भोजनेन मां प्रत्युद्गच्छति वासवदत्ता—‘क गत इदानीमार्यवसन्तक’ इति ।

वासवदत्ता—भवतु भवतु, वसन्तक ! स्मरसीदानीमेतत् !

राजा—भवतु-भवतु, वसन्तक ! सर्वमेतत् कथयिष्ये देव्यै वासवदत्तायै ।

विदूषकः—अविहा ! वासवदत्ता ! । कुत्र वासवदत्ता ? ।  
चिरात् खलूपरता वासवदत्ता ।

राजा—( सविषादम्— ) एवम्, उपरता वासवदत्ता ! ।

विदूषक—तव तो तुम सुन चुके ।

राजा—अच्छा माफ करो महाब्राह्मणजी माफकरो । जबरदस्ती न सही, अपनी इच्छासे ही कहो ।

विदूषक—तब तो सुनिए—मुझे तो वासवदत्ता ही ज्यादा प्रिय थी, हाँ पद्मावती जी युवती हैं ! सुन्दर हैं, क्रोध रहित हैं, अहंकार शून्य हैं, बड़ी मीठी बोलती हैं, और सभी पर समान दृष्टि रखती हैं । पर वासवदत्ताजी में सबसे बड़ी यह गुण यह था कि वे बढ़िया स्वादिष्ट भोजन लेकर ‘आर्य वसन्तक कहाँ गए, इस तरह मुझे खोज खोजकर खिलाती थी । यह बात पद्मावतीजी में कहाँ ? ।

वासवदत्ता—अच्छा-अच्छा ! वसन्तक ! ये बातें भी तुझे याद हैं !

राजा—अच्छा वसन्तक ! तुमारी ये बातें मैं महारानी वासवदत्ता से कहूँगा ।

विदूषक—हाय ! वासवदत्ता !! कहाँ हैं वासवदत्ता ? ! उन्हें तो परलोक प्राप्त हुए ही बहुत दिन हो गए ।

राजा—( दुःख से ) ठीक है । वासवदत्ता जी अब कहाँ है । वे मर गईं । मित्र !



अनेन परिहासेन व्याक्षिप्तं मे मनस्त्वया ।

ततो वाणी तथैवेयं पूर्वाभ्यासेन निस्सृता ॥ ५ ॥

पद्मावती-रमणीयः खलु कथायोगो नृशंसेन विसंवादितः ।

वासवदत्ता—( आत्मगतम्— ) भवतु-भवतु, विश्वस्ताऽस्मि ।

अहो प्रियं नामः—ईदृशं वचनमप्रत्यक्षं श्रूयते ।

विदूषकः—धारयतु-धारयतु भवान् । अनतिक्रमणीयो हि विधिः । ईदृशमिदानीमेतत् ।

राजा—वयस्य ! न जानाति भवानवस्थांम् ।

दुःखं त्यक्तुं बद्धमूलोऽनुरागः

स्मृत्वा-स्मृत्वा याति दुःखं नवत्वम् ।

यात्रा त्वेषा यद्विमुच्येह बाष्पं

प्राप्ताऽनृण्या याति बुद्धिः प्रसादम् ॥ ६ ॥

तुमारे इस परिहास ने मेरा मन व्याक्षिप्त ( असावधान ) कर दिया, इसी से मैं 'वासवदत्ता अब नहीं हूँ' यह बात भूल गया, और पूर्वाभ्यास के कारण वासवदत्ता का नाम मेरे मुँह से निकल पड़ा ॥ ६ ॥

पद्मावती—क्या ही अच्छा प्रसंग चला था, पर इस निगोड़े विदूषक ने सब गड़बड़ा दिया ।

वासवदत्ता—(मन में) अच्छा अच्छा, अब मुझे भर्त्ता के अनुराग पर पूर्ण विश्वास है । अहो ! इससे बढ़कर प्रिय बात क्या होगी कि ऐसे प्रिय वचन परोक्ष रूप से ( पीठ पीछे ) सुनाई दें !

विदूषक—धैर्य धरिए ! मित्र ! विधि का विधान टलता नहीं, हमारा दुरदृष्ट ही ऐसा था, क्या किया जाए !

राजा—मित्र ! तुम मेरी दशा को नहीं समझते हो अतः धीरज दे रहे हो । क्योंकि दृढ़ स्नेह छूटता नहीं, ज्यों ज्यों छोड़ने के लिये प्रयत्न करो वह ( स्मरण होने से ) और भी ज्यादा दृढ़ और नवीन सा हो जाता है । केवल उस ( प्रिय विरहजन्य ) दुःख को सहन करना ( निभा ले जाना ) इसी प्रकार हो सकता है कि—थोड़ा रो लेने से मन हल्का हो जाता है ।

अर्थात् दृढ़ अनुराग का छोड़ना ही बड़ा ही कठिन है । उसकी यादसे ही दुःख नया-सा हो जाता है । अतः 'थोड़ा रो लेना' यही शोक दूर करने का

विदूषकः—अश्रुपातविलम्बं खलु तत्रभवतो मुखम् । यावन्मुखोदकमानयामि ।

[ निष्क्रान्तः ]

पद्मावती—अर्थे ! बाष्पाकुलपटान्तरितमार्यपुत्रस्य मुखम् । यावन्निष्क्रामामः ? ।

वासवदत्ता—एवं भवतु । अथवा तिष्ठ त्वम्, उत्कण्ठितं भर्तारमुज्झित्वाऽयुक्तं निर्गमनम् । अहमेव गमिष्यामि ।

चेटी—सुष्ठु आर्या भणति । उपसर्पतु तावद्भर्तृदारिका ।

पद्मावती—किन्तु खलु प्रविशामि ? ।

वासवदत्ता—हला प्रविश । ( इत्युक्त्वा निष्क्रान्ता । )

[ प्रविश्य— ]

विदूषकः—( नलिनीपत्रेण जलं गृहीत्वा— ) अये ! तत्रभवती पद्मावती !! ।

एक मात्र उपाय है । इससे शोक का भार कुछ कम होकर मन कुछ हल्का हो जाता है । ( अतः मैं रो रहा हूँ ) ॥ ५ ॥

विदूषक—मित्र ! आपका मुख आँसुओं से तर हो गया है । मैं आपके मुँह धोने को जल लाता हूँ । ( जल लाने जाता है ) ।

पद्मावती—सखी ! स्वामी की आँखें आँसुओं से तर हुए कपड़े से ढकी है । अब मौका है—कहो तो हम लोग यहाँ से निकल चलें ।

वासवदत्ता—अच्छा । अथवा तुम ठहर जाओ । उदास स्वामी को छोड़कर तुम्हारा इस तरह जाना ठीक नहीं है । मैं ही चली जाती हूँ ।

चेटी—आर्या ठीक कहती हैं । राजकुमारी जी ! आप स्वामी के पास जाइए ।

पद्मावती—आर्ये ! क्या मैं स्वामी के समीप जाऊँ ।

वासवदत्ता—हाँ जावो ।

[ वासवदत्ता का प्रस्थान ]

[ विदूषक का प्रवेश ]

विदूषक—( कमल की लता के पत्तों में जल लेकर ) हैं ! यह तो श्रीमती पद्मावती आगयी !!!



पद्मावती—आर्य ! वसन्तक ! किमेतत् ? ।

विदूषकः—‘एतदिदम्’ । ‘इदमेतत्’ ।

पद्मावती—भणतु भणत्वार्यो भणतु ।

विदूषकः—भवति ! वातनीतेन काशकुसुमरेणुना आक्षि-  
निपतितेन साऽश्रुपातं खलु तत्र भवतो मुखम् । तद्गृह्णतु भवतीदं  
मुखोदकम् ।

पद्मावती—( आत्मगतम्— ) अहो ! सदाक्षिण्यस्य जनस्य  
परिजनोऽपि सदाक्षिण्य एव भवति । ( उपेक्ष— ) जयत्वार्यपुत्रः,  
इदं मुखोदकम् ।

राजा—अये ! पद्मावती ! ( अपवार्य— ) वसन्तक ! किमिदम् ? ।

विदूषकः—( कर्णे— ) एवमिव ।

राजा—साधु वसन्तक ! साधु ! साधु । ( आचम्य— )  
पद्मावति ! आस्यताम् ।

पद्मावती—यदार्यपुत्र आज्ञापयति । ( —उपविशति ) ।

पद्मावती—आर्य वसन्तक ! यह क्या मामला है ? ।

विदूषक—हैं....., हैं.....

पद्मावती—कहिए, कहिए डरिए मत ।

विदूषक—देवी, कास के फूल की धूलि हवा से उड़कर महाराज  
की आँखों में पड़ गयी है, जिससे उनके नेत्रों से आँसू निकल रहे हैं ।  
यह उनके मुँह धोने का जल है । लीजिए और उन्हें दीजिए ।

पद्मावती—वाह ! जैसे चतुर इनके मालिक हैं, वैसे ही चतुर उनके  
अनुचर हैं । ( पास जाकर ) स्वामी की जय हो । यह मुँह धोने का पानी  
है, लीजिए मुख धो लीजिए ।

राजा—अरे ! हैं यह तो पद्मावती है ? । ( वसन्तक के कान में, )  
वसन्तक ! यह क्या मामला है ? ।

विदूषक—( कान में कुछ कहकर— ) इस तरह कहकर पिण्ड छुड़ाइए ।

राजा—वाह ! वसन्तक, वाह ! तुमने अच्छा रास्ता बताया । ( मुँह  
धोकर ) पद्मावती ! बैठो, खड़ी क्यों हो ? ।

पद्मा—जैसी आज्ञा । ( बैठती है ) ।

राजा—पद्मावति !

शरच्छशाङ्गुरैरेण वाताऽऽविद्धेन भामिनि ! ।

काशपुष्पलवेनेदं साऽश्रुपातं मुखं मम ॥ ७ ॥

( आत्मगतम्— )

इयं बाला नवोद्वाहा सत्यं श्रुत्वा व्यथां व्रजेत् ।

कामं धीरस्वभावेयं, स्त्रीस्वभावस्तु कातरः ॥ ८ ॥

विदूषकः—उचितं तत्रभवतो मगधराजस्याऽपराह्णकाले भवन्तमग्रतः कृत्वा सुहृज्जनदर्शनम् । 'सत्कारो हि नाम सत्कीरेण प्रतीष्टः प्रीतिमुत्पादयति' । तदुत्तिष्ठतु तावद्भवान् ।

राजा—बाढं, प्रथमः कल्पः । ( उत्थाय— )

गुणानां वा विशालानां सत्काराणाञ्च नित्यशः ।

कर्तारः सुलभा लोके विज्ञातारस्तु दुर्लभाः ॥ ९ ॥

[ निष्क्रान्ताः सर्वे ]

इति चतुर्थोऽङ्कः ।

राजा—पद्मावती ! हे सुन्दरी ! शरत्काल के चन्द्रमा की समान श्वेत और स्वच्छ कास फूल की धूल उड़कर मेरी आखों में पड़ गई है । उसीसे आंखों से आंसु निकल रहे हैं ।

( स्वगत ) यह बाला और नववधू है, इससे रोने का सच्चा कारण कहने से यह घबड़ा जाएगी । यद्यपि यह गम्भीर स्वभाव की है, पर आखीर तो स्त्री ही है ! स्त्री की प्रकृति स्वभाव से ही कोमल होती है ॥ ९ ॥

विदूषक—आपको आगे करके अपराह्ण में मगधराज अपने मित्रों से भेंट करने जाएँगे । क्यों कि सत्कार का बदला जब सत्कार से दिया जाता है, तभी परस्पर प्रीति बढ़ती है । इसलिए आप अब चलिए ।

राजा—यह तुम्हारा कथन बहुत ही उत्तम है । संसार में यह बात देखी जाती है कि अच्छे कामों के करने वाले तो बहुत मिल जाते हैं, पर उनके ठीक २ समझने वाले बहुत कम मिलते हैं ॥ ९ ॥

( सबका प्रस्थान )

चतुर्थ अङ्क ।



अथ पञ्चमोऽङ्कः ।

[ ततः प्रविशति पद्मिनिका ]

पद्मिनिका—मधुकरिके ! मधुकरिके ! आगच्छ तावच्छीघ्रम् ।

[ प्रविश्य— ]

मधुकरिका—हला ! इयमस्मि किं क्रियताम् ? ।

पद्मिनिका—हला ! किं न जानासि त्व—‘भर्तृदारिका पद्मावती शीर्षवेदनया दुःखिता—’ इति ? ।

मधुकरिका—हा धिक् ! ।

पद्मिनिका—हला ! गच्छ शीघ्रम्, आर्यामावन्तिकां शब्दायस्व । केवलं भर्तृदारिकायाः शीर्षवेदनामेव निवेदय । ततः स्वयमेवागमिष्यति ।

मधुरिका—हला ! किं सा करिष्यति ? ।

पद्मिनिका—सा खल्विदानीं मधुराभिः कथाभिः भर्तृदारिकायाः शीर्षवेदनां विनोदयति ।

पञ्चम अङ्कः ।

[ पद्मिनिका का प्रवेशः । ]

पद्मिनिका—मधुकरिके मधुकरिके ! जल्दी यहाँ आ ।

मधुकरिका—सखि ! लो मैं आ गई, कहो क्या काम है ? ।

पद्मिनिका—सखि ! क्या तुम्हें मालूम नहीं है कि ‘राजकुमारी पद्मावती का माथा दुःखता है ।’

मधुकरिका—ओह ! यह तो बड़े दुःख की बात है ! ।

पद्मिनिका—सखि ! जल्दी जा कर आवन्तिका जी को यह हाल कहो । पर आवन्तिका जी को खाली यह वृत्तान्त ही कहना, बुलाना मत, वे स्वयं ही यह हाल सुनते ही चली आवेंगी ।

मधुकरिका—सखि ! शिर दर्द में आवन्तिका जी आकर ही क्या कर लेगी ? ।

पद्मिनिका—वे राजकुमारी का मीठी २ बातों से ( कथा कहानियों से ) मन बहला कर उसकी पीड़ा को कुछ दूर कर सकेंगी ।

मधुकरिका—युज्यते । कुत्र शयनीयं रचितं भर्तृदारिकायाः ? ।  
 पद्मिनिका—समुद्रगृहके किल शय्या आस्तीर्णा । गच्छेदानीं  
 त्वम् । अहमपि भर्त्रे निवेदनार्थमार्यवसन्तकमन्वेषयामि ।

मधुकरिका—एवं भवतु । ( निष्क्रान्ता ) ।

पद्मिनिका—कुत्र इदानीमार्यवसन्तकं प्रेक्षे ? ।

[ ततः प्रविशति विदूषकः । ]

विदूषकः—अद्य खलु देवीवियोगविधुरहृदयस्य तत्रभवतो  
 वत्सराजस्य पद्मावतीपाणिग्रहणसमीरितोऽत्यन्तसुखावहे मङ्गलो-  
 त्सवे मदनाऽग्निदाहोऽधिकतरं वर्द्धते ! । ( पद्मिनिकां विलोक्य— )  
 अयि पद्मिनिका ! । पद्मिनिके ! किमिह वर्तते ?

पद्मिनिका—आर्य ! वसन्तक ! किं न जानासि त्वं,—  
 'भर्तृदारिका पद्मावती शीर्षवेदनया दुःखिता'—इति ।

विदूषकः—भवति ! सत्यं न जानामि ।

मधुकरिका—ठीक है । पद्मावती की सेज कहाँ बिछी है ( वे कहाँ है ? ) ।  
 पद्मिनिका—समुद्रगृह में ( श्रावणबहार महल ) में उनकी सेज  
 लगी है । तू शीघ्र जा । मैं भी आर्य वसन्तक को खोज रही हूँ, वे मिलें  
 तो उनके द्वारा स्वामी को सूचना दिलाऊँ ।

मधुरिका—अच्छी बात है । मैं जाती हूँ, तुम भी अपना काम करो ।  
 ( जाती है ) ।

पद्मिनिका—अब इस समय वसन्तक जी को कहा खोजूँ ? ।

[ विदूषक का प्रवेश ]

विदूषक—इस समय विवाह रूपी भंगल महोत्सव के समय भी—देवी  
 वासवदत्ता के वियोग से दुःखी महाराज वत्सराज की विरहाग्नि  
 पद्मावतीके विवाह से और भी बढ़ गई है । ( पद्मिनिका को देखकर )  
 है ! यह तो पद्मिनिका है । पद्मिनिके ! तू यहाँ क्या कर रही है ? ।

पद्मिनिका—वसन्तक जी ! क्या आपको नहीं मालूम है कि—  
 'पद्मावती जी का शिर दुःख रहा है' ।

विदूषक—श्रीमती जी ! सचमुच मुझे इसकी कुछ भी खबर नहीं थी ।



पद्मिनिका—तेन हि भर्त्रे निवेदयैनाम् । यावदहमपि शीर्षा-  
नुलेपनं त्वरयामि ।

विदूषकः—कुत्र शयनीयं रचितं पद्मावत्याः ? ।

पद्मिनिका—समुद्रगृहके किल शय्या आस्तीर्णा ।

विदूषकः—गच्छतु भवती । यावदहमपि तत्र भवते निवेद-  
यिष्यामि । ( निष्क्रान्तौ ) ।

\* प्रवेशकः \*

[ ततः प्रविशति राजा ]

राजा—

इलाध्यामवन्तिनृपतेः सदृशीं तनूजां

कालक्रमेण पुनरागतदारभारः ।

लावाणके हुतवहेन हुताङ्गयष्टिं

तां पद्मिनीं हिमहतामिव चिन्तयामि ॥ १ ॥

[ प्रविश्य— ]

विदूषकः—त्वरतां त्वरतां तावद्भवान् ।

पद्मिनिका—तो अब इसकी सूचना वत्सराज को आप शीघ्र  
ही दे दें । मैं भी जल्दी से शिर में लगाने के लिए लेप तैयार करती हूँ ।

विदूषक—पद्मावती की सेज कहाँ लगी है ? ।

पद्मिनिका—समुद्रगृह में उनका पलंग बिछा है ।

विदूषक—अच्छा तुम जावो मैं भी वत्सराज को इसकी खबर  
देता हूँ, [ दोनों का प्रस्थान ]

( इति प्रवेशकः )

[ राजा का प्रवेश ]

राजा—यद्यपि मेरा ( भावी प्रबल ) अदृष्ट की प्रेरणा से दूसरा विवाह  
होगया है, परन्तु अवन्तिराज प्रद्योत महासेन की सुन्दरी और सर्व  
गुणसम्पन्न सुशीला पुत्री वासवदत्ता को—जिसका देहान्त लावाणक  
में अग्नि में जलजाने से होगया है—मैं तुषारपात से दग्ध पद्मिनी की तरह  
हर समय याद किया करता हूँ ॥ १ ॥

[ विदूषक का प्रवेश ]

राजा—किमर्थम् ? ।

विदूषकः—तत्रभवती पद्मावती शीर्षवेदनया दुःखिता ।

राजा—का एवमाह ? ।

विदूषक—पद्मिनिकया कथितम् ।

राजा—भो ! कष्टम्—

रूपश्रिया समुदितां गुणतश्च युक्तां

लब्ध्वा प्रियां मम तु मन्द इवाद्य शोकः ।

पूर्वाभिघातसरुजोऽप्यनुभूतदुःखः

पद्मावतीमपि तथैव समर्थयामि ॥ २ ॥

—अथ कस्मिन् प्रदेशे वर्तते पद्मावती ? ।

विदूषकः—समुद्रगृहके किल शय्या आस्तीर्णा ।

राजा—तेन हि तस्य मार्गमादेशय ।

विदूषक—शीघ्रता करें ! महाराज, आप शीघ्रता करें ? ।

राजा—क्यों ? क्यों ? क्या बात है ।

विदूषक—श्रीमती पद्मावती जी शिर दर्द से व्याकुल हैं ।

राजा—यह तुम से किसने कहा ? ।

विदूषक—पद्मिनिका ने अभी यह हाल मुझसे कहा है ।

राजा—ओह ! बड़े दुःख की बात है ।

रूप सौन्दर्य और नाना गुणों से विभूषित पद्मावती ऐसी प्रिय भार्या को पाकर मेरा ( वासवदत्ता के विरहरूपी ) शोक कुछ कम हुआ था । पर अब पद्मावती की बीमारी का वृत्तान्त सुनकर मैं—( जिसे प्रिया वियोग का बहुत बड़ा धक्का लग चुका है )—बहुत चिन्तित हो रहा हूँ । जिसके हाथ से एक प्रिय वस्तु निकल जाती है, तो वह दूसरी उस से कम प्रिय वस्तु को भी बड़ी सावधानी से रक्षित रखना चाहता है, और उसके थोड़े से कष्ट से भी नाना प्रकार की अमंगल आशंकाएँ करने लगता है, और उसका प्रेम भी उस वस्तु पर भी पूर्व वस्तुवत् ही हो जाता है ॥ २ ॥

( विदूषक से—) इस समय पद्मावती कहाँ है ? ।

विदूषक—समुद्रगृह में उनकी सेज बिछी है । ( अंतः वहीं होगी ) ।

राजा—तो चल समुद्रगृह का रास्ता दिखला ।



विदूषकः—एत्वेतु भवान् ।

(उभौ परिक्रामतः ।)

विदूषकः—इदं समुद्रगृहकम् । प्रविशतु भवान् ।

राजा—पूर्वं प्रविश ।

विदूषकः—भोः ! तथा । (प्रविश्य—) अविहा ! तिष्ठतु तिष्ठतु तावद्भवान् ।

राजा—किमर्थम् ? ।

विदूषकः—एष खलु दीपप्रभावसूचितरूपो वसुधातले परिवर्तमानोऽयं काकोदरः ! ।

राजा—(प्रविश्यावलोक्य सस्मितम् ।)

ऋचायतां हि मुखतोरणलोलमालां

अष्टां क्षितौ त्वमवच्छसि मूर्ख ! सर्पम् ।

मन्दानिलेन निशि या परिवर्तमाना

किञ्चित्करोति भुजगस्य विचेष्टितानि ॥ ३ ॥

विदूषक—आइए ! मेरे पीछे २ चले आइए ।

(दोनों जाते हैं)

विदूषक—(समुद्रगृह तक जाकर) महाराज यह समुद्रगृह है ।

भीतर चलिए ।

राजा—पहिले तुम चलो ।

विदूषक—अच्छा । (प्रवेशकर के-) बाप रे बाप ! हाय !! हाय !!! ।

मित्र ! आपतो बाहर ही रहिए ।

राजा—है ! है ! ऐसे क्यों चिल्ला रहे हो ? ।

विदूषक—देखिए देखिए ! वह कालानाग है जो दीपक के प्रकाशमें जमीन पर पड़ा हुआ साफ दिखलाई पड़ रहा है ।

राजा—(भीतर आकर और पड़ी हुई माला को देखकर हँसता हुआ मन ही मन) ओह ! इस मूर्खने इसे ही साँप समझ लिया है । (विदूषक से—) अरे मूर्ख ! यह तो समुद्रगृह के बाहरी बड़े फाटक पर लटकने वाली बन्दनवार की माला है, और मन्द २ हवा के झोंकों से हिलती हुई अन्धियारी रात में दीपक के मन्द २ प्रकाश में साँप की तरह ही मालूम देती है ॥ ३ ॥

विदूषकः—( निरूप्य )—सुष्ठु भवान् भणति । न खल्वयं काकोदरः । ( प्रविश्याधलोक्य— ) तत्रभवती पद्मावती इहागत्य निर्गता भवेत् ।

राजा—वयस्य ! अनागतया भवितव्यम् ।

विदूषकः—कथं भवान् जानाति ? ।

राजा—किमत्र ज्ञेयम्, पश्य,—

शय्या नाऽवनता नचाऽपि विषमा न व्याकुलप्रच्छन्दा

न क्लिष्टं हि शिरोपधानममलं शीर्षाऽभिधातौषधैः ॥

रोगे दृष्टिविलोभनं जनयितुं शोभा न काचित्कृता

प्राणी प्राप्य रुजा पुनर्न शयनं शीघ्रं स्वयं मुञ्चति ॥ ४ ॥

विदूषकः—तेन ह्यस्यां मुहूर्तकमुपविश्य तत्रभवतीं प्रतिपालयतु भवान् ।

राजा—बाढम् । ( उपाविश्य— ) वयस्य ! निद्रा मां बाधते, कथ्यतां काचित् कथा ।

विदूषक—( देखकर ) ठीक है, आप ठीक कहते हैं, यह माला है, साँप नहीं । ( इधर उधर देख कर ) महाराज ! मालूम होता है, पद्मावती जी यहाँ आकर चली गई हैं ।

राजा—नहीं मित्र ! वे आई ही नहीं ।

विदूषक—आप यह कैसे जानते हैं ? ।

राजा—इसमें जानने की क्या बात है देखो-शय्या बाँध से या कोनों पर कहीं से भी दबी नहीं है । पलंग के ऊपर बिछी चद्दर में भी सिकुड़न नहीं पड़ी है । तकिये पर शिरोलेप की दवा कहीं नहीं लगी है । रोगी के मन बहलाव के लिए यहाँ किसी खेल-खिलौनों का कहीं नाम भी नहीं है । और सबसे बड़ा प्रमाण तो यह है कि-रोगी स्वयं जल्दी खटियां को छोड़ता नहीं है । यदि पद्मावती आई होती तो यहाँ जरूर मिलती ॥४॥

विदूषक—तो आप पद्मावती की यहीं इस शय्या पर बैठकर थोड़ी देर प्रतीक्षा कीजिए, आती ही होंगी ।

राजा—ठीक है । ( बैठकर— ) मित्र ! मुझे नोंद आती है । कोई कहानी कहो ।



विदूषकः—अहं कथयिष्यामि, 'हुङ्कति' ('हों' इति वा) करो-  
त्त्रभवान् ।

राजा—बाढम् ।

विदूषकः—अस्ति नगरी उज्जयिनी नाम, तत्राऽधिक-  
रमणीयान्युदकस्नानानि वर्तन्ते किल ।

राजा—कथमुज्जयिनी नाम ? ।

विदूषकः—यद्यनभिप्रेतैषा कथा, अन्यां कथयिष्यामि ।

राजा—वयस्य ! न खलु नाभिप्रेतैषा । किन्तु—

स्मराम्यवन्त्याऽऽधिपतेः सुतायाः

प्रस्थानकाले स्वजनं स्मरन्त्याः ।

बाष्पं प्रवृद्धं नयनान्तलग्नं

स्नेहान्ममैवोरसि पातयन्त्याः ॥ ५ ॥

अपि च,—

बहुशोऽप्युपदेशेषु यया मामीक्षमाणया ।

हस्तेन स्रस्तकोणेन कृतमाकाशवादितम् ॥ ६ ॥

विदूषक—अच्छा ! कहानी तो मैं कहूँगा, पर हुँकारा भरते रहना ।

राजा—अच्छी बात है । कहो ।

विदूषक—उज्जैन नामक एक नगरी है । वहाँ बड़े सुन्दर २ जलों के  
स्नान हैं । (हंसी के लिए ही विदूषक की ऐसी उटपटांग ये बातें हैं ।)

राजा—क्या कहा—'उज्जैन' ? ।

विदूषक—यदि यह कहानी आपको पसन्द न हो तो दूसरी कहूँ ? ।

राजा—मित्र ! नापसन्द की कोई बात नहीं है । किन्तु—

मुझे उज्जैन का नाम सुनकर उज्जैन राजा की पुत्री वासवदत्ता का  
स्मरण हो आया । जिसने उज्जैन से मेरे साथ कौशाम्बी आते समय अपने  
पिता-माता आदि को याद करके स्नेह से निकलते हुए आसुओं को  
मेरी छाती में चिपटकर (अमङ्गल के भय से-) चुपचाप छिपाकर ही  
गिराया था ॥ ५ ॥

और भी—उज्जैन में जब मैं वासवदत्ता को वीणावादन की शिक्षा दिया  
करता था उस समय (उसने मेरे पर अत्यन्त आसक्त होने के कारण—)

विदूषकः—भवतु, अन्यां कथयिष्यामि । अस्ति नगरं ब्रह्मदत्तं नाम, तत्र किल राजा काम्पिल्यो नाम ।

राजा—किमिति ? किमिति ? ।

[ विदूषकः—पुनस्तदेव पठति ] ।

राजा—मूर्ख ! 'राजा ब्रह्मदत्तः, नगरं काम्पिल्य'मित्यभिधीयताम् ।

विदूषकः—किं राजा ब्रह्मदत्तः ? नगरं काम्पिल्यम् ? ।

राजा—एवमेतत् ।

विदूषकः—तेन हि मुहुर्त्तकं प्रतिपालयतु भवान्, यावदोष्ठगतं करिष्यामि । 'राजा ब्रह्मदत्तः, नगरं काम्पिल्यम्' (—इति बहुशस्तदेव पठित्वा—) इदानीं शृणोतु भवान् । ( विलोक्य—) अयि ! सुप्तोऽत्र भवान् । अतिशीतलेयं वेला । आत्मनः प्राचारकं गृहीत्वा आगमिष्यामि ।

[ निष्क्रान्तः ] ।

अनेकवार—वीणा वादन यन्त्र के हाथ से गिर पडने पर भी [ मेरे ऊपर आसक्त होने के कारण ] उसे न जानकर खाली हाथोंसे ही वीणा बजाने का वृथा प्रयास किया है । ( उसके मन और नेत्र तो मेरी ओर लगे थे खाली हाथ ही वीणा के तारों पर चलता था ) ॥ ६ ॥

विदूषक—अच्छा जाने दो, दूसरी कहानी कहता हूँ, एक ब्रह्मदत्त नामक नगर है, उसमें काम्पिल्य नामक राजा रहते थे ।

राजा—क्या कहा ? क्या कहा ? ।

विदूषक—उसी तरह फिर कहता है ।

राजा—अरे मूर्ख ! 'राजा ब्रह्मदत्त था, और नगर काम्पिल्य है' ऐसा कहो, उल्टा क्यों कहते हो ? ।

विदूषक—क्या कहा—राजा ब्रह्मदत्त और नगर काम्पिल्य ? ।

राजा—हाँ, इसी तरह ।

विदूषक—तो आप थोड़ा ठहरिए, तबतक मैं इसे घोष कर कण्ठ कर लूँ । ( ऐसा कहके—'राजा ब्रह्मदत्त नगर काम्पिल्य'—इस प्रकार बारम्बार घोष कर—) मित्र ! अब सुनो । ( देखकर ) हैं, वत्सराज तो



[ ततः प्रविशति वासवदत्ता आधन्तिकावेषेण, चेटी च ]

चेटी—एतु एत्वार्या । दृढं खलु भर्तृदारिका शीर्षवेदनया  
दुःखिता ।

वासवदत्ता—हा धिक् ! कुत्र शयनीयं रचितं पद्मावत्योः ? ।

चेटी—समुद्रगृहके किल शय्या आस्तीर्णा ।

वासवदत्ता—तेन हि-अग्रतो याहि ।

[ उभे परिक्रामतः ] ।

चेटी—इदं समुद्रगृहकम् । प्रविशत्वार्या । यावदहमपि  
शीर्षानुलेपनं त्वरयामि । [ -निष्क्रान्ता । ]

वासवदत्ता—अहो ! अकरुणाः खल्वीश्वरा मे । विरहपर्यु-  
त्सुकस्य आर्यपुत्रस्य विश्रामस्थानभूतेयमपि नाम पद्मावती—  
अस्वस्था जाता । यावत् प्रविशामि ।

सो गए । और इस समय सदी भी पड़ रही है, मैं अपनी जरा रजाई तो  
ले आऊँ । ( जाता है ) ।

[ आवन्तिका के वेष में वासवदत्ता का और दासी का प्रवेश ]

दासी--आर्ये ! शीघ्रही आइए । राजकुमारी का शिर बहुत दुःख  
रहा है ।

वासवदत्ता--ओह ! यह बड़े दुःख की बात है । पद्मावती का पलंग  
कहाँ बिछा है ? ।

चेटी--समुद्रगृह में उनका पलंग बिछा है ।

वासवदत्ता--तो तू आगे २ चल । ( दोनों थोड़ा चलती हैं ) ।

चेटी--( समुद्र गृह के पास पहुँच कर- ) आर्ये ! यह समुद्रगृह है ।  
आप अन्दर जाइए । तब तक मैं भी शीघ्रता से माथे में लगाने की दवा  
तैयार करती हूँ । ( चेटी जाती है ) ।

वासवदत्ता--ओह ! मेरे भाग्य ही ऐसे हैं । मेरे ऊपर भगवान् का  
ही कोप है । देखो-विरहव्यथा से व्याकुल आर्यपुत्र के मन बहलाव के  
लिए थोड़ा सा यह पद्मावती ही आसरा थी, सो वह भी बीमार हो गई  
है । अच्छा अन्दर चलूँ । ( भीतर जाकर और देखकर- ) ओह ! देखो

(प्रविश्यावलोक्य—) अहो ! परिजनस्थ प्रमादः ! अस्वस्थां पद्मावतीं केवलं दीपसहायां कृत्वा परित्यजति ! ! ! इयं पद्मावती अवसुप्ता, यावदुपविशामि ।

अथवा अन्यासनपरिग्रहेण अल्प इव स्नेहः प्रतिभाति, तदस्यै शय्यायामुपविशामि । (उपविश्य—) किन्तु खल्वेतया सह उपविशन्त्या अद्य प्रह्लादितमिव मे हृदयम् ? दिष्ट्या—अविच्छिन्नसुखनिःश्वासा । निवृत्तरोगया भवितव्यम् । अथवा—एकदेशसंविभागतया शयनीयस्य सूचयति—‘मामालिङ्गे’ति । यावच्छयिष्ये । [ शयनं नाटयति ] ।

राजा—(स्वप्नायते—) हा वासवदत्ते !

वासवदत्ता—(सहसोत्थाय—) हम् ! आर्यपुत्रो न खलु

परिचारकों की (दासियों की) भी कितनी भूल है कि—यहाँ अस्वस्थ पद्मावती को केवल दीवे के सहारे (इकलीही) छोड़ रखी है ।

(पासमें जाकर) यह पद्मावती सोरही है । इसके पास नीचे ही आसन पर बैठूँ । परन्तु नीचे दूसरे आसन पर बैठने से मेरे स्नेह में कभी मालूम होगी, अतः इसकी शय्या पर ही बैठती हूँ । (पलंग पर बैठकर—) ओह ! कैसा आश्चर्य है । न जाने क्यों, आज मेरा मन इसके सज्ज बैठने से बड़ा प्रसन्न सा हो रहा है ।

(सुनकर—) बड़े आनन्द की बात है—इसका श्वास तो स्वस्थ आदमी की तरह साफ २ और सुख से निकल रहा है । अब इसकी तबियत ठीक हो गई—ऐसा मालूम होता है ।

और देखो—यह पद्मावती पलंग के एक किनारे पर सूती है, मालूम होता है—मेरे लिए ही इसने पलंग पर जगह छोड़ी है । ताकि मैं इसे आलिंगनकर शय्या पर सोऊँ । अच्छा ! मैं भी इसके साथ सोती हूँ । [लेटती है]

राजा—(सूते ही सूते बढ़बढ़ाता है—) हा वासवदत्ते !

वासवदत्ता—(जल्दी से उठकर) हैं, यह तो आर्यपुत्र हैं, पद्मावती नहीं है । कहीं इन्होंने, मुझे देख तो नहीं लिया है ? । अगर देख लिया

१ पद्मावती के पलङ्ग पर सूते हुए राजा को ही वासवदत्ता पद्मावती समझ रही है ।



पद्मावती । किन्तु खलु दृष्टाऽस्मि । महान् खल्वार्ययौगन्धरायणस्य प्रतिज्ञाभारो मम दर्शनेन निष्फलः संवृत्तः ।

राजा—हा अवन्तिराजपुत्रि ! !

वासवदत्ता—दिष्ट्या स्वप्नायते खल्वार्यपुत्रः । नाऽत्र कश्चिज्जनः । यावन्मुहूर्तकं स्थित्वा दृष्टिं हृदयञ्च तोषयामि ।

राजा—हा प्रिये ! प्रियशिष्ये ! देहि मे प्रतिवचनम् ।

वासवदत्ता—आलपामि भर्तः ! आलपामि ।

राजा—किं कुपितासि ? ।

वासवदत्ता—नहि नहि, दुःखिताऽस्मि ।

राजा—यद्यकुपिता, किमर्थं नालङ्घितासि ? ।

वासवदत्ता—इतः परं किम् ? ।

राजा—किं विरहिकां स्मरसि ? ।

है—तो यौगन्धरायण जी का इतने दिन का सभी किया कराया परिश्रम व्यर्थ हो गया ! ।

राजा—( सूते हुए बडबडाता है ) हा ! अवन्तिराजपुत्रि !!

वासवदत्ता—भगवान् की कृपा से-आर्यपुत्र ने मुझे देखा नहीं है ।

किन्तु ये तो स्वप्न देख रहे हैं । यहाँ अभी कोई और आदमी भी नहीं है । थोड़ी देर यहाँ ठहरकर आखों को और हृदय को ठण्डा कर लूँ ।

राजा—हा प्रिये ! हा प्रियशिष्ये ! कुछ तो उत्तर दो ।

वासवदत्ता—बोलती हूँ प्राणनाथ ! बोलती हूँ ।

राजा—क्या तुम मुझसे असन्तुष्ट हो ? ।

वासवदत्ता—नहीं, नहीं, मैं तो आपके वियोग में दुःखित हूँ ।

राजा—अगर तुम क्रुद्ध नहीं हो तो क्या कारण है कि तुम आभूषण

नहीं पहिने हुए हो ? ।

वासवदत्ता—आपके विरह से दुःखित हूँ, इससे अधिक इसमें और क्या कारण हो सकता है ? ।

राजा—( अनसुनी करके ) क्या 'विरचिका' को स्मरण कर अप्रसन्न हो रही हो ? ।

१. 'विरचिका' या 'विरहिका' या 'विरहिता' एक सुन्दरी बान्दी थी जिसे

वासवदत्ता ( सरोपम्—) आ अपोहि ! इहाऽपि विरहिका ? ।

राजा—तेन हि विरहिकार्थं भवतीं प्रसादयामि ।

[ हस्तौ प्रसारयति ] ।

वासवदत्ता—चिरं स्थिताऽस्मि । कोऽपि मां पश्येत् । तं हि मिष्यामि । अथवा,—शय्यावलम्बितमार्यपुत्रस्य हस्तं शयनीये च आरोप्य गमिष्यामि । ( तथा कृत्वा निष्क्रान्ता ) ।

राजा—( सहसोत्थाय—) वासवदत्ते ! तिष्ठ तिष्ठ । हा धिक् । निष्क्रामन् सम्भ्रमेणाहं द्वारपक्षेण ताडितः ।

ततो व्यक्तं न जानामि—भूतार्थोऽयं ? मनोरथः ? ॥ ७ ॥

वासवदत्ता—( क्रोध से ) चलो हटो ! यहाँ भी ( स्वप्न में ) 'विरचिका' ही तुमको याद आ रही है । उसे कभी भूलते ही नहीं हो ।

राजा—मैं विरचिका के लिए तुम्हें मनाता हूँ । अर्थात् मैं विरचिका-काण्ड के लिए तुमसे क्षमा माँगता हूँ । ( क्षमा माँगने हाथ पसारता है । )

वासवदत्ता—मुझे यहाँ आए बहुत देर हो गई, कोई देखेगा तो क्या कहेगा ? । अतः अब चलना चाहिए । अच्छा आर्यपुत्र का हाथ पलंग से नीचे लटक गया है, उसे पलंग पर यथा स्थान रखकर तब चलो ।

( राजा के हाथ को उठाकर पलंग पर रखकर जाती है ) ।

राजा—( सहसा उठकर ) वासवदत्ते ! ठहर ठहर ।

हाय ! जल्दी में भागता हुआ मैं दर्वाजे की चौखट से टकराकर गिर पड़ा हूँ । अतः वासवदत्ता को पकड़ नहीं सका । अब यह निश्चयरूप से नहीं कह सकता कि—वह सचमुच वासवदत्ता ही थी, या मेरा खाली स्वप्न ही स्वप्न था ॥ ७ ॥

वासवदत्ता के माई गोपालक ने उज्जैन से वासवदत्ता के पास भेजी थी । ( वह किसी अच्छे राजकुल की कन्या थी । युद्ध में गोपालकनें उसे जीत में पाया था । ) उदयन का उससे गुप्त प्रेम हो गया था । यह बात जब महारानी-वासवदत्ता को मालूम हुई, तब महाराज को तथा उस काण्ड के मददगार व्रत्तनक को खूब डाँट डपट पड़ी थी । यह कथा कथासरित्सागर में है ।



[ प्रविश्य ]

विदूषकः—अयि ! प्रतिबुद्धोऽत्रभवान् ।

राजा—वयस्य ! प्रियमावेदये, धरते खलु वासवदत्ता ।

विदूषकः—अविहा वासवदत्ता ? । कुत्र वासवदत्ता ?  
चिरात् खलूपरता वासवदत्ता ! ।

राजा—वयस्य ! मा मैवं,—

शय्यायामवसुप्तं मां बोधयित्वा सखे ! गता ।

‘दग्धे’ति ब्रुवता पूर्वं वञ्चितोऽस्मि रुमण्वता ॥ ८ ॥

विदूषकः—अविहा ! असम्भावनीयमेतन्न, आः ! उदक-  
स्नानसङ्कीर्तनेन तत्र भवतीं चिन्तयता सा स्वप्ने दृष्टा भवेत् ! ।

राजा—एतन्म ! मया स्वप्नो दृष्टः ।

यदि तावदयं स्वप्नो घन्यमप्रतिबोधनम् ।

अथाऽयं विभ्रमो वा स्याद्विभ्रमोऽप्यस्तु मे चिरम् ॥ ९ ॥

[ विदूषक का प्रवेश ]

विदूषक—अरे ! महाराज तो जाग गए हैं ।

राजा—मित्र ! तुम्हें एक बड़ी खुशखबर सुनाता हूँ कि—वासवदत्ता

अभी जीती है ।

विदूषक—( लम्बी साँस छोडकर ) हाय वासवदत्ता ! वासवदत्ता  
कहाँ है ? उसे मरे ही बहुत दिन हुए ! ।

राजा—मित्र ! यह बात नहीं है ।

क्यों कि मित्र ! अभी वह मुझे जब मैं पलंग पर सूता था जगा कर  
गई है । अतः रुमण्वान् ने मुझे झूठे ही यह कहा था कि वह जलकर  
मर गई है ॥ ८ ॥

विदूषक—हाय ! यह असम्भव नहीं है । हो सकता है मेरे उज्जयिनी  
के नाम लेने से आपको उसका स्मरण आ गया था, अतः स्वप्न में ही  
आपने उसे देखा होगा ? ।

राजा—ऐसी बात है ? क्या मैंने स्वप्नमें ही वासवदत्ताको देखा है ? ।

यदि वह स्वप्न था तो मैं तो यही चाहूँगा कि ऐसा स्वप्न सदा  
बना रहे, मैं उसे ही घन्य समझता हूँ । अथवा यह मेरा भ्रम-या पागलपन ही

विदूषकः—भो वयस्य ! अस्मिन् राजकुलेऽवन्तिमुन्दरी  
नाम यक्षिणी प्रतियसति, सा त्वया दृष्टा भवेत् !

राजा—न न,—

स्वप्नस्याऽन्ते विद्युद्धेन नेत्रविप्रोषिताञ्जनम् ।

चारित्र्यमपि रक्षन्त्या दृष्टं दीर्घालकं मुखम् ॥ १० ॥

अपि च वयस्य !

योऽयं सन्त्रस्तया देव्या तया बाहुर्निपीडितः ।

स्वप्नेऽप्युत्पन्नसंस्पर्शो रोमहर्षं न मुञ्चति ! ॥ ११ ॥

हो तो भी मैं उसे धन्य ही मानूँगा । मेरा यह विभ्रम-पल्लवलपन, आन्ति,  
सदा बनी रहे ताकि मैं अपनी प्रिया का दर्शन करता हूँ ॥ ९ ॥

विदूषक—( हस कर ) मित्र ! इस राज कुल में ( इस महल में )  
अवन्तिमुन्दरी ( आवन्तिका ) नाम की एक भूतनी रहती है, मालूम होता  
है—आप ने उसे ही देखा होगा ।

राजा—नहीं नहीं ! मित्र ! भूतनी—उतनी कुछ नहीं ! स्वप्न से जागने पर  
मैंने वासवदत्ता का वह सुन्दर मुख-जिस में आँखों में अञ्जन न लगा था,  
एवं लम्बे २ केशों से जिस की शोभा अधिक हो रही थी—और जो लज्जा से  
कुछ आरक्त और अवनत था—स्पष्ट देखा है ॥ १० ॥

और भी मित्र ! देखो—

डरते २ उस देवी ने जो मेरी बाँह पकड़ी थी, उस में निद्रा अवस्था  
में भी जो रोमान्च हुआ था, वह अब तक ( जागने पर भी ) नहीं  
हट रहा है ॥ ११ ॥

( १ ) यहां आवन्तिका को ही विदूषक ने हँसी में अवन्तिमुन्दरी  
( = उज्जैन में उत्पन्न सुन्दरी राजकुमारी ) नाम से कहा है । आवन्ति  
किसी मंद के सामने नहीं होती थी, इसलिए अदृश्य—सी होने के सादृश्य से उसे  
भी यक्षी=भूतनी के नाम से विदूषक महाराज कह रहे हैं । यहां प्रायः सभी को  
कुछ अमसा हो गया है ।



विदूषकः—मा इदानीं भवान्नर्थं चिन्तय । एत्वेतु भवान्,  
रुमलं प्रविशावः ।

[ प्रविश्य ]

काञ्चुकीयः—जयत्वार्यपुत्रः । अस्माकं महाराजो दर्शको  
भवन्तमाह—एष खलु भवतोऽमात्यो रुमण्वान् महता बलसमु-  
द्येनोपयातः खल्वारुणिमभिघायितुम् । तथा—हस्त्यश्वरथपदा-  
तीनि मामकानि विजयाङ्गानि सन्नद्धानि । तदुत्तिष्ठतु भवान् ।  
अपि च,—

भिन्नास्ते रिपवो, भवद्गुणरताः पौराः समाश्वासिताः  
पाष्णीं यापि भवत्प्रयाणसमये तस्या विधानं कृतम् ।

यद्यत्साध्मरिप्रमाथजननं तत्तन्मयाऽनुष्ठितं

तीर्णा चाऽपिबलैर्नदी त्रिपथगा, वत्साश्च हस्ते तव ॥ १२ ॥

विदूषक—आप ज्यादा पागलपन की अटसंट बातें मत करिए ।  
चलिए महल के अपने कमरे में चलें ।

( कञ्चुकी का प्रवेश )

कञ्चुकी—आर्यपुत्र ( कँवर जी साहेब ) की जय हो !

हमारे महाराज दर्शक ने कहा है कि आपके मन्त्री रुमण्वान् बड़ी  
भारी सेना के साथ आरुणि का वध करने के लिए वत्स देश को चल  
पड़े है । और हमारी भी हाथी घोड़ा रथ और पैदल सेना—जो सदा युद्धों  
में विजय ही प्राप्त करती है—युद्ध में जाने के लिए तैयार खड़ी है ।  
आप भी अब उठिए । और भी—

हमने आपके शत्रुओं मेंसे बहुतों को अपनी ओर मिला लिया है । और  
प्रजा को धीरज दे हमने अपनी ओर आकृष्ट कर लिया है ।  
युद्ध के समय पृष्ठ रक्षा का ( पीछे से शत्रु का आक्रमण न होने पावे  
इस ) भी प्रबन्ध कर दिया है ।

किंबहुना—शत्रु को जीतने के लिए जो जो आवश्यक था उसका पूर्ण  
प्रबन्ध मैंने कर लिया है । और अपनी सेना ने गंगा को पारकर शत्रु के देश  
पर धावा भी कर दिया है । अतः वत्स देश को अपने हाथ में ही समझो,  
और उठो—शत्रु पर आक्रमण करो ॥ १२ ॥

राजा--( उत्थाय-- ) पादम् । अयमिदानीम्--  
 उपेत्य नागेन्द्रतुरङ्गतीर्णे तमारुणि दारुणकर्मदक्षम् ।  
 विकीर्णबाणोग्रतरङ्गभङ्गे महार्णवाभे युधि नाशयामि ॥ ३३ ॥


[ निष्क्रान्ताः सर्वे ] ।

इति पञ्चमोऽङ्कः ।



राजा--( उठकर ) बहुत ठीक है । अभी मैं जाकर--  
 हाथी घोड़े रूपी भीषण ग्राहों से युक्त बाणों की वर्षा ही उग्र तरंग  
 है जिसमें ऐसे युद्ध रूपी समुद्र में पछाडकर दारुणकर्मा उस दुष्ट  
 आरुणि को मारता हूँ । ( अथवा युद्ध रूपी दुस्तर और भयंकर समुद्र को  
 जिसमें बाणों की वर्षा रूपी बड़ी २ लहर उठती हैं, हाथी घोड़ों की  
 पलटन से पारकर उस दुष्ट आरुणि को मैं नाश करता हूँ । ) ( समुद्र में  
 बाण नामक एक भीषण लहर आती है, जिसका वेग अति भयंकर  
 होता है, उसमें जो जहाज़ वगैरह पड जाते हैं वे नष्ट हो जाते हैं । )  
 ( सबका प्रस्थान )

❀ पञ्चम अङ्क ❀





षष्ठोऽङ्कः ।

[ ततः प्रविशति काञ्चुकीयः । ]

काञ्चुकीयः—क इह भो ! काञ्चनतोरणद्वारमशून्यं कुरुते ? ।

( प्रविश्य— )

प्रतीहारी—आर्य ! अहं विजया । किञ्चिद्यताम् ? ।

काञ्चुकीयः—भवति ! निवेद्यतां—निवेद्यतां वत्सराज्यलाभ-प्रवृद्धोदयाय—उदयनाय—एष खलु महासेनस्य सकाशाद्रैम्य-सगोत्रः काञ्चुकीयः प्राप्तः, तत्रभवत्या चाङ्गारवत्या प्रेषिता आर्या वसुन्धरा नाम वासवदत्ताधारी च प्रतीहारमुपस्थितौ इति ।

पष्ठः अङ्कः ।

( मिश्रविष्कम्भक )

[ काञ्चुकी का प्रवेश ]

काञ्चुकी—भाई ! यहाँ महल के स्वर्ण द्वार पर कौन पहरेदार है ?

( प्रतीहारी का प्रवेश )

प्रतीहारी—आर्य ! मैं विजया ही इस समय स्वर्णद्वार पर पहरे पर हूँ । कहिए क्या आज्ञा है ? ।

काञ्चुकी—वत्सराज्य के पुनर्लाभ से अभ्युदय को प्राप्त और हर्षित महाराज उदयनसे कहिए कि महासेन के पास से रैम्य गोत्र काञ्चुकी और महासेन की महारानी अंगारवती की भेजी हुई वसुन्धरा नामक वासवदत्ता की धात्री ( धाय ) आई है । और दोनों ही स्वर्णद्वार पर उपस्थित हैं ।

१. प्रतीहारी—अन्तःपुर के ( जनाना महल के ) तथा राजसभा के द्वारपर पहरा देने वाली और राजा के पास सन्देश पहुँचाने वाली युवती स्त्री ।

प्रतीहारी—आर्य ! अदेशकालः प्रतीहारस्य ।

काञ्चुकीयः—कथमदेशकालो नाम ? ।

प्रतीहारी—शृणोत्वार्यः । अद्य भर्त्तरि स्वीयमुख्यप्रासादगते नटेन केनापि वीणा वादिता । तां श्रुत्वा भर्त्रा भणितं—‘घोषंवत्याः शब्द इव श्रूयते’ इति ।

काञ्चुकीयः—ततस्ततः ।।

प्रतीहारी—ततस्तत्र गत्वा पृष्ठः—कुतोऽस्या वीणाया आगमः ?—इति । तेन भणितं—‘अस्माभिर्नर्मदातीरे कूर्चगुल्मलेश्च दृष्टा । यदि प्रयोजनमनया, उपनीयतां भर्त्रे’ इति । तां चोपनीतामङ्गे कृत्वा मोहं गतो भर्ता । ततो मोहप्रत्यागतेन बाष्पपर्याकुलेन मुखेन भर्त्रा भणितं—‘दृष्टाऽसि घोषवति ! सा खलु न दृश्यते’ इति । आर्य ! ईदृशोऽनवसरः, कथं निवेदयामि ? ।

प्रतीहारी—आर्य ! इस समय तो निवेदन करने का बिल्कुल मौका ही नहीं है ।

काञ्चुकी—क्यों ? क्या बात है ? मौका क्यों नहीं है ? ।

प्रतीहारी—आर्य ! सुनिष्ट, आज जब महाराज अपने प्रधान महल में थे तब किसी परदेशी नट ने वीणा बजाई । उसे सुनकर महाराज ने कहा कि यह तो वासवदत्ता की वीणा घोषवती का सा शब्द सुनाई दे रहा है । ( या—सूर्यामुखप्रासाद—पद्मावती का महल )

काञ्चुकी—तब आगे क्या हुआ ? ।

प्रतीहारी—तब उस नट से जब वीणा का हाल पूछा गया तो उसने कहा कि—‘हम लोगों ने इस वीणा को नर्मदा के तीर पर झाड़ियों में पड़ी पाया है । यदि महाराज के किसी काम की यह हो तो इसे ले जाकर उनकी भेंट कर दीजिए’ । जब वह वीणा महाराज के पास पहुँचाई गई तो उसे गोंद में लेकर महाराज मूर्छित होगए । होश आने पर रोते हुए महाराज ने वीणा से कहा कि अरी घोषवती ! आज तू अपनी मालकिन

( १ ) यहां ‘सूर्यामुखप्रासाद’ ऐसा भी मूल में पाठ है । सूर्यामुख = धरहरा, ऊँची बुर्ज, जहाँ से दूर तक का दृश्य दिखलाई पड़े । कोई सज्जन इसका—‘नवोढा पद्मावती का महल’ यह अर्थ भी करते हैं ।



काञ्चुकीयः—भवति ! निवेद्यताम्, इदमपि तदाश्रयमेव ।  
प्रतीहारी—आर्य ! इयं निवेदयामि । एष भर्ता स्वीयमुख्य-  
(सूर्यामुख) —प्रासादादवतरति । तदिहैव निवेदयिष्यामि ।

काञ्चुकीयः—भवति ! तथा । [ उमौ निष्क्रान्तौ ] ।

मिश्रविष्कम्भकः ।

[ ततः प्रविशति राजा, विदूषकश्च ]

राजा—श्रुतिसुखनिन्दे ! कथं नु देव्याः

स्तनयुगले जघनस्थले च सुप्ता ।

विहगनणरजोचिकीर्णदण्डा

प्रतिभयमध्युषितास्यरण्यवासम् ? ॥ १ ॥

के बिना ही कैसे दिखाई पड़ रही है ? । तेरी स्वामिनी कहाँ है ? ।

सो आर्य कञ्चुकिन् ! ऐसी महाराज की दशा है, कहिए कैसे उनसे कोई बात निवेदन की जा सकती है ? ।

कञ्चुकी—कोई चिन्ता नहीं, हमारी बात भी इसी प्रसंग की है !

अतः महाराज उसे सुनने के लिए अधिक उत्सुक होंगे ? ।

प्रतीहारी—अच्छी बात है आर्य ! मैं तुरन्त निवेदन करती हूँ । देखिए महाराज सूर्यामुख ( स्वीय मुख्य ) प्रासाद से उतरकर आ रहे हैं । आते ही मैं यही निवेदन करती हूँ ।

कञ्चुकी—तो ठीक है श्रीमती जी । ( कञ्चुकी और धात्री जाते हैं ) ।

मिश्रविष्कम्भक

[ राजा और विदूषक का प्रवेश ]

राजा—हे कर्णमधुरध्वनिशालिनि वीणे ! तू तो देवी वासवदत्ता के

१ अङ्क के आदि में—भावी और भूत बातों को सूचित करने वाला वार्त्तालाप—यदि संस्कृतभाषी मध्यमपात्रोंद्वारा प्रयुक्त होतो उसे शुद्धविष्कम्भक कहते हैं । वही वार्त्तालाप यदि प्राकृत और संस्कृत भाषी पात्रों से प्रयुक्त होतो उसे मिश्रविष्कम्भक कहते हैं ।

अपि च; अस्निग्धास्ति घोषवति ! या तपस्विन्या न स्मरः

श्रोणीसमुद्रह्ननपार्श्वनिपीडितानि

खेदे स्तनान्तरसुखान्युपगूहितानि ।

उद्दिश्य माञ्च विरहे परिदेवितानि

वाद्यान्तरेषु कथितानि च सस्मितानि ॥ २ ॥

विदूषकः—अलम्, मा इदानीं भवान् अतिमात्रं सन्तप्यतु

राजा—वयस्य ! मा मैवं,—

चिरप्रसुप्तः कामो मे वीणया प्रतिबोधितः ।

तां तु देवीं न पश्यामि यस्या घोषवती प्रिया ॥ ३ ॥

वसन्तक ! शिल्पिजनसकाशान्नवयोगां घोषवतीं कृत्वा  
शीघ्रमानय ।

स्तन युगल और जघन स्थल (गोद में या नितम्बभाग) पर विश्राम किया करती थी। पर आज तो तेरा सब शरीर ( डंडा आदि ) पक्षियों की बीठों से और धूलसे व्याप्त हो रहा है। बता-उस भयानक बीहड़ जंगल में तू कैसी रही ? ।

और भी हे घोषवती ! तू बड़ी निष्ठुर है, जो—

वासवदत्ता का तुझे नितम्बभागपर उठाना, अपनी बगल में सप्रेम दबाना, बजाते २ थक कर तुझे छातीपर-रखकर और आलिङ्गन कर विश्राम करना, तथा वीणा के अन्तरोर्मों में मुझे सस्मित उपालम्भ देना, ( या तबला सरंगी आदि बाजों के बजाने-में 'गत' विशेष से अपने भावों को हंसकर प्रकट करना ) आदि ( उपकार ) भूल गई ! ॥ २ ॥

विदूषक—महाराज ! आप अब ज्यादा दुःख मत करिए। उससे कुछ लाभ नहीं है।

राजा—मित्र !—ऐसा मत कहो ।

इस वीणा ने मेरे हृदय में बहुत दिनों से छिपे हुए काम को ( विरहाग्नि को ) जगा दिया है। पर इसकी स्वामिनी को जिसके लिए मैं व्याकुल हूँ नहीं देख रहा हूँ ॥ ३ ॥

मित्रवसन्तक ! इस वीणा को कारीगरों से मरम्मत करा पालिस आदि से नई कर मेरे पास जल्दी लाओ ।



विदूषक—इवाचाज्ञापयति । ( वीणां गृहीत्वा निष्क्रान्तः ) ।

( प्रविश्य— )

प्रतीहारी—जयतु भर्ता । एष खलु महासेनस्य सकाशात्  
रैभ्यसगोत्रं कञ्चुकीयो, देव्या अङ्गारवत्या प्रेषिता आर्ग्य-  
वासवदत्ताधात्री च प्रतिहारमुपस्थितौ ।

राजा—न हि पद्मावती तावदाह्वयताम् ।

प्रतीहारी—यद्भर्ताऽऽज्ञापयति । ( निष्क्रान्ता ) ।

राजा—किन्तु खलु शीघ्रमिदानीमयं वृत्तान्तो महासेनस्य  
देतः ? ।

[ लतः प्रविशति पद्मावती, प्रतिहारी च ] ।

प्रतीहारी—एत्वेतु भर्तृदारिका ।

पद्मावती—जयत्वार्यपुत्रः ।

राजा—पद्मावति ! किं श्रुतम्—‘महासेनस्य सकाशाद्रैभ्यस-  
गोत्रः काञ्चुकीयः प्राप्तस्तत्रभवत्या चाङ्गारवत्या प्रेषिता

विदूषक—जो आज्ञा महाराज की । ( वीणा लेकर जाता है ।

[ प्रतीहारी का प्रवेश ]

प्रतीहारी—महाराज की सदा जय हो । महाराज ! उज्जैन से महासेन  
का भेजा हुआ रैभ्यकुलोत्पन्न कञ्चुकी, और महारानी अंगारवती जी  
की भेजी हुई वासवदत्ता की वसुन्धरा नामक धात्री ( दूध पिलाने वाली  
उपमाता ) ये दोनों आये हैं, दवाजेपर खड़े हैं ।

राजा—तो पहिले पद्मावती को बुलाओ ।

प्रतीहारी—जो महाराज की आज्ञा ( जाती है ) ।

राजा—है ! महाराज महासेन ने इतनी जल्दी इस वृत्तान्त को ( मेरे-  
विवाह के वृत्तान्त को ) कैसे जान लिया ? ।

[ पद्मावती और प्रतीहारी का प्रवेश ]

प्रतीहारी—आइए स्वामिनी ! पधारिए ।

पद्मावती—महाराज की सदा जय हो ।

राजा—पद्मावती ! क्या तुमने सुन लिया है कि—उज्जैन से कञ्चुकी

आर्या वसुन्धरा नाम वाक्स्वदत्ताद्यात्री च प्रतीह स्थितौ स्मर  
इति !

पद्मावती—अर्यपुत्र ! प्रियं मे ज्ञातिकुलस्य श्रोतुम् ।

राजा—अनुरूपमेतद्भवत्या अभिहितं—‘वासव  
मे स्वजनः’ इति । पद्मावाति ! आस्यताम् । किमिदानीं ? यतु

पद्मावती—आर्यपुत्र ! किं मया सहोपचिष्ट  
प्रेक्षिष्यते ? ।

**राजा—कोऽत्र दोषः ? ।**

पद्मावती—‘आर्यपुत्रस्याऽपरः परिग्रह’ इति औदासीन्यमि  
भवति ।

राजा—‘कलत्रदर्शनार्हे जने कलत्रदर्शनात् परिहरती’ति,  
बहुदोषमुत्पादयति । तस्मादास्यताम् ।

**और घाय आए हई ? ।**

पद्मावती—हाँ प्रभो ! मैंने यह सुना है । इससे-मुझे मेरे पिता माता और भाई-भौजाई-का कुशल वृत्तान्त सुनने को मिलेगा-इस लिए बड़ा आनन्द हो रहा है ।

राजा—वाह ! यह तो तुमने अपने बड़प्पन और कुलीनता के योग्य ही कहा कि—'वासवदत्ता के पिता माता बन्धु बान्धव मेरे भी बन्धु बान्धवही हैं'। पञ्चावती ! खड़ी क्यों हो ? बैठो ।

पद्मावती--स्वामी! क्या आप मुझे साथ बैठा कर इन लोगों से मिलेंगे ? ।

राजा—हाँ, इस में क्या दोष है ? ।

पद्मावती--'आप ने दूसरा विवाह कर लिया' यह जान कर, इन्हें लोगों का मन उदास जरूर होगा।

राजा—तुमारा कहना ठीक है, पर उनके सामने तुमारे नहीं आनेसे ये लोग समझेंगे कि हम लोगों से भी राजा छिपावि करते हैं। और यज्ञ, निन्दा बहुत बड़ी है। अतः तुम यहीं बैठो।



पिता—यदर्यपुत्र आज्ञापयति । अर्यपुत्र ! तातो वा  
निच खलु भणिष्यति ?—इत्याविश्रेय, संवृत्ता ।

वाति ! एवमेतत्—

हीति हृदयं परिशङ्कितं मे

मा-मथाऽप्यपहृता न च रक्षिता सा ।

र्महर्षेवाप्तगुणोपघातः

पितुर्जनितरोष इवास्मि भीतः ॥ ४ ॥

—न किं शक्यं रक्षितुं प्राप्तकालम् ? ।

पृथ काञ्चुकीयो धात्री च प्रतीहारमुपस्थितौ ।

जा—शीघ्रं प्रवेश्यताम् ।

प्रतीहारी—यद्वर्ता आज्ञापयति । ( निष्क्रान्ता ) ।

ततः प्रविशति काञ्चुकीयो, धात्री, प्रतीहारी च । ]

काञ्चुकीयः—भयः ।

पुत्री—जो महाराज की आज्ञा—( बैठकर ) अर्यपुत्र ! पिताजी और  
मैंने क्या सन्देश कहलाया होगा ? यह जानने को मन घबड़ा रहा है ।

जा—पद्मावती तुम ठीक कहती हो, यही बात है ।

क्या कहेंगे ?' इसी बात से मेरा भी मन उद्धिग्न है । क्योंकि मैं  
पुत्री को तो वहाँ से ले आया पर उसकी यथावत् रक्षा न कर  
अतः दुर्दैववश किसी बड़े कार्य के हाथ बिगड़ जाने पर जैसे  
पिता से पुत्र डरता है वैसेही मैं भी उनसे भयभीत हो रहा हूँ ॥ ४ ॥

प्राप्ति—जिसका विनाश काल आगया उसे कौन बचा सकता है ?

प्रतीहारी के मरने में आपका क्या दोष है ? ।

प्रतीहारी—महाराज की जयहो, ये काञ्चुकी और धात्री द्वार  
खड़े हैं ।

राजा—उनको शीघ्रही भीतर लाओ ।

प्रतीहारी—जो महाराज की आज्ञा । ( जाती है ) ।

( काञ्चुकी धात्री और प्रतीहारी का प्रवेश )

काञ्चुकी—अहो ! यहाँ अपने सम्बन्धी वत्सराज के राज्यमें आने पर  
हो रहा है, और वासवदत्ता के मरण का स्मरण कर शोक भी

सम्बन्धिराज्यमिदमेत्य महान् प्रहर्षः;

स्मृत्वा पुनर्नृपसुतानिर्धनं विषादः ।

किं नाम दैव ! भधता न कृतं यदि स्या-

द्राज्यं परैरपहतं, कुशलञ्च देव्याः ! ॥ ५ ॥

प्रतीहारी—एष भर्ता, उपसर्पतु-आर्यः ।

काञ्चुकीयः—( उपेत्य—) जयत्वार्यपुत्रः ।

पुत्री—जयतु भर्ता ।

राजा—( सवहुमानम् ) आर्य !

पृथिव्यां राजवंश्यानामुदयाऽस्तमयप्रभुः ।

अपि राजा स कुशली मयाऽऽकाङ्क्षितबान्धवः ? ॥ ६ ॥

काञ्चुकीयः—अथ किम्, कुशली महासेनः ।

सर्वगतं कुशलं पृच्छति ।

राजा—( आसनादुत्थाय—) किमाज्ञापयति महासेनः ?

काञ्चुकीयः—सदृशमेतद्वैदेहीपुत्रस्य नन्वास्म-

होता है । यदि इस आनन्द के समय में वासवदत्ता तो क्याही उत्तम बात होती ! । दैवने ही सब आनन्द कर दिया, हा ! ॥ ५ ॥

प्रतीहारी—यह महाराज बैठे हैं, जाइए ।

काञ्चुकीय—( पास जाकर ) महाराज ( आर्यपुत्र ) की जय

धात्री—स्वामी की जय हो ।

राजा—( बड़े संमान के साथ—) पृथिवी के सभी राजाओं में

अस पर्यन्त राज्यके मालिक महाराज महासेन सह-

मुझ अपनी पुत्री का विवाह करने के लिए स्वयं इच्छा प्रग-

काञ्चुकीय—हाँ, महासेन प्रसन्न है । और आपके यहाँ

कुशल पूछते हैं ।

राजा—( आसन से उठकर ) और महाराजने क्या आज्ञा की

काञ्चुकीय—बड़े लोगों के प्रति इस तरह संमान प्रदर्शन कर

पुत्र ) आपके लिए योग्य ही है । महाराज महासेन की यही

१ उदयन मृगाङ्गवती रानी के पुत्र हैं । ये महारानी मिथिला

उस समय मिथिलाके राजकुल विनयके लिए प्रसिद्ध थे ।











